


قرآن

کاتوں عروج و رواں

مولانا ابوالکلام آزاد





# قرآن کا قانونِ عرونج و زوال

مولانا ابوالكلام آزاد

مکتبہ حمال  
تیسرا منزلہ جتنے مارکیٹ  
اُردو بازار لاہور فون نمبر: 7232731  
E-mail: maktaba.jamal@gmail.com

## جملہ حقوق کتابت محفوظ ہیں

نامہ کتاب	قرآن کا قانون عروج و زوال	
مصنف	مولانا ابوالکلام آزاد	
اهتمام	وقار احمد / شکیل احمد	
ناشر	مکتبہ جمال لاہور	
پرنٹر	سخن شکر پرنٹرز لاہور	
سن اشاعت	2007ء	
قیمت		

ملنے کا پتہ:

# مکتبہ جمال

تحریز فاؤر، حسن ماہر کیت، اردو بازار لاہور

فون: 7232731

Email: maktaba\_jamaal@email.com  
maktabajamal@yahoo.co.uk

# فہرست

نمبر شمار	عنوان	صفحہ نمبر
-1	پیش لفظ	9
-2	امت مسلمہ	13
-3	حقیقت اسلام	28
-4	وحدت اجتماعیہ	46
-5	مرکزیت قومیہ	60
-6	جغرافیائی مرکزیت	71
-7	فلکری وحدت اور فلکری مرکزیت	84
-8	عروج وزوال کے فطری اصول	100
-9	عزم واستقامت	109
-10	تجدید و تائیس	126
-11	ہ سیوب کی چار منزليں	140



## عرضِ ناشر

مولانا آزاد کی کتاب "قرآن کا قانون عروج و زوال" کو پڑھ کر اس فرق کو واضح کر دینا بے حد مشکل ہو جاتا ہے کہ امت مسلمہ کی نشأۃ ثانیہ کا خواب اپنی تعبیر کی تلاش میں ہے یا یہ کہ تعبیر تو موجود ہے لیکن خواب دیکھنے والا کوئی نہیں یا پھر خواب اور تعبیر دونوں موجود ہیں لیکن مولانا آزاد کے دل و دماغ میں۔۔۔ کاش ہمیں ایسے دل و دماغ دو چار ہی سبھی کچھ اور ملے ہوتے تو شاید.....

اس ولول انگیز کتاب میں امت مسلمہ کی نشأۃ ثانیہ کے لیے مولانا آزاد کے جو امع القلم مستنبتو قلم سے آراستہ تکملہ لائج عمل مہیا کر دیا گیا ہے۔ اب بھی اگر امت مسلمہ اپنی اس بنیادی ذمہ داری سے پہلوتی کرے تو مولانا کے قلم کو کیا دوں۔ افسوس کہ ایسا ہی ہوا بلکہ اس طرح کے زخم تو مولانا نے بڑے اخھائے ہیں۔

بہر حال مولانا کی اس کتاب میں ہم جیسے گھے گزوں کے لیے امید کی ایک کرن ٹھنڈاتی ہوئی محسوس ہوتی ہے یعنی اگر امت مسلمہ اب بھی چاہے تو راکھ کے اس ذہر سے چنگاریاں ڈھونڈ لاسکتی ہے مولانا نے کسی حال میں بھی مایوس نہ ہونے کا درس دیا ہے چنانچہ ہمیں اس کتاب کا عمل کے عزم کے ساتھ مطالعہ کرنا چاہیے اور اسے عام کرنا چاہیے جیسا کہ رسول اکرم ﷺ نے اپنے آخری خطبے میں فرمایا "لوگو! میری یہ بات دوسروں تک پہنچا دو شاید وہ تم سے زیادہ میاد کرنے والے ہوں۔"

یہ دور اپنے براہم کی تلاش میں ہے

مکتبہ جمال نے عزم کر رکھا ہے کہ وہ مولانا کی ساری تصانیف کو ایک ایک کر کے زیور طبع سے آراستہ کرے گا۔ دیکھئے ”قرآن کا قانون عروج و زوال“، آپ کے ہاتھوں میں ہے۔ ہم نے بساط بھر کوشش کی ہے کہ یہ اغلاط سے پاک ہو اور پوری کتاب میں وارد ہونے والی آیات پینات کے مکمل حوالوں کا بندوبست شاید پہلی دفعہ اس اہتمام کے ساتھ عمل میں آیا ہے۔ پہلے اس اہم کام کی ضرورت کسی نے محسوس نہیں کی۔ نہ صرف آیات بلکہ احادیث کے مآخذ کا سراغ لگانے کی سہی بھی کی گئی ہے۔ یعنی صحاح ستہ بلکہ کسی بھی مجموعہ احادیث سے لی گئی روایات کا مکمل حوالہ درج کرنے کی کوشش کی گئی ہے۔  
البته تلاش بسیار کے بعد بھی کوئی اثر رہ گیا ہوتواں کے لیے معدور۔

اس کتاب کی اشاعت کے سلسلے میں اپنے محترم دوست اصغر نیازی صاحب اور حافظ شاہد محمود صاحب، ادارہ تحقیقات سلفیہ کا شکرگزار ہوں۔ کہ انہوں نے میری رہنمائی فرمائی اور خصوصاً احادیث مبارکہ کی تحقیق و تحریک میں معاونت فرمائی۔

میاں مختار احمد کھٹانہ

## پیش لفظ

مولانا ابوالکلام آزاد بلاشبہ ایک طاقت و رتجیدی کردار رکھتے تھے مگر بعض رکاوٹوں کی وجہ سے وہ پوری طرح بروئے کارنہ آسکا۔ بعض سیاسی تعصبات نے، جو ممکن ہے کہ کوئی جواز بھی رکھتے ہوں، ہمیں ان سے مستفید ہونے سے روک رکھا ہے۔ اس روئے نے ہماری قومی زندگی کو اتنا احتلا اور تنگ بنادیا ہے کہ وہ گہرائی اور پھیلاؤ مفقود ہو کر رہ گیا ہے جس کے بغیر کوئی قوم وہ اجتماعی ذہن اور ارادہ نہیں پیدا کر سکتی جو اس کی آزادی اور بقا کے لیے لازماً درکار ہے۔ اگر ہم اس روایت سے اخراج نہیں کرنا چاہتے جس میں حقیقت دین اور اس کے مظاہر کو عمل میں ڈھال کر اس کے تاریخی بقا کا واحد اصول اخذ کیا جاتا ہے، تو ہم بڑے سے بڑے اختلاف کے باوجود ابوالکلام سے بے نیازی کے محمل نہیں ہو سکتے۔ وہ اس روایت کے آخری بڑے نہادنے تھے۔ ان کے تصویر دین میں عمل اور تاریخ کی بڑی اہمیت ہے جن کے ذریعے سے اسلام اپناروحانی اور آفاقی کمال ظاہر کرتا ہے۔ مولانا کا ایک بڑا امتیاز یہ بھی ہے کہ ان کا فہم دین قرآنی اور تصور تاریخ انسانی ہے..... یعنی ان کی فکر مابعد لطیبی اسلوب اور عقلی مطلقيت کو قبول نہیں کرتی بلکہ مغلمات 'خواہ دینی ہوں یا فطری' کے درمیان وہ نسبتیں دریافت کرتی ہے جو عمل کا موضوع اور محرك بن سکیں۔ یہی وجہ ہے کہ ان کا بڑا کام اس مسئلے سے متعلق ہے کہ قرآنی احکام اور تاریخی واقعیت میں وہ ہم آہنگی کس طرح بروئے کار لائی جائے جس

کے ذریعے دین زمانے کی روکو اپنے قابو میں رکھتا ہے؟ جب وہ عمل پر زور دیتے ہیں تو اس سے ان کی مراد اطاعت الہی ہوتی ہے، جو درحقیقت احکام ہی کا ایک زندہ ظہور ہے، اسی طرح تاریخ ان کی نظر میں اطاعت کے کمال یا ضعف کا آئینہ ہے۔

ابوالکلام، بر صغیر کی حد تک غالباً پہلے آدمی تھے جنہوں نے امت مسلمہ کی بنیادی ساخت کا قرآن کی روشنی میں تعین کیا، اور اس کی نگست و ریخت کے اسباب اور امکانات کی پوری قطعیت کے ساتھ نشان دہی کی، اور پھر یہیں رکنیں بلکہ اپنے قول و عمل سے وہ راستے بھی دکھائے جن پر چل کر زوال کی راہ روکی جاسکتی ہے۔ اس کام کے لیے جس آفاقی انداز نظر، تاریخی بصیرت، قوت عمل اور بلندی کردار کی ضرورت تھی، وہ ان سب سے بہرہ ور تھے۔ رواۃ علماء ہوں یا جدید دانشور، مولانا سب کی رہنمائی کر سکتے تھے۔ یہ جمیعت جس نے انہیں اپنے زمانے کے مفسروں، محدثوں، فقہاء، متكلمین اور علمائے لغت کے ساتھ ساتھ فلسفہ، تاریخ سیاست، شعر و ادب، صحافت وغیرہ کے ماہرین کا مقتنہ اپنار کھاتھا، حج پوچھیں تو صد یوں میں کسی ایک شخص کو نصیب ہوتی ہے۔ ان کی شخصیت میں دینداری اور ایثار سنت کا پہلو کچھ اور مضبوط ہوتا تو وہ ائمہ امت میں شمار ہوتے۔

”قرآن کا قانون عروج و زوال“، مولانا کے ان مضمایں کا ایک موضوع عاقیٰ مجموعہ ہے جو وقتاً فوتاً ”الہلال“ میں چھپتے رہے تھے۔ ان مضمایں سے جو مجموعی خاکہ مرتب ہوتا ہے، وہ یہ ہے کہ مسلمان ہونا، انفرادی اور اجتماعی سٹھ پر جن ذمہ دار یوں کو قبول کرنے کا نام ہے، ان سے عہدہ برآ ہونے کی مؤثر صورتیں کیا ہیں؟ اسلام، مسلمان اور تاریخ اس کتاب میں یہ ملکت تکمیل دی گئی ہے اور اس کے ہر زاویے کو قرآنی رخ پر کامل کیا گیا ہے۔ مثلاً: ”حقیقت اسلام“ میں تعلق باللہ اور کمال بندگی کے اصول و مظاہر بتائے گئے ہیں اور جہاد و قربانی پر ایک وسیع تر تناول میں گفتگو کی گئی ہے۔ ”امت مسلمة“ تائیں اور نشأة ثانیہ“، دین ابراھیمی کی تائیں و تکمیل ایک کامل تصویر ہے جس کا مرکز کعبہ اللہ ہے۔ حقیقت حج پر بہت کچھ لکھا گیا ہے مگر مولانا کی یہ تحریر کئی لحاظ سے منفرد اور ممتاز ہے۔ اس سے حج کا جامع العبادات اور اصول جمعیت ہونا پوری طرح منکشف ہو جاتا ہے اور اس کے علاوہ اسلامی تصورِ قومیت میں حج کو جو مرکزی حیثیت حاصل ہے، وہ بھی

واضح ہو جاتی ہے۔ اس مضمون سے ان غلط فہمیوں کا بھی ازالہ ہو سکتا ہے، جن کی بنابر ابوالکلام کو مطلق وطنی قومیت کے علمبرداروں کے کھاتے میں ڈال دیا گیا ہے۔ یہاں ذرا ایک نفرہ ملاحظہ فرمائیں اور بتائیں کہ وطنی قومیت کا نظریہ رکھنے والا کوئی شخص یہ کہہ سکتا ہے کہ ”حضرت ابراہیم علیہ السلام جس عظیم الشان قوم کا خاکہ تیار کر رہے تھے، اس کا ماہی خیر صرف مذہب تھا اور اس کی روحانی ترکیب عصر آب و ہوا کی آمیزش سے بالکل بے نیاز تھی.....“ کامیابی کی چار منزليں، اس کتاب کا ایک نہایت اہم حصہ ہے جو ایک طرح سے سورۃ العصر کی تفسیر ہے۔ انسان کی ساری ذہنی و عملی سرگرمیوں کا مرکز و متعہ حصولی بقا ہے۔ اس مضمون میں آزاد نے سورۃ العصر کی روشنی میں بتایا ہے کہ بنی آدم کی یہ سب سے بڑی آرزو پوری ہو سکتی ہے بشرطیکہ وہ ان شر انکٹ کو پورا کر لے جو اس سورہ میں بیان ہوئی ہیں، یعنی ایمان، عمل صالح، اعلان حق اور تلقین صبر..... ان سے روگردانی کر کے آدمی زمانے یا تاریخ کی تندیہر کے آگے قدم جھا کر نہیں کھڑا ہو سکتا۔ ”عروج وزوال کے فطری اصول“ میں بھی یہی موضوع انھایا گیا اور متعدد ارشادات خداوندی کی میں سند پر عروج و دوام کے چار اصول مستحب کیے گئے ہیں: صالحیت، نافیت، امر بالمعروف و نہی عن المکر اور قیام عدل۔

اس نہایت مختصر اور بالکل ناکافی تعارف کا بڑا مقصد یہ دکھانا تھا کہ ابوالکلام آزاد تعلق بالقرآن کے اس منتها پر تھے کہ دنیا کے ہر مسئلے کا حل اور کامیابی و فلاح کے تمام اصول اسی کتاب سے حاصل کرنا چاہتے تھے اور ایسا کر کے دکھا بھی دیا ہے۔ رحمة

اللہ علیہ

احمد جاوید

اسٹنسٹ ڈائریکٹر (ادبیات)  
اقبال اکادمی پاکستان، لاہور



# امت مسلمہ

## تاسیس اور نشانہ ثانیہ

اہل عرب نے اگرچہ حضرت ابراہیم علیہ السلام کے مجموعہ تعلیم و ہدایت کو بالکل بھلا دیا تھا، لیکن انہوں نے خانہ کعبہ کے لنگرے پر چڑھ کر تمام دنیا کو جو دعوت عام دی تھی، اسکی صدائے بازگشت اب تک عرب کے درود یوار سے آ رہی تھی۔

وَإِذْ بَوَأْنَا لِإِبْرَاهِيمَ مَكَانَ الْبَيْتِ أَن لَا تُشْرِكَ بِّيْ شَيْئًا وَطَهَرْ  
بَيْتَنِي لِلظَّاهِرِينَ وَالْقَائِمِينَ وَالرَّعَى السُّجُودَ وَأَذْنَ فِي النَّاسِ  
بِالْحَجَّ يَاتُوكَ رِجَالًا وَعَلَى كُلِّ ضَامِرٍ يَاتِينَ مِنْ كُلِّ فَجِ  
عَمِيقٍ (۲۶: ۲۷)

اور جب ہم نے حضرت ابراہیم علیہ السلام کے لیے ایک معبد قرار دیا اور حکم دیا کہ ہماری جبروت میں اور کسی چیز کو شریک نہ تھہرانا اور اس گھر کو طواف کرنے والوں اور رکوع و جنود کرنے والوں کے لیے ہمیشہ پاک و مقدس رکھنا، نیز ہم نے حکم دیا کہ دنیا میں حج کی پکار بلند کرو، لوگ تمہاری طرف دوڑتے چلے آئیں گے۔

ان میں پیادہ پا بھی ہوں گے اور وہ بھی جنہوں نے مختلف قسم کی سواریوں پر

دور دراز مقامات سے قطع مسافت کی ہوگی۔

لیکن حج کے ساتھ جب جھوٹ مل جاتا ہے تو وہ اور بھی خطرناک ہو جاتا ہے۔ اہل عرب نے اگرچہ حضرت ابراہیم علیہ السلام کی اس سنت قدیمہ کو اب تک زندہ رکھا تھا، لیکن بدعاں و اختراعات کی آمیزش نے اصل حقیقت کو بالکل گم کر دیا تھا۔ خدا نے اپنے گھر میں حضرت ابراہیم علیہ السلام کو قیام کی اجازت صرف اس شرط پر دی تھی کہ کسی کو خدا کا شریک نہ بنانا۔

لَا تُشْرِكْ بِنِ شَيْنًا (۲۲:۲۲)

لیکن اب خدا کا یہ گھر تین سو سال بتوں کا مرکز بن گیا تھا اور ان کا طواف کیا جاتا تھا۔

خدا نے حج کا مقصد یہ قرار دیا تھا کہ دنیوی فوائد کے ساتھ خدا کا ذکر قائم کیا جائے لیکن اب صرف آبا و اجداد کے کارنا سے، فخر و غرور کے ترانے گائے جاتے تھے۔ حج کا ایک مقصد تمام انسانوں میں مساوات قائم کرنا تھا، اسی لیے تمام عرب بلکہ تمام دنیا کو اس کی دعوت دی گئی اور سب کو وضع ولباس میں متحد کر دیا گیا۔ لیکن قریش کے غور فضیلت نے اپنے لیے بعض خاص امتیازات قائم کر لیے تھے جو اصول مساوات کے بالکل منافی تھے۔ مثلاً تمام عرب عرفات کے میدان میں قیام کرتے تھے۔ لیکن قریش مزدلفہ سے باہر نہیں نکلتے تھے اور کہتے تھے کہ ہم متولیان حرم، حرم کے باہر نہیں جاسکتے جس طرح آج کل کے امراء فتن اور ولیان ریاست عام مسلمانوں کے ساتھ مسجد میں آ کر بیٹھنے اور دوش بدوش کھڑے ہونے میں اپنی تو چین سمجھتے ہیں۔ قریش کے سو اعراب کے تمام مردوزن برہنہ طواف کرتے تھے۔ ستر عورت کے ساتھ صرف وہی لوگ طواف کر سکتے جن کو قریش کی طرف سے کپڑا ملتا اور قریش نے اس کو بھی اپنی اظہار سیادت کا ایک ذریعہ بنالیا تھا۔

عمرہ گویا حج کا ایک مقدمہ یا تحملہ تھا لیکن اہل عرب ایام حج میں عمرہ کو سخت گناہ سمجھتے تھے اور کہتے تھے کہ جب حاجیوں کی سواریوں کے پشت کے زخم اچھے ہو جائیں اور صفر کا مہینہ گذر جائے تب عمرہ جائز ہو سکتا ہے۔

حج کے تمام اركان و اجزاء میں یہودیانہ رہبانیت کا عالم گیر مرض جاری و ساری ہو گیا تھا۔

اسلام خدا اور بندے کا ایک فطری معاہدہ تھا جس کو انسان کی ظالمانہ عہد بھکنی نے بالکل چاک چاک کر دیا تھا اس لیے خدا نے حضرت ابراہیم علیہ السلام کی نا خلاف اولاد کو روز اول ہی سے اس کے ثمرات سے محروم کر دیا۔

وَإِذْ أَبْتَلَى إِبْرَاهِيمَ رَبِّهِ بِكَلْمَتٍ فَأَتَمَّهُنَّ قَالَ إِنِّي جَاعِلُكَ لِلنَّاسِ أَمَامًا قَالَ وَمَنْ ذُرِّيَّنِي قَالَ لَا يَنْأِي عَهْدَى الظَّلَمِينَ ۝ (۱۲۳:۲)

جب خدا نے چند احکام کے ذریعے ابراہیم علیہ السلام کو آزمایا اور وہ خدا کے امتحان میں پورے پورے اترے تو خدا نے کہا اب میں تمہیں دنیا کی امامت عطا کرتا ہوں۔ اس پر حضرت ابراہیم علیہ السلام نے عرض کیا، کیا میری اولاد کو بھی؟ ارشاد ہوا کہ ہاں مگر اس قول و قرار میں ظالم لوگ داخل نہیں ہو سکتے۔

خدا نے حضرت ابراہیم علیہ السلام کو جن کلمات کے ذریعے آزمایا اور جن کی بنا پر انہیں دنیا کی امامت عطا ہوئی، وہ اسلام کے اجزاء اولین توحید الہی، قربانی نفس و جذبات، صلوٹات الہی کا قیام اور معرفت دین فطری کے امتحانات تھے۔ اگرچہ ان کی اولاد میں سے چند نا خلف لوگوں نے ان ارکان کو چھوڑ کر اپنے اوپر ظلم کیا۔ اور اس موروثی عہد سے محروم ہو گئے۔

قَالَ لَا يَنْأِي عَهْدَى الظَّلَمِينَ ۝ (۱۲۳:۲)

لیکن حضرت ابراہیم علیہ السلام کی ذات کے اندر ایک دوسری امت بھی چھپی ہوئی تھی جس کے لیے خود انہوں نے خدا سے دعا کی تھی۔

إِنَّ إِبْرَاهِيمَ كَانَ أُمَّةً قَائِمًا ۝ (۱۲۰:۱۶)

حضرت ابراہیم علیہ السلام گو بظاہر ایک فرد واحد تھے۔ مگر ان کی فعالیت روحانیہ واللہیہ کے اندر ایک پوری قوم قانت و مسلم پوشیدہ تھی۔

اب اس امت مسلمہ کے ظہور کا وقت آ گیا اور وہ رسول موعود غار حراء کے تاریک گوشوں سے نکل کر منظر عام پر نمودار ہوا۔ تاکہ اس نے خود اس اندر ہیرے میں جو روشنی دیکھی ہے، وہ روشنی تمام دنیا کو بھی دکھلا دے۔

يَخْرُجُونَ مِنَ الظُّلْمِ إِلَى النُّورِ ۝ (۲۵۷:۲)

فَذَجَاءَ كُمْ مِنَ اللَّهِ نُورٌ وَكَتَبَ مُبِينٌ ۝ (۱۵:۵)

اسلام خدا اور بندے کا ایک فطری معاہدہ تھا جس کو انسان کی ظالمانہ عہد بھگنی نے بالکل چاک چاک کر دیا تھا اس لیے خدا نے حضرت ابراہیم علیہ السلام کی نا خلاف اولاد کو روز اول ہی سے اس کے ثمرات سے محروم کر دیا۔

وَإِذْ أَبْتَلَى إِبْرَاهِيمَ رَبِّهِ بِكَلْمَتٍ فَأَتَمَّهُنَّ قَالَ إِنِّي جَاعِلُكَ لِلنَّاسِ أَمَامًا قَالَ وَمَنْ ذُرِّيَّنِي قَالَ لَا يَنْأِي عَهْدَى الظَّلَمِينَ (۱۲۳:۲)

جب خدا نے چند احکام کے ذریعے ابراہیم علیہ السلام کو آزمایا اور وہ خدا کے امتحان میں پورے پورے اترے تو خدا نے کہا اب میں تمہیں دنیا کی امامت عطا کرتا ہوں۔ اس پر حضرت ابراہیم علیہ السلام نے عرض کیا، کیا میری اولاد کو بھی؟ ارشاد ہوا کہ ہاں مگر اس قول و قرار میں ظالم لوگ داخل نہیں ہو سکتے۔

خدا نے حضرت ابراہیم علیہ السلام کو جن کلمات کے ذریعے آزمایا اور جن کی بنا پر انہیں دنیا کی امامت عطا ہوئی، وہ اسلام کے اجزاء اولین توحید الہی، قربانی نفس و جذبات، صلوٹات الہی کا قیام اور معرفت دین فطری کے امتحانات تھے۔ اگرچہ ان کی اولاد میں سے چند نا خلف لوگوں نے ان ارکان کو چھوڑ کر اپنے اوپر ظلم کیا۔ اور اس موروثی عہد سے محروم ہو گئے۔

قَالَ لَا يَنْأِي عَهْدَى الظَّلَمِينَ (۱۲۳:۲)

لیکن حضرت ابراہیم علیہ السلام کی ذات کے اندر ایک دوسری امت بھی چھپی ہوئی تھی جس کے لیے خود انہوں نے خدا سے دعا کی تھی۔

إِنَّ إِبْرَاهِيمَ كَانَ أُمَّةً قَائِمًا (۱۲۰:۱۶)

حضرت ابراہیم علیہ السلام گویا ہمارا ایک فرد واحد تھے۔ مگر ان کی فعالیت روحانیہ واللہیہ کے اندر ایک پوری قوم قانت و مسلم پوشیدہ تھی۔

اب اس امت مسلمہ کے ظہور کا وقت آ گیا اور وہ رسول موعود غار حراء کے تاریک گوشوں سے نکل کر منظر عام پر نمودار ہوا۔ تاکہ اس نے خود اس اندر ہیرے میں جو روشنی دیکھی ہے، وہ روشنی تمام دنیا کو بھی دکھلا دے۔

يَخْرُجُونَ مِنَ الظُّلْمِ إِلَى النُّورِ (۲۵۷:۲)

فَذَجَاءَ كُمْ مِنَ اللَّهِ نُورٌ وَكَتَبَ مُبِينٌ (۱۵:۵)

وہ چیزیں ان کو اندر ہیرے سے نکال کر روشنی کی طرف لاتا ہے۔ بے شک تمہارے پاس اللہ کی طرف سے ایک نور ہدایت اور ایک کھلی کھلی ہدایتیں دینے والی کتاب آئی۔

وہ منظر عام پر آیا تو سب سے پہلے اپنے باپ کے موروٹی گھر کو ظالمون کے ہاتھ سے واپس لینا چاہا۔ لیکن اس کے لیے حضرت ابراہیم علیہ السلام ہی کی طرح بتدریج چند روحانی مراحل سے گذرنا ضروری تھا۔ چنانچہ اس نے ان مرطبوں سے بتدریج گذرنا شروع کیا۔ اس نے غارہ رائے نکلنے کے ساتھ ہی تو حید کا غلطہ بلند کیا کہ خدا نے حضرت ابراہیم علیہ السلام سے جو عہد لیا تھا اس کی پہلی شرط یہی تھی اُن لائشِرک بی شیئتا (۲۶:۲۲) پھر اس نے صفائحہ قائم کی کہ یہ صرف خدا ہی کے آگے سرجھانے والوں کے لیے بنایا گیا تھا وَكَهْرَ بَيْتَى لِلطَّائِفَيْنَ وَالْقَائِمِينَ وَالرُّعَى  
السُّجُودُ (۲۶:۲۲) اس نے روزے کی تعلیم دی کہ وہ شرائط حج کا جامع و مکمل تھا۔

فَمَنْ فَرِضَ فِيهِنَ الْحَجَّ فَلَا رَفِثَ وَلَا فَسْوَقَ وَلَا حِدَالَ فِي  
الْحَجَّ (۱۹۷:۲)

جس شخص نے ان ہمینوں میں تھے کا عزم کر لیا تو اس کو ہر قسم کی نفس پرستی، بدکاری، جھگڑے اور بکرار سے اجتناب کرنا لازمی ہے۔

اور روزہ کی حقیقت یہی ہے کہ وہ انسان کو غیبت، بہتان، فسق و فحور، مخاصمت، تنازع عت اور نفس پرستی سے روکتا ہے۔ جیسا کہ احکام صیام میں فرمایا۔

لَمْ أَتِمُوا الصِّيَامَ إِلَى الظَّلَلِ وَلَا تَبَاشِرُوهُنَّ وَأَنْتُمْ عَكْفُونَ فِي  
الْمَسْجِدِ (۱۸۷:۲)

پھر رات تک روزہ پورا کرو اور روزہ کی حالت میں عورتوں کے نزدیک نہ جاؤ اور اگر مساجد میں اعکاف کرو تو شب کو بھی ان سے الگ رہو۔

اس نے زکوٰۃ بھی فرض کر دی۔ وہ بھی حج کا ایک اہم مقصد تھا۔

فَكُلُّوا مِنْهَا وَاطْعُمُوا الْبَائِسَ الْفَقِيرَ (۲۸:۲۲)

قربانی کا گوشت خود بھی کھاؤ اور فقیروں اور محتاجوں کو بھی کھلاؤ۔

اس طرح جب امت مسلمہ کا روحانی خاکہ تیار ہو گیا تو اس نے اپنی طرح ان

کو بھی منظر عام پر نمایاں کرنا چاہا، اس غرض سے اس نے عمرہ کی تیاری کی اور چودہ پندرہ سو کی جمعیت کے ساتھ روانہ ہوا کہ پہلی بار اپنے اباًی گھر کو حضرت آلو دنگا ہوں سے دیکھ کر چلے آئیں۔

لیکن یہ کاروان ہدایت راستے میں بمقام حدیبیہ پر روک دیا گیا۔ دوسرے سال حسب شرائط صلح زیارت کعبہ کی اجازت ملی اور آپ مکہ میں قیام کر کے چلے آئے۔ اب اس مصالحت نے راستے کے تمام نشیب و فراز ہموار کر دیے تھے۔ صرف خانہ کعبہ میں پھر وہ کامیک ڈھیرہ گیا تھا۔ اسے بھی فتح کرنے صاف کر دیا۔

ذَخْلُ النَّبِيِّ صَلَّى اللَّهُ عَلَيْهِ وَسَلَّمَ مَكَةَ وَحَوْلَ الْكَعْبَةِ ثَلَاثَ  
مَائِنَةٍ وَسَوْنَةٍ نَصْبَا فَجَعَلَ يَطْعَنُهَا بَعْوَدٌ فِي يَدِهِ وَجَعَلَ يَقُولُ  
جَاءَ الْحَقُّ وَزَهَقَ الْبَاطِلُ<sup>۱</sup>

آں حضرت فتح مکہ کے بعد جب خانہ کعبہ میں داخل ہوئے تو اس کے گرد تین سو سانحہ بت نظر آئے۔ آپ ان کو ایک لکڑی کے ذریعے ٹھکراتے جاتے تھے اور یہ آیت پڑھتے جاتے تھے۔

جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا (۵۷: ۸۱)

یعنی حق اپنے مرکز پر آ گیا اور باطل نے اس کے سامنے ٹھوکر کھائی۔ باطل پامال ہونے ہی کے قابل تھا۔ اب میدان بالکل صاف تھا۔ راستے میں ایک کنکری بھی سنگ راہ نہیں ہو سکتی تھی۔ باپ نے گھر کو جس حال میں چھوڑا تھا، بنیت نے اسی حالت میں اس پر قبضہ کر لیا۔ تمام عرب نے فتح مکہ کو اسلام و کفر کا معیار صداقت قرار دیا۔ جب مکہ فتح ہوا تو لوگ جو ق در جو ق دائرہ اسلام میں داخل ہونے لگے۔ وقت آ گیا تھا کہ دنیا کو اس جدید النہادہ امت مسلمہ کے قابل روحانی کا منظر عام طور پر دکھایا جاتا۔ اس لیے دوبارہ اسی دعوت نامہ کا اعادہ کیا گیا جس پکے ذریعہ حضرت ابراہیم علیہ السلام نے تمام عالم میں ایک غلغله عام ڈال دیا تھا۔ مگر اس قوت کا تعلق میں آناظبور ہی پر موقوف تھا۔

وَلَلَّهِ عَلَى النَّاسِ حِجْزُ الْبَيْتِ مِنْ أَسْتِطْاعَ إِلَيْهِ سَبِيلًا (۹۷: ۳)  
جو لوگ مالی اور جسمانی حالت کے لحاظ سے حج کی استطاعت رکھتے ہیں ان پر  
اب حج فرض کر دیا گیا۔

اس صد اپرتمان عرب نے لبیک کہا اور آپ کے گرد تیرہ چودہ ہزار آدمی جمع ہو گئے، عربوں نے ارکان حج میں جو بدعات و اختراعات پیدا کر رکھی تھیں، ان کو ایک ایک کر کے چھڑا دیا گیا۔

فَإِذْ كُرُوا إِلَهُكُمْ أَكْبَرُ كُمْ أَبَاءُكُمْ أَوْ أَشَدُّ ذُكْرًا (۲۰۰: ۲)

زمانہ حج میں خدا کو اسی جوش و خروش سے یاد کرو جس طرح اپنے آبا و اجداد کے کارنا میں کا اعادہ کرتے ہو بلکہ اس سے بھی زیادہ سرگرمی کے ساتھ۔ قریش کے تمام امتیازات منداد یے گئے اور تمام عرب کے ساتھ ان کو بھی عرفہ کے ایک گوشہ میں کھڑا کر دیا گیا۔

ثُمَّ أَفِيَضُوا مِنْ حَيْثُ أَفَاضَ النَّاسُ وَاسْتَغْفِرُوا اللَّهَ إِنَّ اللَّهَ عَفُورٌ رَّحِيمٌ (۱۹۹: ۲)

اور جس جگہ سے تمام لوگ روانہ ہوں، تم بھی وہیں سے روانہ ہوا کرو اور فخر و غرور کی جگہ خدا سے مغفرت مانگو کیوں کہ خدا یہ اخشنے والا اور حرم کرنے والا ہے۔ سب سے بدترین رسم برہنہ طواف کرنے کی تھی اور مردوں سے زیادہ حیا سوز نظارہ برہنہ عورتوں کے طواف کا ہوتا تھا لیکن ایک سال پہلے ہی سے اس کی عام ممانعت کرادی گئی۔

ان اباہریرہ اخیرہ ان ابابکر الصدیق رضی اللہ عنہ بعضہ فی  
الحجۃ التی امرہ علیہا رسول اللہ صلی اللہ علیہ وسلم قبل  
حجۃ الوداع یوم النحر فی رهط یوذن فی الناس الا لا یبح  
بعد العام مترک ولا یطوف بالبیت عربیان

حضرت ابو ہریرہ رضی اللہ عنہ فرماتے ہیں کہ حجۃ الوداع سے پہلے آنحضرت صلیم نے حجۃ الوداع میں عمرہ ہی کا احرام باندھا اور صحابہ کو بھی عمرہ کرنے کا حکم دیا۔ پاپیادہ اور خاموش حج کرنے کی ممانعت کی گئی۔ قربانی کے جانوروں پر سوار ہونے کا حکم دیا گیا۔ ناک میں رسی ڈال کر طواف کرنے سے روکا گیا اور گھر میں دروازے سے داخل ہونے کا حکم ہوا۔

وَلَيْسَ الْبُرْيَانُ تَأْتُوا الْبَيْوَتَ مِنْ ظُهُورِهَا وَلَكِنَ الْبَرَّ مِنْ اتْقَى

وَأَتُوا الْبَيْوَتَ مِنْ أَبْوَابِهَا وَاتَّقُوا اللَّهَ لَعَلَّكُمْ تُفْلِحُونَ (۱۸۹:۲)

یہ کوئی نیکی کا کام نہیں ہے کہ گھروں میں پچھواڑے سے آؤ۔ نیکی تو صرف اس کی ہے جس نے پر ہیزگاری اختیار کی۔ پس گھروں میں دروازے ہی کی راہ سے آؤ اور خدا سے ڈرو۔ یقین ہے کہ تم کامیاب ہو گے۔

قربانی کی حقیقت واضح کی گئی اور بتایا گیا کہ وہ صرف ایسا رفس و فدویت جان و روح کے اظہار کا ایک طریقہ ہے۔ اس کا گوشت یا خون خدا تک نہیں پہنچتا کہ اس کے چھاپے سے دیواروں کو رنگیں کیا جائے۔ خدا تو صرف خالص نیتوں اور پاک و صاف دلوں کو دیکھتا ہے۔

لَنْ يَنْالَ اللَّهُ لُحْزُمَهَا وَلَادَمَاءُ هَا وَلَكُنْ يَنْالَهُ الشَّقْوَى  
مِنْكُمْ (۳۷:۲۲)

خدا تک قربانی کے جانوروں کا گوشت و خون نہیں پہنچتا بلکہ اس تک صرف تمباری پر ہیزگاری پہنچتی ہے۔

یہ چھکلے اتر گئے تو خالص مغز باقی رہ گیا۔ اب وادی مکہ میں خلوص کے دو قدیم و جدید مظہر نمایاں ہو گئے۔ ایک طرف آب زمزم کی شفاف سطح لہریں لے رہی تھی دوسری طرف ایک جدید النشأة قوم کا دریا ہے وحدت موجیں مار رہا تھا۔

لیکن دنیا اب تک اس اجتماع کی حقیقت سے بے خبر تھی۔ اسلام کی ۲۳ سالہ زندگی کا مد و جزر تمام عرب دیکھ چکا تھا۔ مگر کوئی نہیں جانتا تھا کہ اسلام کی تاریخی زندگی کن منائج پر مشتمل تھی اور مسلمانوں کی جدوجہد۔ فدویت و ایسا رفس و روح کا مقصد اعظم کیا تھا۔ اب اس کی توضیح کا وقت آ گیا۔

حضرت ابراہیم علیہ السلام نے اس گھر کا سنگ بنیاد رکھا تو یہ دعا پڑھی تھی۔

وَإِذْ قَالَ إِبْرَاهِيمَ رَبِّنِي جَعْلْ هَذَا بَلَدًا امْنًا وَارْزُقْ اهْلَهُ مِنَ  
الثَّمَرَاتِ مِنْ أَمْنِ مِنْهُمْ بِاللَّهِ وَالنِّيَومِ الْآخِرِ (۱۴۶:۲)

جب ابراہیم علیہ السلام نے کہا کہ خداوند! اس شہر کو امن کا شہر بنانا اور اس کے باشندے اگر خدا اور روز قیامت پر ایمان لا سکیں تو ان کو ہر قسم کے ثرات و انعام عطا فرم۔

جس وقت انہوں نے یہ دعا کی تھی تمام دنیا فتنہ و فساد کا گھوارہ بن رہی تھی دنیا کا امن و امان اٹھ گیا تھا۔ اطمینان و سکون کی نیند آنکھوں سے اڑ گئی تھی۔ دنیا کی عزت و آبرو معرض خطر میں تھی۔ جان و مال کا تحفظ ناممکن ہو گیا تھا۔ کمزور اور ضعیف لوگوں کے حقوق پامال کر دیے گئے تھے۔ عدالت کا گھر ویران، حرمت انسانیت مفقود اور نیکی کی مظلومیت انتہائی حد تک پہنچ چکی تھی۔ کرہ ارض کا کوئی حصہ ایسا نہ تھا جو علم و کفر کی تاریکی سے ظلمت کدہ نہ ہو۔

اس لیے انہوں نے آباد دنیا کے ناپاک حصوں سے کنارہ کش ہو کر ایک وادی غیر ذی زرع میں سکونت اختیار کی۔ وہاں ایک دارالامن بنایا اور تمام دنیا کو صلح و سلام کی دعوت دی۔ اب ان کی صالح اولاد سے یہ دارالامن، چھین لیا گیا تھا اس لیے اس کی واپسی کے لیے پورے دس سال تک اس کے فرزند نے بھی باپ کی طرح میدان میں ذریہ ڈال دیا۔ فتح ہے نے جب اس کا امن و طبا واپس دلایا، تو وہ اس میں داخل ہوا کہ باپ کی طرح تمام دنیا کو گم شدہ حق کی واپسی کی بشارت دے۔ چنانچہ وہ اونٹ پر سوار ہو کر لکھا اور تمام دنیا کو مفرادہ امن و عدالت سنایا۔

ان دمائكم و اموالكم عليكم حرام كحرمة يومكم هذا في  
شهركم هذا في بلدكم هذا الا ان كل شئ من امرالجاهلية  
تحت قدمي موضوع واول امرا ضعه دماء فاول دم ابن ربعة  
وربالجاهلية موضوع و اول ربا اضع ربا عباس بن  
عبدالمطلب النهم اشهد اللهيم اشهد اللهيم اشهد

جس طرح تم آج کے دن کی، اس مہینہ کی، اس شہر مقدس کی حرمت کرتے ہو، اسی طرح تمہارا خون اور تمہارا مال بھی تم پر حرام ہے۔ اچھی طرح سن لو کہ جاہلیت کی تمام بری رسولوں کو آج میں اپنے دونوں قدموں سے کچل ڈالتا ہوں۔ بالخصوص زمانہ جاہلیت کے انقام اور خون بھا لینے کی رسم تو بالکل متناوی جاتی ہے۔ میں سب سے پہلے اپنے بھائی ربیعہ کے انقام سے دست بردار ہوتا ہوں۔ جاہلیت کی سودخواری کا طریقہ بھی مثار یا جاتا ہے اور سب سے پہلے خود میں اپنے بھی عباس ابن عبدالمطلب کے سود کو چھوڑتا ہوں۔ خدا یا تو گواہ رہیو۔ خدا یا تو

گواہ رہیو۔ خدا یا تو گواہ رہیو!! کہ میں نے تیرا پیغام بندوں تک پہنچادیا۔

اب حق پھر اپنے اصل مرکز پر آگیا اور باپ نے دنیا کی بدایت و ارشاد کے لیے جس نقطے سے پہلا قدم اٹھایا تھا، بیٹے کے روحاںی سفر کی وہ آخری منزل ہوئی اور اس نقطے پر پہنچ کر اسلام کی تعمیل ہو گئی۔ اس لیے کہ اس نے تمام دنیا کو مودہ امن سنایا تھا۔ آسمانی فرشتے نے بھی اس کو اپنے کامیاب مقصد کی سب سے آخری بشارت دیدی۔

الْيَوْمَ أَكْتَلْتُ لَكُمْ دِينَكُمْ وَأَنْهَمْتُ عَلَيْكُمْ نَعْمَلَتِي وَرَضِيَتِي  
لَكُمُ الْإِسْلَامَ دِينًا (۵: ۳)

آج کے دن میں نے تمہارے دین کو بالکل مکمل کر دیا اور تم پر اپنے احسانات پورے کر دیے اور میں نے اسلام کو بطور ایک برگزیدہ دین منتخب کیا۔

لیکن ان تمام چیزوں سے مقدم اور ان تمام ترقیوں کا سنگ بنیاد ایک خاص امت مسلمہ اور حزب اللہ کا پیدا کرنا اور اس کا استحکام نشوونما تھا۔

حضرت ابراہیم و اساعیل علیہما السلام نے حج کا مقصد اولین اسی کو فرار دیا تھا۔

رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتَنَا أَمَّةً مُسْلِمَةً لَكَ وَارْنَا  
مَنَاسِكَنَا وَتُبْ عَلَيْنَا إِنَّكَ أَنْتَ التَّوَابُ الرَّحِيمُ (۱۲۸: ۲)

خدا یا ہم کو اپنا فرمابردارنا اور ہماری اولاد میں سے اپنی ایک امت مسلمہ پیدا کر اور اگر ہم سے ان کی فرمابرداری میں لغزش ہو تو اس کو معاف فرمा۔ تو براہم بریان اور معاف کرنے والا ہے۔

لیکن جس قابل میں قومیت کا ڈھانچہ تیار ہوتا ہے۔ اس میں دو قوتوں نہایت شدت اور وسعت کے ساتھ عمل کرتی ہیں۔ آب و ہوا اور مذہب۔ آب و ہوا اور جغرافیہ یعنی حدود طبیعیہ اگرچہ قومیت کے تمام اجزاء کو نہایت وسعت کے ساتھ احاطہ کر لیتے ہیں، لیکن ان کے حلقة اثر میں کوئی دوسری قوم نہیں داخل ہو سکتی۔ یورپ اور ہندوستان کی قدیم قومیت نے صرف ایک محدود حصہ تک دنیا میں نشوونما پائی ہے اور آب و ہوا کے اثر نے ان کو دنیا کی تمام قوموں سے بالکل الگ تھلک کر دیا ہے۔ لیکن مذہب کا حلقة اثر نہایت وسیع ہوتا ہے اور وہ ایک محدود قطعہ زمین میں اپنا عمل نہیں کرتا بلکہ دنیا کے ہر حصے کو اپنی آغوش میں جگہ دیتا ہے۔ کہہ آب و ہوا کا طوفان خیز تصادم اپنے ساحل پر کسی غیر

قوم کو آنے نہیں دیتا۔ مگر مذہب کا ابر کرم اپنے سایے میں تمام دنیا کو لے لیتا ہے۔ حضرت ابراہیم علیہ السلام جس عظیم الشان قوم کا خاکہ تیار کر رہے تھے اس کا ماہر خیر صرف مذہب تھا اور اس کی روحانی ترکیب غصر آب و ہوا کی آمیزش سے بالکل بے نیاز تھی۔ جماعت قائم ہو کر اگرچہ ایک محسوس مادی مسئلہ میں نظر آتی ہے لیکن درحقیقت اس کا نظام ترکیبی بالکل روحانی طریقہ پر مرتب ہوتا ہے جس کو صرف جذبات و خیالات بلکہ عام معنوں میں صرف قوائے رماغیہ کا اتحاد و اشتراک ترتیب دیتا ہے۔ اس بناء پر اس قوم کے پیدا ہونے سے پہلے حضرت ابراہیم علیہ السلام نے ایک مذہبی رابطہ اتحاد کے رشتہ کو مختتم کیا۔

إِذْ قَالَ لَهُ رَبُّهُ أَسْلِمْ فَأَسْلَمَتْ لِرَبِّ الْعَالَمِينَ (١٣١: ٢)

جب کہ ابراہیم علیہ السلام سے اس کے خدا نے کہا کہ صرف ہماری ہی فرمائبرداری کرو تو انہوں نے جواب دیا کہ میں مسلم ہوں پروردگار عالم کے لیے۔

وَوَصَّىٰ بِهَا إِبْرَاهِيمَ بِنِيهِ وَيَعْقُوبَ يَبْيَنِي إِنَّ اللَّهَ اضْطَفَنَّ لَكُمْ

الَّذِينَ فَلَا تَمُوتُنَّ إِلَّا وَأَنْتُمْ مُسْلِمُونَ (١٣٢: ٢)

اور پھر اسی طریقہ اسلامی کو انہوں نے اور یعقوب نے اپنی نسل کو وصیت کی اور کہا خدا نے تمہارے لیے ایک نہایت برگزیدہ دین منتخب کر دیا ہے تم اس پر عمر بھر قائم رہنا اور مرننا تو مسلمان مرننا۔

لیکن جماعت عموماً اپنے مجموع عقائد کو مجسم طور پر دنیا کی فضائے بسیط میں دیکھنا چاہتی ہے اور اس کے ذریعے اپنی قومیت کے قدیم عہد مودت کو تازہ کرتی ہے۔ اس لیے انہوں نے اس جدید النهاۃ قومیت کے ظہور و تحکیم کے لیے ایک نہایت مقدس اور وسیع آشیانہ تیار کیا۔

وَإِذْ يَرْفَعُ إِبْرَاهِيمَ الْقَوَاعِدَ مِنَ الْبَيْتِ وَاسْمَاعِيلَ رَبَّنَا تَقْبَلُ مِنَ  
إِنَّكَ أَنْتَ السَّمِيعُ الْعَلِيمُ (١٢٤: ٢)

جب ابراہیم و اسماعیل علیہما السلام خانہ کعبہ کی بنیادوں رہے تھے تو یہ دعا ان کی زبانوں پر تھی۔ خدا یہماری اس خدمت کو قبول کر۔ تو دعاوں کا سنتے والا اور نیتوں کا جانے والا ہے۔

یہ صرف اینٹ پتھر کا گھرنہ تھا بلکہ ایک روحانی جماعت کے قالب کا آب و گل

خاس لیے جب وہ تیار ہو گیا تو انہوں نے اس جماعت کے پیدا ہونے کی دعا کی-

رَبَّنَا وَاجْعَلْنَا مُسْلِمِينَ لَكَ وَمِنْ ذَرِيَّتَنَا أَمَّةً مُسْلِمَةً  
لَكَ (۱۲۸:۲)

اب یہ قوم پیدا ہو گئی اور حضرت ابراہیم علیہ السلام نے اپنی آخری وصیت کے ذریعے اس روحاںی سرسریت حیات کو اس کے حوالہ کر دیا۔

وَوَصَّىٰ بِهَا إِبْرَاهِيمَ بِنَيْهِ وَيَعْقُوبَ يَبْيَأَ إِنَّ اللَّهَ اضْطَفَنَ لَكُمْ  
الَّذِينَ فَلَّا تَمُوتُنَّ إِلَّا وَأَنْتُمْ مُسْلِمُونَ (۱۳۲:۲)

اور ابراہیم اور یعقوب علیہما السلام دونوں نے اس کی روحاںی طریقہ پر نشوونما کی اور اپنے اپنے بیٹوں کو وصیت کی کہ خدا نے تمہارے لیے ایک بزرگ زیدہ دین منتخب فرمادیا ہے تم اس پر قائم رہنا۔

وَإِذْ حَضَرَ يَعْقُوبَ الْمَوْتَ إِذْ قَالَ لِبَنِيهِ مَا تَعْبُدُونَ مِنْ بَعْدِي  
قَالُوا نَعْبُدُ الْهَكَ وَاللهُ أَبْيَنكَ إِبْرَاهِيمَ وَإِسْمَاعِيلَ وَإِسْحَاقَ  
الَّهُمَا وَاحِدًا وَنَحْنُ لَهُ مُسْلِمُونَ (۱۳۲:۲)

اور پھر کیا تم اس وقت موجود تھے جب یعقوب کے سر پر موت آ کھڑی ہوئی اور اس آخری وقت میں انہوں نے اپنے بیٹوں سے پوچھا میرے بعد کس چیز کی پوچا کرو گے۔ انہوں نے جواب دیا کہ ہم تیرے اور تیرے مقدس باپ ابراہیم و اسماعیل و اسحاق کے خدائے واحد کی عبادت کریں گے اور ہم اسی کے فرمانبردار بندے ہیں۔

اب اگر چہ یہ جماعت دنیا میں موجود نہ تھی اور اس کے آثار صالح کو زمانے نے بے اثر کر دیا تھا۔

تَلَكَ أُمَّةٌ قَدْ خَلَتْ لَهَا مَا كَسَبَتْ وَلَكُمْ مَا كَسَبْتُمْ (۱۳۲:۱)

وہ قوم گذر گئی۔ اس نے جو کام کئے اس کے نتائج اس کے لیے تھے اور تم جو کچھ کرو گے اس کے نتائج تمہارے لیے ہوں گے لیکن اس کی ترتیب و نشوونما کا عہد قدیم اب تک وستبر وزمانہ سے بچا ہوا تھا اور اپنے آغوش میں مقدس یادگاروں کا ایک وسیع ذخیرہ رکھتا تھا۔ اس کے اندر اب تک آب زمزم لہریں لے رہا تھا۔ صفا و مروہ کی چوٹی

کی گردئیں اب تک بلند تھیں۔ منع اساعیل علیہ السلام اب تک مذہب کے خون سے رکھنیں تھا۔ مجرماً سو دا ب تک بوسہ گاہ خلق تھا۔ مشاعر ابراہیم علیہ السلام اب تک قائم تھے۔ عرفات کے حدود میں اب تک کوئی تبدیلی نہیں کی گئی تھی۔ غرضیکہ اس کے اندر خدا کے سوا سب کچھ تھا اور صرف اس کے جمال جہاں آ رائی کی تھی۔ اس لیے اس کی تجدید النفح روح کے لیے، ایک مدت کے بعد حضرت ابراہیم علیہ السلام کی دعا کا سب سے آخری نتیجہ ظاہر ہوا۔ انہوں نے کعبۃ اللہ کی بنیاد رکھتے ہوئے دعا کی تھی۔

رَبَّنَا وَابْعَثْ فِيهِمْ رَسُولًا مِّنْهُمْ يَنْذِلُوا عَلَيْهِمْ أَشْكَ وَيَعْلَمُهُمُ الْكِتَبَ  
وَالْحِكْمَةَ وَيُزَكِّيْهِمْ أَنْكَ أَنْتَ الْعَزِيزُ الْحَكِيمُ (۱۲۹:۲)

خدا یا ان کے درمیان انہی لوگوں میں سے ایک پیغمبر بیچج کر وہ ان کو تیری آئیں پڑھ کر سنائے اور کتاب اور حکمت کی تعلیم دے اور ان کے نفوس کا ترقی کر دے۔ تو بر اصحاب اختیار و حکمت ہے۔

چنانچہ اس کا ظہور وجود مقدس سے حضرت رحمتہ للعالمین و ختم المرسلین علیہ الصلوٰۃ والسلام کی صورت میں ہوا جو تھیک تھیک اس دعا کا پیکر و مثال تھا۔

هُوَ الَّذِي بَعَثَ فِي الْأَمْمَيْنِ رَسُولًا مِّنْهُمْ يَنْذِلُوا عَلَيْهِمْ أَيْهَمْ  
وَيُزَكِّيْهِمْ وَيَعْلَمُهُمُ الْكِتَبَ وَالْحِكْمَةَ (۲:۲۲)

وہ خدا جس نے ایک غیر متمدن قوم میں سے اپنا ایک رسول پیدا کیا جو اللہ کی آیات اس کو سناتا ہے۔ اس کے نفوس کا ترقی کرتا ہے اور کتاب و حکمت کی تعلیم دیتا ہے۔

پس انہوں نے جو قوم پیدا کر دی تھی اسی کے اندر سے ایک پیغمبر اخفا۔ اس نے اس گھر میں سب سے پہلے خدا کو ذہونڈنا شروع کیا لیکن وہ ایسٹ پھر کے ذہیر میں بالکل چھپ گیا تھا۔ فتح کرنے اس انبار کو ہٹا دیا تو خدا کے نور سے قدیل حرم پھر روشن ہو گئی۔ وہ قوم جس کے لیے حضرت ابراہیم علیہ السلام نے دعا فرمائی تھی۔ اس پیغمبر کے فیض صحبت سے بالکل مزکی و تربیت یافتہ ہو گئی تھی۔ اب ایک مرکز پر جمع کر کے اس کے مذہبی جذبات کو صرف جلا دینا باقی تھا۔ چنانچہ اسے خانہ کعبہ کے اندر لا کر کھڑا کر دیا گیا اور اس کی مقدس قدیم مذہبی یادگاروں کی تجدید و احیاء سے اس کے مذہبی جذبات کو بالکل پختہ و مستحکم کر دیا۔

إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اغْتَمَرَ فَلَا جُنَاحَ عَلَيْهِ أَنْ يَطْوُفَ بِهِمَا (١٥٨:٢)

صفا و مروہ خدا کی قائم کی ہوئی یادگاریں ہیں۔ جو لوگ حج یا عمرہ کرتے رہیں، ان پر ان دونوں کا طواف کرنے میں کوئی حرج نہیں۔  
کبھی ان کو مشعر حرام کی یاد دلائی گئی۔

فَإِذَا أَفْضَتُمْ مِنْ عَرَفَتٍ فَادْكُرُوا اللَّهَ عِنْدَ الْمَسْعَرِ الْحَرَامِ (١٩٨:٢)

جب عرفات سے لوٹو تو مشعر حرام (مزدلفہ) کے نزدیک خدا کی یاد کرو۔  
خانہ کعبہ خود نیا کی سب سے قدیم یادگار تھی لیکن اس کی ایک ایک یادگار کو نمایاں تر کیا گیا۔  
فِيهِ اَيْتَ بَيْتَ مَقَامٍ اِبْرَاهِيمَ (٩٧:٣)  
اس میں بہت سی کھلی ہوئی نشانیاں ہیں۔ مجملہ ان کے ایک نشانی حضرت ابراہیم  
علیہ السلام کے کھڑے ہونے کی جگہ ہے۔  
لیکن جو لوگ خدا کی راہ میں ثابت قدم رہے ان کے نقش پا سجدہ گاہ غلق ہونے  
کے مستحق تھے۔ اس لیے حکم دیا گیا۔

وَاتَّخِذُو امْنًا مَقَامًا اِبْرَاهِيمَ مُصَلَّى (١٨٥:٢)

اور ابراہیم علیہ السلام کے کھڑے ہونے کی جگہ کو اپنا مصلی بنالو۔

مادی یادگاروں کی نیارت صرف سیر و تفریع کے لیے کی جاتی ہے۔ لیکن رو حانی یادگاروں سے صرف دل کی آنکھیں ہی بصیرت حاصل کر سکتی ہیں۔ اس لیے ان کے ادب و احترام کو انتقاء و تبصرہ کی دلیل قرار دیا گیا۔

وَمَنْ يُعَظِّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ (٣٢:٢٢)

اور جو لوگ خدا کی قائم کی ہوئی یادگاروں کی تعظیم کرتے ہیں تو یہ تعظیم ان کے دلوں کی پرہیزگاری پر دلالت کرتی ہے۔

وَمَنْ يُعَظِّمْ حُرُمَاتَ اللَّهِ فَهُوَ خَيْرُ اللَّهِ عِنْدَ رَبِّهِ (٣٠:٢٢)

اور جو شخص خدا کی قرار دی ہوئی قابل ادب چیزوں کا احترام کرتا ہے تو خدا کے نزدیک اس کا نتیجہ اس کے حق میں بہتر ہوتا ہے۔

آنحضرت صلی اللہ علیہ وسلم ان مقدس یادگاروں کے روحانی اثر و نفوذ کو دلوں میں جذب کر دینا چاہتے تھے۔ اس لیے خاص طور پر لوگوں کو ان کی طرف متوجہ فرماتے رہتے تھے۔

هذہ مشاعرِ آبیْنُکُمْ ابراہیم

خوب غور سے دیکھو اور بصیرت حاصل کرو کیوں کہ یہ تمہارے باپ حضرت  
ابراہیم علیہ السلام کی یادگاریں ہیں۔

جب اسلام نے اس جدید النشأة قوم کے وجود کی تکمیل کر دی اور خانہ کعبہ کی ان مقدس یادگاروں کی روحانیت نے اس کی قویت کے شیرازہ کو تکمیل کر دیا تو پھر ملت ابراہیم کی فراموش کردہ روشنی دکھادی گئی۔

فَاتَّبَعُوا مِلَّةَ ابراہیمَ حَبِيبًا وَمَا کانَ مِنَ الْمُشْرِكِينَ (٩٥:٣)

پس ابراہیم علیہ السلام کے طریقہ کی بیرونی کرد جو صرف ایک خدا کے ہو رہے تھے۔

اب تمام عرب نے ایک خط مستقیم کو اپنا مرکز بنایا اور قدیم خلطہ منتحیہ حرف غلط کی طرح مٹا دیے گئے۔ جب یہ سب کچھ ہو چکا تو اس کے بعد خدائے ابراہیم و اسماعیل علیہما السلام کا سب سے بڑا حسان پورا ہو گیا۔

الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْنُكُمْ بَعْدَتِي وَرَضِيَتْ  
لَكُمُ الْإِسْلَامَ دِينَكُمْ (٣:٥)

آج میں نے تمہارے اس دین کو کامل کر دیا جس نے تم کو قویت کے رشتے میں مسلک کر دیا ہے اور اپنے تمام احسانات تم پر پورے کر دیے اور تمہارے لیے صرف ایک دین اسلام ہی کو منتخب کیا۔



## حوالی

- |   |   |
|---|---|
| ۱۔ البخاری شریف، کتاب المظالم والقصاص باب حل عمر الدنائی فیحہ المحرر، ۲۳۷۸                    | ۲۔ کتاب الشیر باب قول وقل جاءه الحق ورعن الباطل، ۲۴۲۵ |
| ۳۔ البخاری کتاب المناکب باب لا يطوف بالبيت عريان ولا يتجه مشرک، ۱۶۲۲<br>سیرۃ ابن ہشام، ۲۰۳: ۲ |   |

## حقیقت اسلام

سب سے پہلے اس امر پر غور کرنا چاہیے کہ اسلام کی وہ کون سے حقیقت تھی جو حضرت ابراہیم علیہ السلام کی زندگی پر طاری ہوئی اور جس کو قرآن حکیم نے امت مرحومہ کے لیے اسوہ حسنہ قرار دیا۔

اسلام کا مادہ علم ہے جو باختلاف حرکات مختلف اشکال میں آ کر مختلف معنی پیدا کرتا ہے۔ لیکن لغت کہتی ہے کہ ”سلم“ بفتحتین اور اسلام کے معنی کسی چیز کو سونپ دینے، اطاعت و انقیاد اور گردن جھکا دینے کے ہیں۔ اس سے تسلیم بمعنی سونپ دینے کے اور استلم (ای انقیاد و اطاع) ، آتا ہے اور فی الحقیقت ، لفظ اسلام ، بھی انہی معنی پر مشتمل ہے۔ قرآن کریم میں ان معانی کے شواہد اس کثرت سے ملتے ہیں کہ ایک مختصر مضمون میں سب کا استقصاء ممکن نہیں۔ تاہم ایک دو آیتوں پر نظر ڈالیے تو یہ امر بالکل واضح ہو جاتا ہے۔ مثلاً احکام طلاق کی آیات میں ایک موقعہ پر فرمایا۔

وَإِنْ أَرْذُتُمْ أَنْ تُسْتَرْضِعُوا أَوْ لَا ذُكْرُكُمْ فَلَا جُنَاحَ عَلَيْكُمْ إِذَا سَلَّمْتُمْ مَا أَتَيْتُمْ بِالْمَعْرُوفِ ﴿٢٣٣: ٢﴾

اگر تم چاہو کہ اپنے بیچے کو کسی دیا سے دودھ پڑاؤ تو اس میں بھی تم پر کچھ تنگی نہیں۔ بشرطیک دستور کے مطابق ان کی ماڈس کو جو دینا کیا تھا وہ ان کے حوالے کر دو۔

اس آیت میں ”سلمتم“ حوالہ کر دینے کے معنی میں صاف ہے۔ اس طرح

بمعنی اطاعت و انتیاد یعنی گردن نہادن کے معنی میں فرمایا ہے۔

وَلَهُ أَسْلَمَ مَنْ فِي السَّمَاوَاتِ وَالْأَرْضِ طُوعًا وَكُرْهًا (۸۳: ۲)

اس آسمان و زمین میں کوئی نہیں جو چاروں تاریخ دین الہی کا حکم بردار اور مطیع و

منقاد رہے ہو۔

قَالَتِ الْأَخْرَابُ إِنَّا قَلْ لَمْ تُؤْمِنُوا وَلَكِنْ قَوْلُوا آَسْلَمْنَا (۱۶: ۷۹)

اور یہ جو سرب کے دیہاتی کہتے ہیں کہ ہم ایمان لائے تو ان سے کہہ دو کہ تم ابھی ایمان نہیں لائے۔

کیونکہ وہ دل کے اعتقاد کامل کا نام ہے جو تمہیں نصیب نہیں۔ البتہ یوں کہو کہ ہم نے اس دین کو مان لیا۔ ہر شے کی اصل حقیقت وہی ہو سکتی ہے جو اس کے نام کے اندر موجود ہو۔ دین الہی کی حقیقت لفظ اسلام کے معنی میں پوشیدہ ہے۔ لفظ اسلام کے معنی اطاعت، انتیاد، گردن نہادن اور کسی چیز کے حوالہ کر دینے کے ہیں۔ پس اسلام کی حقیقت بھی یہی ہے کہ انسان اپنے پاس جو کچھ رکھتا ہے، خدا تعالیٰ کے حوالے کر دے۔ اس کی تمام قوتیں، اس کی تمام خواہشیں، اس کے تمام جذبات، اس کی تمام محبوبات غرضیکہ سر کے بالوں سے لے کر پاؤں کے انگوٹھے تک جو کچھ اس کے اندر ہے اور جو کچھ اپنے سے باہر رکھتا ہے، سب کچھ۔۔۔۔۔ ایک لینے والے کے پر دکر دے۔ اور اپنے قوائے جسمانی و دماغی کے ساتھ خدا کے آگے جگ جائے اور ایک مرتبہ ہر طرف سے منقطع ہو کر اور اپنے تمام رشتہوں کو توز کر اس طرح گردن رکھ دے کہ پھر کبھی نہ اٹھے۔ نفس کی حکومت سے با غی ہو جائے اور احکام الہی کا مطیع و منقاد۔ یہی وہ حقیقت اسلامی کا قانون فطری ہے جو تمام کائنات عالم میں جاری و ساری ہے۔ اس کی سلطنت سے زمین و آسمان کا ایک ذرہ بھی باہر نہیں۔ ہر شے جو اس حیات کدھ عالم میں وجود رکھتی ہے اپنے اعمال طبیعی کے اندر اس حقیقت اسلامی کی ایک مجسم شہادت ہے۔ کون ہے جو اس کی اطاعت و انتیاد سے آزاد ہے اور اس کے سامنے سے اپنے بھکے ہوئے سر کو اٹھا سکتا ہے۔ اس نے کہا میں کبیر المتعال ہوں۔ پھر کون سی ہستی ہے جو اس کی کبیریائی و جبروت کے آگے اپنے اندر اسلامی انتیاد کی ایک صدائے عجز نہیں رکھتی۔ زمین پر ہم چلتے ہیں اور آسمان کو ہم دیکھتے ہیں۔ لیکن کیا دونوں اس حقیقت اسلامی کی طرف داعی نہیں ہیں۔

زمین کو دیکھو جو اپنے گرد و غبار کے اندر ارواح بناتی کی ایک بہشت حیات ہے جس کے الوان جمال سے اس حیات کدہ ارضی کی ساری دل فرمی اور رونق ہے، جس کی غذا بخشی انسانی خون کے لیے سرچشمہ تولید ہے اور جو اپنے اندر، زندگیوں اور ہستیوں کا ایک خزانہ لازوال رکھتی ہے۔ کیا اس کی وسیع سطح حیات پرور پر ایک ہستی بھی ہے جو اس حقیقت اسلامی کے قانون عام سے مستثنی ہو؟ کیا اس کی کائنات بناتی کا ایک ذرہ خدائے اسلام کے قائم کئے ہوئے حدود و قوانین کا مسلم یعنی اطاعت شعار نہیں ہے۔

شیع جب زمین کے پر دیکیا جاتا ہے تو وہ فوراً لے لیتی ہے کیوں کہ اس کے ہنانے والے نے اس کو ایسا ہی حکم دیا ہے۔ پھر اگر تم وقت سے پہلے واپس مانگو تو نہیں دے سکتی کیوں کہ اس کا سرخدا کے آگے جھکا ہوا ہے اور خدا نے ہربات کے لیے ایک وقت مقرر کر دیا ہے۔ ولیکلِ اجلِ یکتاب (۳۸:۱۲) پس حال ہے کہ کوئی نئے اس کی خلاف ورزی کرے اور حقیقت اسلامی کے قانون عام کی مجرم ہو۔

قانون الہی نے زمین کی قوت نامیہ کے ظہور کے لیے مختلف دور مقرر کر دیے ہیں اور ہر دور کے لیے وقت خاص لکھ دیا ہے۔ زمین کی درستگی کے بعد اس میں شیع ڈالا جاتا ہے۔ آفتاب کی تمازت اس کو حرارت پہنچاتی ہے۔ پانی کا بمقدار مناسب حصول اس کی نشوونما کو زندگی کی تازگی بخetta ہے۔ یہ تمام چیزیں ایک خاص تسویہ و تناسب کے ساتھ اس کو مطلوب ہیں۔ پھر شیع کے گلنے اور سڑنے، مٹی کے اجزاء بناتی کی آمیزش، کونپلوں کے پھوٹنے، ان کے بذریع بلند ہونے اور اس کے بعد شاخوں کے انشعاب اور پتوں اور پھولوں کی تولید وغیرہ۔ ان تمام مرحلوں سے اس شیع کا درجہ بدرجہ گذرتا ضروری ہے اور ہر زمانے کے لیے ایک حالت اور مدت مقرر کر دی گئی ہے۔ یہی تمام مختلف مراحل و منازل زمین کی پیداوار کے لیے ایک شریعت الہیہ ہیں جس کی اطاعت کائنات جاتات کی ہر روح پر فرض کر دی گئی ہے۔ پھر کیا ممکن ہے کہ زمین ایک لمحہ ایک منٹ کے لیے اور ایک مستحقے مثال میں بھی اس شریعت کے مسلم ہونے یعنی اس کی اطاعت سے انکار کر دے اور پھر اگر اس کی خلاف ورزی کی جائے تو کیا ممکن ہے کہ ایک دانہ بھی بار آؤ اور ایک پھول بھی بخفتہ ہو۔

ایک درخت ہے جو پانچ سال کے اندر پھل لاتا ہے۔ پھر تم کتنی ہی کوشش کرو

وہ پانچ ماہ کے اندر کبھی بھل نہیں دے گا۔ ایک پھول ہے جس کے پودے کو زیادہ مقدار میں حرارت مطلوب ہے پھر یہ محال ہے کہ وہ سائے میں زندہ رہ سکے۔ کیوں! اس لیے کہ پانچ سال کے اندر اس کا حد بلوغ کو پہنچنا اور دھوپ کی تیزی میں اس کا نشوونما پاتا۔ شریعت الٰہی نے مقرر کر دیا ہے۔ پس وہ مسلم ہے اور حقیقت اسلامی کا قانون عام اس کو سرکشی و خلاف درزی کا سراہا نے کی اجازت نہیں دیتا۔

وَلَهُ مَنْ فِي السَّمَاوَاتِ وَالْأَرْضِ كُلُّ لَهُ قِبْطُونَ (۲۶:۳۰)

اور جو کچھ آسمان میں ہے اور جو کچھ زمین میں ہے سب اسی کا ہے اور سب اس کے حکم کے تابع اور منقاد ہیں۔

پس فی الحقیقت زمین کے عالمِ ظلم و تدیر میں جو کچھ ہے حقیقت اسلامی کا ظہور ہے وَفِي الْأَرْضِ أَيُّثْ لِلْمُؤْمِنِينَ (۵۱:۲۰)

اور زمین میں اربابِ یقین کے لیے خدا کی ہزاروں نشانیاں بھری پڑی ہیں۔ یہ سربغلک پہاڑوں کی چوٹیاں جو اپنے عظیم الشان قامتوں کے اندر خلعت کائنات کی سب سے بڑی عظمت رکھتی ہیں۔ یہ شیریں اور حیات بخش دریا جو کسی مخفی تعلیم کے نقشے کے مطابق زمین کے اندر گاہ مستقیم اور گاہ پریق و خم، راہ پیدا کرتے رہتے ہیں۔ یہ خوفناک و قہار سمندر جس کی بے کنار سطحِ مہیب کے نیچے طرح طرح کے دریائی حیوانات کی بے شمار اقلیمیں آباد ہیں، غور کیجئے کہ کیا سلطانِ اسلام کی حکومت سے باہر ہیں۔ پہاڑوں کی چوٹیوں کے سرگوٹ بند ہیں، مگر اطاعت کے پابند اور اسلام شعار اس سر جھکے ہوئے ہیں۔ زمیں کا جو گوشہ اور سمندر کا جو کنارہ ان کو دے دیا گیا ہے، ممکن نہیں کہ وہ ایک انج بھی اس سے باہر قدم رکھ سکیں۔ ان کے ارتقائے جسمانی کے لیے جو غیر محسوس رفتار نمو شریعت الٰہی نے مقرر کر دی ہے، حال ہے کہ اس سے زیادہ آگے بڑھ سکیں ورنہ انقلابات طبیعیہ کا حکم الٰہی ان کو ریزہ ریزہ کر دے گا۔ پھر وہ اپنی جگہ سے ہل نہیں سکتے۔ اسی طرح دریاؤں اور سمندروں کی طرف کان لگائیے کہ ان کی زبان حال اسی حقیقت اسلامی کی کیسی عجیب شہادت دے رہی ہے۔ آپ نے سمندروں کو طوفانوں اور موجودوں کی صورت میں دیکھا ہے کہ پانی کی سرکشیاں کیسی شدید ہوتی ہیں۔ لیکن اس سرکش اور مغرور دیوب پر جب حقیقت اسلامی کی اطاعت و انتیاد کا قانون نافذ ہوا تو اس عجز و تزلیل کے

ساتھ اس کا سر جھک گیا کہ ایک طرف میٹھے پانی کا دریا بہہ رہا ہے اور دوسری طرف کھارے پانی کا بحر زخار ہے۔ دونوں اس طرح ملے ہوئے ہیں کہ کوئی شے ان میں حائل نہیں مگر نہ تو دریا کی مجال ہے کہ سمندر کی سرحد میں قدم رکھے اور نہ سمندر باہمہ قوت و قہاریہ جرات رکھتا ہے کہ اپنی سرکش موجودوں سے اس پر حملہ کرے۔

مرج البحرين يلتقين ۰ بینهما برزخ لا يبغين ۰ فبای الاء

ریکما نکذین ۰ (۵۵: ۱۹ - ۲۱)

اس نے کھارے اور میٹھے پانی کے دو سمندروں کو جاری کیا کہ دونوں کے درمیان پرده حائل ہے اور وہ بھی ایک دوسرے سے مل نہیں سکتے۔ کیوں کہ دونوں کے درمیان اس نے حد فاصل قائم کر دی ہے۔

دوسری جگہ فرمایا ہے۔

وَهُوَ الَّذِي مَرَجَ الْبَحْرَيْنِ هَذَا عَذْبُ فَرَاتٍ وَهَذَا مَلْحُ أَحْمَاجٍ

وَجَعَلَ بَيْنَهُمَا بَرْزَحًا وَجَعَلَ رَاحِمَ حَجَورًا ۰ (۵۳: ۲ - ۵)

اور وہی قادر مطلق ہے جس نے دو دریاؤں کو آپس میں ملا دیا۔ ایک کا پانی شیریں و خوش ذائقہ اور ایک کا کھارا کڑا اور پھر دونوں کے درمیان ایک ایسی حد فاصل اور ناگ رکھ دی کہ دونوں باہم جو دلکش کے بالکل الگ رہتے ہیں۔

اب ذرا نظر اور اپنے اخواں اور ملکوت السوات کے ان اجرام عظیمہ کو دیکھو جن کے مریقات عریضہ سے یہ سطح نیکوں ہے۔ یہ اور اک انسانی کا سب سے بڑا منظر تحریر ہے۔ یہ عظیم الشان قیرمان جگی جور و زہارے سروں پر چمکتا ہے، جس کی فیضان بخشی حیات تیزی قرب و بعد سے ماوراء ہے، جس کا جذب و انجذاب کائنات عالم انسانی کے لیے تھا و سیلہ تسویر ہے اور جس کا قہر حرارت کسی تجلی گاہ حقیقتی کا سب سے بڑا عکس و ظلال ہے۔ غور کرو تو اپنے اندر حقیقت اسلامی کی کتنی مؤثر شہادتیں رکھتا ہے۔ اور جس کی جبروت و عظمت کے آگے تمام کائنات عالم کا سر جھکا ہوا ہے، کیسے مسلم شعارانہ، اکسار کے ساتھ فاطر السوات کے آگے سر بخود کر ایک لمحے اور ایک عشید قیقے کے لیے بھی اپنے اعمال و افعال کے لیے مقرر کر دے حدود سے باہر قدم نہیں رکھ سکتا۔

بِرَبِّ الَّذِي جَعَلَ فِي السَّمَاءِ بَرُوزًا وَجَعَلَ فِيهَا سُرْجًا

(۵۰: ۲۱)

کیا مبارک ہے ذات قدوس اس کی جس نے آسمان میں گردش سیارات کے  
دائرے بنائے اور اس میں آفتاب کی مشعل روشنی کر دی نیز روشن و منور چاند  
بنایا۔

پھر اسی طرح اور تمام اجرام سماویہ کو دیکھو اور ان کے افعال و خواص کا مطالعہ  
کرو۔ ان کے طلوع و غروب، ایاب و ذهاب، حرکت و رجعت، جذب و انجذاب، اثر و  
تاثیر اور فعل و افعال کے لیے جو قوانین رب السماوات نے مقرر کر دیے ہیں، کس طرح  
ان کی اطاعت و انتیاد کی زنجیروں میں جکڑے ہوئے ہیں۔ یہی قوانین ہیں جن کو قرآن  
حکیم حدود اللہ کے لفظ سے تعبیر کرتا ہے اور یہی دین ہے جو تمام نظام کائنات کے لیے  
بکنزہ مرکز قیام و حیات ہے۔ عالم ارضی و سماوی کی کوئی تخلق نہیں جو اس دین الہی کی پیرو  
نہ ہو اور آفتاب سے لے کر خاک کے ذرے تک کوئی نہیں جو اس کی اطاعت سے انکار  
کرے۔

الشَّمْسُ وَالْقَمَرُ بِخُسْنَان٥ وَالنَّجْمُ وَالشَّجَرُ يَسْجُدُنَ ۝  
وَالسَّمَاءُ رَفِعَهَا وَوَضَعَ الْمُبِيزَانَ ۝ أَلَا تَطْغُوا فِي  
الْمُبِيزَانَ ۝ (۵۵: ۵-۸)

اس کے حکم سے سورج اور چاند ایک حساب معین پر گردش میں ہیں اور تمام عالم  
بیانات کے سراس کے آگے بھکھے ہوئے ہیں اور اسی نے آسمان کو بلندی قرار دیا  
اور (قانون الہی) کامیزان بتایا تا کہ تم لوگ اندازہ کرنے میں حد اعتماد سے  
متبازن رہو۔

پس نظام شمسی میں جس قدر نظم و تدبیر ہے۔ سب اسی حقیقت اسلامی کا ظہور  
ہے۔ حقیقت اسلامی کی اطاعت و انتیاد نے ہر تخلق کو اپنے اپنے دائرہ عمل میں محدود کر  
دیا ہے اور ہر وجود سر جھکائے ہوئے اپنے اپنے فرض کے انجام دینے میں مشغول ہے،  
اگر زمین اپنے محور پر حرکت کرتی ہوئی اپنے دائرہ کا چکر لگاتی ہے، اگر آفتاب کی کشش  
اس کو ایک بال برابر بھی ادھر اور نہیں ہونے دیتی، اگر ہر ستارہ اپنے اپنے دائرہ حرکت  
کے اندر رہی محدود ہے، اگر تمام ستاروں کی باہمی جذب میکھیں اس تو یہ ویزمان کے

ساتھ قائم رہتی ہے کہ عظیم الشان قتوں کے یہ پہاڑ آپس میں نہیں لکراتے۔ اگر ان کی حرکت و سیر کی مقدار اور اوقات مقررہ میں طلوع و غروب ایک ایسا ناممکن العبد میں قانون ہے جس میں کبھی کی بیشی نہیں ہوئی اور اگر

لَا الشَّمْسُ يَنْبَغِي لَهَا أَنْ تَدْرِكَ النَّقْمَرَ وَلَا الْيَلَى سَابِقُ النَّهَارِ  
وَكُلُّ فِي فَلَكٍ يَسْبُخُونَ (۵۰:۳۱)

ذوق آفتاب کے اختیار میں ہے کہ چاند کو جائے اور نر رات کے بس میں ہے کہ دن سے پہلے ظاہر ہو جائے اور تمام اجرام سماویا اپنے اپنے دائروں کے اندر ہی گھوم رہے ہیں۔

تو پھر اس کے کیا معنی ہیں؟ کیا یہ اعمال کائنات اس امر کی شہادت نہیں ہیں کہ دنیا میں اصل قوت صرف اسلام ہی کی قوت ہے اور اس عالم کا وجود صرف اسی لیے زندہ ہے کہ حقیقت اسلامی اس پر طاری ہو چکی ہے ورنہ اگر ایک لمحہ کے لیے بھی اس حقیقت کی حکومت دنیا سے انہوں جائے تو تمام نظام عالم درہم برہم ہو جائے؟

أَفَغَيْرُ دِينِ اللَّهِ يَبْغُونَ وَلَهُ الْأَسْلَمُ مِنْ فِي السَّمَاوَاتِ وَالْأَرْضِ  
طَوْعًا وَكُرْهًا وَإِلَيْهِ يُرْجَعُونَ (۵۰:۳۲)

کیا یہ دینِ اللہ کو چھوڑ کر کسی اور کے آگے سر جھکانا چاہتے ہیں حالانکہ آسمان اور زمین میں کوئی نہیں جو اس دینِ اللہ کا مسلم یعنی مطیع و منقاد نہ ہو اور آسمان و زمین پر کیا موقف ہے کوئی اگر خود اپنے اندر بھی دیکھے تو جسم انسانی کا کوئا حصہ ہے جس پر حقیقت اسلام طاری نہیں۔ خود آپ کو تو اس کے آگے جھکنے سے انکار ہے لیکن اس کی خبر نہیں کہ آپ کے اندر جو کچھ ہے، اس کا ایک ایک ذرہ کس کے آگے سر بخود دے۔

دل کے لیے یہ شریعت مسترد کر دی گئی کہ اپنے قبض و بسط سے جسم کے تمام حصول میں خون کی گردش جاری رکھے کہ اس کا اضطراب والہاب ہی روح کے سکون۔ حیات کا ذریعہ ہے۔ نیز حرکت کی ایک مقدار مقرر کر دی ہے اور خون کے دخل و خروج کے لیے ایک پیمانہ اعتماد ہنا دیا۔ پھر ذرا اپنے باہمیں پہلو پر ہاتھ رکھ کر دیکھئے کہ اس عجیب و غریب گوشت نے کس استغراق و محیت کے ساتھ حقیقت اسلامی کے سامنے

سر جھکایا ہوا ہے کہ ایک لمحے کے لیے بھی اس سے غافل نہیں؟ اور اگر یک چشم زدن کے لیے بھی سرکشی کا سراہناء تونظام حیات بدنبی کا گیا حال ہو۔ اس طرح کارخانہ جسم کے ایک ایک پرزوے کے تغیری فرائض پر نظر ڈالنے اور دیکھنے کہ آپ کے اندر سر سے پاؤں تک جس قدر زندگی ہے، اسی حقیقتِ اسلامی ہی کے نظام سے ہے؟ آنکھوں کا۔۔۔۔۔ ارتسام و انکاس، کانوں کی قوت سامد، معدے کا فعل انہیضاًم اور سب سے بڑھ کر ظلسم سرانے دماغ کے عجائب و غرائب سب اسی لیے کام دے رہے ہیں کہ مسلم ہیں اور حقیقتِ اسلامی کے اطاعت شعار۔ آپ کے جسم کی رگوں میں جو خون دوڑ رہا ہے، کبھی آپ نے یہ بھی سوچا ہے کہ کس کے حکم کی سطوت و جبروت ہے جو اس رہ نور و لیل و نہار کو دوزارہ ہی ہے۔

وَفِي الْفُسْكِمْ اَفْلَأْ تَبْصِرُونَ (۵۱: ۲۱)

اور اگر ہر کی طرف سے تمہاری آنکھیں بند ہیں تو کیا اپنے نفس کے اندر بھی نہیں دیکھتے

اور یہی اشارہ ہے جو اس آیت کرید میں کیا گیا ہے کہ:

سَنْرِيهِمْ (يَشَّا فِي الْأَفَاقِ وَفِي الْفُسْكِمْ حَتَّى يَشَّئِنَ لَهُمْ أَنَّهُ  
الْحَقُّ) (۵۳: ۲۱)

ہم اپنی نشانیاں عالم کا نکات کے مختلف اطراف و جواب میں بھی دکھلائیں گے اور انسان کے اندر بھی، یہاں تک کہ ان پر ظاہر ہو جائے گا کہ دینِ الہی برحق ہے۔

اور یہی حقیقتِ اسلامی کی وہ اطاعت شعاراتی ہے جس کو لسانِ الہی نے عالم کا نکات کی تسبیح و تقدیس سے تعبیر کیا ہے کیوں کہ فی الحقیقتِ اس عالم کا ہر وجود اپنے فقارےِ اسلامی کی زبانِ حال سے اس سیوح و قدوس کی عبادت میں مشغول ہے۔

تَسْبِحُ لَهُ الشَّمُوْثُ السَّنْعُ وَالْأَرْضُ وَمَنْ فِيْهِنَّ وَإِنْ مَنْ شَنِّيْءٌ  
إِلَّا يَسْبِحُ بِحَمْدِهِ وَلَكُنْ لَا تَفْقَهُوْنَ تَسْبِحُهُمْ أَنَّهُ كَانَ حَلِيمًا  
غَفُورًا (۵۰: ۱۷)

تمام آسان اور تمام زمینیں اور جو کچھ ان کے اندر رہے۔ سب کے سب اسی خدا

کی تسبیح و تقدیس میں مشغول ہیں اور کائنات میں کوئی چیز نہیں جو زبان اطاعت سے اس کی حمد و شاد اور تسبیح و تقدیس نہ کرتی ہو مگر تم ان کی اس آواز کو نہیں سمجھتے اور اس پر غور نہیں کرتے۔

اور یہی وہ عہد و میثاق عبودیت تھا جس کا اقرار صحبت ازل کے ہر جرم نوش جام ”بلے“ سے لیا گیا اور حقیقت اسلامی کی محیت اول نے سب کی زبان سے بے اختیارانہ انقیاد کرالیا۔

**وَإِذْ أَخْذَرْبُكَ مِنْ بَنِي آدَمَ مِنْ ظَهِيرَةِ هُنْمَ ذَرَّتْهُمْ وَأَشَهَدُهُمْ  
عَلَى أَنفُسِهِمُ الْنَّشْ بِرَبِّكُمْ قَالُوا بَلَى (۱۷۲: ۷)**

اور وہ وقت یاد کرو جب تمہارے پروردگار نے بنی آدم سے اس کی ذریت کو (بصورت تعین اولی) نکالا اور ان کے مقابلے میں خود انہی سے شہادت دلوادی۔ اس طرح کہ ان سے پوچھا:- کیا میں آمر و حاکم اور رب الارباب نہیں ہوں۔ سب نے اطاعت کے سر جھکا دیے کہ بے شک تو ہی مستحق اطاعت ہے اور اسی حقیقت اسلامی کے سر جھکانے کا نتیجہ وہ سر بلندی ہے جو انسان کو تمام خلائق ارضیہ میں حاصل ہے اور جس کی وجہ سے وہ اللہ تعالیٰ کی صفات کاملہ کا مظہر اور زمین پر اس کا خلیفہ قرار پایا۔ اس نے جب سب اللہ کے آگے بھکے ہوئے تھے، حکم دیا کہ اسی کے آگے تم بھی جھک جاؤ کہ من تو اضع رفعہ اللہ۔

**وَلَقَدْ كَرِمَنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِنْ  
الطَّيَّبَاتِ (۱۷۰: ۷)**

اور ہم نے شرف کرامت عطا فرمایا، نسل انسانی کو اور تمام خلائقی و تری کی چیزوں کو حکم دیا کہ وہ اس کے مطیع ہو جائیں اور اس کو اٹھائیں اور اس کے لیے دنیا میں بہترین اشیاء پیدا کریں۔

کائنات کی ہر خلائق نے اس حکم کی تعمیل کی کیوں کہ ان کے سر تو اس کے آگے بھکے ہوئے تھے پر ایک شریر ہستی تھی جس نے غرور تکبر کے ساتھ سر اٹھایا اور انسان کی اطاعت سے انکار کر دیا۔

**وَأَذْفَلْنَا لِلْمُلْكَةَ اسْجَدُوا لِآدَمَ فَسَجَدُوا إِلَّا إِبْلِيسَ أَبْنَى  
وَاسْتَكْبَرُو كَانَ مِنَ الْكُفَّارِ (۳۲: ۵)**

اور جب تمہارے پورا گارنے ملائکہ کو حکم دیا کہ آدم کے آگے اطاعت کے سر جھکا دو تو سب جھک گئے مگر ایک ابلیس تھا جس نے انکار کیا اور تکبر اور غور کا سر اخْحَايَا اور وہ یقیناً کافروں میں سے تھا۔

وَكَانَ مِنَ الْكَافِرِينَ كَيْوَكَہ اسلام کے معنی جھکنے کے ہیں انکار پھر نام ہے سرکشی کا۔ ابلیس نے جھکنے سے انکار کیا اور سرکشی کا سراخھایا۔ پس وہ ضرور کافروں میں سے تھا۔

یہی ایک شریر طاقت ہے جو تمام سرکشیوں اور ہر طرح کے ظلم و طغیان کا عالم میں مبداء ہے۔ یہی وہ تاریکی کا اہرمن ہے جو یزدانی نور و ضیا کے مقابلے میں اپنے تحنی پیش کرتا ہے اور یہی وہ سراپا ضلالت ہے جو انسان کے پاؤں میں اپنی اطاعت کی زنجیریں ڈال کر اس کو اسلامی اطاعت سے باز رکھتا ہے۔ یہی وہ ابوالکفر ہے جس کی ذریت انسان کے اندر اور باہر، دونوں طرفوں میں پھیلی ہوئی ہے اور جب چاہتا ہے انسان کے مجرائے دم کے اندر پکنچ کر اپنی ضلالت کے لیے راہ پیدا کر لیتا ہے اور یہی وہ اسلام کی حقیقت کی اصل ضد اور اس کی قوت ہدایت کا قدیمی دشمن ہے جس نے اپنے کفر کے پہلے ہی دن کہہ دیا ہے کہ:-

فَالْأَرْجُنْ تَكَ هَذَا الَّذِي كَرَمْتَ عَلَى لِكْ أَخْرَتِنَ الِي يَوْمٌ

الْقِيمَة لَا خَتَّكَنْ ذَرِيَّتَهُ الْأَقْلَيَلَانَ (۵۷:۱۲)

شیطان نے آدم کی طرف اشارہ کر کے کہا کہ یہی ہے جس کو تو نے مجھ پر فویت دی ہے لیکن تو مجھ کو روز قیامت تک مہلت دے تو میں اپنی قوت ضلالت سے اس کی تمام نسل کو تباہ کر دوں۔ البتہ وہ تھوڑے سے لوگ جن پر میرا جادو نہ چلے گا میری حکومت سے باہر رہ جائیں گے۔ لیکن خدا تعالیٰ نے یہ کہہ کر جھڑک دیا کہ:-

إِذْهَتْ فَمَنْ تَعْكَ مِنْهُمْ فَإِنَّ حِيهَمْ جَزَأُكُمْ جَزَاءَ

مُؤْفُرَا ۵۷ وَاسْتَفَرَزَ مَنْ أَسْتَطَعْتْ مِنْهُمْ بِصُوتِكَ وَاجْلَبْ

عَلَيْهِمْ بِخِيلِكَ وَرِحْلَكَ وَشَارِكِهِمْ فِي الْأَمْوَالِ وَالْأُولَادِ

وَعَذَّهُمْ وَمَا يَعْذَهُمْ الشَّيْطَنُ الْأَغْرِيُرُ ۵۸ (۱۷:۹۳)

جا، دور ہو۔ جو شخص نسل آدم میں سے تیری متابعت کرے گا، اس کے لیے

عذاب جہنم کی پوری سزا ہوگی۔ ان میں سے جن جن کو تو اپنی پرفریب صدائوں سے بہکا سکتا ہے! بہکا لے، ان پر اپنی فوج کے سواروں اور پیادوں سے چڑھائی کر دے۔ ان کی مال و دولت اور اولاد و فرزند میں شریک ہو کر اپنا ایک حصہ لگائے اور ان سے جتنے جھوٹے وعدے کر سکتا ہے، کرنے۔ شیطان کے وعدے مخفی دھوکے اور فریب سے زیادہ نہیں ہیں، پھر یہی ہے جس کو خواہ تم اپنے سے خارج سمجھو یا خود اپنے اندر تلاش کرو، اس کے حکم، ضلالت کے احکام دونوں جگہ جاری ہیں۔ وہ کبھی تمہاری رگوں کے اندر کے خون میں اپنی ذریات کو اتاردیتا ہے تاکہ تم پر اندر سے حملہ کرے، کبھی باہر سے آ کر تمہارے دماغ اور جو اس پر قابض ہو جاتا ہے تاکہ تم کو اپنے آگے جھکا کر خدا کے آگے جھکنے سے باز رکھے۔ وہ کبھی تمہارے مال و متاع میں، کبھی محبت اہل و عیال میں اور کبھی عام محبوبات و مرغوبات دنیویہ میں شریک ہو جاتا ہے اور اسی طرح تمہاری ہر شے خدا کی جگہ اس کے لیے ہو جاتی ہے، تم چلتے ہو تو اس کے لیے، کھاتے ہو تو اس کے لیے اور پہنچتے ہو تو اس کے لیے حالانکہ حقیقتِ اسلامی چاہتی ہے کہ تم جو کچھ کرو خدا کے لیے کرو۔

ہر تاریکی جو روشنی کو چھپتا چاہتی ہے، ہر سیاہی جو سفیدی کے مقابلے میں ہے، ہر تمرد و سرخی جو اطاعتِ الہی کی ضد ہے اور ہر وہ سرخی جو حقیقتِ اسلامی سے خالی ہے، یقین کرو کہ شیطان ہے اور دنیا کی ہر لذت اور ہر راحت جس کا انہاک اس درجہ میں پہنچ جائے کہ وہ حقیقتِ اسلامی کی انتیاد پر غالب آجائے، شیطان کی ذریت میں داخل ہے۔ پس اس کے وجود کی نسبت کیوں سوچتے ہو کہ وہ کیا ہے اور کہاں ہے! اس کو دیکھو کہ وہ تمہارے ساتھ کر کیا رہا ہے۔ مسیح نے کہا ہے کہ نو کردو آقاوں کو خوش نہیں کر سکتا اور قرآن کریم کہتا ہے:-

ما حاصل اللہ لرجل من قلبین فی خوفہ (۳:۳۳)

اللہ نے کسی انسان کے پہلو میں دول نہیں رکھے بلکہ دول ایک ہی ہے۔

پس ایک دل کے سر بھی دو چوکھوں پر نہیں جھک سکتے اور دنیا میں دل ہی ایک ایسا جو ہر ہے جس کی تقسیم نہیں ہو سکتی۔ قوتِ شیطانی کا مطبع و منقاد ہو گایا وہ قوتِ رحمانی کا، وہ شیطان کا عبادت گزار ہو گایا خدا نے رحمان کا۔ اور عبادت و پرستش سے مقصود یہی نہیں ہے کہ پھر کا ایک بت تراش کر اس کے آگے سر بخود ہو۔ یہ تو وہ ادنیٰ شر ک ہے جس

سے قریش مکہ کا خیال بھی بلند تھا۔ بلکہ ہر وہ انتیاد، ہر وہ سخت و شدید انہاک اور وہ استفراق واستیلاء جو حقیقت اسلامی کے انتیاد اور محبت الہی پر غالب آجائے اور تم کو اس طرح اپنی طرف کھینچ لے کہ جس کی طرف تمہیں کھینچا تھا اس کی طرف سے گردن موڑ لو تو درحقیقت وہی تمہاری پرستش و عبادت کا بت ہے اور تم اس کے بت پرست اور اصل و حقیقی مشرک کے شریک یہی سبب ہے کہ حقیقت شناسان توحید نے فرمایا: من شَغَلْكُ عن اللَّهِ فَهُوَ صَنْمَكُ وَ مِنْ وَالْأَكَافِرُ هُوَ مَوْلَكُ۔ جس چیز نے تم کو اللہ سے الگ کر کے اپنی طرف متوجہ کر لیا، وہی تمہارے لیے بت ہے اور تم اس کے پوچنے والے ہو۔۔۔۔۔ خواہ وہ جنت کی ہوس اور حور و قصور کا شوق ہی کیوں نہ ہو۔

رابعہ بصریہ سے جب پوچھا کہ:- ما الشرک؟ شرک کی حقیقت کیا ہے؟ تو اس نے کہا کہ طلب الجنۃ واعراض من ربها۔ جنت کی طلب کرنا اور مالک جنت کی طرف سے غافل ہو جانا۔ یہی سبب ہے کہ قرآن کریم نے ہوائے نفس کو معبود والہ کے لفظ سے تعبیر کیا ہے۔

اَرْءَى يَتَّمِّنُ مِنْ اتَّخِذَ اللَّهَ هُولَةً (۲۵-۳۳)

آیاتم اس گمراہ کو نہیں دیکھتے جس نے اپنے ہوائے نفس کو معبود بنالیا۔ اور، کس قدر میرے مطلب کو واضح تر کر دیتی ہے، سورہ یاسین کی وہ آیت جس میں فرمایا:

اللَّهُ أَعْهَدَ إِلَيْكُمْ بِنَيْنِ آدَمَ لَا تَأْبَعُنَا الشَّيْطَنُ لَكُمْ  
عَذَوْمَيْنِ وَإِنَّ أَعْبُدُونَنِي هَذَا صِرَاطٌ مُّسْتَقِيمٌ (۳۶-۴۰)

کیا ہم نے تم سے اے اولاد آدم اس کا عہد نہیں لیا تھا کہ شیطان کی پوچاۓ باز رہو کیوں کہ وہ تمہارا ایک دشمن ہے اور صرف ہماری ہی عبادت کرو کہ نہیں  
ہدایت کی راہ ہے۔

یہاں شیطان کی اطاعت کو بندگی اور عبادت کے لفظ سے تعبیر کیا اور عبادت الہی کے اس عہد و بیان کو یاد دلایا۔ یعنی الاستیت بربکم کے سوال کا جواب جو تمام نبی آدم سے لیا جا چکا ہے۔ پس حقیقت اسلامی یہ چاہتی ہے کہ انسان قوت شیطانی سے باغی ہو کر صرف خدا تعالیٰ کا ہو جانے اور اس کے آگے سر انتیاد جھکا کر اپنے بیان میں کی تجدید کرے تاکہ وہ اللہ کا بندہ ہو اور اللہ کا بندہ وہی ہے جو شیطان کا مطبع نہیں ہے۔

اَنْ عِبَادَىٰ لَيْسَ لَكَ عَلَيْهِمْ سُلْطَنٌ اَلَا مَنْ اتَّبَعَكَ مِنْ  
الْغَوَّابِ (۳۲: ۱۵)

خدا تعالیٰ نے شیطان سے کہا کہ جو میرے بندے ہیں ان پر تیری حکومت نہیں  
چلے گی اور خدا اپنے بندوں کی کار سازی کے لیے بس کرتا ہے۔

یہاں ان بندگان مخلصین کو جو شیطان کے اثر و استیلاء سے محفوظ ہوں خدا نے اپنی طرف  
نسبت دی یعنی ان عبادی جو لوگ میرے بندے ہیں۔ حالانکہ کون ہے جو اس کا بندہ نہیں ہے۔ مگر  
مقصود یہ تھا کہ میرے بندے تو ہی ہیں جو صرف میرے لیے ہیں، لیکن جنہوں نے میرے آگے سر کو  
جھکا دیا پھر اپنے سر کو دوسرا چوکھوں پر بھی جھکا دیا ہے تو دراصل انہوں نے بندگی کا رشتہ کاٹ دیا۔ گوہ  
میرے تھے لیکن اب میرے باقی نہیں رہے، کیونکہ انہوں نے تو حید محبت کو شرکت غیر سے محفوظ نہیں  
رکھا۔ افسوس کہ یہ موقعہ اس بیان اُخترع و تفصیل کا مقتضی نہیں اور مطالب اصل منتظر رجوع!

پس لفظ اسلام کے معنی کسی چیز کے حوالہ کر دینا، اپنا آپ دے دینا اور گردن  
رکھ دینے کے ہیں اور یہی حقیقت دین اسلام کی ہے کہ انسان اس رب الارباب کے  
آگے اپنی گردن رکھ دے اور اس انقطاع کامل اور انقیادِ حقیقی کے ساتھ گویا اس نے اپنی  
گردن اس کے پروردگری اور کوئی حق و ملکیت اور مطالبة اس کا باقی نہیں رہا۔ اب وہ  
اپنی کسی شے کا خواہ وہ اس کے اندر ہو یا باہر، مالک نہیں رہا۔ بلکہ ہر شے قدرت الہیہ کی  
ہو گئی بس اسی کا نام اسلام ہے۔

انسان کے اندر اور انسان کے باہر سینکڑوں مطالبات ہیں جو اس کو اپنی طرف  
کھینچ رہے ہیں۔ اس کے اندر سب سے بڑے مظہر ابلیس یعنی نفس کی قوت قاہرہ کا دست  
طلب بڑھا ہوا ہے اور وہ ہر دم اور ہر لمحے اس کی ہر شے کو اس سے مانگ رہا ہے تاکہ اس  
کو خدا کی جگہ اپنا لے۔ باہر دیکھتا ہے تو محبوں اور دنیوی اور مالک حیات کے دام قدم  
قدم پر بچھے ہوئے ہیں اور جس طرف وہ جاتا ہے اس سے اس کا قلب و دماغ مانگا جاتا  
ہے تاکہ اسے خدا سے چھین لیں۔ جذبات اور خواہشات کے بے اعتدالانہ اقدامات کی  
افواجوں نے اس کے دماغ کا محاصرہ کر لیا ہے۔ اور آزمائشوں اور امتحانوں کی کثرت  
سے اس کا ضمیر اور دل ایک دائیٰ بخشست سے مجبور ہے۔ اہل و عیال، عزت و جاه، مال و  
دولت کے فتااطیر مقتصر ہ اور تمام وہ چیزیں جن کو قرآن زینت حیات سے تعبیر کرتا ہے اس

کے کمزور دل کے لیے اپنے اندر ایک ایسا پرکشش سوال رکھتی ہیں جس کو رد کرنا اس کے لیے سب سے بڑی آزمائش ہو جاتا ہے۔

رَأَيْنَ لِلنَّاسِ خُثُّ الشَّهُوتِ مِنَ النَّسَاءِ وَالْبَنِينَ وَالْفَنَاطِيرِ  
الْمُقْنَطِرَةِ مِنَ الْذَّهَبِ وَالْفَضَّةِ وَالْخَبْلِ الْمُسَوْمَةِ وَالْأَنْعَامِ  
وَالْحُرْثُ ۝ (۱۲:۳)

انسان کی حالت اس طرح کی واقع ہوئی ہے کہ اس کے لیے دنیا کی ہر مرغوب شے مثلاً اہل و عیال، سونے چاندی کے ذہر، عمدہ گھوڑے، مویشی اور کاشت کاری کے لیے بڑی وابستگی ہے۔

پس افقياد اسلامی کے معنی یہ ہیں کہ انسان اپنی جنس دل و جان کے بہت سے خریدار نہ بنائے بلکہ ایک ہی خریدار سے معاملہ کرے۔ وہ ان مانگنے والوں سے جن کے ہاتھ اس کی طرف بڑھے ہوئے ہیں اپنے تیس بچائے اور اس ایک ہاتھ کو دیکھے جو باوجود اس کے طرح طرح کی بے وفا کیوں کے پھر بھی وفا کے محبت کے ساتھ اس کی طرف بڑھا ہوا ہے اور گو کہ اس نے اپنے متاع دل و جان کو کتنا ہی ناقص اور خراب کر دیا ہو، لیکن پھر بھی بہتر سے بہتر قیمت دے کر خریدنے کے لیے موجود ہے اور صدائے محبت، من تقرب الى شبرا تقربت اليه ذراعاً ۝ سے ہر آن اور ہر لمحہ عشق نواز ہے خواہ انسان کتنی ہی پیمانہ ہلکنیاں کرے لیکن وہ اپنا عہد محبت آخوندگی نہیں تو زتا کہ یا ابن آدم لو کان ذنبک عنان السماء ثم استغفرى لاغفرن لک ۝

اور جس کی وفا کے محبت کا یہ حال ہے کہ خواہ تم تمام عمر اسے کتنا ہی روٹھا ہوا رکھو لیکن اگر انابت وااضھار کا ایک آنسو بھی سفارش کے لیے ساتھ لے جاؤ تو وہ پھر بھی سننے کے لیے تیار ہے اور جس کے دروازے سے خواہ تم کتنا ہی بھاگو لیکن پھر اگر شوق کا ایک قدم بڑھا تو وہ دو قدم بڑھ کر تمہیں لینے کے لیے منتظر ہے۔



عاشقان ہر چند مشتاق جمال دلبراند

دلبران بر عاشقان از عاشقان عاشق تراند

جس کا دروازہ قبولیت کبھی بند نہیں اور جس کے یہاں مایوسی سے بڑھ کر اور کوئی جرم نہیں۔

قُلْ يَعْبُدُ الَّذِينَ أَسْرَفُوا عَلَىٰ أَنفُسِهِمْ لَا تَقْنُطُوا مِنْ رَحْمَةِ

اللَّهُ أَنَّ اللَّهَ يَغْفِرُ الدُّنُوْتَ حَمِيْعًا إِنَّهُ هُوَ الْغَفُورُ

(الرَّحِيْم: ۵۳ - ۵۹)

اے وہ میرے بندہ کہ گناہوں میں ذوب کر تھے اپنے نفوس پر بخت زیادتیاں  
کی ہیں خواہ تم کیسے ہی غرق مصیبت ہو، مگر پھر بھی اس محبت فرمائی رحمت سے نا-  
امید نہ ہو۔ یقیناً وہ تمہارے گناہوں کو معاف کر دے گا۔ بے شک وہی درگذر  
کرنے والا ہے اور اس کی بخشش رحم عام ہے۔



بَا گَنَّا هَكَارَ اَنْ گُوْنَمْ تَا تَيْنَدَازْ نَدْ دَلْ  
مَنْ وَقَانَے دَوَسْتَ رَا دَرَبَے وَفَانَى يَا فَتَمْ

اب اس قدر تو طیہ، و تمہیہ کے بعد قرآن کریم کی طرف رجوع کرو کہ وہ اس  
حقیقتِ اسلامی کو بار بار دہراتا ہے یا نہیں؟ اول تو خود لفظ اسلام ہی اس حقیقت کے  
وضوح کے لیے کافی ہے لیکن اگر کافی نہ ہو تو جس قدر کہہ چکا ہوں، اس سے زیادہ کہنے  
کے لیے ابھی باقی ہے۔ قرآن کریم میں جہاں کہیں بھی اسلام کا لفظ آیا ہے، غور کیجئے تو  
اس حقیقت کے سا اور کوئی معنی ثابت نہ ہوں گے۔

وَمِنْ اَسْلَمَ وَحِيْهَ إِلَى اللَّهِ وَهُوَ مُحْسِنٌ فَقَدْ اسْتَمْسَكَ  
بِالْغُرْزَةِ الْوُثْقَى (۲۲:۳۱)

اور جس نے اپنا من اللہ کی طرف جھکا دیا یا اپنی گرد़ن اللہ کے حوالے کر دی، اور  
اعمالِ حسنہ انجام دیے تو اس دینِ الہی کی مضبوط رہی اس کے ہاتھ آگئی۔

ایک دوسری جگہ فرمایا ہے۔

وَمِنْ اَخْسَنِ دِيَنِ اِمَمِ اَسْلَمَ وَحِيْهَ لِلَّهِ وَهُوَ مُحْسِنٌ (۱۳۵:۳)  
اور اس شخص سے بہتر کس کا دین ہو سکتا ہے جس نے اللہ کے لیے اپنا سر جھکا دیا یا  
اللہ کے حوالے کر دیا اور اعمالِ حسنہ انجام دیے۔

سورہ آل عمران کی ایک آیت میں جو اسلام کی حقیقت کی تفصیل و تفسیع کے

لیے ایک جامع ترین آیت ہے، اسلام کا ذکر کرتے ہوئے فرمایا۔

أَنَّ الَّذِينَ عَنِ الدِّيَنِ عَنَّ الدِّيَنِ لِلَّهِ الْاَسْلَمُونَ (۱۹:۳)

دین اللہ کے بیہاں صرف ایک ہی ہے۔ وہ اسلام ہے۔ پھر اس کے بعد کہا۔  
 فَإِنْ حَاجُوكُ فَقُلْ إِنْ سُلْطَنٌ وَخَبِيْرٌ لِلَّهِ وَمَنْ أَتَبْعَنْ وَقُلْ لِلَّذِينَ  
 أَوْتُوا الْكِتَابَ وَلَا نَهَى، إِنَّمَا هُوَ فِي إِنْ سُلْطَنٌ فَقَدْ أَهْتَدُوا وَإِنْ  
 تُولُوا فَإِنَّمَا عَلَيْكَ الْبَلْغُ وَاللَّهُ يَصِيرُ بِالْعِبَادِ (۲۰:۳)

اگر مفہورین اس بارے میں تم سے جھٹ کریں تو کہہ دو کہ میں نے اور میرے  
 بیوی ووں نے تو صرف اللہ ہی کے آگے اپنا سر جھکا دیا ہے اور پھر یہود و نصاری  
 اور مشرکین عرب سے بچ چکے۔ بھی اس کے آگے جھکے یا نہیں۔ سو اگر وہ جھک  
 گئے یعنی مسلم ہو گئے تو بس انہوں نے بدایت پائی اور اگر انہوں نے گرد میں  
 موڑ لیں تو وہ جانیں اور ان کا کام۔ تمہارا افرض تو حکم الہی پہنچا دینا تھا اور اللہ  
 اپنے بندوں وہر حال میں دیکھ رہا ہے۔

اسی طرح مسری جگہ فرمایا ہے۔

وَأَمْرَتْ أَنْ إِنْ سُلْطَنٌ لِرَبِّ الْعَالَمِينَ (۱۹:۵۰)

اور مجھ کو حکم دیا گیا ہے کہ ہر طرف مدن پھیر کر اس کے آگے جھک جاؤ جو تمام  
 جہانوں کا پرو رہ گا رہے۔

یہی وجہ ہے کہ قرآن کریم میں ہر جگہ اسلام کے ساتھ منکرین اسلام کے لیے  
 ”وَلَئِ“ و اغرض کا لفظ استعمال کیا گیا ہے۔ ”وَلَئِ عن الشَّيْءِ“ کے معنی لغت میں  
 اعراض کے ہیں جہاں تو لئی عنہ اور اعراض عنہ ہر جگہ پاؤ گے یعنی کسی چیز کی  
 طرف سے منہ موز لینا اور گردن پھیر لینا

إِشَا وَلَئِ مُسْتَكْبِرًا كَانَ لَهُ يَسْعِفُهَا (۷:۳۱)

اور جب ان میں سے کسی منکر کو قرآن کی آنکھیں سنائی جاتی ہیں تو۔۔۔۔۔ غرور  
 سے اکڑتا ہو اگردن پھیر کر پل دیتا ہے۔

اسی طرح اور سیکڑوں مقامات میں فرمایا:-

فَإِنْ تُولُوا فَقُلْ حَسْبِ اللَّهِ (۱۲۹:۶)

اگر وہ تیری طرف سے گردن پھیر لیں تو کہہ دے کہ مجھ کو خدا بس کرتا ہے۔

وَلَئِ عَلَى أَذْبَارِهِمْ نَفُورًا (۱:۴۶)

جب کفار کے آگے ذکر الہی کرو تو چیچپے کی طرف من موز کرنفترت کتاب جمل دیتے ہیں۔

چونکہ اسلام کی حقیقت اللہ کے آگے سر جھکا دینا اور اپنی گردن پر درکرد یا نہ ہے، اس لیے اس سے انکار کو ہر جگہ ”توَلَىٰ“ اور ”وَأَغْرَضَ“ سے تعبیر کیا گیا ہے  
کذلک نیتم نعمتہ علیکُمْ لعلکُمْ تَسْلِمُونَ فَإِنْ تُولُوا فَإِنَّمَا

عَلَيْكَ الْبَلْغُ الْمُبِينُ ۝۱۶۰

اور اسی طرح اللہ اپنی نعمتیں تم پر پوری کرتا ہے تاکہ تم اس کے آگے جھکو اور اے  
بغیر اگر باوجود اس کے بھی لوگ گردن نہ جھکائیں تو تمہارا فرض تو صرف حکم الہی  
پہنچا دینا ہے۔

پس یہی وہ اصل اسلام ہے جس کو قرآن جہاد فی سبیل اللہ سے تعبیر کرتا ہے اور  
کبھی اسلام کی جگہ جہاد اور کبھی جہاد کی جگہ اسلام، کبھی مسلم کی جگہ مجاہد اور کبھی مجاہد کی جگہ  
مسلم بولتا ہے۔ اس لیے کہ حقیقت جہاد، اپنا سب کچھ اس کے لیے قربان کر دینا ہے۔ ہر  
وہ کوشش و سعی جو اس کی خاطر ہو، وہ جہاد ہے۔ خواہ ایسا رودہ جان کی سعی ہو یا قربانی مال و  
اولاد کی جدوجہد اور یہی حقیقت اسلام ہے کہ اپنا سب کچھ اس کے پر درکرد یا جائے۔ پس  
جهاد اور اسلام ایک ہی حقیقت کے دونام ہیں اور ایک ہی معنی کے لیے دو متراوف الفاظ  
ہیں یعنی اسلام کے معنی جہاد ہیں اور جہاد کے معنی اسلام ہیں پس کوئی ہستی مسلم ہونہیں سختی  
جب تک کہ مجاہد نہ ہو اور کوئی مجاہد ہونہیں سکتا جب تک مسلم نہ ہو۔ اسلام کی لذت اس  
بد بخت کے لیے حرام ہے جس کا ذوق ایمانی لذت جہاد سے محروم ہو اور زمین پر گواس  
نے اپنانام مسلم رکھا ہو لیکن اس کو کہہ دو کہ آسمانوں میں اس کا شمار کفر کے زمرے میں ہے  
۔ آج جب ایک دنیا لفظ جہاد کی دہشت سے کانپ رہی ہے جبکہ عالم مسیحی کی نظرؤں میں  
یہ لفظ عفریت مہیب یا ایک حرہ بے امان ہے، جبکہ اسلام کے مدعاں حوریت نصف صدی  
سے کوشش کر رہے ہیں کہ کفر کی رضا کے لیے اہل اسلام کو مجبور کریں کہ وہ اس لفظ کو لفت  
سے نکال دیں جب کہ بظاہر انہوں نے کفر و اسلام کے درمیان ایک راضی نام لکھ دیا کہ  
اسلام لفظ جہاد کو بھلا چکا ہے۔ لہذا کفر اپنے توحش کو بھول جائے۔ تاہم آج کل کے مطہر  
مسلمین اور مفسدین کا ایک حزب الشیطان ہے جیسیں ہے کہ بس چلے تو یورپ سے درجہ  
تقرب و عبودیت حاصل کرنے کے لیے تحریف الكلم عن مواضعہ کے بعد سرے

سے اس لفظ کو قرآن سے نکال دے تو پھر یہ کہا ہے کہ میں جہاد کو صرف ایک رکن اسلامی، ایک فرض دینی، ایک حکم شریعت تھلا تا ہوں حالانکہ میں تو صاف کہتا ہوں کہ اسلام کی حقیقت ہی جہاد ہے، دونوں لازم و ملزم ہیں۔ اسلام سے اگر جہاد کو الگ کر لیا جائے تو وہ ایک ایسا لفظ ہو گا جس میں معنی نہ ہو۔ ایک اسم ہو گا جس کا کسی نہ ہو، ایک قطع مخصوص ہو گا جس سے مغز نکال لیا گیا ہے۔ پھر کیا میں ان تمام اعمال مصلحین، مجاہدین کو غارت کرنا چاہتا ہوں جوانہوں نے تطیق یعنی التوحید والتشلیح یا اسلام اور سیحت کے اتحاد کے لیے انجام دی ہیں۔ وہ اصلاح جدید کی شاندار عمارتیں جو مغربی تہذیب و شائگی کی ارض مقدس پر کھڑی کی گئی ہیں۔ کیا دعوت جہاد دے کر جنود مجاہدین کو بلا تا ہوں کہ اپنے گھوڑوں کے سموں سے انہیں پامال کر دیں اور چاہتا ہوں کہ اسلام کی زندگی کا افق جو حرارت حیات کی گرد سے پاک کر دیا گیا تھا، مجاہدین کی اڑائی ہوئی خاک سے پھر غبار آ لود ہو جائے۔

ہاں! اے غارت گران حقیقت اسلامی اے دزادن متاع ایمانی! اور اے مفسدین ملت و مدعاوں اصلاح! ہاں میں ایسا ہی چاہتا ہوں، میری آنکھیں ایسا ہی دیکھنا چاہتی ہیں، میرا دل ایسے ہی وقت کے لیے بے قرار ہے، خدا نے ابراہیم و محمد علیہما السلام کی شریعت ایسا ہی چاہتی ہے۔ قرآن کریم اسی کو حقیقت اسلامی کہتا ہے۔ وہ اس اسوہ حسن کی طرف سے اپنے پیروؤں کو بلا تا ہے۔ اسلام کا اعتقاد اسی کے لیے ہے اور اس کی تمام عباداتیں اسی کے لیے ہیں، اس کے تمام جسم اعمانی کی روح میں یہی شے ہے اور یہی چیز ہے جس کی یاد کو اس نے ہمیشہ زندہ رکھنا چاہا اور عید الاضحیٰ کو یوم جشن و مسرت بنایا۔



## حوالہ

۱۔ مسلم: کتاب البر ۳۹-۳۵-۸۲۔ ترمذی:

(حدیث کے اصل الفاظ یہ ہیں ماتتواضع احمد لله الا رفعه الله)

۲۔ البخاری: کتاب التوحید ۵۳۶، مسلم: کتاب الزکر ۴۰

۳۔ ترمذی: الدئۃ ۳۹۵

## وحدث اجتماعاً عييه

اس مقام کی مزید وضاحت کے لیے بہتر ہو کا کہ دو خاص اصطلاحی لفظوں کے معانی پر آپ پہلے غور کر لیں، ایک اجتماع اور انتلاف ہے، دوسرا اشتات اور امتشار۔ نہ صرف امت اسلامیہ بلکہ اقوام عالم کی موت و حیات ترقی و تنزل اور سعادت و شقاوتوں کے جو اصولی اساب و مراتب قرآن حکیم نے بیان کئے ہیں ان کی سب سے زیادہ اہم حقیقت انہی الفاظ میں پوشیدہ ہے۔

اجماع کے معنی ہیں ضم الشئی یقوب بعضہ من بعض <sup>۱</sup>، یعنی مختلف چیزوں کا باہم اکٹھا ہو جانا اور انتلاف <sup>۲</sup> سے ہے اور اس کے معنی ہیں۔ جمع من اجزاء مختلفہ و درتب ترتیباً قدم فیہ ماحقه ان یقدم و اخر فیہ ماحقه ان یو خر <sup>۳</sup> یعنی مختلف چیزوں کا اس تناسب اور ترتیب کے ساتھ اکٹھا ہو جانا کہ جس چیز کو جس جگہ ہونا چاہیے وہی جگہ اسے ملے، جو پہلے ہونے کی حقدار ہے، وہ پہلے رہے جس کو آخری جگہ ملنی چاہیے، وہ آخری جگہ پائے۔ عید اجتماع و انتلاف سے مقصود وہ حالت ہے جب مختلف کارکن قوئیں کسی ایک مقام، ایک مرکز، ایک سلسے، ایک وجود، ایک طاقت اور ایک فرد واحد میں اپنی قدرتی اور مناسب ترکیب و ترتیب کے ساتھ اکٹھی ہو جاتی ہیں اور تمام مواد قومی اعمال اور افراد پر ایک اجتماعی و انضمامی دور طاری ہو جاتا ہے، بعد میں کہ ہر قوت اکٹھی، ہر عمل باہم دگر جزا اور ملا ہوا ہو یعنی ہر چیز بندھی اور سنبھلی

ہوئی، ہر فرد زنجیر کی کڑیوں کی طرح ایک دوسرے سے متعدد متصل ہو جاتا ہے، کسی چیز، کسی گوشے، کسی عمل میں علیحدگی نظر نہیں آتی، جدائی و انتشار اور الگ الگ، جزوء جزوء، فرد فرد ہو کر رہنے والی حالت نہیں ہوتی، مادہ میں جب یہ اجتماع و انضمام پیدا ہو جاتا ہے تو اس سے تحقیق و تکوین اور وجود ہستی کے تمام مرابت ظہور میں آتے ہیں۔ اسی کو قرآن حکیم نے اپنی اصطلاح میں مرتب تحقیق و تسویہ سے بھی تعبیر کیا ہے - **الْذِي خَلَقَ**  
**فَسُوْىٰ** - (۲:۲۷) پس زندگی اور وجود نہیں ہے مگر اجتماع و اختلاف - اور صوت و فنا نہیں ہے مگر اس کی ضد۔ یہی حالت جب افعال و اعمال پر طاری ہوتی ہے تو اخلاق کی زبان میں اس کو خیر اور شریعت کی زبان میں عمل صالح اور حسنات کہتے ہیں، جب جسم انسانی پر طاری ہوتی ہے، تو طب کی اصطلاح میں تدرستی سے تعبیر کی جاتی ہے اور حکیم کہتا ہے کہ یہ زندگی ہے اور پھر یہی حالت ہے کہ جب قومی و جماعتی زندگی کی قوتیں اور عملوں پر طاری ہوتی ہے تو اس کا نام حیات قومی و اجتماعی قرار پاتا ہے اور اس کا ظہور قومی اقبال و ترقی اور نفوذ و تسلط کی شکل میں دنیا دیکھتی ہے۔ الفاظ بہت سے ہیں، معنی ایک ہے، مظاہر گو مختلف ہیں مگر اس حکیم یگانہ واحد کی ذات کی طرح اس کا قانون حیات وجود بھی ایک ہی ہے ولعہ مقابیل

اس حالت کی ضد اشتات و انتشار ہے۔ اشتات شت سے بے جس کے معنی لغت میں تفرقی اور الگ الگ ہو جانے کے ہیں۔ یقان شت جمعہم شتا و شتاتا و جاؤ اشتاتا ای متفرقی نظام (مفردات ۶۵۲) قرآن حکیم میں ہے۔

**يَوْمَ يُبَدِّلُ يَضْدُرُ النَّاسُ أَشْتَأْتَا** (۹۹:۶۹) اور **مِنْ نَبَاتٍ شَتَّى** اور **وَقُلُوبُهُمْ شَتَّى** (۵۹:۱۳) ای مختلفہ۔ انتشار نثر سے ہے۔ اس کے معنی بھی الگ الگ ہو جانے کے ہیں یعنی تفرق کے سورہ جمع میں ہے:-

فَإِذَا قُضِيَتِ الصَّلَاةُ فَأَنْتَشِرُوا (۱۰:۶۲)

یعنی تفرقوا اشتات و انتشار سے مقصود وہ حالت ہے جب اجتماع و اختلاف کی جگہ الگ الگ ہو جائے۔ متفرق اور پر اگنڈہ ہونے اور باہم دگر علیحدگی و بیگانگی کی حالت پیدا ہو جائے۔ یہ حالت جب مادہ پر طاری ہوتی ہے تو تکوین کی جگہ فساد اور وجود کی جگہ عدم و فتا کا اس پر اطلاق ہوتا ہے۔ جب جسم پر یہ حالت طاری ہوتی ہے تو اس کا

نام پہلے بیماری اور پھر موت ہے، اعمال پر طاری ہوتی ہے تو اس کا قرآن حکیم اپنی اصطلاح میں عمل سوء اور عصیان سے تعبیر کرتا ہے اور پھر یہی چیز ہے کہ جب قوموں کی اجتماعی زندگی پر طاری ہوتی ہے تو دنیا دیکھتی ہے کہ اقبال کی جگہ، ادبار، عروج کی جگہ تسلی، ترقی کی جگہ تزلی، عظمت کی جگہ ذلت، حکومت کی جگہ مکحولی، اور بالآخر زندگی کی جگہ موت اس پر چھا جاتی ہے۔

یہی وجہ ہے کہ قرآن حکیم نے جا بجا اجتماع و ائلاف کو قومی زندگی کی سب سے بڑی بنیاد اور انسان کے لیے اللہ کی جانب سے سب سے بڑی رحمت و نعمت قرار دیا ہے اور اس کو اعتصام بمحبل اور اسی طرح کی تعبیرات عظیمه سے موسم کیا ہے۔ مسلمانوں کے اولين مادہ مکونين امت یعنی اہل عرب کو مخاطب کر کے اور پھر تمام عرب و عموم سے فرمایا۔

وَاغْتَصُّمُوا بِحِبْلِ اللَّهِ جَمِيعًا وَلَا تَفَرَّقُوا وَإذْكُرُوا نَعْمَتَ اللَّهِ  
عَلَيْكُمْ إِذْ كُنْتُمْ أَخْدَاءَ فَالْأَلْفَ بَيْنَ قُلُوبِكُمْ فَاضْبَحُّمْ بِعَمَّهِ  
اخواننا ط (۱۰۳:۳)

سب سے مل کر اور پوری طرح اکھٹے ہو کر اللہ کی رسی مضمبوط پکڑلو۔ سب کے ہاتھ اسی ایک جملے سے وابستہ ہو اللہ کا یہ احسان یاد کرو کہ کیسی عظیم الشان نعمت ہے جس سے وہ سرفراز کئے گئے۔

تمہارا یہ حال تھا کہ بالکل بکھرے ہوئے اور ایک دوسرے کے دشمن تھے۔ اللہ نے تم سب کو باہم ملا دیا اور انکھا کر دیا، پہلے ایک دوسرے کے دشمن تھے، اب بھائی بھائی ہو گئے ہو۔

اس کے بعد فرمایا کہ اشتات و انتشار کی زندگی کو بقاء و قیام نہیں ہو سکتا۔ وہ بلا کی ایک آگ ہے جس کے دہکتے ہوئے شعلوں کے اوپر کبھی قومی زندگی نشوونما نہیں پا سکتی۔

وَكُنْتُمْ عَلَى شَفَا حُفْرَةٍ مِّنَ النَّارِ فَانْقَدَّمُمْ مِنْهَا كَذلِكَ يَبْيَسُ  
اللَّهُ لَكُمْ أَيْتَهُ لَعْلَكُمْ تَهْتَدُونَ (۱۰۳:۴)

اور تمہارا حال یہ تھا کہ آگ کے دہکتے ہوئے گزھے کے کنارے کمزے تھے۔

پر اللہ نے تمہیں بچالیا، اللہ اپنے فضل و رحمت کی نشانیاں اس طرح کھوتا ہے تاکہ کامیابی کی راہ پا لے۔

یہ بھی جا بجا بتلا دیا کہ قوموں اور ملکوں میں اس اجتماع و اخلاف کی صالح و تحقیق زندگی پیدا کر دینا شخص انسانی تدبیر سے ممکن نہیں، دنیا میں کوئی انسانی تدبیر امت نہیں پیدا کر سکتی۔ یہ کام صرف اللہ ہی کی توفیق و رحمت اور اس کی وحی و تنزیل کا ہے کہ بکھرے ہوئے بکھروں کو جوڑ کر ایک بنا دے۔

لَوْا نَفَقْتُ مَا فِي الْأَرْضِ جَمِيعًا مَا أَلْفَتُ بَيْنَ قُلُوبِهِمْ وَلَكِنَّ اللَّهَ  
الْفَبِيْتُهُمْ إِنَّهُ عَزِيزٌ حَكِيمٌ (۸۳: ۵)

اگر تم زمین کا سارا خزانہ بھی خرچ کر دلتے جب بھی ان بکھرے ہوئے دلوں کو محبت و اتحاد کے ساتھ جوڑنیں سکتے تھے۔ یہ اللہ ہی کا فضل ہے جس نے متفرق دلوں کو اکٹھا کر دیا اسی لیے قرآن حکیم ظہور شریعت و نزول وحی کا پہلا نتیجہ یہ قرار دینا ہے کہ اجتماع و اخلاف پیدا ہوا اور بار بار کہتا ہے کہ تفرقہ و انتشار اور شریعت و وحی کے ساتھ جمع نہیں ہو سکتے اور اسی لیے یہ نتیجہ شریعت سے یعنی عدو ان اور اس کو بالکل ترک کر دینے کا ہے۔

فَمَا اخْتَلَفُوا حَتَّى جَاءَهُمُ الْعِلْمُ ط (۹۳: ۱۰)

وَاتَّبَعُهُمْ بَيْتُ مِنَ الْأَمْرِ فَمَا اخْتَلَفُوا إِلَّا مِنْ بَعْدِ مَا جَاءَهُمُ الْعِلْمُ بَعْدًا  
بَيْتُهُمْ ط (۹۴: ۲۵)

وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيْتُ ط

(۱۰۵: ۳)

اور اس بنا پر شارع نے اسلام اور اسلامی زندگی کا دوسرا نام جماعت رکھا ہے اور جماعت سے علیحدگی کو جاہلیت اور حیات جاہلی سے تعبیر کیا ہے جیسا کہ آگے بالتفصیل آئے گا۔

من فارق الجماعة فمات ميتة جاهلية۔ وغير ذلك

اور اسی بنا پر بکثرت وہ احادیث و آثار موجود ہیں جن میں نہایت شدت کے ساتھ ہر مسلمان کو ہر حال میں التزام جماعت اور اطاعت امیر کا حکم دیا گیا ہے۔ اگرچہ امیر غیر مستحق ہو، نا امیل ہو، فاسق ہو، ظالم ہو، کوئی ہو، بشرطیکہ مسلمان ہو اور نماز قائم

رکھے۔ ما اقاموا الصلوٰة اور ساتھ ہی ہلا دیا گیا کہ جس شخص نے جماعت سے علیحدگی کی راہ اختیار کی تو اس نے اپنے تین شیطان کے حوالے کر دیا۔ یعنی گمراہی اور خوکر اس کے لیے لازم ہو گئی ہے۔ زنجیر کا توزنا مشکل ہوتا ہے۔ لیکن کوئی کڑی زنجیر سے الگ ہو گئی ہو تو ایک چھوٹے سے حلقة کا حکم رکھتی ہے جس کو انگوٹھے سے مسل دیا جاتا ہے۔ حضرت عمرؓ پنے خطبوں میں بار بار آنحضرت صلعم سے روایت کرتے ہیں۔

عليكم بالجماعۃ فان الشیطان مع الفداء وهو من الاشیاء

ابعد

دوسری روایت میں ہے۔ فان الشیطان مع الواحد <sup>(حدیث مبارک)</sup> یعنی جماعت سے الگ نہ ہو، بہیش جماعت بن کر رہ کیونکہ جب کوئی تھا اور الگ ہوا تو شیطان اس کا ساتھی ہو گیا، دو انسان بھی مل کر رہیں تو شیطان ان سے دور رہے گا۔ یعنی اتحادی اور جماعتی قوت ان میں پیدا ہو جائے گی۔ اب وہ را حق سے نہیں بھٹک سکتے۔ یہ الفاظ مشہور خطبہ جابیہ کے ہیں، جو عبد اللہ بن دینار، عامر بن سعد، سلیمان بن یسار وغیرہم سے مردی ہے۔ اور بیہقی نے امام شافعی کے طریق سے نقل کیا کہ انہوں نے اجماع کے اثبات میں اسی روایت سے استدلال کیا۔

اسی طرح حدیث متواتر بالمعنى، عليکم بالسود الاعظم فانه من شدھذ في النار اور يد الله على الجماعة لا يجمع الله امتى على الضلاله او كما قال خطبة حضرت امیرک و ایاکم والفرقۃ فان الشاذمن الناس للشیطان كما ان الشاذ من الفنم للذنب الامن دعا الى هذا الشعار فاقتلوه ولو كان تحت عما متى هذا۔ غير ذالک

اس بارے میں معلوم و مشہور ہیں، آخری قول دیگر روایات میں بطریق مرفوع بھی منقول ہے۔ خلاصہ سب کا یہ ہے کہ ہمیشہ جماعت کے ساتھ مل کر رہو، جو جماعت سے الگ ہوا اس کا نہ کانہ دوزخ ہے۔ افراد تباہ ہو سکتے ہیں مگر ایک صالح جماعت تباہ نہیں ہو سکتی۔ اس پر اللہ کا ہاتھ ہے اور وہ کبھی ایسا نہیں ہونے دے گا کہ پوری جماعت گمراہی پر جمع ہو جائے۔ اسی طرح نماز کی جماعت کی نسبت ہر حال میں التراجم پر زور دینا اور اگرچہ امام نا اہل ہو لیکن سعی قیام الہ کے ساتھ التراجم جماعت کو بھی جاری

رکھنا حتیٰ کہ صلوٰا خلف کل برو فاجر<sup>۵</sup> تو اس میں بھی یہی حقیقت مضر ہے کہ زندگی جماعتی زندگی ہے۔ انفراد و فرقہ ہر حال میں بر بادی و ہلاکت ہے۔ پس جماعت سے کسی حال میں باہر نہ ہونا چاہیے اور یہی سبب ہے کہ سورہ فاتحہ میں جو قویٰ دعا مسلمانوں کو سکھلائی گئی۔ اس میں متکلم واحد نہیں بلکہ جمع، حالانکہ وہ دعا فرد اور موسمن کی زبان سے نکلنے والی تھی۔ إِهْدِنَا الصَّبَرَاطُ الْمُسْتَقِيمُ (۱: ۵) فرمایا۔ اہد نہیں کہا گیا۔ یہ اس لیے ہے کہ قرآن کے نزدیک فرد کی ہستی کوئی نہیں، ہستی صرف اجتماع اور جماعت کی ہے اور فرد کا وجد و اعمال بھی صرف اسی لیے ہیں تاکہ ان کے اجتماع و تالیف سے ہیئت اجتماعیہ پیدا ہو اس لیے اسی دعائیں کہ حاصل ایمان، خلاصہ قرآن اور عصارة اسلام ہے، متکلم جمع کا صیغہ آیا ہے کہ واحد کا اور اسی لیے مسلمانوں کی باہمی ملاقات کے وقت جو امتیازی دعا سکھلائی گئی، وہ جمع آئی ہے اگرچہ مخاطب واحد ہو یعنی السلام علیکم ، السلام علیک نہیں قرار دیا گیا۔ علت اس کی یہی ہے، نہ کہ وہ جو لوگوں نے سمجھی ہے۔

اور اسی بنابر احکام و اعمال شریعت کے ہر گوشے اور ہر شاخ میں یہی اجتماعی و اخلاقی حقیقت بطور اصل اساس کے نظر آتی ہے، نماز کی جماعت خسہ اور جمعہ و عیدین کا حال ظاہر ہے اور جو بجز اجتماع کے اور کچھ نہیں، زکوٰۃ کی بنیاد میں اجتماعی زندگی کا قیام اور ہر فرد کے مال و اندوخت میں جماعت کا ایک حصہ قرار دیا ہے۔

علاوہ بریں اس کی ادائیگی کا نظام بھی انفرادی حیثیت سے نہیں رکھا گیا بلکہ جماعتی حیثیت سے یعنی ہر فرد کو اپنی زکوٰۃ خرچ کر دینے کا اختیار نہیں دیا گیا جیسا کہ بدستی سے آج مسلمان کر رہے ہیں اور جو صریحاً غیر شرعی طریقہ ہے بلکہ مصارف زکوٰۃ کی رقم امام وظیفہ وقت کے پرداز کر دینے کا حکم ہے، پس اس کے خرچ کی بھی اصلی صورت جماعت ہے۔ نہ کہ فرد۔ یہ امام کا کام ہے کہ اس کا مصرف تجویز کر لے اور مصارف منصوصہ میں سے جو مصرف زیادہ ضروری ہو اس کو ترجیح دے۔ ہندوستان میں اگر امام کا وجود نہ تھا، جس طرح جمعہ و عیدین وغیرہ کا انتظام اسی عذر کی بنابر کیا گیا، زکوٰۃ کا بھی کیا جاتا تو پھر یہ حقیقت کسی قدر رو واضح ہو جاتی ہے۔ اگر ان تمام مشہور احادیث پر غور کیا جائے جن میں مسلمانوں کی متحده قومیت کی تصویر کھینچی گئی ہے۔

تری المؤمنین فی تراحمهم وتوادهم وتعاطفهم كمثل  
الجسد اذا اشتکی عضواً تداعی له سائر جسده بالسهر  
والحَمْىٌ المؤمن لله من كالبنيان يشد بعضه بعضاً<sup>۹</sup>

یعنی مسلمانوں کی قومیت ایسی ہے جیسے ایک جسد یعنی جسم اور اس کے مختلف اعضاء - ایک عضو میں درد ہو تو سارا جسم درد محسوس کرتا ہے اور اس کی بے چینی اور تکلیف میں اس طرح حصہ لیتا ہے جیسے خود اس کے اندر درد اٹھ رہا ہو نیز ان کی مثال دیوار کی سی ہے؛ ہر اینٹ دوسری اینٹ سے سہارا پاتی اور اسے سہارا دیتی ہے۔ پھر تشبیک اصلاح کر کے اس کی تصویر ہتلادی یعنی ایک با تحکی الگلیاں دوسرے با تحکی الگلیوں میں رکھ کر دکھلا دیا کہ اس طرح ایک دوسرے سے جڑا ہوا متصل ہے۔ سوان تمام تصریحات میں بھی اسی حقیقت کو واضح کیا ہے کہ اسلام کی قومیت متفرق اینٹوں کا نام نہیں ہے، دیوار کا نام ہے۔ الگ الگ اینٹ کا کوئی مستقل وجود نہیں ہے، تو اجتماعی وجود ہے۔ یعنی دیوار کا ایک جزو ہے اور ان اجزاء کے ملنے سے دیوار مشکل ہوتی ہے۔

اور یاد رہے کہ یہ جو نماز میں تسویہ صفو یعنی صفو بندی پر سخت زور دیا گیا ہے یعنی صفو بندی پر اور سب کے سروں، سینوں، پاؤں کے ایک سیدھے میں ہونے پر لنسون صفو فکم او لیخالفن الله بین و جوه حکم<sup>۱۰</sup> (بخاری شریف) اور روایت انس کی، سووا صفو فکم فان تسویۃ الصفووف من اقامة الصلوة (بخاری شریف)<sup>۱۱</sup>

”وفی لفظ“ من مقام الصلوة۔ تو اس میں بھی بھیجید ہے اور تشریع کا یہ موقع نہیں ہے۔ اس کے بارے میں قرآن و سنت کی تصریحات و مکالات جو محتاج تفسیر و کشف تھیں ایک ضخیم کتاب مجلد موسوم به تفسیر البیان میں مفصل لکھ چکا ہوں۔

اس قانون الہی کے مطابق مسلمانوں کی قومی زندگی کے عروج کا اصلی دور وسی تھا جب ان کی قومی و انفرادی، مادی و معنوی، اعتقادی و عملی زندگی پر اجتماع و ائتلاف کی رحمت طاری تھی اور ان کے تنزل و ادب اپنے اصلی بنیاد اس وقت پڑی جب اجتماع و ائتلاف کی جگہ اشتات و انتشار کی خوست چھانی شروع ہو گئی۔

ابتداء میں ہر مادہ مجتمع تھا۔ ہر طاقت کمشی ہوئی تھی۔ ہر چیز بندھی ہوئی تھی، لیکن

بتدریج تفرقہ و انتشار کی ایسی ہوا چلی کہ ہر بندھن کھلا----- ہر جماو پھیلا اور ہر طی جلی اور اکٹھی طاقت الگ الگ ہو کر منشر اور تتر ہو گئی۔ قرآن کریم کے بتائے ہوئے قانون تنزل اقوام کے مطابق یہ حالت ہر چیز اور ہر گوشہ وجود عمل پر طاری ہوئی اور ایک ہزار برس پر تین صد یاں گذر چکی ہیں کہ برابر طاری ہو رہی ہے اور بڑھتی جاتی ہے۔ لوگ اسباب تنزل امت پر بحث کرتے، طرح طرح کی علیین شہراۓ اور طرح طرح کے ناموں سے موسم کرتے چلے آ رہے ہیں۔ حالانکہ قرآن و سنت اور عقلیات صادقة کے نزدیک تنزل کے تمام فسادات و نتائج صرف اسی ایک چیز کا نتیجہ ہیں۔ اس ایک حقیقت کو کتنے ہی مختلف ناموں سے پکارو گر اصل علم اس کے سوا کوئی نہیں۔

قوتوں کے انتشار کا دور ساری چیزوں پر طاری ہوا۔ لیکن یہاں صرف ایک ہی پہلو واضح کرنا مقصود ہے۔ اخضرت صلی اللہ علیہ وسلم کا وجود اسلامی طاقت کی اصلی شخصیت تھی۔ آپ جب دنیا سے تشریف لے گئے تو صرف ایک ہی داعی شریعت یا عامل وحی کی جگہ خالی نہیں ہوئی۔ بلکہ ان ساری قوتوں، سارے منصوبوں ساری حیثیتوں اور ہر طرح کے نظری عملی اختیارات و قوی کی جو آپ کی شخصیت مقدسہ میں اکٹھی تھیں اور جن کا آپ کے تہاو جو مقدس میں جمع ہونا اسلام کی شرعی و دینی خصوصیات میں سے تھا۔ اسلام کا داعی مسیحیت کے مقدس پہاڑی و اعظم کی طرح صرف ایک اخلاقی معلم ہی نہ تھا اور نہ ہی دنیا کے فاتح حکمرانوں کی طرح محض ایک جہانگیر اور عالمستان شہنشاہ تھا۔ اسلام نے دین کو دنیا سے اور شریعت کو حکومت و جهانبانی سے الگ نہیں رکھا۔ وہ یہ سکھلانے آیا تھا کہ دین و دنیا دونوں ایک ہی چیز ہیں اور شریعت سے حکومت و سلطنت الگ نہیں۔ بلکہ پھی حکومت اور خدا کی مرضی کے مطابق سلطنت وہی ہے جس کو شریعت نے خود پیدا کیا ہو۔ پس اسلام کے داعی کا وجود ایک ہی وقت میں ان تمام حیثیتوں اور منصوبوں کا جامع تھا جو ہمیشہ دنیا کی صد ہا مختلف شخصیتوں کے اندر منقسم رہی ہے۔ وہ اللہ کا پیغمبر تھا۔ شریعت کا مقنن تھا، امت کا بانی تھا، ملکوں کا حاکم اور سلطنت کا مالک تھا۔ وہ اگر پتوں اور چھال سے پہنچنے ہوئی مسجد کے منبر پر وحی الہی کا ترجمان اور انسانی سعادت و ہدایت کا واعظ تھا تو اسی کے گھن میں یمن کا خراج تقسیم کرنے والا اور فوجوں کو میدان جنگ میں بھجنے کے لیے پہ سالار لشکر بھی تھا۔ وہ ایک ہی وقت اور ایک ہی زندگی میں گھروں کا نظام معاشرت

درست کرتا، نکاح و طلاق کے قوانین نافذ کرتا، ساتھ ہی بدر کے کنارے دشمنوں کا حملہ بھی روکتا اور مکہ کی گھائیوں میں سے ایک فاتح حکمران کی طرح نمایاں بھی ہوتا تھا۔ غرضیکہ اس کی ایک شخصیت کے اندر مختلف صیحتیں اور مناصب جمع تھے۔ اسلام کا نظام دینی یہی تھا کہ یہ ساری قومیں ایک ہی فرد میں جمع رہیں ۔۔۔۔۔ جب آپ دنیا سے تشریف لے گئے تو خلفاً راشدین کی خلافت خاصہ اسی اجتماع قویٰ و مناصب پر قائم ہوئی اور اس لیے اس کو منہاج نبوت سے تعبیر کیا گیا یعنی یہ نیابت نھیک ہر لیاظ اور ہر پہلو سے جامع نبوت کی سچی قائم مقامی اپنے اندر رکھتی تھی۔

منصب نبوت مختلف اجزاء نظر و عمل سے مرکب ہے۔ ازاں جملہ ایک جزو وحی تنزل کا مورد ہونا اور شریعت میں تشریع و تاسیس قوانین کا اختیار رکھنا ہے یعنی قانون وضع کرنا اور اس کے وضع و قیام کی مخصوصانہ وغیر مسؤولانہ قوت، اس جزء کے اعتبار سے، نبوت آپ کے وجود پر ختم ہو چکی ہے اور قیامت تک کے لیے شریعت و قانون کے وضع و قیام کا معاملہ کامل ہو چکا ہے۔

جب نعمت کامل ہو چکی تو پھر کامل چیز کو ہی ہمیشہ باقی رہنا چاہیے۔ اس کی جگہ کسی دوسری چیز کا آنا نقص کا ظہور ہو گانہ کہ تکمیل کا۔

الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ نَعْمَلَتِي وَرَضِيَتِ

لَكُمُ الْإِسْلَامُ دِينًا ط (۵:۳)

لیکن منصب نبوت اس اصلی جز کے ساتھ جہت سے طبعی اجزاء پر بھی مشتمل تھا اور ضرور تھا کہ ان کا دروازہ ہمیشہ کھلا رہے۔ اس چیز کو مختلف احادیث میں مختلف تعبیرات سے موسم کیا گیا ہے۔ حضرت عمرؓ کے لیے محدث (بافتح) کا مقام بتایا گیا، علماء کو انبیاء کا وارث کہا گیا۔ معتبرات صادقة کو نبوت کا چالیسو ان جزء قرار دیا۔

لم يبق من النبوة الا المبشرات <sup>۱۱</sup> حدیث تجدید بھی اسی سلسلہ میں داخل ہے پس خلفائے راشدین کو جو نیابت پہنچی، اس میں وحی و تشریع کی قائم مقامی تو نہیں ہو سکتی تھی، لیکن اور تمام اجزاء وحی و خصائص نبوت کی نیابت داخل تھی۔ داعی اسلام کا وجود نبوت کے ساتھ خلافت ارض، حکومت و سلطنت، نظام و قوام سیاست، قیادت

فوج و حرب، فتح و عمران ممکن، ریاست مجالس شوری غرض جہاں بانی و حکمرانی کے تمام منصب تھا اپنی شخصیت کے اندر رکھتا ہے۔ اس لیے تھیک اسی طرح خلافت خاصہ میں بھی خلفاء راشدین کا تھا وجود ان ساری نظری و عملی قوتوں اور تمام منصوبوں کا جامع ہوا۔ وہ ایک ہی وجود کے اندر صاحب امامت و خلافت بھی تھے، صاحب اجتہاد و قضائی بھی تھے، صاحب سیاست اور نظم و احکام بلاد بھی۔ اصلًا امامت کبریٰ کا مقام اجتہاد دینی اور سیاست ملکی دونوں سے مرکب ہے۔ اس لیے ان کی امامت میں یہ دونوں قسمیں اپنی تمام شاخوں کے ساتھ اکٹھی تھیں۔

حضرت عمرؓ مسجد کے دارالشوری میں مسائل شرعیہ کا بہ حیثیت ایک مجتہد کے فیصلہ کرتے تھے۔ عدالت میں مقدمے سنتے تھے اور دیوان فوجی میں فوجوں کو تختواہ بانشے تھے۔ اگر وہ نماز جنازہ کی معین عکبریات پر صحابہ کا اجماع کرتے تھے تو راتوں کو شہر میں گھٹ لگا کر احتساب کا فرض بھی ادا کرتے تھے۔ میدان جنگ میں احکام بھی وہی سمجھتے اور روم کے سفیر کو بہ حیثیت شہنشاہ اسلام اپنے سامنے بھی وہی بلا تے۔

اسی طرح نبوت کا مقام تعلیم و تربیت امت کی مختلف قوتوں سے مرکب تھا۔

قرآن حکیم نے ان کوئین اصولی قسموں میں بانٹ دیا۔

يَتَلَوُا عَلَيْهِمْ أَيْثَهُ وَيَرْكِنُهُمْ وَيَعْلَمُهُمُ الْكِتَبُ  
وَالْحِكْمَةُ (۲۲: ۲۲)

تلاؤت آیات، تزکیہ نفوس اور تعلیم کتاب و حکمت۔ خلفائے راشدین ان تینوں منصوبوں میں وجود نبوت کے نائب تھے۔ وہ منصب اجتہاد و قضاء شرح کے ساتھ قوت ارشاد و تزکیہ نفوس و تربیت بھی رکھتے تھے۔ وہ ایک صاحب وحی کی طرح خدا کے کلام کی منادی کرتے۔ ایک نبی کی طرح تعلیم و کتاب اور حکمت و سنت سے امت کی تربیت و پرورش کرنے والے تھے۔

وہ ایک ہی وجود میں ابوحنیفہ و شافعی بھی تھے اور جنید و شبلی بھی، نجفی و حماد بھی تھے اور ابن معین و ابن راہویہ بھی، جسموں کا نظام بھی انہی کے باتحہ میں تھا اور دلوں کی حکمرانی بھی انہی کے قبضہ میں تھی۔ یہی حقیقت اور کامل معنی منصب نبوت کی نیابت کے ہیں اور اسی لیے ان کا وجود اور ان کے اعمال بھی اعمال نبوت کا آخری جزء تھے کہ:-

علیکم بسنی و سنتی و سنت الخلفاء المراشدین<sup>۱۳</sup> اور اسی طرح و عضوا علیہا بالنواجز کے حکم میں نہ صرف سنت عہد نبوت بلکہ خلافت راشدہ و خاصہ کی سنت بھی داخل ہوئی اور شرح اس سرالہی کی بہت طولانی ہے۔ یہاں بعض اشارات مطلوب ہیں!

لیکن جیسا کہ پہلے سے خبر دے دی گئی تھی، اجتماع و اختلاف کی۔ یہ حالت حضرت علیؑ پر ختم ہو گئی۔ اس کے بعد سے اشتات و انتشار کا دور شروع ہوا۔ ازان جمل مرکزی قوتوں اور منصوبوں کا انتشار و اشتات تھا جس نے فی الحقيقة امت کا تمام نظام شرعی و اصلی درہم برہم کر دیا۔ خلافت خاصہ کے بعد یہ ساری کیجا تو تیں الگ الگ ہو گئیں۔ ایک وجود کی جگہ مختلف وجودوں میں ان کا ظہور اور نشوونما ہوا۔ حکومت و فرمانروائی کا تکلیف الگ ہو کر مجرد پادشاہی کی شکل میں آ گیا۔ اسی کی طرف اشارہ تھا الخلافة بعدى ثلاثون سنة ثم ملک<sup>۱۴</sup> اس کے بعد صرف پادشاہی ہی رہ گئی، اجتہاد اور قضاۓ شرعی کا جزء خلافت سے الگ ہوا۔ مجتہدین و فقہا کی ایک جماعت پیدا ہو گئی۔ انہوں نے یہ کام سنبھالا، اسی طرح تعلیم و تربیت روحانی کے کاروبار سے نظام حکومت بالکل الگ ہو گیا۔

پہلے خلافت کی ایک ہی بیعت تمام مقاصد کی کفیل تھی۔ اب خلیفہ کا وجود بعض پادشاہی کے لیے اور فقہا کا مجرد استنباط احکام و مسائل کے لیے رہ گیا۔ تزکیہ نفوس اور ارشاد قلوب کے لیے ایک دوسری بیعت مستقلہ قائم ہوئی جو بیعت توبہ و ارشاد۔ اس طرح اصحاب طریقت و تصوف کی بنیاد پڑی، پہلے صرف ایک وجود تھا، وہ پادشاہ، مجتہد، مرشد، قاضی القضاۃ، سہ سالا رجنگ، میر عدل و احتساب، سب کچھ تھا۔ اب یہ ساری تیں الگ الگ ہو گئیں حکومت و فرمانروائی الگ الگ وجود میں آئی۔ اجتہاد اور ترقیہ کے لیے دوسرا وجود مرکز بنا، قضاۓ کے لیے تیسرا ارشاد و تزکیہ، قلوب کے لیے چوتھا و حلم جر غرضیکہ عہد اجتماع قوی و مناصب کے بعد دور انتشاری قوی و مناصب شروع ہو کر رفتہ رفتہ کمال ظہور و بلوغ تک پہنچ گیا۔ حتیٰ کہ یہ تمام تیں اس طرح ایک دوسرے سے بیگانہ و مخالف ہو گئیں کہ یا تو ایک ہی وجود میں جمع تھیں یا اب مختلف وجودوں میں بٹ کر بھی متفق نہ رہ سکیں۔ اختلاف صرف تعداد و تنوع میں نہیں رہا بلکہ اختلاف قضاۓ کی شکل بھی پیدا

ہو گئی۔ یہی سب سے بڑی مصیبت و ہلاکت تھی جو امت پر طاری ہوئی۔ مسلمانوں کے تنزل و ادبار کی اصلی علت یہ ہے۔ وہ افسانے نہیں ہیں جن میں تم سرمست ہو۔ افسوس کے سطحی و جزئی حالات کی استغراق نے اصلی اساباب و عمل پر غور کرنے کی تھیں کبھی مہلت نہ دی اور بحث و نظر میں یورپ کی تقلید سے آزاد نہ ہو سکے کہ خاص اسلامی فکر و نظر سے اساباب ترقی و تنزل پر مدد بر کرتے۔

غرضیکے خلاف راشدہ کے بعد سلسلہ خلافت قائم ہوا۔ خواہ وہ قرشی رہا ہو یا غیر قرشی، مجرد ملوکی و پادشاہی کا سلسلہ تھا اور بھر چند متنشی اوقات کے جیسا کہ عہد حضرت عمر بن العزیز، یہ نہایت نبوت کے تقریباً تمام اجزاء سے یک قلم خالی رہا۔ منصب بٹ چکے تھے۔ قوئیں منتشر ہو چکی تھیں۔ البتہ جو انقلاب سلطان عبدالحمید خاں کے زمانے میں ہوا اور جس کا نتیجہ یہ تکلا کہ سلاطین عثمانیہ کی خلافت طریق استبدادی و شخصی طریق شوری میں تبدیل ہو گئی۔ سو بلاشبہ خلافت راشدہ کی طرف عود و رجعت کا ایک یہ مبارک قدم تھا جس کے لیے شوری اور پارلیمنٹ کا ہوتا سب سے پہلی شرط ہے۔ لیکن ان جزوی متنشیات کے علاوہ تمام حالات و خصائص ہر دور اور ہر سلسلے کے وہی رہے جو ایک جامع لفظ ملک عضوض میں بتلا دیے گے تھے۔ اور اس میں بھی کبھی کوئی نمایاں اور پائیدار تبدیلی نہ ہوئی۔ لیکن یہاں اس بات کا لحاظ ضروری ہے کہ قوی ترقی و فلاح کے لیے جماعت کی تکمیل میں پارچ مرابت کا لحاظ ضروری ہو گا یعنی اجتماع، اتحاد، اختلاف، امتراج اور انتظام یہ پارچ عناصر ہیں جو ہر قوی تنظیم کے لیے ضروری ہیں اور ان میں ترتیب فطری طور پر ہی ہو گی جو یہاں ذکر ہے۔ سب سے پہلے درجہ اجتماع ہو گا۔ پھر اختلاف اس کے بعد امتراج اور سب کے آخر میں انتظام ہو گا۔ جس قوم نے یہ پارچ مرابت طے کر لیے تو سمجھو کر اس نے عروج و ارتقاء فلاح و کامرانی کی سب منزلیں طے کر لیں اب اس کے لیے منزل مقصود تک پہنچنا مشکل نہیں۔

جماعت سے مقصود یہ ہے کہ افراد کا ایک ایسا مجموعہ تیار کیا جائے جس میں اتحاد، امتراج اور لظم ہو۔ اتحاد سے مقصود یہ ہے کہ وہ اپنے اعمال حیات میں منتشر نہ ہوں۔ ایک دوسرے سے ملے ہوئے ہوں اور ان کے تمام اعمال مل جل کر انجام پائیں۔ کسی گوشہ عمل میں بھی پھوٹ اور بے کا گلی نہ ہو، اختلاف کا مرتبہ اتحاد سے بلند تر ہے۔

اتحاد صرف باہم مل جاتا ہے، ضروری نہیں کہ کسی تناسب کے ساتھ ترکیب ہوئی ہو لیکن اتحاد سے مقصود ایسا اتحاد ہے جو محض اتحاد ہی نہ ہو بلکہ ایک صحیح و مناسب ترکیب کے ساتھ اتحاد ہو یعنی منتشر افراد اس طرح باہم ملے ہوں کہ جس فرد کو اس کی صلاحیت و قوت کے مطابق جو جگہ ملنی چاہیے، وہی جگہ اسے ملی ہو اور ہر فرد کی انفرادی قوت کو جماعتی ترکیب میں اتنا ہی دخل دیا جائے، جتنی مقدار میں دخل پانے کی اس میں استعداد ہے۔ ایسا نہ ہو کہ زید کو سردار ہونا چاہیے لیکن اس سے چاکری کا کام لیا جائے اور عمر کی قابلیت کا غصہ چھٹا نک بھر جزو جماعت ہونے کی صلاحیت رکھتا ہے، اس کو سیر بھر قرار دے دیا جائے۔

امتزاج ترکیب کا تمیز ادرجہ ہے، اس میں کیمیت سے کیفیت حاصل کر سکتا ہے دیسا ہی مزاج اس کے ساتھ ملایا جائے۔ یہ نہ ہو کہ دو ایسے آدمیوں کو ملادیا گیا، جن کی طبیعت و خصلت اور استعداد و صلاحیت باہم دگر میں نہیں کھا سکتی اور اس لیے خواہ کتنا ہی دونوں کو ملاؤ لیکن تل اور پانی کی طرح ہمیشہ الگ ہی نظر آئیں گے۔ باہم مل جل کر یک جان نہ ہو پائیں۔

اللہ تعالیٰ نے جس طرح عناصر کو اس لیے پیدا کیا ہے کہ باہم دگر مل کر ایک مرکب وجود میں مشکل ہوں، افراد انسانی کو بھی اسی لیے پیدا کیا تاکہ ان کے باہم ملنے سے جماعت پیدا ہو۔ جماعت ایک مرکب وجود ہے۔ افراد اس کے عناصر ہیں۔ فرد بجائے خود کوئی کامل وجود نہیں رکھتا۔ محض ایک شئی ہے اور جب تک اپنے بقیہ نکلوں سے مل نہ جائے، کامل وجود نہیں پاسکتا۔ لیکن یہ باہم ملنا امتزاج کے ساتھ ہونا چاہیے تاکہ نکلوں اپنے صحیح و مناسب نکلوں کے ساتھ مل کر اس طرح جزو جائے کہ معلوم ہو کہ یہ گھینٹہ اسی انگشتی کے لیے تھا۔ نعم سے مقصود جماعت کی وہ تربیتی و تقویٰ کی حالت ہے جب اس کے تمام افراد اپنی اپنی جگہوں میں قائم، اپنے اپنے دائرہ میں محدود اور اپنے اپنے فرانک و اعمال کے انجام دینے میں سرگرم ہوں۔



## حوالی

- |    |   |
|----|---|
| ۱  | مفردات امام راغب ۹۵                             |
| ۲  | مفردات ۱۹                                       |
| ۳  | مندرجہ ۱/۲۷۵، بخاری: کتاب الفتن ۷۰۵۲            |
| ۴  | مسلم کتاب الامارة ص۔ ۱۲۹                        |
| ۵  | سنن البیحقی ۷/۹۱                                |
| ۶  | مکملۃ باب الاعتصام ۱/۳۰                         |
| ۷  | مکملۃ باب الاعتصام ۱/۳۰                         |
| ۸  | سنن البیحقی ۲/۱۹، قال البیحقی ضعیف              |
| ۹  | بخاری: کتاب الادب ۶۵۱۱                          |
| ۱۰ | بخاری: کتاب الادب ۶۰۲۶                          |
| ۱۱ | بخاری: کتاب الاذان ۷۱۷                          |
| ۱۲ | بخاری: کتاب الاذان ۷۲۳                          |
| ۱۳ | بخاری: کتاب التفسیر ص: ۶۹۹۰                     |
| ۱۴ | ترمذی: ابواب العلم ۲۶۸۱ و قال هذا حدیث حسن صحیح |
| ۱۵ | ترمذی ابواب الفتن ۲۲۳۱                          |

## مرکزیت قومیہ

اس کے بعد اہم مسئلہ اتباع خلیفہ کا ہے۔ خلیفہ خلف سے ہے۔ خلف کے معنی جانشینی اور قائم مقامی کے ہیں، خواہ یہ نیابت و جانشینی امور حسنے میں ہو یا اعمال قبیحہ میں، ہر صورت میں خلافت اور نیابت ہے بنی نوع انسان کو اللہ تعالیٰ نے اپنا خلیفہ فرمایا ہے کیوں کہ انسان بھی اپنے خالق کا اپنے اعمال و احوال حکومیہ اور افعال و کیفیات طبیعہ میں اپنے خالق کا قائم مقام اور جانشین ہے۔ ایسے ہی امور شرعیہ اور معاملات تشرعیہ میں بھی اس کی نیابت و قائم مقامی کا شرف اس کو حاصل ہے۔ امور شرعیہ میں اس کی قائم مقامی اور جانشینی اس طرح ہو گی کہ نظام عدل و قانون انصاف کو اپنے شہنشاہ حقیقی کی جانب سے نافذ اور جاری کرنے کا حق اس کو ہو گا۔ بنابریں خلافت اقتدار ارضی کا نام ہے۔ یہ کوئی اقتدار سماوی نہیں۔ جس کے پاس ارضی اور زمینی حکومت و اقتدار ہے، وہ خلیفہ ہے ورنہ نہیں، اس اجمالی تمہید کے بعد سب سے زیادہ اہم مسئلہ سامنے آتا ہے یعنی اسلام کا وہ نظام شرعی جو ہر مسلمان کو خلیفہ وقت کی معرفت اور اطاعت پر اسی طرح مجبور کرتا ہے جس طرح اللہ اور اس کے رسول کی اطاعت پر۔ جب تک وہ اللہ اور اس کے رسول کے خلاف کوئی حکم نہ دے، اسلام کا قانون اس بارے میں اپنی تمام شاخوں اور تعلیمیوں کی طرح فی الحقیقت کائنات ہستی کے لدنی نظام کا ایک جزو اور اقوام ہستی کی زنجیر فطرت کی ایک قدرتی کڑی ہے۔ کائنات کے ہر حصہ اور ہر گوشہ میں ہم دیکھتے ہیں

کہ اللہ کی قدرت و سنت ایک خاص نظام پر کارفرما ہے جس کو قانون مرکز یا قانون ادوار سے تعبیر کیا جاسکتا ہے یعنی قدرت نے خلقت و نظام خلقت کے بقا و قیام کے لیے ہر جگہ اور ہر شاخ وجود میں یہ صورت اختیار کر رکھی ہے کہ کوئی ایک وجود تو بجز اس مرکز کے ہوتا ہے اور بقیہ اجسام ایک دائرے کی شکل میں اس کے چاروں طرف وجود پاتے ہیں اور پورے دائرے کی زندگی اور بقاء صرف اس مرکزی وجود کی زندگی اور بقاء پر موقوف ہوتی ہے۔ اگر ایک چشم زدن کے لیے بھی دائرہ کے اجسام اپنے مرکز سے الگ ہو جائیں یا مرکز کی اطاعت و انقیاد سے باہر ہو جائیں تو معا نظام ہستی درہم برہم ہو جائے اور دائرہ کی اکیلی ہستیاں مرکز سے الگ رہ کر کبھی قائم و باقی نہ رہ سکیں گی۔ یہی وہ حقیقت ہے جس کو بعض اصحاب اشارات نے یوں تعبیر کیا ہے کہ الحقيقة کا مکرہ اور اصحاب فتوحات نے کہا کہ دائرة قاب قوسین ہے۔

یہ قانون مرکزیت و دائرة نظام ہستی کے ہر جزء اور ہر حصہ میں صاف صاف دیکھا جاسکتا ہے۔ یہ نظام ششی جو ہمارے اوپر ہے، ستاروں کی گنجان آباد کروں کا یہ صحرائے بے کنار، زندگی اور حرکت کا یہ محیر العقول طسم کیا ہے؟ کس نظام پر یہ پورا کارخانہ چل رہا ہے۔ اسی قانون مرکزیت پر متحرک سیاروں کے حلقوں اور دائرة ہیں۔ ہر دائرة کا نقطہ حیات و بقاء سورج کا مرکزی نقطہ ہے۔ تمام ستارے اپنے اپنے کعبہ مرکز کا طواف کر رہے ہیں اور ہر دائرة کی ساری زندگی اور بقاء مرکز شش کی اطاعت و انقیاد پر موقوف ہے۔ **ذلکَ تَقْدِيرُ الْغَنِيْزِ الْعَلِيِّم** (۹۶:۶) خود ہماری زمین بھی ایک ایسے ہی دائرة کی ایک کڑی ہے اور شب و روز اپنے مرکز کے طواف و انقیاد میں مشغول ہے۔ ہر ستارے کے طواف و دوران کے لیے حکمت الہی نے ایک خاص راہ اور ایک خاص زمانہ قرار دے دیا ہے۔ وہ اس سے باہر نہیں جاسکتا، سب بمحکم وله اسلام من فی السموات والارض (۸۳:۳) بمحکم الْمَتَرَ آنَ اللَّهُ يَسْجُدُهُ مَنْ فِي الْسَّمَاوَاتِ وَمَنْ فِي الْأَرْضِ وَالشَّمْسُ وَالْقَمَرُ وَالنُّجُومُ (۱۸:۲۲) خدا کے بنائے ہوئے قانون کے مطابق اپنی اپنی جگہ میں کام کر رہے ہیں۔ لا الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا أَنِيلٌ سَابِقُ النَّهَارِ وَكُلُّ فِيْلَكَ يَسْبَحُونَ ۵ (۳۰:۳۶)

قانون مرکزیت کا یہ پہلا اور بلند ترین نظارہ تھا۔ اب اس کے بعد جس قدر نیچے اترتے آئیں گے اور حرکت و حیات کی بلندیوں سے لے کر زندگی کے چھوٹے سے چھوٹے گوشوں تک نظر ڈالیں گے۔ ہر جگہ زندگی اور بقا اس قانون سے وابستہ نظر آئے گی۔ عالم نباتات میں درخت کو دیکھو اس کی ایک مجتمع وحدت کتنی وسیع کثرت سے مرکب ہے، ذالیاں ہیں، شاخیں ہیں، پتے ہیں، پھول ہیں لیکن سب کی زندگی ایک ہی مرکز یعنی جڑ سے وابستہ ہے۔ جوئی جز سے کوئی شاخ الگ ہوئی، موت و فنا اس پر طاری ہو گئی۔ آفاق کو چھوڑ کر عالم النفس کی طرف آؤ اور خود اپنے وجود کو دیکھو جس کے دیکھنے کے لیے نظر اٹھانے کی بھی ضرورت نہیں۔ تمہارے وجود کتنے مختلف ظاہری و باطنی اعضاء سے مرکب ہیں۔ اجسام اور وجود کی ایک پوری ہستی ہے جو تم میں آباد ہے۔ ہر جسم کا ایک فعل ہے اور ایک خاصہ لیکن دیکھو یہ ساری آبادی کس طرح ایک ہی مرکز کے آگے سر بخود ہے۔

سب کی حیات کا مرکز صرف قلب ہے۔ اس سے الگ رہ کر ایک عضو بھی زندہ نہیں رہ سکتا۔ الا ان فی الجسد مفہوم اذا صلحت صلح الحسد كلہ واذا فسدت فسد الجسد كلہ الا وھی القلب

اسلام فی الحقیقت سنت اللہ اور فطرت اللہ ہی کا دوسرا نام ہے۔ اگر نوع انسانی کی سعادت و ارتقاء کے لیے قانون اسلام اسی فاطر السماوات ولارض کا بنایا ہوا ہے جس نے تمام کائنات کے لیے قانون حیات بنایا تو ضرور ہے کہ دونوں میں اختلاف نہ ہو بلکہ پہلا قانون پچھلے قانون عام کا ایک ایسا قدر تی جزء نظر آئے جیسے زنجیر کی ایک کڑی۔

پس اسلام کا نظام شرعی بھی ٹھیک ٹھیک اسی قانون مرکزیت پر قائم ہوا۔ قرآن نے یہ حقیقت جا بجا واضح کی ہے کہ جس طرح اجسام و اشیاء کی زندگی اپنے اپنے مرکز سے وابستہ ہے۔ اس طرح نوع انسانی اور اس کی جماعت و افراد کا جسمانی و معنوی بقا بھی قانون مرکزیت پر موقف ہے جس طرح ستاروں کی زندگی اور حرکت کا مرکز و محور سورج کا وجود ہے۔ اسی طرح نوع انسانی کا بھی مرکز سعادت انبیاء کرام کا وجود ہے۔ پس ان کی اطاعت و انقیاد بقاء حیات کے لیے ناگزیر تھبہری

وَمَا أَرْسَلْنَا مِنْ رَسُولٍ إِلَّا لِيَطَّاعَ بَذِنِ اللَّهِ ط (۶۳:۲)

وَنِيَّا مِنْ كُوئَيْ نَبِيٍّ نَبِيٌّ آيَا مَگَارَسَ لَيْكَإِنَّكَ اطَّاعَتَكَ كَيْ جَاءَيْ اورَ اسَ لَيْ فَرَمَايَا - فَلَا وَرَبَّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا لِيَنْفَسِهِمْ حَرَجًا مَمَّا قَضَيْتَ وَيُسَلِّمُوا تَسْلِيمًا ۝ (۶۵:۲)

لَقَدْ كَانَ لَكُمْ فِي رَسُولِ اللَّهِ أَسْوَةً حَسَنَةً (۳۳:۲۱) پھر قوم وملت کے بقاء کے لیے ہر طرح کے دائرے اور ہر طرح کے مرکز قرار دیے - اعتقاد میں اصلی مرکز عقیدہ تو حید کو ظہرا یا جس کے گرد تمام عقائد کا دائرہ قائم ہے -

إِنَّ اللَّهَ لَا يَغْفِرُ أَنْ يُشْرِكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ط (۳۸:۳)

عبادت میں نماز کو مرکز عمل ظہرا یا جس کے ترک کر دینے کے بعد تمام دائرہ اعمال منہدم ہو جاتا ہے -

فَمَنْ أَقَمَهَا أَقَامَ الدِّينَ وَمَنْ تَرَكَهَا فَلَقَدْ هَدَمَ الدِّينَ اور اسَ لَيْ یہ بات ہوئی کہ کانَ أَصْحَابُ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ لَا يَرَوْنَ شَيْئًا مِنَ الْأَعْمَالِ تَرَكَهُ كُفُّرٌ غَيْرُ الْمُسْلِمُونَ ۝ (ترمذی) یعنی صحابہ کرام کسی عمل کے ترک کر دینے کو کفر نہیں سمجھتے تھے - مگر نماز کے ترک کو - اسی طرح تمام قوتوں اور ملکوں کا ارضی مرکز سعادت وادی حجاز کا کعبہ اللہ قرار پایا -

جَعَلَ اللَّهُ الْكَعْبَةَ الْبَيْتَ الْحَرَامَ قِيمًا لِلنَّاسِ (۹۷:۵) پر غور کرو اور چونکہ یہ مرکز ظہرا اس لیے تمام دائرہ کا رخ بھی اس طرف ہوا - خواہ دنیا کی کسی جہت میں مسلمان ہوں لیکن ان کا مرکز اسی طرف ہونا چاہیے -

وَحَيْثُ مَا كُنْتُمْ فَوَلُوا وَجْهُكُمْ شَطْرَه ط (۱۳۳:۲)

پھر جس طرح شخصی و اعتقادی اور عملی زندگی کے لیے مرکز قرار پائے، ضرور تھا کہ جماعتی اور عملی زندگی کے لیے بھی ایک مرکزی وجود قرار پائے - لہذا وہ مرکز بھی قرار دے دیا گیا - تمام امت کو اس مرکز کے گرد بطور دائرة کے ظہرا یا اس کی معیت، اس کی رفاقت، اس کی اطاعت، اس کی حرکت پر حرکت، اس کے سکون پر سکون، اس کی طلب پر لبیک اور اس کی دعوت پر اتفاق جان و مال ہر مسلمان کے لیے فرض کر دیا گیا

---- ایسا فرض جس کے بغیر وہ جامیت کی ظلمت سے نکل کر اسلامی زندگی کی روشنی میں نہیں آ سکتا۔ اسلام کی اصطلاح میں اس قوی مرکز کا نام خلیفہ اور امام ہے اور جب تک یہ مرکز اپنی جگہ سے نہیں ہتا ہے یعنی کتاب و سنت کے مطابق تو اس کا حکم ہے ہر مسلمان پر اس کی اطاعت و اعتماد اسی طرح فرض ہے جس طرح خود اللہ اور اس کے رسول کی۔

يَا يَهُآ الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَئِكُمْ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا (۵۹:۳)

مسلمانوں! اطاعت کرو اللہ کی، اس کے رسول کی اور تم میں جو اولو الامر ہو، اس کی۔ پھر اگر کسی معاملہ میں تم مختلف ہو جاؤ تو چاہیے کہ اللہ اور اس کے رسول کی طرف لوٹو اور اس کے فیصلہ پر متفق ہو جاؤ۔

اس آیت میں بالترتیب تین اطاعتوں کا حکم دیا گیا ہے، اللہ کی، رسول کی اور مسلمانوں میں جو اولو الامر ہو، اس کی۔ اللہ کی اطاعت کتاب اللہ کی اطاعت ہے۔ رسول کی اطاعت سے مقصود سنت قول و فعل ہے۔ باقی رعنی اطاعت اولو الامر تو نہایت قوی اور روشن دلیل موجود ہیں کہ اولو الامر سے مقصود مسلمانوں کا خلیفہ و امام ہے جو کتاب و سنت کے احکام نافذ کرنے والا، نظام امت قائم رکھنے والا اور تمام اجتہادی امور میں صاحب حکم و سلطان ہے۔

اولاً بحکم القرآن یفسر بعضہ بعضاً، اولو الامر کی تفسیر خود قرآن ہی کے اندر حللاش کرنی چاہیے۔ اسی سورت میں آ گے چل کر یہ لفظ دوبارہ آیا ہے۔

وَإِذَا جَاءَهُمْ أَمْرٌ مِنْ أَنْفُسِهِمْ أَوْ أَخْوَفُهُمْ أَذْهَبُوهُ وَلَوْرُدُوهُ إِلَى الرَّسُولِ وَالَّتِي أُولَئِكُمْ مِنْهُمْ لَعِلَّهُمْ لَيَعْلَمُنَّ أَنَّهُمْ مُنْهَمُ ط (۸۳:۲)

اور جب کوئی امن یا خوف کی خبر انہیں پہنچتی ہے تو بلا سچے سمجھے لوگوں میں پھیلا دیتے ہیں حالانکہ اگر وہ اللہ کے رسول کی طرف اور ان لوگوں کی طرف رجوع کرتے جوان میں اولو الامر ہیں تو فوراً اصلاحیت کھل جاتی اور وہ اس خبر کے سچے جھوٹے ہونے کا پتہ لگاتے۔

اس آیت میں ایسے وقتوں کا ذکر کیا گیا ہے جب امن و خوف یعنی صلح و جنگ

اور فتح و بحکست کی انواعیں ملک میں پھیلتی ہیں اور بے اصل خبروں کی اشاعت سے لوگوں میں اضطراب اور غلط فہمی پیدا ہو جاتی ہے۔ ایسی صورتیں منافقین اور بعض ضعیف القلب مسلمانوں کی وجہ سے ہمہ نبی میں بھی پیش آ جاتی تھیں۔ پس فرمایا کہ جب کوئی انواہ سنو تو پہلے اللہ کے رسول اور اولو الامر تک پہنچاؤ تاکہ وہ اس کی صحت و عدم صحت کی تحقیق کر لیں اور خبر کی نوعیت اور راویوں کی حالت پر غور کر کے صحیح نتائج کا استنباط کریں۔ ایمان کرو کہ جہاں کوئی انواہ سنی فوراً اس پر یقین کر لیا اور لوگوں میں پھیلانا شروع کر دیا۔

اب غور کرتا چاہیے کہ اس آیت میں اولو الامر سے مقصود کون لوگ ہو سکتے ہیں۔ یہ ظاہر ہے کہ ذکر امن و خوف کے حالات کا ہے یعنی صلح و جنگ اور فتح و بحکست کا۔ ان حالات کا تعلق صرف حکام و امراء ملک ہی سے ہو سکتا ہے، علماء و فقہاء سے نہیں ہو سکتا۔ معاملہ نظم ملک و قیام امن کا ہے، استنباط مسائل اور حلال و حرام کا نہیں۔ پس اس مخالف تسلیم کرنا پڑے گا کہ اولو الامر سے مقصود ہی لوگ ہیں جن کے پر دملک کا انتظام اور جنگ و امن کا نظم و نسق ہوتا ہے اور جوان خبروں کی تحقیق کر سکتے ہیں۔ یعنی ارباب حکومت و امارت۔

ثانیاً، کتاب و سنت اور صدر اول کے آثار عربیت پر غور کرنے سے معلوم ہوتا ہے کہ لفظ امر جب ایسی ترکیب کے ساتھ بولا جائے جیسا کہ یہاں ہے تو اس کا اطلاق عموماً حکومت و سلطنت ہی کے معنوں پر ہوتا ہے۔ احادیث میں یہ استعمال کثرت سے موجود ہے کہ ایک صاحب نظر کے لیے کسی مزید ولیل کی ضرورت نہیں۔ نیز لافت کی بناء پر یہ ظاہر ہے کہ امر کے معنی حکم کے ہیں اور اولی الامر کے معنی امام بخاریؓ نے ذوی الامر کے کئے ہیں یعنی حکم والا اور معلوم ہوا کہ صاحب حکم وہی ہو سکتا ہے جو صاحب حکومت ہو۔ ثالثاً، احادیث صحیح سے ثابت ہے کہ خود یہ آیت جس واقعہ کی نسبت اتری وہ امیر جماعت کی اطاعت ہی کا معاملہ تھا۔ بخاری و مسلم میں ہے۔ عن ابن عباس نَزَّلَتْ فِي عَبْدِ اللَّهِ بْنِ حَلَّافَةَ بْنِ قَيْسٍ بْنِ عَدَى إِذْ بَعَثَهُ النَّبِيُّ صَلَّى اللَّهُ عَلَيْهِ وَسَلَّمَ فِي سَرِيَّةٍ أَوْ إِمَامَ طَبَرِيَّ نَفَسَّرَ مِنْ أَكْبَرِ رِوَايَتِ درج کی ہے کہ یہ آیت عمار بن یاسر اور خالد بن ولید کے باہمی نزاع کے بارے میں اتری۔ خالد امیر تھا اور عمار نے بلا ان کے حکم کے ایک شخص کو مزدوری پر رکھ لیا تھا۔

نَزَّلْتُ فِي قَصَّةٍ جَرْتُ لِعَمَارٍ مَعَ خَالِدٍ وَكَانَ خَالِدٌ أَمِيرًا فَاجْهَار  
عَمَارٌ رَجُلًا بِغَيْرِ امْرِهِ فَتَحَاضَّ

دونوں روایتوں میں ثابت ہوتا ہے کہ معاملہ امیر کی اطاعت و عدم اطاعت کا  
تھانہ کہ احکام و مسائل کا۔

رابعاً۔ اکثر اقوال مردویہ صحابہ و تابعین سے بھی یہ تفسیر منقول ہوئی ہے بلکہ  
صدر اول میں صرف یہی تفسیر مشہور و معلوم تھی۔ بہت سی موشکافیاں جو پیدا کی گئی ہیں،  
سب بعد کے مفسرین کی طبع زاد ہیں۔ حافظ ابن حجر نے ابن عینیہ کا قول نقل کیا ہے۔

سالت زید بن اسلم عنہا لم يكن بالمدية أحد يفسر  
القرآن بعد محمد ابن كعب مثله فقال أقرأ ما قبلها تصرف  
فقرات ان الله يأمركم ان تؤدوا الا مانات الى اهلها و اذا  
حكمتم بين الناس ان تحكموا بالعدل فقال هذه في الولاية  
يعني مدیہ میں محمد بن کعب کے بعد زید بن اسلم سے بڑھ کر قرآن کا کوئی مفسر نہ  
تھا۔ میں نے اس آیت کے بارے میں پوچھا تو انہوں نے کہا اس آیت سے ماقبل آیت  
پڑھو، میں نے پڑھا۔

إِنَّ اللَّهَ يَأْمُرُكُمْ أَنْ تُؤْدُوا الْأَمْمَتْ إِلَى أَهْلِهَا وَإِذَا حَكَمْتُمْ بَيْنَ  
النَّاسِ أَنْ تَحْكُمُوا بِالْعَدْلِ (۵۸:۲)

تو انہوں نے کہا کہ مقصود اس سے دکام ہیں، چونکہ پہلے سے ذکر حکومت و قضا  
کا ہو رہا ہے۔ پس اولو الامر سے مقصود ارباب اقتدار ہیں جو حکومت رکھتے ہوں، طبری  
نے بسند صحیح حضرت ابو ہریرہ اور میمون بن مهران وغیرہ سے نقل کیا ہے۔ ”هم  
الامراء“ اور علامہ ابن حزم نے ان تمام صحابہ و تابعین کو شمار کیا جن سے یہ تفسیر منقول  
ہے۔ باقی رہا بعض صحابہ و تابعین کا یہ کہنا کہ اولو الامر سے مقصود اہل علم اور اصحاب نظر  
ہیں۔ مثلاً جابر بن عبد اللہ کا قول کہ ”هم اہل العلم والخبر“ اور ”مجاہد و عطاء“ وابو العالیہ کا  
قول کہ ”هم العلماء“ تو ان اقوال میں اور اصحاب کی مشہور تفسیر میں کوئی اختلاف نہیں  
ہے۔ دراصل اسلام کا نظام حکومت و جماعت تو یہی تھا کہ حکومت و ولایت کا منصب تمام  
شرعی و علمی قوتوں سے مرکب ہوا اور اس وقت تک قوتوں کے انتشار اور مناصب کے

تفرقہ کی بنیاد نہیں پڑی تھی۔ پس جو شخص والی ملک اور حاکم مسلمین ہوتا تھا۔ وہ بدرجہ اولیٰ عالم و فقیہ بھی ہوتا تھا۔ پس جن صحابہ و تابعین نے اولو الامر کی تفسیر میں علم و خیر کا ذکر کیا ہے تو انہوں نے واقعی بہت صحیح تفسیر کو گویا ظاہر کر دیا کہ مسلمانوں کا اولو الامر ایسے ہی افراد کو ہوتا چاہیے جو اہل علم و خیر ہوں۔ مگر اس سے یہ کہاں ثابت ہوا کہ اولو الامر سے مقصود علماء و فقہاء کا وہ مخصوص گروہ مراد ہے۔ جو اسلام کی جماعت کے انفراض کے بعد پیدا ہوا اور جس کا صدر اول کے مفسرین کو وہم و گمان بھی نہ ہوا ہوگا۔ امام ابن جریر نے عکرہ کا ایک قول نقل کیا کہ اولو الامر سے مراد ابو بکر و عمر ہیں۔ اس سے بھی ان کا مقصود یہی ہے کہ اولو الامر ہی مسلمانوں کا خلیفہ و امام ہو سکتا ہے۔ جیسے ابو بکر و عمر۔

اصل یہ ہے کہ قرآن و سنت ایک قانون ہے لیکن قانون بالکل بیکار ہے، اگر کوئی قوت نافذہ نہ ہو یعنی اس قانون پر عمل کرانے والی قوت اور ظاہر ہے کہ جب قوت نافذہ ہو گی تو اس کے بعد لامحالہ قوت مقتضی اطاعت ہو گی۔ ایک دیہاتی تک جانتا ہے کہ گورنر اور نائب السلطنت کی اطاعت عین بادشاہ کی اطاعت ہے بلکہ ایک سپاہی کی اطاعت بھی عین بادشاہ اور قانون کی اطاعت ہے اور اس سے مقابلہ کرنا عین بادشاہ اور قانون سے بغاوت کرنا ہے۔ یہ ساری بھیں اس لیے پیدا ہوئیں کہ اسلام کے جماعتی نظام کی اہمیت پر نظر نہ گئی۔ اگر یہ حقیقت پیش نظر ہوتی کہ شریعت کا نفاذ اور امت کے قوام و انضمام کے لیے ایک مرکزی اقتدار ضروری ہے اور وہ امام اور اس کا نائب اور امراء ہیں۔ تو اولو الامر کا مطلب بالکل صاف تھا۔ کسی کاوش اور بحث کی ضرورت ہی نہ تھی۔

فان تنازعتم سے یہ حقیقت بھی واضح ہو گئی کہ اسلامی خلیفہ کا وجود یعنی پوپ سے کس درجہ مختلف ہے جو اسلام کے نزدیک ارباب من اللہ میں داخل ہے مسیحیت کا خلیفہ دراصل ارضی خلیفہ نہیں بلکہ آسمانی فرمانروایہ جو نہ ہب کی آخری طاقت اپنے قبضہ میں رکھتا ہے لیکن اسلامی خلافت، ارضی یعنی حکومت و سلطنت ہے۔ وہ صرف شریعت و امت کا حفاظت کرنے والا اور احکام شریعت نافذ کرنے والا ہے یعنی بخشن ایک قوت نافذہ ہے نہ کہ مقتضی۔ اس کی ذات کا اصل شریعت اور اس کے احکام میں کوئی دخل نہیں۔

اگر ایسا نہ ہوتا تو فرد وہ الی الله والرسول نہ فرمایا جاتا یعنی اگر کوئی

ایسی صورت پیش آ جائے کہ جس میں نزاع و اختلاف پیدا ہو تو پھر اس کے آخری فیصلہ کی اطاعت خلیفہ کا حکم نہیں بلکہ اولیٰ محمود حقیقی کو حق ہے کہ فیصلہ کریں یعنی قرآن و سنت کو فیصل مانا جائے گا اور قوت فیصلہ ان کو حاصل ہوگی اور خود فیصلہ بھی۔ اس کی اطاعت کے لیے مرکز مجبور ہے جس طرح جماعت امت کا ایک فرد۔ یہی وجہ ہے اطیعوا اللہ کے بعد اطیعوا الرسل میں تو فعل اطیعوا کا اعادہ کیا گیا مگر اولو الامر میں نہیں کہا گیا۔ یعنی وہاں اطیعوا اولی الامر نہیں فرمایا بلکہ اولو الامر فرمایا اور فعل کو ترک کر دیا گیا تاکہ وہ واضح ہو جائے کہ اصل اطاعت جو مطلوب ہے، وہ صرف اللہ کی ہے اور اس کے رسول کی یعنی کتاب و سنت کی۔ اور اولو الامر کی اطاعت صرف اس لیے ہے تاکہ کتاب و سنت کی اطاعت کی جائے، بالاستقلال نہیں ہے۔ پھر فان تنازعتم کہہ کر زیادہ واضح کر دیا۔ کہ اولو الامر کتاب و سنت کے خلاف کوئی حکم دیں تو اس حکم میں ان کی اطاعت نہیں ہے۔ بلکہ اللہ اور اللہ کے رسول کی طرف لوٹنا ہو گا یعنی کتاب و سنت کی جانب۔ غرضیکہ اس آیت کریمہ میں قرآن نے اس قانون شریعت کا اعلان کیا ہے کہ خلیفہ و امام کی اطاعت مسلمانوں پر فرض ہے اور اس کا وجود نظام جماعت کے مرکزی اقتدار کا مالک کیوں کہ کسی جماعت کی جماعتی زندگی بغیر کسی مرکزی قوت کے ناممکن ہے۔ تم پانچ آدمیوں کی بھی کوئی مجلس منعقد کرتے ہو تو سب سے پہلے ایک پریزیڈینٹ کا انتخاب کرتے ہو کہ جب تک کسی کو صدر نہ مان لیں گے، پانچ آدمیوں کی مجلس بھی کوئی صحیح کام نہ کر سکے گی۔ فوج ترتیب دیتے ہوئے تو دس آدمیوں کو بھی بغیر ایک افسر کے نہیں چھوڑتے اور اس کی اطاعت ماتخوں کے لیے فرض صحیح ہو اور یقین کرتے ہو کہ بغیر اس کے فوج کا نظام باقی نہیں رہ سکتا۔ پانچ دس آدمی بھی اگر بغیر امیر کے کام نہیں کر سکتے تو قومیں کیوں کر بلا امیر اپنے فرائضی انجام دے سکتی ہیں۔ اس سے بھی سادہ تر مثال یہ ہے کہ اپنے اپنے گھروں اور خاندانوں کو دیکھو، خود تمہارا گھر بھی ایک چھوٹی سی آبادی ہے۔ اگر بیوی تمہارا حکم نہ مانے تو تم کیوں بگزتے ہو۔ اگر گھر کے لوگ تمہارے کئئے پر نہ چلیں تو تم کیوں لڑتے ہو۔ تم کہتے ہو کہ فلاں گھر میں امن و نظام نہیں، روزانہ خانہ جنگی ہوتی رہتی ہے۔ یہ سب کچھ کیوں ہے نہ صرف اس لیے کہ کوئی جماعت امن و نظم پانہیں سکتی جب تک کہ اس کا کوئی امیر نہ ہو۔ گھر اور خاندان بھی ایک چھوٹی سی جماعت ہے۔ تم گھر کے بڑے ہو یعنی امیر پس گھر کی عافیت اور انتظام

و کامیابی اس پر موقوف ہے کہ سب تمہاری نئیں اور تمہارے کہنے پر چلیں تو پھر اسلام بھی یہی کہتا ہے کہ اقوام عالم کا نظم و ضبط اس وقت تک ہونہیں سکتا جب تک کہ ایک امیر و صدر خلیفہ و حاکم مرکزی نہ ہو اور اس کی اطاعت نہ کی جائے۔

لیکن یہاں یہ بات یاد رکھنے کے قابل ہے کہ اقتداء و اطاعت میں فرق ہے۔ لوگوں نے ہمیشہ ان کے سمجھنے میں غلطی کی ہے اور افراط و تفریط میں پھنس کر بڑے ہوئے فتنے برپا کئے۔ مختار و خوارج نے سمجھا کہ جب خلیفہ اور اس کے حکام کے خلاف تنقید اور روک ٹوک جائز ہے تو ان کی اطاعت سے روگردانی کر کے بغاوت پھیلانا بھی جائز ہے۔ چنانچہ اسی بنا پر انہوں نے ہمیشہ خلفاء کی اطاعت سے بغاوت و خروج کیا اور سینکڑوں فتوؤں کا باعث بنے۔ ان کے مقابلے میں فقیہاء و علماء سوء کی ایک جماعت اٹھی اور انہوں نے سمجھا کہ خلفاء و امراء کی اطاعت واجب ہے اور اس کی خلاف درزی گناہ ہے تو ان پر تنقید کرنا اور ان کے مظالم شدیدہ کے خلاف احتجاج کرنا بھی گناہ ہے۔ لہذا امراء و حکام کے اعمال خواہ کتنے ہی بڑے ہوں ہمیں چب پیٹھ کر تماشہ دیکھنا چاہیے بلکہ ان کی اعانت کرنا فرض ہے کیوں کہ یہ بھی اطاعت امیر ہے اور اطاعت امیر فرض ہے۔ لہذا امراء کے جور و جفا کے لیے میدان ہموار ہو گیا اور جب کبھی کسی ایک آدمی نے عالم رباني نے امر بالمعروف و نہی عن المنکر کا سلسلہ شروع کیا اور افضل الجہاد کلمة الحق عند سلطان جانو پر عمل کرنا شروع کیا تو سب سے پہلے اس کی خالفت علماء ہی کی جانب سے کی گئی کہ یہ اطاعت امیر کا منکر ہے لہذا اباغی و خارجی ہے۔ یوں غلط فتوے دے کر سلاطین کے جو رسم کے لیے جواز مہیا کیا گیا۔ حقیقت یہ ہے کہ اگر پہلے گروہ نے تفریط اختیار کی اور ترک اقتداء پر ترک اطاعت کو بھی قیاس کیا اور اطاعت امیر کے باب میں تجھ ظرفی کا ثبوت دیا اور طرح طرح کے فتنے برپا کئے تو دوسرے فرقے نے بھی افراط سے کام لے کر وجوب اطاعت پر وجوہ کے اقتداء کو قیاس کیا اور آزادی امراء کا باعث بنے چنانچہ دونوں نے امت میں فتنے کے دروازے کھولے، پہلے گروہ کے ذریعے سے ہمیشہ بغاوتوں کا سلسلہ شروع ہوا اور ملک کے امن و امان کو ہر وقت خطرہ لاحق رہا اور دوسرے گروہ کے ذریعے سے امراء سلاطین کا دست نظم آزاد ہو گیا اور ہمیشہ علماء حق کی گرونوں پر ان کی تکوar بے نیام رہی اور اس

وجہ سے ہزاروں علماء حق کا خون بھایا گیا۔ ورحقیقت اس فتنہ کے مضر اثرات پہلے فتنے سے کہیں زیادہ تھے۔ مسئلہ کی حقیقت یہ ہے کہ خلیفہ یا امیر وقت کی اطاعت سے مراد ہے اس کے حکم کو مانتا اور اس پر عمل کرنا اور بے شک یہ فرض ہے اور اس کا تارک مجرم لیکن اقتداء اطاعت سے ایک الگ چیز ہے۔

اقتداء کا مطلب ہے کہ خلیفہ و بادشاہ کے ہر حکم و قانون کو جائز سمجھا جائے اور اس کے خلاف کوئی آوازنہ اٹھائی جائے کہ یہ حکم یا یہ قانون غلط ہے لہذا اس کو مانتا اور بدلتا ضروری ہے۔ پس جو قانون یا حکم خلیفہ یا بادشاہ یا ان کے کسی نائب کی طرف سے جاری ہو اس پر عمل کیا جائے لیکن اگر وہ غلط ہے تو اس کی غلطی کو ظاہر کیا جائے۔ خلیفہ کو بھی آگاہ کیا جائے کہ یہ غلط ہے، اس کو بدلتا اور عوام میں بھی اس کے خلاف تفریت پھیلاتا اور اس کے غلط ہونے کا ذہن پیدا کرنا ضروری ہے اور یہی امر بالمعروف اور نبی عن المتر کا انتہائی امر ہے اور اس کے حکم کی تقلیل ہے۔ پس اطاعت فرض و ضروری ہے اور اقتداء خلاف شرع امور میں ناجائز ہے اور منع ہے۔



## حواشی

- |   |  |
|---|--|
| ۱ | ابخاری: کتاب الایمان ۵۲                              |
| ۲ | ترمذی: ابواب الایمان ۲۶۲۷                            |
| ۳ | ابخاری کتاب التفسیر حدیث ۳۵۸۳                        |
| ۴ | فتح الباری ۸/۲۵۲: طبری تفسیر ۹۳/۳                    |
| ۵ | ابوداؤد: کتاب الملاجم ۲/۲۳۹، ترمذی: ابواب النفن ۲/۹۰ |

# جغرافیائی مرکزیت

کوئی قوم زندہ نہیں رہ سکتی جب تک اس کا کوئی ارضی مرکز نہ ہو۔ کوئی تعلیم باقی نہیں رہ سکتی جب تک اس کی ایک قائم و جاری درس گاہ نہ ہو۔ کوئی دریا جاری نہیں رہ سکتا جب تک ایک محفوظ سرچشہ سے اس کا لگاؤ نہ ہو۔

نظام شمسی کا ہر ستارہ روشنی اور حرارت صرف اپنے مرکز شمی ہی سے حاصل کرتا ہے، اسی کی بالاتر جاذبیت ہے جس نے یہ پورا متعلق کارخانہ سنپھال رکھا ہے۔

اللَّهُ أَكْبَرُ  
رَفِيعُ السَّمَاوَاتِ بَغْيَرِ عَمَدٍ تَرُوْنَهَا ثُمَّ أَسْتُوْى عَلَى  
الْعَرْشِ وَسَحَرَ الشَّمْسَ وَالْقَمَرَ كُلُّ يَجْرِي لَاهِي  
مُسْمَّى ط ۱۳: ۲۰

یہ اللہ ہی ہے جس نے آسمانوں کو بلند کر دیا اور تم دیکھ رہے ہو کہ کوئی ستون انہیں تھا سے ہوئے نہیں، پھر وہ اپنے تخت (حکومت) پر نمودار ہوا (یعنی تھوڑات میں اس کے احکام جاری ہو گئے) اور سورج اور چاند کو کام پر لگادیا کہ ہر ایک اپنی تھہبرائی ہوئی معاون تک (اپنی اپنی راہ) چلا جا رہا ہے۔ وہی (اس تمام کارخانہ خلقت کا) انتظام کر رہا ہے اور (اپنی قدرت و حکمت کی) نشانیاں الگ الگ کر کے بیان کر دیتا ہے تا کہ تمہیں یقین ہو جائے کہ (ایک دن) اپنے پروردگار سے ملتا ہے۔

ان بے شمار مصلحتوں اور حکمتوں کی بنا پر جن کی تشریع کا یہ موقع نہیں، اسلام نے اس غرض سے سرزی میں ججاز کو منتخب فرمایا۔ یہی ناف زمین کی آخری اور دائمی ہدایت و سعادت کے لیے مرکزی سرچشمہ اور روحاںی درس گاہ قرار پائی اور چون کہ سرزی میں ججاز جزیرہ عرب میں واقع تھی، وہی اسلام کا اولین موطن رہی۔ اس کا سب سے پہلا یہی سرچشمہ تھا اس لیے ضرور تھا کہ اسلامی مرکز کے قریبی گرد و پیش کا بھی وہی حکم ہوتا جو اصل مرکز کا تھا۔ لہذا یہ تمام سرزی میں بھی جوجاز کی وادی غیرہی زرع کو گھیرے ہوئے ہے، اس حکم میں داخل ہو گئی۔

### ذلک تقدیم الغزیز العلیم ۱۵۳۸

مرکزی ارض سے معصود یہ ہے کہ اسلام کی دعوت ایک عالمگیر اور دنیا کی میں اعلیٰ دعوت تھی۔ وہ کسی خاص ملک اور قوم میں محدود نہ تھی۔ مسلمانوں کی قومیت کے اجزاء تمام کرہ ارض میں پھر جانے اور پھیل جانے والے تھے۔ پس ان پھرے ہوئے اجزاء کو ایک دائمی متحدہ قومیت کی ترکیب میں قائم رکھنے کے لیے ضروری تھا کہ کوئی ایک مقام ایسا مخصوص کر دیا جاتا جو ان تمام متفرق و منتشر اجزاء کے لیے اتحاد و انتظام کا مرکزی نقطہ ہوتا۔ سارے پھرے ہوئے اجزاء وہاں پہنچ کر مست جاتے۔ تمام پھیلی ہوئی شاخیں وہاں آئٹھی ہو کر جڑ جاتیں۔ ہرشاخ کو اس جڑ سے زندگی ملتی ہے، ہرنہ اس سرچشمہ سے سیراب ہوتی، ہر ستارہ اس سورج سے روشنی اور گرمی لیتا، ہر دوری اس سے قرب پاتی، ہر فصل کو اس سے مواصلات ملتی اور ہر انتشار کو اس سے اتحاد و یگانگی حاصل ہوتی۔ تا کہ وہی مقام تمام امت کی تعلیم و ہدایت کے لیے ایک وسطیٰ درس گاہ کا کام دیتا۔ وہی تمام کرہ ارض کی پھیلی ہوئی کثرت کے لیے نقطہ وحدت ہوتا۔ ساری دنیا مختنہ ہی پڑ جاتی پر اس کا تنور کبھی نہ بھتتا۔ ساری دنیا تاریک ہو جاتی مگر اس کی روشنی گل نہ ہوتی۔ اگر تمام دنیا اولاد آدم کے باہمی جنگ و جدال اور فتنہ و فساد سے خوزیری کا دوزخ بن جاتی، پھر بھی ایک گوشہ قدس ایسا رہتا جو ہمیشہ امن و صحت کا بہشت ہوتا اور انسانی فتنہ و فساد کی پر چھائیں بھی وہاں نہ پڑ سکتیں۔

اس کا ایک ایک چپہ مقدس ہوتا، اس کا ایک ایک کونہ خدا کے نام پر محترم ہوتا۔ اس کا ایک ایک ذرہ اس کے جلال و قدوسیت کا جلوہ گاہ ہوتا۔ خوزیری اور سرکش انسان

ہر مقام کو اپنے ظلم و فساد کی نجاست سے آلو د کر سلتا۔ پر اس کی فضاء مقدس ہمیشہ پاک و محفوظ رہتی اور جب زمین کے ہر گوشے میں انسانی سرکشی اپنی مجرمانہ خداوندی کا اعلان کرتی تو ہاں خدا کی بھی عبادت کا تخت عظمت و جلال بچھ جاتا اور اس کا حل عاطفہ تمام بندگان حق کو اپنی طرف پہنچ بلاتا۔

دنیا پر کفر و شر کے جہاؤ اور اخہان کا کیسا ہی سخت اور بر اوقت آ جاتا مگر بھی تو حیدر اور بے حیل خدا پرستی کا وہ ایک ایسا گھر ہوتا جہاں خدا اور اس کی صداقت کے سوانح کسی ذیال کی پہنچ ہوتی نہ کسی صدای کی گونج انہ سکتی۔ وہ انسان کی پھیلی نسل کے لیے ایک مشترک اور عالمگیر گھر ہوتا۔ کٹ کٹ کر قومیں وہاں جزوئیں اور بکھر بکھر کے نسلیں وہاں ساختیں، پرند جس طرح اپنے آشیانوں کے طرف اڑتے ہیں اور پروانوں کو تم نے دیکھا کہ روشنی کی طرف دوڑتے ہیں، ٹھیک اسی طرح انسانوں کے گروہ اور قوموں کے قافلے اس کی طرف دوڑتے اور زمین کی خشکی و تری کی وہ ساری را ہیں جو اس تک پہنچ سکتیں وہ ہمیشہ مسافروں اور قافلوں سے بھری رہتیں۔۔۔۔۔

دنیا بھر کے زخمی دل وہاں پہنچتے اور شفا اور تندرستی کا مرہم پاتے۔ بے قرار و معنطرب روحوں کے لیے اس کے آغوش گرم میں آرام و سکون کی مہنڈک ہوتی۔ گناہوں کی کثافتوں سے آلو دہ جسم وہاں لائے جاتے اور محرومی اور نامرادی کی مایوسیوں سے گھائل دل چیختے اور تڑپتے ہوئے اس کی جانب دوڑتے، تو اس کی پاک ہوا امید و مراد کی عطریزی سے مشک بار ہو جاتی۔ اس کے پہاڑوں کی چوٹیاں خدا کی محبت و بخشش کے بادلوں میں چھپ جاتیں اور اس کی مقدس فضائیں رحمت کے فرشتے غول در غول اتر کر اپنی معصوم سکراہت اور اپنے پاک نغموں کے ساتھ مغفرت اور قبولیت کی بشارتیں بانٹتے۔

شاخوں کی شادابی جز پر موقوف ہے۔ درختوں کی اگر جز سلامت ہے تو شاخوں اور پتوں کے مر جھا جانے سے باعثِ اجز نہیں سلتا۔ دس ہنہیں کاث دی جائیں گی تو بیس نی تک آئیں گی۔ اس طرح قوم کا مرکز ارضی اگر محفوظ ہے تو اس کے بکھرے ہوئے ٹکڑوں کی بربادی سے قوم نہیں مت سکتی۔ سارے ٹکڑے مت جائیں، اگر مرکز باتی ہے تو پھر نئی نئی شاخیں بھی پھوٹیں گی اور نئی نئی زندگیاں بھی ابھریں گی۔ پھر جس طرح

مسلمانوں کے مجموعی دائرہ کے لیے خلیفہ و امام کے وجود کو مرکز تھہراایا گیا، اسی طرح ان کی ارضی وسعت و انتشار کے لیے عبادت کدہ ابراہیمی کا کعبہ اللہ اس کی سر زمین حجاز اور اس کا ملک جزیرہ عرب، واٹی مرکز قرار پایا۔ یہی معنی ان آیات کریمہ کے ہیں کہ:-

جعل اللہ الکعفة الیت الحرام قبیلۃ اللناس (۹۷:۵)

اللہ نے کعبہ کو اس کا محترم گھر بنایا اور انسانوں کے بقاوی قیام کا باعث تھہراایا۔

وَإِذْ جَعَلْنَا الْبَيْتَ مَثَابَةً لِلنَّاسِ وَأَمْنًا (۱۲۵:۲)

اور جب ایسا ہوا کہ ہم نے خانہ کعبہ کو انسانوں کے لیے اجتماع کا مرکز اور امن کا گھر بنایا۔ اور

وَمَنْ دَخَلَهُ كَانَ امْنًا (۹۷:۳)

جو اس کے حدود کے اندر پہنچ گیا، اس کے لیے کسی طرح کا خوف اور ختنہ۔

اور یہی علت تھی تحولی قبلہ کی، نہ وہ جو کہ لوگوں نے سمجھی

وَحَیْثُ مَا كُشِّمَ فَوْلُوا وَجْهُهُمْ شَطْرَه (۱۰۲:۲)

اور تم کہیں بھی ہو لیکن چاہیے کہ اپنارخ اسی کی جانب رکھو۔

کیوں کہ جب یہی مقام ارضی مرکز قرار پایا تو تمام افراد اقوام کے لیے لازمی ہوا کہ جہاں کہیں بھی ہوں، رخ ان کا اسی طرف رہے اور دن میں پانچ مرتبہ اپنے قومی مرکز کی طرف متوجہ ہوتے رہیں اور یاد رہے کہ من جملہ بے شمار مصالح و حکم کے ایک بڑی مصلحت فریضہ جس میں یہ بھی ہے کہ اس نے ساری امت تمام کرہ ارضی اور تمام اقوام عالم کو اس نقطہ مرکز سے واٹی پیوٹی بخش دی۔

وَأَذْنَ فِي النَّاسِ بِالْحِجَّ يَاتُوكَ رِجَالًا وَعَلَى كُلِّ ضَامِرٍ يَاتِينَ

مِنْ كُلَّ فِيْجٍ عَمِيقٍ (۲۷:۲۲)

اور لوگوں میں حج کا اعلان کر دو۔ پھر ایسا ہو گا کہ ساری دنیا کو یہ گوشہ برکت سمجھنے

بلائے گا۔ لوگوں کے پیادے اور سوار قافلہ دور دور سے یہاں پہنچیں گے۔

اس مرکز کے قیام و بقا کے لیے سب سے پہلی بات یہ ہے کہ واٹی طور پر اس کو صرف اسلام کے لیے مخصوص کر دیا جائے۔ جب تک یہ خصوصیت قائم نہ کی جاتی، امت کے لیے اس مرکزیت کے مطلوب مقاصد و مصالح حاصل نہ ہوتے۔

چنانچہ اسی بنا پر مسلمانوں کو حکم دیا گیا۔

إِنَّمَا الْمُشْرِكُونَ نَجْسٌ فَلَا يَقْرَبُوا الْمَسْجِدَ الْحَرَامَ بَعْدَ  
عَامِهِمْ هَذَا (۲۸:۹)

مسجد حرام کے حدود صرف توحید کی پاکی کے لیے مخصوص ہیں۔ اب آئندہ کوئی  
غیر مسلم اس کے قریب بھی نہ آنے پائے یعنی نہ صرف یہ کہ وہاں غیر مسلم نہ آئیں  
 بلکہ کسی حال میں داخل نہ ہوں۔

جمهور اہل اسلام نے اتفاق کیا کہ مسجد حرام سے مقصود صرف احاطہ کعبہ ہی نہیں  
ہے بلکہ تمام سرز میں حرم ہے اور دلائل و مباحث اس کے اپنے مقام پر درج ہیں۔ اس  
طرح احادیث صحیحہ و کثیرہ سے جو حضرت علی، سعد بن وقار، جابر، ابو ہریرہ، عبد اللہ بن  
زید، رافع بن خدیج، ہبیل بن حنیف وغیرہم اجلد صحابہ سے مردی ہیں، ثابت ہو چکا ہے  
کہ مدینہ کی زمین بھی مثل مکہ کے حرم ہے اور غیر وٹو اس کے حدود ہیں۔

المدینۃ حرم مابین عییر الی تور۔ اخر جه الشیخان اور روایت  
سعد کہ: انی احرم مابین لا بنتی المدینۃ ان یقطع عضاهما۔ اور  
یقتل صیدھا۔ رواہ مسلم اور روایت انس، متفق علیک کہ

اللهم ان ابراهیم حرم مکہ وانی احرم مابین لا بنتیها۔

خدا یا ابراہیم نے مکہ کو حرم تھہرا یا، میں مدینہ کو حرم تھہرا تا ہوں۔ یہ احکام تو  
خاص اس مرکز کی نسبت تھے۔ باقی رہا اس کا گرد و پیش یعنی جزیرہ عرب تو گواں کے لیے  
اس قدر اہتمام کی ضرورت نہ تھی، تاہم اس کا خالص اسلامی ملک ہونا ضروری تھا تا کہ  
اسلامی مرکز کا گرد و پیش اور اس کا مولد و نشأہمیشہ غیروں کے اثر سے محفوظ رہے۔

اسلام کا جب ظہور ہوا تو علاوہ مشرکین عرب کے یہود و نصاری کی بھی ایک  
بڑی جماعت جزیرہ عرب میں آباد تھی۔ مدینہ میں متعدد یہود یوں کے قبیلے تھے۔ خیبر میں  
انہی کی ریاست تھی۔ یمن میں نجران یوسانیوں کا بہت بڑا مرکز تھا۔ مدینہ میں آپ کی  
زندگی ہی میں یہود یوں سے سرز میں خالی ہو گئی۔ آخری جماعت جو مدینہ سے خارج کی  
گئی، بوقیقاع اور بنو حارش کا گروہ تھا۔ امام مسلم نے ابن عمر کا قول نقل کیا ہے۔

ان یہود بنی النضیر و قریظة حاربوا رسول الله صلی اللہ  
علیہ وسلم فاجلی بنی النضیر واقر قربطة ومن علیہم حتی

حاربت قریظہ فقتل رجالهم وقسم اولادهم ونساء هم  
واموالهم بين المسلمين الانفعهم لحقوا برسول الله  
فامنهما واسلموا واجلی یہود المدينة کلهم بنی قینقاع وهم  
قوم عبد الله بن سلام ویہود بنی حارثة وكل یہودی کان  
بالمدينة

بخاری وسلم میں اس آخری اخراج کا واقعہ برداشت حضرت ابو ہریرہ مروی  
ہے۔ آپ صحابہ کو ساتھ لے کر یہودیوں کی تعلیم گاہ میں تشریف لے گئے اور فرمایا۔ یا  
معشر الیہود! اسلموا تسلیموا۔ اسلام قبول کرو، نجات پاؤ گے پھر فرمایا۔  
اعلموا ان الارض لله ورسوله وانی ارید ان اجلیکم من هذا الارض  
فمن وجد منکم بما له شيئا فليبعه والافاعلموا ان الارض لله  
ورسوله صلی اللہ علیہ وسّع نعمتہ میں نے ارادہ کر لیا ہے کہ تم کو اس ملک سے خارج کر دوں۔ پس اپنامال و  
متاع فروخت کرنا چاہو تو کرو ورنہ جان رکھو کہ اس ملک کی حکومت صرف اللہ اور اس  
کے رسول ہی کے لیے ہے۔

جب آپ دنیا سے تشریف لے گئے تو دو مقام ایسے رہ گئے تھے جہاں سے یہود  
ونصاری کا اخراج نہ ہو سکا۔ نیبیر اور نجران۔ پس آپ صلی اللہ علیہ وسّع نعمتہ نے وصیت فرمائی کہ آئندہ  
جزیرہ عرب صرف اسلام کے لیے مخصوص کرو یا جائے جو غیر مسلم اس ملک میں باقی رہ گئے  
ہیں، خارج کر دیے جائیں۔ امام بخاری نے باب باندھا ہے۔

اخراج اليهود من جزيرة العرب - اس میں پہلی روایت یہود مدینہ  
کے اخراج کی لائے ہیں جو اوپر گذر چکی ہے۔ دوسری روایت حضرت ابن عباس کی  
ہے۔ آنحضرت صلیم نے مرض الموت میں تین باتوں کی وصیت فرمائی تھی۔ ایک یہ تھی۔  
آخر جو المشرکین من جزيرة العرب - حافظ ابن حجر لکھتے ہیں۔ اقتصر  
علی ذکر اليهود لأنهم يوحدون الله تعالى الا القليل منهم ومع  
ذالک امر باخر اجهم فيكون اخراج غيرهم من الكفار بطريق  
الاولى (فتح الباري ۲/ ۳۲۶) یعنی امام بخاری نے عنوان باب میں صرف یہود کا ذکر کیا  
ہے۔ اس میں استدلال یہ ہے کہ تمام غیر مسلم اقوام میں یہودی سب سے زیادہ توحید کے

قالیں۔ ان کو خارج کیا گیا تو دیگر مذاہب کے اخراج کا وجوب بدرجہ اولیٰ ثابت ہو گیا۔ پس حاجت تصریح نہیں !!

حضرت عمرؓ کی حدیث میں، یہود و نصاری، کاظم ہے۔

لَا خرجنَ الْيَهُودُ وَ النَّصَارَى مِنْ جَزِيرَةِ الْعَرَبِ حَتَّى لَا يَدْعُ  
الْأَمْسِلَمَاتِ

ابو عبیدہ بن جراحؓ سے امام احمد نے روایت کیا ہے۔

کان آخر ما تکلم به رسول الله صلی اللہ علیہ وسلم  
اخرجوا یہودا هل الحجاز و اهل نجران من جزیرة العرب  
حضرت عائشہؓ صدیقہ کی روایت میں اس کی علت بھی واضح کردی ہے۔  
آخر ما عهد رسول الله صلی اللہ علیہ وسلم ان قال لا  
پتربک بجزیرة العرب دینان<sup>۱</sup>

یعنی سب سے آخری وصیت رسول اللہ کی یہ تھی کہ جزیرہ عرب میں دو دین جمع  
نہ ہوں بلکہ یہ صرف اسلام ہی کے لیے خاص ہو جائے۔ امام مالک نے موطا میں عمر بن  
عبد العزیز اور ابن شہاب کے مراسل نقل کئے ہیں اور مصودی وغیرہم نے بھی باب باندھا  
ہے۔

اخراج اليهود والنصارى من جزيره العرب عمر بن عبد العزیزؓ کی  
روایت میں ہے۔

کان من آخر ما تکلم به رسول الله صلی اللہ علیہ وسلم ان  
قال قاتل الله اليهود والنصارى اتخاذوا قبور انبائهم  
مسجدًا الا لا يقين دینان بارض العرب<sup>۲</sup>

اور ابن شہاب کا نقطہ ہے لا يجتمع دینان فی جزیرة العرب

حضرت عمر بن عبد العزیز نے آخر تکلم قاتل الله اليهود و النصارى  
جو یہ نقل کیا ہے تو حضرت عائشہؓ سے صحیح وغیرہ میں بطریق رفع بھی ثابت ہے۔<sup>۳</sup>

حافظ نووی نے گوام بخاری کا اتباع کیا اور اجلاء المکہ و کا باب استدلال  
کافی سمجھا لیکن حافظ منذری نے تخصیص مسلم میں اخراج اليهود و النصارى من

جزیرہ العرب کا الگ باب باندھ کر جزیرہ عرب والی روایتیں روایات اجلاء یہود سے الگ کردی ہیں۔ یہ وصیت نبوی علاوہ طریق بالا کے مندا امام احمد، مند حمیدی، مند نبیقی وغیرہ میں بھی مختلف طریقوں سے مردی ہیں اور سب کامضیون مخدود اور باہم گرا جمال و تبیین اور اعتقاد و تقویت کا حکم دیتا ہے۔

احکام شرعیہ و قسم کے ہیں، ایک قسم ان احکام کی ہے جن کا تعلق افراد کی اصلاح و ترقیہ سے ہوتا ہے جیسے تمام اوامر و نواہی اور فرائض و واجبات، دوسرے وہ ہیں جن کا تعلق افراد سے نہیں بلکہ امت کے قوی اور اجتماعی فرائض اور ملکی، سیاست سے ہوتا ہے جیسے فتح ممالک اور قوانین سیاسیہ و ملکیہ۔

سنن الٹبی یوں واقع ہوئی ہے کہ پہلی قسم کے احکام خود شارع کی زندگی ہی میں تکمیل تک پہنچ جاتے ہیں اور وہ دنیا نہیں چھوڑتا مگر ان کی تکمیل کا اعلان کر کے لیکن دوسری قسم کے لیے ایسا ہوتا ضروری نہیں۔ کچھ احکام ایسے ہوتے ہیں جن کے نفاذ اور وقوع کے لیے ایک خاص وقت مطلوب ہوتا ہے اور وہ شارع کے بعد بتدربع تکمیل و تحریف پاتے ہیں۔ پس ان کی نسبت یا تو بطریق پیش گوئی کے خبر دی جاتی ہے یا اپنے جانشینوں کو وصیت کر دی جاتی ہے۔ یہ معاملہ اسی دوسری قسم میں تھا کہ اس کا پورا پورا نفاذ آنحضرت ﷺ کی حیات طیبہ میں ممکن نہ تھا۔ اگر چہ آپ ﷺ نے یہود مدینہ کے اخراج کا عمل نفاذ شروع کر دیا اور یہود خبر سے ابتداء میں شرط کر لی تھی کہ جب ضرورت ہوگی اس سرز میں سے خارج کر دیے جاؤ گے۔

پھر تکمیل کے لیے اپنے جانشینوں کو وصیت فرمادی۔ چنانچہ حضرت عمرؓ کے زمانے میں تکمیل کا وقت آگیا اور یہود خبر نے طرح طرح کی شرارتیں اور نافرمانیاں کر کے خود ہی اس کا موقع بھی پہنچا دیا۔ پس حضرت عمر نے اس وصیت کی تحقیق کی اور جب پوری طرح تصدیق ہو گئی تو تمام صحابہ کو جمع کر کے اعلان کر دیا۔ سب نے اتفاق کیا اور یہود خیر و فدک سے نکال دیے گئے۔ اس طرح نجران سے بھی عیسائیوں کا اخراج عمل میں آیا۔ امام زہری نے این عتبہ سے اور امام مالک نے این شہاب سے روایت کیا

— ہے —

مازال عمر حتى وجد الثبت عن رسول الله انه قال لا

ي جتمع لجزيرة العرب دينان فقال من كان له من اهل الكتابين عهد فليات به انقد والافاني اجليلكم فاجلاهم اخر جه ابن ابي شيبة

امام بخاری نے یہود خیر کے اخراج کا واقعہ کتاب الشروط کے باب ادا اشرط فی المزاوجة اذا شتت اخراجتک میں درج کیا ہے اور ترجمہ میں استدلال ہے کہ یہود خیر کا تقرر پہلے ہی سے عارضی و مشروط تھا، بالاستقلال نہ تھا۔ حافظ عقلانی لکھتے ہیں حضرت عمر کے اجلاء کردہ اہل کتاب کی تعداد چالیس ہزار منقول ہے۔ پس صاحب شریعت کے قول و عمل، ان کے آخریں لمحات حیات کی وصیت، حضرت عمر کی تحقیق و تصدیق۔ تمام صحابہ کے اجماع و اتفاق سے یہ بات ثابت ہو گئی کہ اسلام نے ہمیشہ کے لیے جزیرہ عرب کو صرف اسلامی آبادی کے لیے مخصوص کر دیا ہے الایہ کہ کسی مصلحت سے خلیفہ وقت عارضی طور پر کسی گروہ کو داخل ہونے کی اجازت دے دے اور ظاہر ہے کہ جب وہاں غیر مسلموں کا قیام اور دو دینوں کا اجتماع شریعت کو منظور نہیں تو غیر مسلموں کی حکومت یا حاکمانہ نگرانی و بالادستی کو جائز رکھنا کب مسلمانوں کے لیے جائز ہو سکتا ہے۔

باتی رہائی مسئلہ کہ جزیرہ عرب سے مقصود کیا ہے؟ تو یہ بالکل واضح ہے جس کے لیے کسی بحث و نظر کی ضرورت ہی نہیں۔ نص حدیث میں جزیرہ عرب کا لفظ وارد ہے اور عقلاً اصولاً معلوم ہے کہ جب تک کوئی سبب قوی موجود نہ ہو، کسی لفظ کے منطق اور عام و معارف مدول سے انحراف جائز نہ ہو گا اور نہ بلا شخص کے قیاسات خصیص جائز۔ شارع نے جزیرہ کا لفظ کہا اور دنیا میں اس وقت سے لے کر اب تک جزیرہ عرب کا اطلاق ایک خاص ملک پر ہر انسان کو معلوم ہے اور جان رہا ہے۔ پس جو مطلب اس کا سمجھا جاتا تھا وہی سمجھا جائے گا۔

تمام مورخین اور جغرافیہ نگاران قدیم و جدید متفق ہیں کہ اس خطہ کو جزیرہ اس لیے کہا گیا کہ تین طرف سمندر اور ایک طرف دریا کے پانی سے محصور ہے یعنی تین طرف بحرہند، خلیج فارس، بحر احمر و قلزم واقع ہیں، ایک طرف دریائے دجلہ و فرات۔

فتح الباری وغیرہ میں ہے قال الخليل سمیت جزیرہ العرب لان

بحر فارس و بحر الحبشه والفراط والمدجلة احاطت بها۔ اور اسمی کا قول ہے۔

لاحاطة البحار بها يعني بحر الهند والفلزم وبحر فارس  
وبحر الحبشه ودخله ॥

نبایہ میں امام زیری کا قول نقل کیا ہے۔ سمیت حزیرہ لام بحر  
الفارس والبحر الاسود ان احاطہ بجانبها وحاطہ بالجانب  
الشمالي دجله و فرات

یہی قول ارباب لغت کا بھی ہے۔ قاموس میں ہے۔ جزیرہ عرب احاطہ بہا  
یعنی لجرالہند والشام ثم دجله و الفرات - پروفیسر پٹرس بستانی نے بھی (جو  
نہ مان حال میں شام کا ایک مشہور سکی مصنف گذرا ہے اور جس نے عربی میں انسائیکلو پیڈیا  
لکھنی شروع کی تھی)۔۔۔ محیط الْجَيْط میں یہی تعریف کی ہے۔

حاصل سب کا یہی ہے کہ جزیرہ عرب وہ سر زمین ہے جس کے تین جانب  
سمدر ہیں اور شمالی جانب دریائے دجلہ و فرات۔ سب سے زیادہ مفصل جغرافیہ یا قوت  
خونی سے مجم البدان میں دیا گیا ہے اس سے زیادہ جامع و معتبر کتاب عربی میں جغرافیہ و  
تقویم البدان کی کوئی نہیں۔

اما سمیت بلاد العرب جزیرہ لاحاطة الانهار والبحار  
وذالک ان الفرات اقبل من بلاد الروم فظیر ساحية  
قنسرين ثم انحط على اطراف الجزيرة وسود العراق حتى  
وقع بالبحر في ناحية البصره والليلة وامتد الى عدادان  
واخذ البحر في ذالك الموضع مغربان منعطفاً ببلاد  
العرب ॥ ان

خلاصہ اس کا یہ ہے کہ عرب اس لیے جزیرہ مشہور ہوا کہ سمندروں اور دریاؤں  
سے گھرا ہوا ہے۔ صورت اس کی یوں ہے کہ دریائے فرات بلدروم سے شروع ہوا اور  
قنسرين کے نواح میں عرب کی سرحد پر ظاہر ہوا پھر عراق سے ہوتا ہوا بصرہ کے پاس  
سمندر میں جاملا۔ وہاں سے پھر سمندر نے عرب کو گھیرا اور، قطیف و هجر کے کناروں سے

مولانا ابوالکلام آزاد  
ہوتا ہوا عمان اور شرخ سے گذر گیا پھر حضرموت اور عدن ہوتا ہوا چھشم کی جانب بیکن کے ساحلوں سے نکلایا تھی کہ جدہ میں نمودار ہوا جو مکہ، حجاز کا ساحل ہے پھر ساحل طور اور ضلعیں الیہ پر جا کر سمندر کی شاخ ختم ہو گئی۔

پھر سرز میں مصر شروع ہوتی ہے اور قلزم نمودار ہوتی ہے اور اس کا سند بند فلسطین سے ساحل عسقلان سے ہوتا ہوا سرز میں سواحل اردن تک پیرودت پر پہنچتا ہے اور آخر میں پھر فنسوین تک منتظر ہو کر وہ جگہ آتی ہے جہاں سے فرات نے عرب کا احاطہ شروع کیا تھا۔ پس اس طرح چاروں طرف پانی کا سلسہ قائم ہے۔ بحر احمر اور قلزم کی درمیانی خلکی بھی پانی سے خالی نہیں کیونکہ سودان سے دریائے نیل وہاں آپنچتا ہے اور قلزم میں گرا ہے۔ یہی جزیرہ ہے جس سے عرب کی سرز میں عبارت ہے اور یہی عرب اقوام کا مولد و مٹا ہے۔

اس تفصیل سے واضح ہو گیا کہ جزیرہ عرب کے حدود کیا ہیں۔ عرب کا نقشہ اپنے سامنے رکھو اور اس پر مندرجہ بالاتحت مطابق منطبق کر کے دیکھو۔ اوپر شمال ہے، داہنے مشرق، باہمیں مغرب، شمال میں دریائے فرات مغرب سے ثم کھاتا ہوا نمودار ہوا ہے اور صحرائے شام کے کنارے سے گذرتا ہوا جلد میں میں مل جاتا ہے پھر دونوں مل کر ضلعی فارس میں گرتے ہیں۔ فرات کے پیچے دجلہ کا خط ہے، اسی پر بغداد واقع ہے۔

ضلعی فارس کے مشرق میں ایران ہے اور مغربی ساحل میں قطبی و حسا پھر یہ ضلعیں تھکن تائے سرزم سے نکل کر مسقط و عمان کے کنارے سے گزرتا ہے اور اس کے بعد یہی بحر عمان نمودار ہو جاتا ہے۔ اس کے بعد حضرموت کا ساحل دیکھو گے پھر عدن آگیا اور باب المدب سے جوں ہی آگے بڑھے، بحر احمر شروع ہو گیا۔ چونکہ اس کا مغربی ساحل افریقہ و جبش سے متصل ہے اس لیے قدیم جغرافیہ میں اس کو بحر جبش بھی کہتے ہیں۔ بحر احمر کے کنارے پہلے نہیں ملے گا پھر جدہ اس کے بعد ساحل حجاز تھی کہ سمندر کی شاخ پتلی ہو کر طور پر ناٹک منتظر ہو گئی اور اس کے ساتھ ہی ضلعی عقبہ کی شاخ نمودار ہوئی۔

اب مصر کی سرز میں شروع ہو گئی۔ نہر سویز کے بننے سے پہلے یہ خلکی کا ایک نکوا تھا جس کو بحر متوسط سے جدا کر دیا گیا تھا۔ اس لیے صاحب تہم نے یہاں دریائے نیل کا ذکر کیا جس کو اس درمیانی نقطہ خلک کے باہمیں جانب دیکھ رہے ہو۔ وہ تاہرہ سے ہوتا ہوا

سکندر یہ کے پاس سمندر میں جا گرتا ہے پس اگرچہ اس زمانے میں یہ نکلا خشک تھا مگر سمندر کی جگہ دریائے نیل کا خط آبی موجود تھا۔ اس کے بعد بحر متوسط ہے جس کے ابتدائی حصہ کو قدیم جغرافیہ نویس بحر مصر و شام سے موسم کرتے تھے۔ اس پر بیرود واقع ہے اور ساحل کے اندر کی جانب دیکھو گے تو پھر وہی مقام سامنے ہو گا جہاں سے دریائے فرات نمودار ہو کر خلیج فارس کی جانب بڑھا تھا۔ پس یہ مشتمل نما نکرا ہے جو اس تمام بحری احاطہ کے اندر واقع ہے۔ صرف خشکی کا ایک حصہ شمال میں فرات کے ہائیں جانب نظر آتا ہے یعنی سرحد شام، یہی مشتمل نکلا جزیرہ عرب ہے۔ قدیم وجدید جغرافیہ نگار اس پر متفق ہیں۔ اس سے معلوم ہوا کہ عرب کے جزیرے اور جزیرہ نما ہونے میں سب سے اہم وجود دریائے دجلہ و فرات کا ہے کیوں کہ اگر یہ عرب کے حدود سے کوئی متصل تعلق نہیں رکھتے تو پھر اس کی ایسی صورت ہی باقی نہیں رہتی جس پر جزیرہ کا اطلاق ہو سکے یعنی شمال کی جانب بالکل خشک رہ جاتی ہے۔ یہی وجہ ہے کہ جس کسی نے عرب کی تعریف کی احاطہ بحر و نہر کا لفظ کہہ کر واضح کر دیا کہ جانب شمال دجلہ تک پھیلا ہوا ہے اور جنہوں نے مقامات کے نام لے کر حدود متعین کئے انہوں نے بھی صاف کہہ دیا کہ شمالی حدود جلد ہے۔ نہایہ مجسم البدان اور فتح الباری میں اصمی کا قول منقول ہے۔

من اقصى عدن الى بين ريف العراق طولا ومن جده

وساحل البحر الى اطراف الشام عرضًا

کرمانی نے کہا۔

ہی ما بین عدن الى ريف العراق طولا ومن جده الى الشاد

عرضًا

یہی قاموس میں ہے۔ ایسا ہی ابن کلبی سے مردی ہے۔ دفاعیک طباری نے قدیم وجدید کتب سے اخذ کر کے عربی میں ”تعريفات النافعه به الجغرافيه“ لکھی۔ اس میں یہی حدود ہیں۔ پس صاحب مجسم کی تفصیل اور تمام اقوال سے ثابت ہو گیا کہ عرب طول میں عدن سے لے کر عراق کی تراپی تک اور عرض میں ساحل بحر احر سے خلیج فارس تک پھیلا ہوا ہے۔ اس کی حد شمال میں یہی جانب دجلہ ہے اور اگر عرض کا خط کھینچیں تو ہائیں جانب شام، آج کل کے جغرافیوں میں بھی عرب کے یہی حدود بتائے جاتے

بیں۔ پچھم میں بحر احمر، جنوب میں بحر ہند، یورپ میں خلیج فارس اور دکن میں ملک شام۔  
اس مجم البلدان من عراق کی وجہ تسلیمہ بیان کرتے ہوئے لکھا ہے الی انها  
اسفل ارض العرب یعنی عراق، اس لیے نام ہوا کہ یہ زمین عرب کا سب سے زیادہ  
نچلا حصہ ہے۔ اس سے بھی ثابت ہوا کہ عراق عرب میں داخل ہے۔ البتہ عراق کا وہ حصہ  
جو وجلہ کے پار واقع ہے، اس میں داخل نہ ہوگا۔



## حوالشی

- |    |   |
|----|---|
| ۱  | ابخاری: کتاب فضائل المدینہ حدیث: ۱۸۷۵               |
| ۲  | مسلم: کتاب الحجج/ ۳۲۲۵ مسلم: کتاب الحجج/ ۱/ ۳۲۵     |
| ۳  | کتاب الجہاد مسلم/ ۹۲/ ۲، بخاری کتاب الجزیرہ ۳۱۶۷    |
| ۴  | مسلم: کتاب الجہاد/ ۹۲/ ۲، ابخاری: کتاب الجزیرہ ۳۱۶۷ |
| ۵  | ابخاری: کتاب الجزیرہ ۳۱۶۸                           |
| ۶  | مسلم: کتاب الجہاد/ ۹۲/ ۲                            |
| ۷  | رواہ مسلم و احمد و الترمذی و صحیح<br>مندرجہ ۲۷۵/ ۶  |
| ۸  | موطا امام مالک: کتاب الجامع معص: ۲۹۸                |
| ۹  | ابخاری: کتاب الصلوٰۃ/ ۱/ ۶۲                         |
| ۱۰ | فتح الباری/ ۶/ ۲۰۵                                  |
| ۱۱ | مجم البلدان/ جغرافیہ و تقدیم البلدان                |
| ۱۲ | انتہا ملٹھا، جلد ۳، ۱۰۰۳                            |
| ۱۳ | نهایہ مجم البلدان/ فتح الباری                       |
| ۱۴ | ایضاً۔ رفاعة بک ططواری، السافعہ به المعرفۃ          |

## فکری وحدت

اور

## فکری مرکزیت

قرآن کہتا ہے اقتدار اعلیٰ وقت حاکمہ صرف خدا کے لیے مانی جائے۔ اس کے سوا کسی کو یہ حق نہیں پہنچتا کہ اس کے سامنے سر نیاز ختم کیا جائے اور اپنی پیشانوں کو جھکایا جائے۔ وہی وحدہ لا شریک لہ ہے۔ صرف وہ ایک ہی اس لائق ہے کہ اس کے لیے وقت حاکمہ اور اقتدار اعلیٰ مانا جائے۔ وہی ایک صرف اس قابل ہے کہ بنی نوع انسان کے دلوں پر حکومت کرے۔ وہی اس کا مستحق ہے کہ جمین نیاز اور سر بجرا اس کے سامنے ختم کیا جائے۔ دل و دماغ میں صرف اس کا خوف سامنے۔ امیدیں اسی سے وابستہ کی جائیں۔ حاکم، وباڈشاہ، شہنشاہ، واضح قانون، شارع اور قانون ساز صرف اس کو مانا جائے۔ ماننے کے لائق اور تسلیم کے قابل صرف اس کا قانون ہو سکتا ہے۔ صرف اس کے لیے جانی و مانی قربانی کی جائے۔ ایسا روقدا کاری کے لائق صرف وہی ہے۔ وہی ہے جس سے محبت کی جائے اور دل لگایا جائے۔ اسی سے ذرا یا جائے۔ اس کے سوا کوئی پناہ

گاہ نہیں۔ کوئی مادی و مجازی نہیں۔ اس کے سوا کوئی نہیں جو نفع پہنچا سکے یا ضرر دے سکے۔ وہ جس کو ضرر دینا چاہے تو کوئی طاقت اس کو روکنے والی نہیں۔ اگر وہ کسی کو نفع پہنچانا چاہے تو کوئی اس کے ہاتھ رک نہیں سکتا۔ وہی اللہ ہے۔ وہی معبد، وہی رب، وہی حاکم، الاله الحکم والا مر، خبردار اس کے لیے حکومت ہے۔ اور اسی کا امر قبل قبول ہے۔ کوئی نہیں جس کا حکم مانا جائے۔ کوئی نہیں جس کا امر تسلیم کیا جائے۔ انسان کے ظاہر و باطن پر صرف اسی کی حکمرانی ہے۔ وہ کہتا ہے، جب تم دیکھتے ہو کہ تمہارے وجود کے اندر اور باہر عالم ٹکوئن میں صرف اسی کی حکمرانی سبھے تو پھر تمہارے قلوب، اعمال، افعال اور کاروبار زندگی میں اسی کی حکمرانی کیوں نہ ہو۔ وہ کہتا ہے، دنیا مختلف قسم کے الہ و معبدوں بنائی ہے۔ کہیں انسانی استبداد و استبعاد کے وہ مہیب بت ہیں جنہوں نے اپنی غلامی کی زنجیروں سے خدا کے بندوں کو جلا رکھا ہے اور ان کی قوت شیطانی کے مظاہر کبھی حکومتوں کے جبر و تسلط کی صورت میں، کبھی دولت و مال میں، کبھی عزت و جاہ کے غور میں، کبھی جماعتوں کی رہنمائی و حکمرانی کے ادھاء میں، کبھی علم و فضل اور کبھی زہد و تقوی کے گھنڈ میں غرض مختلف شکلوں میں اور مختلف ناموں سے اللہ کے بندوں کو اللہ سے چھیننا چاہتے ہیں۔ اس کے علاوہ کہیں چاندی اور سوئے کے ڈھروں کے بت، کہیں قیمتی کپڑوں، موڑوں اور ہوٹلوں اور کوٹھیوں کے بت، اس میں لیدروں، حکام کے بت ہیں اور کہیں پیروں، مولویوں، پیشوادوں اور رہنماؤں کے بت ہیں تو کہیں خواہشات نفسانی کے بت ہیں۔ رسول عربی کے وقت میں تو تین سوسائٹی بنت تھے جن سے بیت خلیل کی دیواریں چھپ گئی تھیں لیکن آج ان کی امت میں تو ہر چیلی ہستی لات اور منات کی قائم مقام ہے اور ہر حاکم، ہر رکھ اور سب سے آخر مغرب سے پہلے ہر خوش لباس لید رائیک بت کا حکم رکھتا ہے۔ پوری ملت موحد ائمہ کی پوجا و پرستش میں مشغول ہے۔ پس قرآن کہتا ہے، یہ سب کچھ جو تم کر رہے ہو، شرک ہے اور کفر ہے۔ یہ اس کی صفات میں سا جبھی تھہرا تا ہے اور اس کی حاکیت میں غیروں کو سہیم و حصہ دار بناتا ہے جس کا مٹانا قرآن کا اولین فرض ہے۔ غرضیکہ اسلام کسی ایسی اقتداء کو تسلیم نہیں کرتا جو شخصی ہو۔ اسلام تو آزادی و جمہوریت کا ایک مکمل نظام ہے جو نوع انسانی کو اس سے جیتنی ہوئی آزادی واپس دلانے کے لیے آیا تھا۔ یہ آزادی پا دشا ہوں، اپنی حکومتوں، خود غرض نہ ہی پیشوادوں، سوسائٹی کی طاقتوں

اور جماعتوں نے غصب کر رکھی تھی۔ وہ سمجھتے تھے کہ حق طاقت و غلبہ کا نام ہے لیکن اسلام نے ظاہر ہوتے ہی اعلان کیا کہ طاقت حق نہیں ہے بلکہ خود حق طاقت ہے اور خدا کے سوا کسی انسان کو سزاوار نہیں کہ بندگان خدا کو اپنا حکوم اور غلام بنائے۔ اس نے امتیاز اور بالادستی کے تمام قوی و نسلی مراتب یک قلم مٹا دیے اور دنیا کو بتلا دیا کہ سب انسان درجہ میں برابر ہیں، سب کے حقوق برابر ہیں۔ نسل قومیت اور رنگ معیار امتیاز نہیں ہے بلکہ صرف عمل ہے اور سب سے بڑا وہی ہے جس کے کام سب سے اچھے ہوں۔

إِنَّ أَكْرَمَكُمْ عِنْدَ اللَّهِ أَتْقَنُكُمْ (۱۳:۴۹) یہی اس کا طرہ امتیاز اور خصوصی نشان ہے۔ انسانی حقوق کا یہ وہ اعلان ہے جو انقلاب فرانس سے گیارہ سو برس پہلے ہوا۔ یہ صرف اعلان ہی نہ تھا بلکہ عملی نظام تھا جو مشہور مورخ گبب (Gibbon) کے لفظوں میں اپنی کوئی مثال نہیں رکھتا۔ چیزیں اسلام اس کے جانشیوں کی حکومت ایک مکمل جمہوریت تھی اور صرف قوم کی رائے نیابت انتخاب ہے اس کی بنادوت ہوتی تھی۔ یہی وجہ ہے کہ اسلام کی اصطلاح میں جیسے عمدہ اور جامع الفاظ اس مقصد کے لیے موجود ہیں شاید ہی دنیا کی کسی زبان میں پائے جائیں۔

اسلام نے پادشاہ کے اقتدار اور شخصیت سے انکار کیا ہے، وہ صرف ایک ریس جمہوریت (پر یڈینٹ آف دی پبلک) کا عہدہ جائز قرار دیتا ہے۔ لیکن اس کے لیے بھی خلیفہ کا لقب تجویز کیا گیا ہے جس کے معنی نائب و جانشین کے ہیں اس کا اقتدار محض نیابت قوم ہے اور بس نیابت الہی تو ہر مسلمان کو حاصل ہے۔ پس خلیفہ صرف قوم کا نائب و نمائندہ ہوتا ہے اور قوم خدا کی نائب، تو سب اختیارات کا سرچشمہ وہی ہے۔ یہی وجہ ہے کہ اسلام نے خدائی خطابات والقاب کو کسی خلیفہ یا حاکم کے لیے استعمال کرنے کو شرک فی الصفات قرار دیا اور اس کا نام اسماء پرستی رکھا۔ کلمات تعظیم و تجلیل عجیب و غریب ہیں۔ جو طوک و سلاطین عالم کے ناموں کے پہلے نظر آتے ہیں اور جن کے بغیر ذات شاہانہ کی طرف اشارہ کرنا بھی سوء ادب کی آخرحد ہے۔ مگر مرقع خلافت اسلامیہ میں ان کی مثال ڈھونڈنے بے کار ہو گا۔ ایک ادنیٰ مسلمان آتا ہے اور یا ابا مکر اور یا عمر کہہ کر پکارتا ہے اور وہ خوشی سے جواب دیتے ہیں۔

زیادہ سے زیادہ جو الفاظ تعظیمی استعمال ہو سکتے ہیں، وہ خلیفہ رسول اللہ اور

امیر المؤمنین ہیں جو مدح نہیں بلکہ واقع ہے۔ امراء و حکام ملک بھی انہیں الفاظ سے خلفاء کو خطاب کرتے تھے اور عوام اور غرباء بھی۔ خود آنحضرت ﷺ کی بھی یہی حالت تھی۔ آپ اپنے لیے لفظ آقا و سید سنتا پسند نہیں فرماتے تھے۔ ایک معمولی بدوسی آتا تھا اور یا محمد کہہ کر خطاب کرتا تھا۔ ایک بار ایک بدوسی حاضر ہوا اور ڈرتا ہوا خدمتِ نبوی میں آگئے بڑھا تو آپ نے فرمایا۔ تم مجھ سے ذرتے ہو۔ میں اس ماں کا بیٹا ہوں جو شرید کھاتی تھی، سبحان اللہ۔

چے عظمت دادہ یا رب بخلقت آن عظیم الشان  
کہ اپنی عبدہ ، گوید بجائے قوم سبحانی

ایک صحابی نے اپنے بیٹے کو خدمتِ نبوی ﷺ میں بھیجنा چاہا۔ اس نے آپ سے پوچھا کہ اگر حضور اندر تشریف فرمائیں تو میں کیوں کر آواز دوں، باپ نے کہا۔ جان پدر، کاشانہ نبوت دربار قیصر و کسرے نہیں ہے۔ حضور کی ذات تفضل و تکبر سے پاک ہے۔ آپ اپنے جاثوروں سے کسی قسم کی توقع نہیں کرتے، تو یا محمد ﷺ کہہ کر پکارتا۔ سبحان اللہ کیا عالم تھا تبیت یافتگانِ نبوی کا۔

کیا دنیا بھول گئی کہ مسلمان نے اپنے رسول ﷺ اور خلفاء رسول اللہ صلی اللہ علیہ وسلم کو ان کے ناموں سے پکارا اور اپنے خلفاء کو بات چیت پر نو کا۔ ان پر سخت اعتراض کئے۔ ان کو خطبہ دیتے ہوئے روک دیا اور اس وقت تک خطبہ نہیں دینے دیا جب تک خلیفہ اپنی صفائی نہیں پیش کر چکے۔ اپنے خلفاء کو تکوار کی دھار، نیزہ کی آپنی اور تیر کے چھل سے درست کرنے کی دھمکی دی اور خلفاء نے ان باقوی پر بجائے ناراض ہونے کے فخر کیا اور خوشی کا اظہار کرتے ہوئے خدا کا شکر ادا کیا کہ الحمد للہ ایسے حق گوامت میں موجود ہیں لیکن اس کے مقابلے میں آج بادشاہوں اور ریاستوں کو چھوڑ کر صرف اپنی قوم کے ان لوگوں کو دیکھو جن کے پاس جائیداد کا کوئی حصہ یا چاندی سونے کا کچھ حصہ جمع ہو گیا ہو۔ ان میں بہت سے لوگ دولت کو تمام فضیلوں کا منع قرار دیتے ہیں اور۔۔۔۔۔ اس لیے لیدر ہیں۔ پیشوائی کے مدعا ہیں۔ ان میں بہت سے فراعنة اور نماردہ تم کو ایسے ملیں گے جن کا نام اگر ان خطابوں سے الگ کر کے زبان سے نکلا جائے جو ان کے شیطانی خبث و غرور نے گھر لیے ہیں یا حکومت کی خوشامد و غلامی کا اصطلاح لے کر حاصل

کئے ہیں تو ان کے چھرے مارے غصب کے درندوں کی طرح خونخوار ہو جاتے ہیں اور چار پاپوں کی طرح بیجان دغصہ اور غلاظت کو روک نہیں سکتے۔ اس بدترین نسل فرعون سے کوئی نہیں پوچھتا کہ یہ کیا نمرودیت و فرعونیت و شیطانیت ہے۔ کیا ہے جس نے ان کے نفوں کو مغزور کر دیا ہے اور وہ کونسا ورش عظمت و جلال ہے جو تمہارا اور غزوہ کی طرح ان کو اپنے سورث اعلیٰ فرعون اور نمرود سے ملا ہے۔ اگر دولت کا گھمنڈ ہے تو مجھے اس میں شک ہے کہ ان کے پاس جہل کی طرح دولت بھی کثیر ہے اور اگر ان پر ستاروں اور مصاہبوں کا انہیں غرور ہے جو غلامی اور دولت پرستی کے کیڑے ہیں تو میں یہ باور کرنے کے لیے کوئی وجہ نہیں پاتا کہ دنیا کے مغزور و مستبد بادشاہوں سے بھی بڑھ کر اپنے پرستاروں اور غلامی کا حلقة ارگرد دیکھتے ہیں۔ بہر حال کچھ بھی ہو مگر میری آواز کو ہر سامنے آج انہیں ان کی قوت کی ناکامی کا پیام پہنچا دے۔ اب ان کی تباہی و بر بادی کا آخری وقت آ گیا۔ وہ دنیا جس نے بحر احر میں فرعون اور اس کے ساتھیوں کو غرق ہوتے دیکھا تھا اور اس طرح کے ان گنت تماشے ہزاروں بار دیکھ چکی ہے، وقت آ گیا ہے کہ ہندوستان کے اندر بحر حریت و صداقت میں جس کی موجیں نہ صرف نام ہی کو نہیں بلکہ حقیقت میں بھی احر ہوں گی، ان مغزور لیدروں کے غرق ہونے کا تماشہ دیکھ لے گی۔ وہ وقت دور نہیں جبکہ ان کے اور ان کے مصاہبوں کے لیے آتش کدے تیار ہوں گے اور ان کے خاکستر کو تند و تیز ہوا کے جھوٹکوں میں اڑتے ہوئے دیکھے گی۔

آج ارض و سماء، بحر و برد، فضائے آسمانی اور خلاء سلطانی میں ان کی ہلاکت و بر بادی کی آندھیاں چل رہی ہیں اور مردمومن کی جسم بصیرت کو یہ تمام تماشہ انقلاب ام و استبدال دول و اقوام کا نظر آ رہا ہے۔ اس کی آنکھیں وہ سب کچھ دیکھ رہی ہیں کہ جو ان کی بر بادی و تباہی کا سامان ہو رہا ہے۔ آج کی رفتار، دریا کی روانی، لیل و نہار کی گردش، اقوام و ملل کے تغیرات اور گردش زمانہ کی حرکت افراد و اشخاص کے نفسیاتی تحول، اذہان و قلوب کے میلانات، طبائع انسانی کے رجحانات یہ سب بتار ہے ہیں کہ نماردہ و فرعونہ دور حاضر کی ہلاکت و فلاکت، تباہی و بر بادی، خسروان و مغفوریت کا وقت بالکل قریب آ چکا ہے۔ وہ وقت دور نہیں جبکہ ان کی دولت و مال اور عز و جاه کے جنازے نکلیں گے اور یہ صفحہ ہستی سے یوں منائے جائیں گے کہ تاریخ عالم میں ان کے

افسانے رہ جائیں گے، اور نام و نشان باقی نہ رہیں گے۔ ان کی اس تباہی و بربادی پر کوئی نوحہ و ماتم کرنے والا نہ ہوگا۔ نہ زمین ان پر ترس کھائے گی اور نہ ہی آسمان روئے گا۔

فَمَا بَكَثَ عَلَيْهِمُ السَّمَاءُ وَالْأَرْضُ وَمَا كَانُوا  
مُنْظَرِينَ (٥٢: ٤٢)

إنَّ الْحُكْمُ إِلَّا لِلَّهِ ۚ (٥٢: ٦) لوگ دنیا میں سینکڑوں قوتوں کے مکوم ہیں۔ ماں باپ کے مکوم ہیں، دوست و احباب کے مکوم ہیں، استاد اور مرشد کے مکوم ہیں۔ امیروں، حاکموں اور پادشاہوں کے مکوم ہیں۔ اگرچہ وہ دنیا میں بغیر کسی زنجیر اور بیزی کے آئے تھے مگر دنیا نے ان کے پاؤں میں بہت سی بیزیاں ڈال دی ہیں۔

لیکن مومن و مسلم ہستی وہ ہے جو صرف ایک ہی کی مکوم ہے، اس کے لگلے میں مکومی کی ایک بوجھل زنجیر ضرور ہے، پر مختلف سمتوں میں کھینچنے والی بہت سی بلکی زنجیریں نہیں ہیں۔ وہ ماں باپ کی اطاعت اور فرمایہ داری کرتا ہے کیونکہ اس کے ایک ہی حاکم نے ایسا کرنے کا حکم دیا ہے۔ وہ دوستوں سے محبت رکھتا ہے کیوں کہ اسے رفیقوں اور ساتھیوں کے ساتھ پچے برتاوہ کی تلقین کی گئی ہے۔ وہ اپنے سے ہر بزرگ اور بزرے کا ادب محفوظ رکھتا ہے کیونکہ اس کے ادب آموز حقیقی نے ایسے ہی بتایا ہے۔ وہ پادشاہوں اور حاکموں کا حکم بھی دیتا ہے کیوں کہ حاکموں کے ماننے سے اسے نہیں روکا گیا ہے جو اس کے حاکم حقیقی کے حکم کے خلاف نہ ہو۔ وہ دنیا کے ایسے پادشاہوں کی اطاعت کرتا ہے جو اس کی آسمانی پادشاہت کی اطاعت کرتے ہیں کیوں کہ اسے تعییم دی گئی ہے کہ وہ ہمیشہ ہی ایسا کرے لیکن یہ سب کچھ جو وہ کرتا ہے تو اس لیے نہیں کرتا کہ سب کے لیے کوئی حکم مانتا اور ان کو جھکنے کی جگہ سمجھتا ہے بلکہ صرف اس لیے کہ اطاعت ایک ہی کے لیے ہے اور حکم صرف ایک ہی کا ہے۔ جب اس ایک ہی حکم دینے والے نے ان سب باتوں کا حکم دے دیا تو ضرور ہے کہ خدا کے لیے ان سب بندوں کو بھی مانا جائے اور اللہ کی اطاعت کی خاطر وہ اس کے بندوں کا بھی مطیع ہو جائے۔

پس فی الحقيقة دنیا میں ہر انسان کے لیے بے شمار حاکم اور بہت سی جھکانے والی قوتیں ہیں لیکن مومن کے لیے صرف ایک ہی ہے۔ اس کے سوا کوئی نہیں۔ وہ صرف

ای کے آگے جھلتا ہے اور صرف اسی کو مانتا ہے۔ اس کی اطاعت کا حق ایک ہی کو ہے۔ اس کی پیشانی کے جھنکے کی چوکھت ایک ہی ہے۔ اور اس کے دل کی خریداری کے لیے بھی ایک ہی ہے وہ اگر دنیا میں کسی دوسری ہستی کی اطاعت کرتا بھی ہے تو صرف اسی ایک کے لیے۔ اس لیے اس کی بہت سی اطاعتیں بھی اسی ایک ہی اطاعت میں شامل ہو جاتی ہیں۔

مقصود ما کہ دیر و حرم جز حبیب نیست

ہر جا کنجم بجدہ بدال آستان رسد

حضرت یوسف علیہ السلام نے قید خانے میں اپنے ساتھیوں سے کیا پوچھا تھا۔

ءاربَابُ مُتَفَرِّقُونَ حَيْرَانَ اللَّهُ الْوَاحِدُ الْقَهَّارُ (۳۹:۱۲)

(ترجمہ) بہت سے معبود یا لینا بہتر ہے یا ایک قہار و مقندر خدا کو پوچھنا۔

یہی وہ خلاصہ ایمان و اسلام ہے جس کی ہر مومن و مسلم کو قرآن کریم نے تعلیم دی ہے کہ

إِنَّ الْحُكْمَ إِلَّا لِلَّهِ اَمْرُ الْاَتْعِذُّو اَلَا اِيَّاهٌ

(ترجمہ) تمام جہاں میں اللہ کے سوا اور کوئی نہیں جس کی حکومت ہو۔ اس نے ہمیں حکم دیا کہ اس سے سوا اور کسی کو نہ پوچھیں اور نہ کسی کو اپنا معبود بنا میں۔ یہی دین قیمہ ہے جس کی پیروی کا حکم دیا گیا۔

ذلک الَّذِينَ أَقْتَلُوا وَلَكُنَّ أَكْثَرُ النَّاسِ لَا يَعْلَمُونَ (۵۰:۱۲)

حدیث صحیح یہ ہے کہ فرمایا:-

لَا طَاعَةَ لِمَخْلوقٍ فِي مُعْصِيَةِ الْخَالِقِ

جس بات کے ماننے میں خدا کی نافرمانی ہو اس میں کسی بندے کی فرمان برداری نہ کرو۔

اسلام نے یہ کہہ کر فی الحقیقت ان تمام ماسوئے اللہ اطاعتیں اور فرمان برداریوں کی بندشوں سے مومنوں کو آزاد و حرکامل کر دیا جن کی پیڑیوں سے تمام انسانوں کے پاؤں بوجھل ہو رہے تھے اور اس کے ایک ہی جملہ نے انسانی اطاعت اور پیروی کی حقیقت اس وسعت اور احاطہ کے ساتھ سمجھادی کہ اس کے بعد پچھ باتی نہ رہا۔ یہی ہے جو اسلامی زندگی کا دستور العمل ہے اور یہی ہے جو مومن کے تمام اعمال و اعتقادات کی ایک مکمل تصویر ہے۔ اس تعلیم الہی نے بتا دیا ہے کہ جتنی اطاعتیں جتنی

فرماں برداریاں چنی و فاداریاں اور جس قدر بھی تسلیم و اعتراف ہے، صرف اس وقت کے لیے ہے جب تک کہ بندے کی بات ماننے سے خدا کی بات نہ مانی جاتی ہو اور دنیا والوں کے وفادار بننے سے خدا کی حکومت کے آگے بغاوت نہ ہوتی ہو۔ لیکن اگر بھی ایسی صورت چیز آجائے کہ اللہ اور اس کے بندوں کے احکام میں مقابلہ آپرے، تو پھر تمام اطاعتیں کا خاتمہ، تمام عہدوں اور شرطوں کی تخلیٰ، تمام رشتہوں اور ناموں کا انقطاع اور تمام دوستوں اور صحبوں کا اختتام ہے۔ اس وقت نہ تو حاکم، حاکم ہے، نہ پادشاہ، پادشاہ، نہ باپ باپ ہے، نہ بھائی بھائی سب کے آگے تمرد، سب کے ساتھ انکار، سب کے سامنے سرگشی، سب کے ساتھ بغاوت، پہلے جس قدر غلامی تھی اتنی ہی اب تھی چاہیے، پہلے جس قدر اعتراف تھا اتنا ہی اب تمرد چاہیے، پہلے جس قدر جھکاؤ تھا اتنا ہی اب غرور ہو کیوں کہ رشتے کٹ گئے اور عہد توڑا لے گئے۔ رشتہ دراصل ایک ہی تھا اور یہ سب رشتے اسی ایک رشتے کی خاطر تھے۔ حکم ایک ہی کا تھا اور یہ سب اطاعتیں اسی ایک کی اطاعت کے لیے تھیں۔ جب ان کے ماننے میں اس سے انکار اور ان کی وفاداری میں اس سے بغاوت ہونے لگی تو جس کے حکم سے رشتہ جو زادۂ احتیاط اس کی تلوار نے کاٹ بھی دیا اور جس کے ہاتھ نے طایا تھا، اسی کے ہاتھ نے الگ بھی کر دیا کہ۔

### لاطاعة لمحليق هي معيبة الحالق

سرور کائنات اور سید المرسلین صلی اللہ علیہ والہ وسلم سے بڑھ کر مسلمانوں کا کون آقا ہو سکتا ہے۔ لیکن خود آپ نے بھی جب عقبہ میں انصار سے بیعت لی تو فرمایا۔

والطاعة في معروف۔ میری اطاعت تم پر اسی وقت تک کے لیے واجب ہے جب تک کہ میں تم کو تکلیک کا حکم دوں جب اس شہنشاہ کو نہیں کی اطاعت مسلمانوں پر تکلیک و معروف کے ساتھ مشروط ہے تو پھر دنیا میں کون سے پادشاہ، کوئی حکومت، کون سے پیشووا، کون سے رہنماء اور کون سی قوتیں اسی ہو سکتی ہیں جن کی اطاعت مطلوب، بعد و ان کے بعد بھی ہمارے لیے باقی رہے۔

آدم علیہ السلام کی اولاد و کی حکومت نہیں ہو سکتی۔ وہ ایک سے ملتے گئی، دوسرے کو چھوڑ دے گئی۔ ایک سے جزوے گی، دوسرے سے کئے گی۔ پھر خدا را مجھے بتلاو کر ایک

مومن کس کو چھوڑے گا اور کس سے ملے گا۔ ایک ملک کے دو بادشاہ نہیں ہو سکتے۔ ایک باقی رہے گا، ایک کو چھوڑنا پڑے گا۔ پھر مجھے بتلواد کہ مومن کی اقیم دل کس کی بادشاہت قبول کرے گا۔ کیا وہ اس سے ملے گا جس کی حالت یہ ہے کہ:-

وَيُقْطِعُونَ هَا مَرَالَهْ بَهْ أَنْ يُؤْصَلُ (۲۷:۲)

خدا نے جس کو جوڑتے اور ملانے کا حکم دیا ہے وہ اسے توڑتے اور جدا کرتے ہیں۔

کیا اس کی بادشاہت قول کرے گا جس کی حالت تصویر یہ ہے۔

وَيُقْبِدُونَ فِي الْأَرْضِ أُولَئِكَ هُمُ الْخَسِرُونَ (۵:۲۷)

وہ دنیا میں فتنہ اور فساد پھیلاتے ہیں اور انجام کاروہی ناکام و نامراد رہیں

گے اور کیا اس کی بادشاہت سے گردن موڑے گا جو پکارتا ہے کہ

يَا إِلَهَ الْإِنْسَانَ مَاعْرِكَ بِرَبِّكَ الْكَرِيمِ (۵:۸۲)

اے غافل انسان: کیا ہے جس کے گھمنڈ نے تھے اپنے مہربان اور پیار کرنے

والے آقے سرکش ہنادیا ہے۔

مگر آہ یہ کیسے ہو سکتا ہے

كَيْفَ تَكْفُرُونَ بِاللهِ وَكُنْتُمْ أَمْوَالًا فَاحْيَاكُمْ ثُمَّ يُمْتِكُمْ ثُمَّ

يُحِيِّكُمْ ثُمَّ إِلَيْهِ تُرْجَعُونَ (۵:۲۸)

تم اس شبناہ حقیقی کی حکومت سے کیوں کر انکار کرو گے جس نے تمہیں اس وقت

زندہ کیا جبکہ تم مردہ تھے اور تم پر پھر صوت طاری کرے گا اس کے بعد دوبارہ

زندگی پختے گا۔ پھر تم اسی کے پاس بلائے جاؤ گے۔

دنیا اور اس کی بادشاہیاں فاتی ہیں۔ ان کے جبروت و جلال کو ایک دن نہ

ہے۔ خدا نے فتح و قہار کے سچے ہوئے فرشتہ ہائے عذاب، انقلاب و تغیرات کے حریبے

لے کر اترنے والے ہیں۔ ان کے قلعے سمار ہو جائیں گے۔ ان کی تکواریں کند ہو جائیں

گی۔ ان کی فوجیں ہلاک ہو جائیں گی۔ ان کی توبیں ان کو پناہ نہ دیں گی۔ ان کے

خزانے ان کے کام نہ آئیں گے۔ ان کی طاقتیں نیست و نایود کردی جائیں گی۔ ان کا

تاج غور و ان کے سر سے اتر جائے گا۔ ان کا تخت جلال و عظمت واٹگوں نظر آئے گا۔

وَيَوْمَ تَشَقَّقُ السَّمَاءُ بِالْعَمَامِ وَتَنَزَّلُ الْمَلِكَةُ تَنْزِيلًا الْمُلْكُ يُوْمَنِ

الْحَقُّ لِلرَّحْمَنِ وَكَانَ يَوْمًا عَلَى الْكُفَّارِ بَعْسِيرًا (٥٠: ٢٥-٢٦)

اور جس دن آسان ایک بادل کے ٹکڑے پر سے پھت جائے گا اور اس بادل کے اندر سے فرشتے جوں در جوں اتارے جائیں گے ۔ اس دن کسی کی بادشاہت باقی نہ رہے گی ۔ صرف خداۓ رحمان ہی کی حکومت ہوگی اور یاد رکھو کہ وہ دن کافروں کے لیے بہت ہی سخت ہو گا ۔

پھر اس دن جبکہ رب الافواج اپنے ہزاروں قدوسیوں کے ساتھ خود ار ہو گا  
اور ملکوت السموات والارض کا نقیب پکارے گا ۔

لِنَّ الْمُلْكَ الْيَوْمَ لِلَّهِ الْوَاحِدِ الْقَهَّارِ (٥١: ٣٦)

آج کے دن کسی کی بادشاہی ہے؟ کسی کی نہیں، صرف خداۓ واحد القہار کی ۔

تو اس وقت کیا عالم ہو گا ۔ ان انسانوں کا جنہوں نے بادشاہ ارض و سماء کو چھوڑ کر مٹی کے تودوں کو اپنا بادشاہ بنالیا ہے اور وہ ان کے حکموں کی اطاعت کو خدا کے حکموں کی اطاعت پر ترجیح دیتے ہیں ۔

آہ اس دن وہ کہاں جائیں گے جنہوں نے انسانوں سے صلح کرنے کے لیے خدا سے جنگ کی اور اپنے اس ایک ہی آقا کو بھیش اپنے سے روٹھا ہوا رکھا ۔ وہ پکاریں گے پر جواب نہ دیا جائے گا ۔ وہ فریاد کریں گے پرانی نہ جائے گی ۔ وہ تو بکریں گے پر قبول نہ ہوگی اور نہ امت کام نہ دے گی ۔ اے انسان! اس دن کے لیے تجوہ پر افسوس ہے ۔

وَيَلِّيْلُ يَوْمِنِ الْمُكَذِّبِينَ (٣٧: ٢٧)

وَقَلَّ اذْغُوا شُرًّا كَاهُ كُمْ فَدْعُوهُمْ فَلِمْ يَسْتَجِيبُو الْهُمَّ (٤٨: ٢٨)

ان سے کہا جائے گا کہ اب اپنے خداوندوں اور حاکموں کو پکارو جن کو تم خدا کی طرح مانتے تھے اور خدا کی طرح ان سے ذرتے تھے ۔ وہ پکاریں گے پر کچھ جواب نہ پائیں گے ۔

پس وہ معلم الہی، وہ داعی ربی، وہ بہتر، وہ منذر، وہ رحمۃ للعالمین، وہ محبوب رب العالمین، وہ سلطان کو نین آگے بڑھے گا اور حضور خداوندی میں عرض کرے گا ۔

وَقَالَ الرَّسُولُ يَا زَبَّ اَنْ قَوْمِي اتَّخَذُوا هَذَا الْقُرْآنَ مَهْجُورًا (٤٩: ٢٥)

اے پروردگار افسوس ہے کہ میری امت نے قرآن کی ہدایتوں اور تعلیمیوں پر عمل نہ کیا اور اس سے اپنا رشتہ کاٹ لیا۔ اس کا یہ نتیجہ جو وہ آج بھلکت رہے ہیں۔

اللَّهُمَّ صَلِّ وَسَلِّمْ عَلَيْهِ وَعَلَىٰ أَهْلِهِ وَصَحْبِهِ وَاتَّبِاعِهِ إِلَيْهِ يَوْمَ الدِّينِ

پس سفر سے پہلے زاد راہ کی فکر کر لو اور طوفان سے پہلے کشتنی بنا لو کیونکہ سفر نزدیک تر ہے اور طوفان کے آثار ظاہر ہو گئے ہیں۔ جن کے پاس زاد راہ نہ ہو گا وہ بھوکے مریں گے اور جن کے پاس کشتنی نہ ہو گی، وہ سیلاں میں غرق ہو جائیں گے۔ جب تم دیکھتے ہو کہ مطلع غبار آ لود ہوا اور دن کی روشنی بدیلوں میں چھپ گئی تو تم سمجھتے ہو کہ برق و باراں کا وقت آ گیا۔ پھر تمہیں کیا ہو گیا ہے کہ دنیا کی امن و سلامتی کا مطلع غبار آ لود ہو رہا ہے۔ دین الہی کی روشنی خلقت و کفر و طغیان میں چھپ رہی ہے مگر تم یقین نہیں کرتے کہ موسم بدلنے والا ہے اور تیار نہیں ہوتے کہ انسانی بادشاہوں سے کٹ کر خدا کی بادشاہت کے مطلع ہو جاؤ۔ کیا تم نہیں چاہتے کہ خدا کے تحت جلال کی منادی پھر بلند ہو اور اس کی زمین صرف اسی کی لیے ہو جائے۔

حَتَّىٰ لَا تَكُونُ فِتْنَةٌ وَّ يَكُونُ الدِّينُ لِلَّهِ (۳۹:۸)

آہ ہم بہت سوچ کے اور غفلت و سرشاری کی انتہا ہو چکی۔ ہم نے اپنے خالق سے ہمیشہ غور کیا لیکن مخلوقوں کے سامنے کبھی بھی فروتنی سے نہ شرمائے۔ ہمارا وصف یہ بتلایا گیا تھا کہ:-

إِذْلِلَةٌ عَلَى الْمُؤْمِنِينَ اعْزَةٌ عَلَى الْكَافِرِينَ (۵۷:۵)

مومنوں کے ساتھ نہایت عاجز و نزم، مگر کافروں کے مقابلہ میں نہایت مغرورو سخت۔

ہمارے اسلام کرام کی یہ تعریف کی گئی تھی کہ:-

أَشَدَّ أَهْلَهُ عَلَى الْكُفَّارِ رُحْمَاءٌ بِنَفْهُمْ (۲۹:۳۸)

کافروں کے لیے نہایت سخت ہیں، پر آپس میں نہایت رحم و اے اور مہربان۔

پھر ہم نے اپنی تمام خوبیاں گنوادیں اور دنیا کی مغضوب قوموں کی تمام برائیاں سیکھ لیں۔ ہم اپنوں کے آگے سرکش ہو گئے اور غیروں کے سامنے ذلت سے جھکنے

لگ گئے۔ ہم نے اپنے پروردگار کے آگے دست سوال نہیں بڑھایا۔ لیکن بندوں کے دستروں کے گردے ہوئے مکڑے چھنے لگے۔ ہم نے شہنشاہ ارض و سماء کی خداوندی سے نافرمانی کی مگر زمین کے چند جزیروں کے مالکوں کو اپنا خداوند سمجھ لیا۔ ہم پورے دن میں ایک بار بھی خدا کا نام بیت اور خوف کے ساتھ نہیں لیتے۔ سینکڑوں مرتبہ اپنے غیر مسلم حاکموں کے تصور سے لرزتے اور کانپتے رہتے ہیں۔

يَا إِيَّاهَا الْأَنْسَانُ مَا عَرَكَ بِرَبِّكَ الْكَرِيمَ ۝ الَّذِي خَلَقَكَ  
فَسُوكَ فَعْدَلَكَ ۝ فِي أَيِّ خُورَةٍ مَا شَاءَ رَجَكَ ۝ كَلَابَلَ  
تُكَدِّبُونَ بِالَّذِينَ ۝ وَإِنْ عَلِيهِمْ لِحَفْظِنِ ۝ كَرَامًا  
كَاتِبِينَ ۝ يَعْلَمُونَ مَا تَفْعَلُونَ ۝ أَنَّ الْأَبْرَارَ لِفِي بَعْيَمٍ ۝ وَإِنَّ  
الْفُجَارَ لِفِي جَحَنَّمٍ ۝ يَضْلُّونَهَا يَوْمَ الدِّينِ ۝ وَمَا هُمْ عَنْهَا  
بِعَائِبِينَ ۝ وَمَا أَدْرَاكَ مَا يَوْمُ الدِّينِ ۝ ثُمَّ مَا أَدْرَاكَ مَا يَوْمُ  
الَّذِينَ ۝ يَوْمَ لَا تَمْلَكُ نَفْسٌ لَّنْفَسٍ شَنَا وَالْأُمْرُ  
يَوْمَنِذِلَّةٍ (۱۹:۶:۸۲)

اے سرکش انسان! کس چیز نے تجھے اپنے مہربان اور محبت کرنے والے پروردگار کی جناب میں گستاخ کر دیا۔ وہ کہ جس نے تجھے پیدا کیا تیری ساخت درست کی، تیری خلقت کو اعتدال بخشنا اور جس صورت میں چاہا تیری شکل کی ترکیب کی۔ پھر یہ کس کی وفاداری ہے۔ جس نے تجھے اس سے بااغی بنا دیا ہے، نہیں اصل یہ ہے کہ تمہیں اس کی حکومت کا یقین ہی نہیں۔ حالاں کہ تجھ پر اس کی طرف سے ایسے بزرگ نگران کار متین ہیں جو تمہارے اعمال کا ہر آن احتساب کرتے رہتے ہیں اور تمہارا کوئی فعل بھی ان کی نظر سے مخفی نہیں۔ یاد رکھو کہ ہم نے ناکامی اور کامیابی کی ایک تقسیم کر دی ہے۔ خدا کے اطاعت گزار بندے عزت و مراد اور فتح و کامرانی کے عیش و نشاط میں رہن گے اور بدکار لوگ خدا کی بادشاہی کے دن نا مرادی کے عذاب میں بٹتا ہوں گے جس سے کبھی نکل نہ سکیں گے۔ یہ خدا کی بادشاہی کا دن کیا ہے۔ وہ دن جس میں کوئی کسی کے لیے کچھ نہ کر سکے گا۔ اور صرف خدا کی اس دن حکومت ہوگی۔

اس سے پہلے کہ خدا کی بادشاہی کا دن نزدیک آئے، کیا بہتر نہیں کہ اس کے

لیے ہم اپنے تھنیں تیاری کر لیں۔ تاکہ جب اس کا مقدس دن آئے تو ہم یہ کہہ کر نکال نہ دیے جائیں کہ تم نے غیروں کی حکومت کے آگے خدا کی حکومت کو بھلا دیا تھا۔ جاؤ کہ آج خدا کی بادشاہت میں بھی تم بالکل بھلا دیے گئے ہو۔

لَا يُشْرِي يَوْمَنِ الْمَحْرُومِنْ وَقِيلَ الْيَوْمَ نُسْكِمْ كَمَا نَسْبِمْ  
لِقَاءَ يَوْمَكُمْ هَذَا وَمَا وَكَمْ النَّازُ وَمَا لَكُمْ مِنْ نَاصِرِينَ ۝ ۵۰ دَالُكُمْ  
بَانِكُمْ اتَّخَذْتُمْ آيَاتَ اللَّهِ هُرُوا وَغَرَّتُكُمُ الْحَيَاةُ الدُّنْيَا فَالْيَوْمَ  
لَا يُخْرِجُونَ مِنْهَا وَلَا هُمْ يَسْتَفِيْنَ ۝ ۵۱، ۵۲، ۵۳

اور اس وقت ان سب سے کہا جائے گا کہ جس طرح تم نے اس دن کی حکومت الہی کو بھلا دیا تھا، آج ہم بھی تم کو بھلا دیں گے۔ تمہارا نہ کہا تا آگ کے شعلے ہیں۔ اور کوئی نہیں جو تمہارا مددگار ہو، یہ اس کی سزا ہے کہ تم نے خدا کی آئینوں کی بُھی اڑائی اور دنیا کی زندگی اور اس کے کاموں نے تمہیں دھوکے میں ڈالے رکھا۔ پس آج نہ تو عذاب سے تم نکالے جاؤ گے اور نہ ہی تمہیں اس کا موقع ملے گا کہ توبہ کر کے خدا کو منا لو کیوں کہ اس کا وقت تم نے کھو دیا۔

آج خدا کی حکومت اور انسانی بادشاہوں میں ایک سخت جنگ چاہیے۔ شیطان کا سخت زمین کے سب سے بڑے حصے پر بچھا دیا گیا ہے۔ اس کے گھر انے کی وراثت اس کے پوچھنے والوں میں تقسیم کر دی گئی ہے۔ اور دجال کی فوج ہر طرف پھیل گئی ہے۔ یہ شیطانی بادشاہیں چاہتی ہیں کہ خدا کی حکومت کو نیست و نابود کر دیں۔ ان کے دلہنی جانب دنیوی لذتوں اور عزتوں کی ایک ساحرانہ جنت ہے۔ اور بائیں جاگب جسمانی تکلیفوں اور عقوبوں کی ایک دلکھائی دینے والی جہنم بھڑک رہی ہے۔ جو فرزند آدم خدا کی بادشاہت سے انکار کرتا ہے۔ وہ دجال کفر و ظلمت اس پر اپنے جادو کی جنت کا دروازہ کھول دیتے ہیں کہ حق پرستوں کی نظر میں فی الحقيقة خدا کی لعنت اور پھٹکار کی جہنم ہے۔

لَيْلَيْنَ فِيهَا الْحَقَاباً لَا يَدْعُوْنَ فِيهَا بُرُّدًا وَلَا شَرَابًا ۝ ۷۸، ۷۹

اور جو خدا کی بادشاہت کا اقرار کرتے ہیں ان کو ابلیس عقوبوں اور جسمانی سزاویں کی جہنم میں دھکیل دیتے ہیں کہ:-

خَرَقُوهُ وَأَنْصُرُوهُ الْهَتَّاجُمْ ۝ ۶۱، ۶۲) مگر فی الحقيقة سچائی کے عاشقوں

اور راست بازی کے پرستاروں کے لیے وہ جہنم، جہنم نہیں ہے۔ لذتوں اور راحتوں کی ایک جنت اعلیٰ ہے۔ کیوں کہ ان کے سان وایقان کی صدائی ہے کہ:-

فَاقْصِ مَا أَنْتَ فَاضِ إِنَّمَا تَنْهَىٰ هَذِهِ الْحَيَاةُ الدُّنْيَا إِنَّمَا بُرْتَنَ  
لِيَعْفِرَ لَنَا خَطْلِنَا (۲۰: ۷۲)

اے دنیوی سزاوں کی طاقت پر مغروہ ہونے والے بادشاہ تو جو کچھ کرنے والا ہے، کر گذر۔ تو صرف دنیا کی اس زندگی اور گوشت اور خون کے جسم پر ہی حکم چلا سکتا ہے، پس چلا دکھ۔ ہم تو اپنے پروردگار پر ایمان لا چکے ہیں تاکہ ہماری خطاؤں کو معاف کرے تیری دنیاوی سزا میں ہمیں اس کی راہ سے باز نہیں رکھ سکتیں۔

جب یہ سب کچھ ہو رہا ہے اور زمین کے ایک خاص لکڑے ہی میں نہیں بلکہ اس کے ہر گوشے میں آج یہی مقابلہ جاری ہے تو بتلو، پرستار ان دین حنفی ان دجال جلد کفر و شیطنت اور حکومت و امر الہی میں سے کس کا ساتھ دیں گے۔ کیا ان کو اس آگ کے شعلوں کا ڈر ہے جو دجال کی حکومت اپنے ساتھ سلاگاتی آتی ہے۔ لیکن کیا ان کو معلوم ہے کہ ان کا مورث اعلیٰ کون تھا۔ دین حنف کے اویں داعی نے بابل کی ایک ایسی ہی سر کش حکومت کے مقابلے میں خدا کی حکومت کو ترجیح دی اور اسے آگ میں ڈالنے کے لیے شعلے بھڑکائے گئے، پر اس کی نظر میں ہلاکت کے وہ شعلے گزار بہشت کے ٹھنڈتے پھوٹے تھے۔

فَلَنَا يَانَارُ كُوئِيْ بِرْ زَادَا وَسَلَامًا عَلَى إِبْرَاهِيمَ (۲۱: ۶۹)

کیا ان کے دل میں دنیوی لذتوں اور عزتوں کی اس جھوٹی جنت کی لائی پیدا ہو گئی ہے جس کے فریب باطل سے یہ جنود شیطانی انسانی روح کو قنفیں ڈالنا چاہتی ہے۔ اگر ایسا ہے تو کیا انہیں خبر نہیں کہ مصر کا بادشاہ حکومت الہی کا منکر ہو کر اپنی عظیم الشان گاڑیوں اور بڑی بڑی رخنوں سے اور اس ملک سے جس پر اسے رب الاعلیٰ ہونے کا گھمنڈ تھا، کتنے دن مقتضی ہو سکا۔

إِنَّ فِرْعَوْنَ عَلَى الْأَرْضِ فِي الْأَرْضِ وَجَعَلَ أَهْلَهَا شَيْعًا يَسْتَضْعِفُ  
طَائِفَةً مِنْهُمْ يَدْبَعُ أَبْنَاءَ هُمْ وَيَسْتَحْيِي نِسَاءَ هُمْ إِنَّهُ كَانَ مِنَ  
الْمُفْسِدِينَ وَنُرِيدُ أَنْ نُمَنَّ عَلَى الَّذِينَ اسْتَضْعَفُوا فِي الْأَرْضِ  
وَنَجْعَلُهُمْ أَئِمَّةً وَنَجْعَلُهُمُ الْوَرَثِينَ وَنُمَكِّنَ لَهُمْ فِي الْأَرْضِ

وَنَرِى فِرْعَوْنَ وَهَامَانَ وَجُنُودَهُمَا مِنْهُمْ مَا كَانُوا  
يَحْذِرُونَ (۲۸:۵)

فرعون ارض مصر میں بہت ہی بڑھ چڑھ کر لٹکا تھا۔ اس نے ملک کے باشندوں میں تفہیق کر کے الگ الگ گروہ قرار دے رکھے تھے۔ ان میں سے ایک گروہ بنی اسرائیل کو اس قدر کمزور اور بے بس سمجھ رکھا تھا کہ ان کے فرزندوں کو قتل کرتا اور ان کے اعراض و ناموس کو بر باد کرتا۔ اس میں شک نہیں کروہ زمین کے مفسدوں میں سے بڑا ہی مفسد تھا لیکن بایس ہمہ ہمارا فیصلہ یہ تھا کہ جو قوم اس کے ملک میں سب سے زیادہ کمزور سمجھی گئی تھی اس پر احسان کریں۔ اس قوم کے لوگوں کو وہاں کی سرداری و ریاست بخشیں۔ ابھی کو وہاں کی سلطنت کا وارث بنائیں اور انہی کی حکومت کو تمام ملک میں قائم کرادیں۔ اس سے ہمارا مقصد یہ تھا کہ فرعون و ہامان اور اس کے لشکر کو جس ضعیف قوم کی طرف سے بغاوت و خروج کا کھنکا گا رہتا تھا۔ اسی کے ہاتھوں ان کے ظلم و استبداد کے نتیجے ان کے آگے ائمیں۔

مُسْلِمًا نُو؟ كِيمَا مَتَاعٌ آخِرَتْ يَتَّقِيُّ كِيدَنْدِيزْ فَرِيزْ وُولْ پُرْ قَاتِعَتْ كِيْ خَوَاهِشْ  
هِيْ۔ كِيمَا اللَّهُ كِيْ حَكْمَتْ سَعَيْدَتْ بِغَاؤَتْ كِيرَكَرْ كِيْ دِنْيَا كِيْ حَكْمَتْ وُولْ سَعَيْدَتْ كِيْ صَلْحَتْ كِيرَنْ كِيْ كَارَادَهْ هِيْ۔ كِيمَا  
نَفْدَحَيَاتْ اِبْدِيْتْ بِغَاؤَتْ چِنْدَرَوْزْهْ كَاسَامَانْ كِيرَهْ هِيْ۔ كِيمَا تَمَهِيْسْ يِقِينْ نُهِيْسْ كِرْ  
وَمَاهِنْدَهْ الْحَيَاةُ الدُّنْيَا۔ الْأَلَهُوْ وَلَعْتْ وَإِنَّ الدَّارَ الْآخِرَةَ لِهِيْ

الْحَيَوَانُ (۲۹:۲۹)

یہ دنیا کی زندگی جو تعلق الہی سے خالی ہے اس کے سوا اور کیا ہے کہ فانی خواہشوں کے بہلانے کا ایک کھیل ہے۔ اصل زندگی تو آخرت ہی کی زندگی ہے جس کے لیے اس زندگی کو تیار کرنا چاہیے۔

اگر تم صرف دنیا ہی کے طالب ہو جب بھی اپنے خدا کو نہ چھوڑو۔ کیوں کہ وہ دنیا آخرت دونوں بخششے کے لیے تیار ہے۔ تم کیوں صرف ایک ہی پر قیامت کرتے ہو۔

مَنْ كَانَ يُرِيدُ ثَوَابَ الدُّنْيَا فَعَنْدَ اللَّهِ ثَوَابُ الدُّنْيَا  
وَالْآخِرَةِ (۳۰:۲)

اور جو شخص دنیا کی بڑی برتری کا طالب ہے۔ اس سے کہہ دو کہ صرف دنیا ہی کے لیے کیوں ہلاک ہوتا ہے۔ حالانکہ خدا تو دین و آخرت دونوں کی برتری دے سکتا

ہے۔ وہ خدا کے پاس آئے اور آختر کے ساتھ دنیا کو بھی لے۔ مسلمانوں پکارنے والا پکار رہا ہے کہ اب بھی خدا نے قدوس کی سرکشی و نافرمانی سے باز آ جاؤ اور بادشاہ ارض و سماء کو اپنے سے روٹھا ہوانے چھوڑو جس کے روٹھنے کے بعد زمین و آسمان کی کوئی ہستی بھی تم سے من نہیں سکتی۔ اس سے بغاوت نہ کرو۔ بلکہ دنیا کی تمام طاقتلوں سے باغی ہو کر صرف اسی کے وفادار ہو جاؤ۔ پھر کوئی ہے جو اس آواز پر کان دھرے۔

### فہلِ منْ مُسْتَعِجٍ

آسمانی بادشاہت کے ملائکہ مکرمین اور قدوسیان مقرر ہیں اپنے نورانی پروں کو پھیلائے ہوئے اس راست باز روح کو ڈھونڈ رہے ہیں۔ جو مخلوق کی بادشاہت چھوڑ کر خالق کی حکومت میں بستا چاہتی ہے۔ کون ہے جو اس پاک مسکن کا طالب ہو اور پاک باز روحوں کی طرح پکارا۔

رَبَّنَا إِنَّا سَمِعْنَا مُنَادِيًّا يُنَادِي لِلْلَّاهِمَانَ أَنْ أَمْنُوا بِرَبِّكُمْ فَأَمْنَأْنَا  
رَبَّنَا فَاغْفِرْنَا ذُنُوبَنَا وَكَفِرْعَانًا سَيِّدَنَا وَتَوَفَّانَعَ الْأَبْرَارَ رَبَّنَا  
إِنَّا مَأْوَعَدْنَا عَلَى رُسْلَكَ وَلَا تُخْزِنَا يَوْمَ الْقِيَامَةِ إِنَّكَ  
لَا تَخْلُفُ الْمِيعَادَ (۱۹۲:۳)

اے ہمارے حقیقی بادشاہ ہم نے ایک پکارنے والے کی آواز سنی، جو تیری بادشاہت کی آواز دے رہا تھا۔ اے ہمارے ایک ہی بادشاہ! ہم نے تیری بادشاہت قبول کی۔ پس ہمارے گناہ معاف کر۔ ہمارے عیوب پر پردہ ڈال۔ اپنے نیک بندوں کی معیت میں ہمارا خاتمہ کر۔ تو نے اپنے منادی کرنے والے کی زبانی ہم سے جو وعدے کئے تھے وہ پورے کر۔ اور اپنی آخری بادشاہت میں ہمیں ذلیل و خوار نہ کر کہ تو اپنے وعدوں سے کبھی نہیں نلتا۔



### حوالی

## عروج و زوال کے فطری اصول

تم کرہ ارض کی کوئی قوم لے لو اور زمین کا کوئی ایک قطعہ سامنے رکھلو، جس وقت سے اس کی تاریخ روشنی میں آتی ہے اس کے حالات کا کھوج لگا تو تم دیکھو گے کہ اس کی پوری تاریخ کی حقیقت اس کے سوا کچھ ہے کہ وارث و میراث کی ایک مسلسل داستان ہے یعنی ایک قوم قابض ہوتی پھر مرث گئی اور دوسرا دارث ہو گئی۔ پھر اس کے لیے بھی مٹا ہوا اور تیسرے وارث کے لیے جگہ خالی ہو گئی۔ وہلم جرا قرآن کہتا ہے یہاں وارث و میراث کے سوا کچھ نہیں ہے۔ اب سوچنا یہ چاہیے کہ جو ورشہ چھوڑنے پر مجبور ہوتے ہیں، کیوں ہوتے ہیں اور جو وارث ہوتے ہیں کیوں وراثت کے حقدار ہو جاتے ہیں۔ فرمایا اس لیے کہ یہاں خدا کا ایک ائل قانون کام کر رہا ہے کہ:-

آنَ الْأَرْضُ يَرْثُهَا عِبَادِي الصَّالِحُونَ (١٠٥.٢١)

کہ زمین کے وارث خدا کے نیک بندے ہوتے ہیں۔

یعنی جماعتوں اور قوموں کے لیے یہاں بھی یہ قانون کام کر رہا ہے کہ انہی لوگوں کے حصہ میں ملک کی فرماں پذیری آتی ہے جو نیک ہوتے ہیں، صالح ہوتے ہیں۔ صالح کے معنی سنوارنے کے ہیں۔ فساد کے معنی بگڑنے اور بگاڑنے کے ہیں۔ صالح انسان وہ ہے جو اپنے کو سنوار لیتا ہے اور دوسرے میں سنوارنے کے استعداد پیدا کرتا ہے اور یہی حقیقت بد عملی کی ہے پس قانون یہ ہوا کہ زمین کی وراثت سنوارنے اور سنوارنے

والوں کی وراثت میں آتی ہے۔ ان کی وراثت میں نہیں جو اپنے اعتقاد و عمل میں بزر جاتے ہیں اور سنوارنے کی جگہ بگاڑنے والے بن جاتے ہیں۔

تورات، انجیل اور قرآن تینوں نے وراثت ارض کی ترکیب جا بجا استعمال کی ہے اور غور کر دیتے ترکیب صورت حال کی کتنی سچی اور قطعی تعبیر ہے۔ دنیا کے ہر گوشے میں ہم دیکھتے ہیں ایک طرح کی بدلتی ہوئی میراث کا سلسلہ پرا بر جاری رہتا ہے یعنی ایک فرد اور ایک گروہ طاقت و اقتدار حاصل کرتا ہے۔ پھر وہ چلا جاتا ہے اور دوسرا فرد یا گروہ اس کی ساری چیزوں کا وارث ہو جاتا ہے۔ حکومیں کیا ہیں، محض ایک ورش ہیں۔ جو ایک گروہ سے لکھا ہے اور دوسرے گروہ کے حصہ میں آ جاتا ہے۔ پس قرآن کہتا ہے ایسا کیوں ہے، اس لیے کہ وراثت ارض کی شرعاً اصلاح و صلاحیت ہے۔ جو صالح نہ رہے ان سے نکل جائے گی۔ جو صالح ہوں گے ان کے ورش میں آئے گی۔

فَلَنْ تَحْدِلُّنَّ اللَّهُ تَبَدِّلُهُ رَلْنْ تَحْدِلُّنَّ اللَّهُ  
تحویلًا (۳۴: ۳۵)

سورہ رعد میں فرمایا۔ یہ جو کچھ بھی ہے، حق اور باطل کی آدیش ہے۔ لیکن حق اور باطل کی حقیقت کیا ہے۔ کونسا قانون ہے جو اس کے اندر کام کر رہا ہے۔ یہاں واضح کیا ہے کہ یہ بقاء انسعک کا قانون ہے۔ لیکن وہ بھی لفظ انسعک کی بجائے لفظ اصلاح استعمال کرتا ہے۔ لفظ دو ہیں مستقی ایک ہے یعنی اللہ نے قانون ہستی کے قیام و اصلاح کے لیے یہ قانون شہر ایا ہے کہ یہاں وہ چیز باقی رہ سکتی ہے جس میں نفع ہو۔ جس میں نفع نہیں وہ نہیں سہر سکتی۔ اسے تابود ہو جاتا ہے کیوں کہ کائنات ہستی کا یہ بناو، یہ حسن، یہ ارتقاء قائم نہیں رہ سکتا۔ اگر اس میں خوبی کی بقاء اور خرابی کے ازالے کے لیے ایک اہل قوت سرگرم کار نہ رہتی۔ یہ قوت کیا ہے، فطرت کا اختیاب ہے۔ فطرت ہمیشہ چھانٹتی رہتی ہے۔ وہ ہر گوشہ میں صرف خوبی اور برتری ہی باقی رکھتی ہے فساد اور نقص محوك دیتی ہے۔ ہم فطرت کے اس اختیاب سے بے خبر نہیں ہیں۔ قرآن کہتا ہے اس کا رگہ فیضان و جمال میں صرف وہی چیز باقی رکھی جاتی ہے جس میں نفع ہو کیوں کہ یہاں رحمت کا رفرما ہے اور رحمت چاہتی ہے کہ افادہ فیضان ہو۔ وہ نقصان گوار نہیں کر سکتی۔ وہ کہتا ہے۔ جس طرح تم مادیات میں دیکھتے ہو کہ فطرت چھانٹتی ہے۔ جو چیز نافع ہوتی ہے اسے باقی رکھتی ہے اور جو نافع

نہیں ہوتی اسے محو کر دیتی ہے۔ تھیک تھیک عمل ایسا ہی معنویات میں بھی جاری ہے جو عمل حق ہوگا قائم اور ثابت رہے گا، جو باطل ہوگا مست جائے گا اور جب کبھی حق و باطل کا مقابلہ ہوگا تو بقاء حق کے لیے ہوگی نہ کہ باطل کے لیے۔ وہ اسی کو قضاۓ بالحق سے تعبیر کرتا ہے یعنی فطرت کا فیصلہ حق جو باطل کے لیے نہیں ہو سکتا۔

فَإِذَا جَاءَ أَمْرَ اللَّهِ فُصِّلَ بِالْحَقِّ وَخَسِرَهُنَا لَكَ

المُبْطَلُونَ (۲۸: ۳۰)

یعنی جب فیصلہ کا وقت آگیا تو فیصلہ حق نافذ کیا گیا اور باطل پرست تباہ بر با د کئے گئے۔ وہ کہتا ہے اس قانون سے تم کیوں کرانکار کر سکتے ہو، جبکہ زمین و آسمان کا تمام کارخانہ اسی کی کارفرمائیوں پر قائم ہے۔ اگر فطرت کا ناتاں برائی اور نقصان چھانٹی نہ رہتی اور بقاء اور قیام صرف اچھائی اور خوبی کے لیے نہ ہوتا تو تمام کارخانہ ہستی درہم برہم ہو جاتا۔

وَلَوْاتَبَعَ الْحَقُّ أَهْوَاءَهُمْ لَفَسَدَ السَّمَوَاتُ وَالْأَرْضُ وَمَنْ

فِيهِنَّ ط (۲۳: ۲۱)

یعنی اگر قانون ان کی خواہشات کی پیروی کرنے لگے تو یقین کرو کہ یہ زمین و آسمان اور جو کچھ اس میں ہے، سب درہم برہم ہو کر رہ جائے۔ وہ کہتا ہے، امم، مل، اقوام اور جماعت کا اقبال و ادب بارہدایت و شفاوت کا معاملہ بھی اسی قانون سے وابستہ ہے۔ وہ اس سے مستثنی نہیں، یہ کیوں کر ہو سکتا ہے کہ جو قانون کارخانہ ہستی کے ہر گوشہ اور ہر ذرہ میں اپنا عمل کر رہا ہے، وہ یہاں آ کر بے کار ہو جائے۔ جس قانون کی وسعت و پہنچی سے کائنات کا کوئی ذرہ باہر نہ ہو اقوام و امم کا عروج و اقبال اور نزول و ادب اور اس سے کیوں کر رہ جائے۔ وہ کہتا ہے یہاں بھی وہ قانون کام کر رہا ہے۔ قوموں اور جماعتوں کے گذشتہ اعمال ہی ہیں جن سے انکا حال بنتا ہے اور حال کے اعمال ہی ہیں جو ان کا مستقبل بناتے ہیں۔ پھر اس کی مزید تشریع کرتے ہوئے فرمایا۔ خدا کسی قوم کی حالت نہیں بدلتا، جب تک کہ وہ خود اپنی حالت نہ بدل ڈالے یعنی اس بارے میں خود انسان کا عمل ہے، وہ جیسی حالت چاہے، اپنے عمل اور صلاحیت عمل سے حاصل کر لیں۔ اگر ایک قوم بدحال ہے اور وہ اپنے اندر ایک ایسی تبدیلی پیدا کر لیتی ہے جس سے خوش

حالي پیدا ہو سکتی ہے۔ تو خدا کا قانون یہ ہے کہ یہ تبدیلی فوراً اس کی حالت بدل دے گی اور بدحالی کی جگہ خوش حالی آجائے گی۔ اس طرح خوش حالی کی بجائے بدحالی کا تغیر سمجھ لو۔ فرمایا جب ایک قوم نے اپنی عملی صلاحیت کھودی اور اس طرح تبدیل حالت کے محقق ہو گئی تو ضروری ہے کہ اسے برائی پہنچے۔ یہ برائی کبھی نہ نہیں سکتی کیوں کہ یہ خود خدا کے جانب سے ہوتی ہے۔ یعنی اس کے نہبہ اسے ہوئے قانون کا نفاذ ہوتا ہے اور خدا کے قانون کا نفاذ کون ہے جو روک سکے اور کون ہے جو اس کی زد سے بچا سکے۔ اس کو قرآن استبدال اقوام سے تعبیر کرتا ہے اور جاہجا مسلمانوں کو متنبہ کرتا ہے کہ اگر تم نے صلاحیت عمل کھودی تو وہ تمہاری جگہ کسی دوسری قوم کو اقبال و ارتقاء کی نعمت عظمی سے نوازیں گے اور کوئی نہیں جو اس کو ایسا کرنے سے روک سکے اور پھر وہ دوسری قوم تمہاری طرح صلاحیت و اصلاح سے محروم نہ ہوگی۔ بلکہ نیکوں کے ساتھ نرم اور بروں کے ساتھ سخت ہوں گے۔ وہ کہتا ہے کہ ہم یوں ہی قوموں کے دن بدلتے رہتے ہیں اور ایک کے ہاتھوں دوسرے کو صفحۂ ہستی سے منادیتے ہیں کیوں کہ اگر ہم ایسا نہ کرتے اور ایک قوم کے دست تقلیم سے دوسری مظلوم قوم کو نجات نہ دلاتے۔ اگر ہم ضعیف کو نصرت نہ بخشتے تاکہ وہ قوی کے طفیلان و فساد سے حفاظ ہو جائے تو دنیا کا جیں اور کچھ ہمیشہ کے لیے گارت ہو جاتا اور قوموں کی راحت ہمیشہ کے لیے ان سے روکھ جاتی اور اللہ کی زمین پر وہ تمام منارے گرائے جاتے جو اس کے گھر کی عظمت پر دلالت کرتے ہیں۔ وہ تمام مقدس عمارتیں خاک کا ذہر ہو جاتیں جن کے اندر اس کی پرستش اور اس کے ذکر کی پاک صدائیں بلند ہوتی ہیں۔ یہ حسین و جیل دنیا ایک ایسی ناقابل تصور ہلاکت و بر بادی کا منظر ہو جاتی جس کی سطح پر مردہ انسانوں کی یوسیدہ ہڈیوں اور منہدم عمارتوں کی اڑتی ہوئی خاک کے سوا اور کچھ نہ ہوتا۔ یہ انقلاب جو قوموں اور ملکوں میں ہوتے رہتے ہیں، یہ جو پرانی قومیں مرتی اور نئی قومیں ان کی جگہ لے لتی ہیں، یہ جو قومیں کمزور ہو جاتی ہیں اور کمزوروں و ضعیفوں کو باوجود ضعف کے غلبہ کے سامن میسر آ جاتے ہیں، یہ تمام حوادث اسی حکمت اور قانون الہی کا نتیجہ ہیں جو تمام کائنات ہستی میں کار فرما ہے اور جس کا نام بقاء اصلح یا بقاء انسخ کا قانون فطرت ہے۔ یہ سب کچھ اس کی کرشمہ سازیاں ہیں۔ اس لیے جو قوم حق پر ہے وہی نافع ہے اور اس کے لیے ثبات و بقاء ہے، اقبال و عروج ہے۔ اور جو قوم جادہ

حق سے مُنْفَرِف ہو، وہی باطل پر ہے اور غیر نافع ہے اور اس کے لیے بر بادی ہے، فتاہ ہے اور زوال و نیستی ہے۔

پھر دیکھو قرآن کریم نے اس نازک اور دقیق حقیقت کے لیے کیسی صاف اور عام مثال بیان کر دی جس کے معاندے سے کوئی انسانی آنکھ بھی محروم نہیں ہو سکتی فرمایا۔ جب پانی برستا ہے اور زمین کے لیے شادابی و گل ریزی کا سامان مہیا ہونے لگتا ہے تو ہم دیکھتے ہیں کہ تمام وادیاں نہروں کی طرح رواں ہو جاتی ہیں۔ لیکن پھر کیا تمام پانی رک جاتا ہے۔ کیا میل کچیل اور کوڑا کر کٹ اپنی جگہ تھے رہتے ہیں۔ کیا زمین کی گودان کی حفاظت کرتی رہتی ہے۔ نبی زمین کو اپنی نشوونما کے لیے جس قدر پانی کی ضرورت ہوتی ہے، وہ جذب کرتی ہے۔ ندی نالوں میں جس قدر سائی ہوتی ہے، اتنا ہی وہ پانی روک لیتے ہیں۔ باقی پانی جس تیزی کے ساتھ گراہنا، اسی تیزی سے بہرہ بھی جاتا ہے۔ میل کچیل اور کوڑا کر کٹ جھاگ بن کر سمنتا اور ایھرتا ہے۔ پھر پانی کی روائی اسے اس طرح انھا کر لے جاتی ہے کہ تھوڑی دیر کے بعد وادی کا ایک ایک گوشہ دیکھ جاؤ، کہیں ان کا نام و نشان بھی نہیں ملے گا۔ اس طرح جب سوتا چاندی یا اور کسی طرح کی دھات آگ پر تپاتے ہو تو کھوٹ الگ ہو جاتا ہے۔ خالص دھات الگ نکل آتی ہے۔ کھوٹ کے لیے نابود ہو جانا ہے اور خالص دھات کے لیے باقی رہنا۔

ایسا کیوں ہوتا ہے، اس لیے کہ یہاں بقاء اُنفع کا قانون کام کر رہا ہے۔ یہاں باقی رہنا اس کے لیے ہے جو نافع ہو۔ جو نافع نہیں وہ چھانٹ دیا جائے گا۔ یہی حقیقت حق اور باطل کی ہے حق وہ بات ہے جس میں نفع ہے۔ پس وہ کبھی منہنے والی نہیں۔ لیکن اس کے لیے ثابت ہوا، باقی رہنا اس کا خاصہ ہے۔ اور حق کے معنی ہی قیام و ثبات کے ہیں لیکن باطل وہ ہے جو نافع نہیں اس لیے اس کا قدرتی خاصہ یہ ہوا کہ مست جائے، محو ہو جائے، نکل جائے۔

آن الساطل کان زهوقا (۱۱:۸)

اس حقیقت کا ایک گوشہ ہے۔ جسے ہم نے بقاء اصلح کی شکل میں دیکھا ہے اور قرآن نے اس کو اصلح بھی کہا ہے۔ اور اُنفع بھی کیوں کہ صالح وہی ہے جو نافع ہو۔ کارخانہ ہستی کی فطرت میں بناؤٹ اور تکمیل ہے اور تکمیل جب ہی ہو سکتی ہے۔ جبکہ حرف

نافع اشیاء میں باقی رکھے جائیں۔ غیر نافع چھانٹ دیے جائیں۔ قرآن نے نافع کو حق سے اور غیر نافع کو باطل سے تعبیر کیا ہے اور اس تعبیر سے ہی اس نے حقیقت کی نویت واضح کر دی کیوں کہ حق اسی چیز کو کہتے ہیں جو ثابت اور قائم رہے اور اس کے لیے مث جانا، زوال پذیر ہونا اور فاء و نابود ہونا ممکن نہ ہو۔ اور باطل کے معنی ہی بھی ہیں یعنی مث جانا اور بھو جانا۔ پس وہ جب کسی بات کے لیے کہتا ہے کہ یہ حق ہے تو یہ صرف دعویٰ ہی نہیں بلکہ دعویٰ کے ساتھ اس کے جانچ کا معیار بھی پیش کیا جاتا ہے کہ یہ بات حق ہے اس لیے نہ منئے والی اور نہ ملنے والی بات ہے اور اس کے ثبوت وجود قیام وبقاء کے لیے صرف اس کا حق ہونا کافی ہے اور جب یہ کہا جائے کہ یہ بات باطل ہے یعنی نہ نک سکنے والی، ملنے والی بات ہے۔ اس عدم و زوال پذیری کے لیے اس کا باطل ہونا ہی کافی ہے۔ مزید دلیل کی حاجت نہیں۔ یہ دونوں اصطلاحیں قرآن کے مہمات معارف میں سے ہیں۔ لیکن افسوس کہ علماء نے غور نہیں کیا۔ ورنہ بعض اہم مقامات میں دوراز کارتا دیلوں کی ضرورت ہی نہ تھی۔ اور اگر یہ ایک حقیقت سمجھ لی جائے تو ہماری پستی اور ادبار کے لیے ان وہی اسباب تخلی و ادبار کی ضرورت ہی نہ تھی۔

لیکن افسوس کہ قوم کے رہنماؤں نے غور و فکر سے کام نہ لیا تو کسی نے باعث ادب اکسی وہی بات کو بنایا، کسی نے تقلید یورپ کو اور کسی نے تمدن و خشماد غلامانہ کو۔ تفصیل کا یہ موقع نہیں۔ لیکن اتنی بات سمجھ لینی ضروری ہے کہ قرآن نے ہمارے ظہور کی علت غالی جو فرمائی ہے وہی ہمارے عروج کی بھی علت غالی قرار دی ہے یعنی۔

**كُنْتُمْ خَيْرَ أُمَّةٍ أُخْرِجْتُ لِلنَّاسِ (۱۱۰:۳)** میں ہمارے ظہور کا مقصد نفع خلائق قرار دیا ہے۔ یوں ہی:-

**الَّذِينَ إِنْ مَكَنُوا هُمْ فِي الْأَرْضِ إِقْامُوا الصَّلَاةَ وَاتَّوَالَّرَكْوَةَ  
وَأَمْرُوا بِالْمَعْرُوفِ وَنَهَوُا عَنِ الْمُنْكَرِ (۲۱:۲۲)**

میں ہمارے عروج کی علت غالی بھی اس نے بھی قرار دی ہے۔ کہ اقامۃ الصلاۃ نظام زکوۃ اور امر بالمعروف و نہی عن المکر۔ یہ تینوں باتیں نفع رسانی خلائق کے لیے ہیں، تو گویا ہمارا ظہور و عروج دونوں نفع رسانی ناس کے لیے تھے۔ یعنی اللہ کی سلطنت قائم کرنا اور عدل الہی کو دنیا میں غلبہ دینا جس سے بڑھ کر کوئی نفع نہیں۔ اور بھی

معنی ہیں صفات الہیہ کے مظہر ہونے کے کیوں کہ مظہر یہت بغير تین باتوں کے ہو نہیں سکتی۔ پہلی بات وحدت مرکزیہ کا قیام ہے جس کے لیے اقامت الصلوٰۃ کا حکم ہے، دوسری بات ہے اشتراک مال کی اسلامی صورت جس کی طرف نظام زکوٰۃ کے ذریعہ رہنمائی کی گئی اور تیسرا بات ہے عدل الہی کا قیام۔ سو، ہی چیز امر بالمعروف و نبی عن المنکر ہے اور یہی مقصد اعلیٰ امور نظام میں سے ہے۔

ہم نے جب تک اپنے ظہور و عروج کے مقاصد کو سنبھالے رکھا تو دنیا کے لیے نافع رہے۔ اس لیے ہمیں تکمیل فی الارض حاصل رہا اور جب سے ہم نے اپنے ظہور و عروج کا مقصد بھلا دیا تو پھر ہمیں اس منصب سے بھی محروم ہوتا پڑا اور قومی زندگی کی بجائے قومی موت کا سامنا ہوا تو خدار ابتلاؤ کہ ہم بد بختوں اور سیاہ کاروں کا کیا حق ہے کہ قومی زندگی اور اجتماعی ترقی کا دعوے کریں۔ آج نہ ایمان کی دولت ساتھ ہے اور نہ طاعات و حسنات کی پونچی دامن میں۔ زندگی یکسر غفلت و معصیت میں بر باد اور عمریں یک قلم نفس پرستی و نافرمانی میں تاراج۔ اغراض فسیاتی کی پرستش اور نفاق، نافرمانی اور انکار۔

پھر نہ ندامت و ملامت اور نہ ہی توہہ و اثابت، تو خدار ابتلاؤ کس منہ سے ہم اپنی زندگی و بقا کے مدیں بن سکتے ہیں۔ فواحشرتا و مصیبۃہ۔

اصل یہ ہے کہ نظام عالم کے قوانین اساس کی بنیاد صرف قیام عدل کی ناقدان قوت پر ہے۔ خداوند تعالیٰ دنیا میں انبیاء علیہم السلام کو بھی اس لیے بھیجا رہتا ہے کہ دنیا میں اللہ کے عدل کو قائم کریں۔ لیکن چوں کہ اس کے لیے اکثر اوقات قبر و غلبہ کی قوت قاہرہ بھی دیتا رہا اور استیلا و استقلاء کی نعمت عظمی سے نوازتا کہ دنیا سے ظلم و برائی کا خاتمه ہو جائے اور عدل الہی کا دور دورہ ہو اور اس طرح اللہ تعالیٰ نے مسلمانوں کا فرض متصی بھی امو بالمعروف اور نبی عن المنکر قرار دے کر ان کو قیام عدل کے لیے منتخب فرمایا اور میزان عدل قطاس مستقیم اور صراط مستقیم کا قانون اجتماعی دے کر دنیا والوں کے لیے ان کو شہداء یعنی حق کی گواہی دینے والا بنایا۔

پس مسلمانوں کے ظہور کی اصل علت غالی صرف یہ ہے کہ شہادۃ علی الناس کا فریضہ باحسن و جوہ پورا ہو۔ یہی وجہ ہے کہ تکمیل فی الارض والی آیت کے سواء جہاں کہیں

بھی ان کے ظہور کی علت غاییٰ سی نشاندہی فرمائی۔ کسی جگہ بھی اقامۃ الصلوۃ و اتوالذکوہ کا ذکر نہیں کیا بلکہ صرف شہادۃ علی النّاس و امر بالمعروف و نهی عن المنکر پر زور دیا۔ فرمایا

كَذَالِكَ جَعَلْنَا كُمْ أَمَّةً وَسَطَالَكُنُونُوا شَهَدَاءَ عَلَى النَّاسِ

وَيَكُونُ الرَّسُولُ عَلَيْكُمْ شَهِيدًا (۲: ۱۳۳)

یعنی اس طرح ہم نے تم کو امت درمیانی بنایا تاکہ اور لوگوں کے مقابلہ میں تم گواہ بنو اور تمہارے مقابلے میں تمہارا رسول گواہ ہو اور فرمایا۔

وَلَتَكُنْ مِنْكُمْ أَمَّةٌ يَذْعُونَ إِلَى الْخَيْرِ وَيَأْمُرُونَ بِالْمَعْرُوفِ

وَيَنْهَاونَ عَنِ الْمُنْكَرِ وَأُولَئِكَ هُمُ الْمُفْلِحُونَ (۳: ۱۰۳)

یعنی تم میں ایک جماعت ہونی چاہیے جو دنیا کو تسلیکی کی دعوت دے بھلانی کا حکم کرے اور برائی سے رو کے وہی فلاح یافتہ ہیں اور فرمایا۔

كُنْتُمْ خَيْرَ أُمَّةٍ أَخْرَجْتَ لِلنَّاسِ تَأْمِرُونَ بِالْمَعْرُوفِ وَنَهَايْتُمْ

عَنِ الْمُنْكَرِ (۳: ۱۱۵)

یعنی تمام امتوں میں سب سے بہتر امت ہو کہ اچھے کاموں کا حکم دیتے ہو اور بے کاموں سے روکتے ہو۔

ان تینوں آیتوں میں اللہ تعالیٰ نے مسلمانوں کا اصلی مشن مقصد تخلیق اور قوی امتیاز و شرف خصوصی اس چیز کو قرار دیا ہے کہ دنیا میں اعلان حق ان کا سرمایہ زندگی ہے۔ اور وہ دنیا میں اس لیے کھڑے کئے گئے ہیں کہ خیر کی طرف داعی ہوں اور تسلیکی کا حکم دیں اور برائی کو جہاں کہیں دیکھیں اس کو روکیں۔ عمران و تمدن کے تمام اصولوں اور قوانین کا متن قرآن کا ہی اصل اصول ہے اسی اصول کی ہمہ گیری ہے کہ امام قدیمیہ کے حالات ہم پڑھتے ہیں تو ہر قوم کا ایک دور عروج ہمارے سامنے آتا ہے اور دوسرا زمانہ انحطاط ان دونوں میں مابال امتیاز اور فاصل اگر کوئی چیز ہو سکتی ہے تو وہ قیامِ عدل اور نفاذِ جور و جفا ہے۔

جب تک تو میں قیامِ عدل میں مساعی اور جدوجہد کرنے والی ہوتی ہیں۔ توفیق کا مرانی نصرت الہی و کامیابی ان کے قدم چوتھی ہے۔ لیکن جب قیامِ عدل کی بجائے

افشاء ظلم اور ترویج جور و ستم ان کا شعار بن جاتا ہے تو پھر قانون فطرت حرکت میں آتا ہے اور یہ کچھیں ان کو صفحی ہستی سے حرف غلط کی طرح منادیتا ہے اور پھر ان کا نام و نشان سمجھ باقی نہیں رہتا۔

دور جانے کی ضرورت نہیں خود اپنی تاریخ کو اٹھا کر دیکھو۔ جب تک ہم دنیا میں حق اور انصاف کے حامی و مددگار رہے تو خدا تعالیٰ بھی ہمارا مددگار رہا اور دنیا کی کوئی طاقت بھی ہمارے سامنے نہ تھیں سکی۔ لیکن جوں ہی تاریخ اسلام کا عہد تاریک شروع ہوا اور علم و مذہب، اعلان حق اور دفع باطل کے لیے نہ رہا بلکہ حصول عز و جا اور حکومت و تسلط کے لیے آلہ کار بن گیا اور اس طرح علم و مذہب حصول قوت حکمرانی اور دولت جاہ دنیوی کا ذریعہ بن گیا تو اجتماعی فسادات اور امراض کے جیشے پھوٹ پڑے۔ حکام عیش و عشرت کی زندگی بسرا کرنے لگے اور علماء اور فقہاء ان کے درباروں کی زینت بن گئے تو قوت حاکمہ کائنات کے دست قدرت نے بھی استبدال اقوام اور انتخاب مل کے فطری قانون کو حرکت دی اور عمل بالحاذات کے دستور اُن کو عمل میں لائی۔ تو پھر ہمارے ادارے اور شفاقت کو نہ ہماری حکومت روک سکی اور نہ ہی عسکری قوت۔ رسولی و ذلت کے اس بحر متلاطم کے چیزوں سے نہ علماء و مشائخ نجی سکے اور نہ عمال اور زادہ۔

آج جتنی رسایع عالم مسلمان قوم ہے شاید ہی کوئی قوم اس درجہ مغضوب و مقتبوس ہوئی ہو۔

**وَصُرِبَتْ عَلَيْهِمُ الْمَذَلَّةُ وَالْمَسْكَنَةُ وَبَاءُوا بِغَضَبٍ مِّنَ اللَّهِ  
(۲۱:۲)** کا مصدق اپنی اسرائیل کے بعد ہم ہی ہیں۔

**وَتِلْكَ الْأَيَّامُ نُذَا وَلَهَا بَيْنَ النَّاسِ** (۱۴۰:۳)

یہ گردش ایام قوموں اور ملتوں، جماعتوں اور لوگوں کے درمیان ہمیشہ چاری و ساری رہا کرتی ہے۔ اس کی گرفت سے دنیا کا کوئی شاہ نہیں نجی سکتا۔ یہ انل اور لازوال حقیقت ہے۔

## عزم واستقامت

وَلَا تَهْمُوا وَلَا تَحْزِنُوا وَإِنَّمَا الْأَغْلُونَ أَنْ كُنْتُمْ مُؤْمِنِينَ ۝  
يَسْكُنُمْ فَرَحٌ فَقَدْ مَسَّ الْقَوْمُ فَرَحٌ مِثْلُهِ وَلِنَكَ الْأَيَامُ  
نَدَاوْلُهَا بَيْنَ النَّاسِ (۱۳۹:۱۲۰)

ہمت نہ ہار دا اور نہ اس لکھت کی خبر سن کر غمگین دل فلکتہ ہو۔ یقین کرو کہ اگر تم پچ سو من ہو تو آخر کار تمہارا ہی بول بالا ہے۔ اگر تم کو اس لڑائی میں سخت زخم لگے تو ہمت نہ ہارو کہ طرف ثانی کی قوت بھی اسی طرح محروم ہو چکی ہے اور یہ وقت کے نتائج و حادث ہیں۔ جو نوبت بہ نوبت سب لوگوں کو پیش آتے رہتے ہیں۔

اس امید آباد عالم میں ہر لمحہ اور ہر آنکھتی امیدیں ہیں جو پیدا ہوتی ہیں اور کتنے ولوں ہیں جو اٹھتے ہیں۔ پھر ان میں کتنے ہیں جن کے نصیب میں فیروزمندی و کامرانی ہے اور کتنے ہیں جن کے لیے حسرت و یاس کے سوا کچھ نہیں۔ بے کس انسان جو آرزوں کا بندہ اور حسرتوں کے خیر کا پتلہ ہے شاہد صرف اس لیے بنایا گیا ہے کہ نصف عمر امیدوں کے پالنے میں صرف کر دے اور بقیہ نامرادی کے ماتم میں کاٹ دے۔

یحییٰ برکی نے صحرا میں ایک اعرابی کو دیکھا کہ میدان سے پھرلوں کے گلزوں کو جمع کرتا ہے اور جب ذہر جمع ہو جاتا ہے۔ تو پھر ایک ایک گلزارے کو اٹھاتا ہے اور جہاں سے لا یا ہا اسی طرف پھیلنے لگتا ہے۔ کیا انسانی ہستی کی پوری تاریخ اس مثال میں پوشیدہ

نغمہ-

ہماری زندگیاں جن کے ہنگامہ حیات سے کارگر عالم میں شورش کے طوفان اٹھتے رہتے ہیں۔ غور کیجئے تو ایک تاریخیت اور عترت کے ایک جلتے ہوئے منکے سے زیادہ ہستی رکھتی ہے۔

ساری عمر ہم دو ہی کاموں میں صرف کر دیتے ہیں یا صحرائے دجلہ کے اعرابی کی طرح فتح تمنا میں امیدوں کے سفریزے جمع کرتے ہیں یا شام نامراوی میں جہاں سے لائے تھے وہیں پھینک دیتے ہیں کہ ہمیشہ کے لیے مدفن ہو جائیں۔

مشل یہ میری کوشش کی ہے کہ مرغ اسیر  
کرے قفس میں فراہم خس آشیان کے لیے

کار ساز قدرت کی بھی کیا کرشمہ ساز یاں ہیں۔ کچھ خاک امید کی لی اور کچھ خاکستر حرست کی، دونوں کی آمیزش سے ایک پلا بنا یا اور انسان نام رکھ کر اس ہنگامہ زار ارضی میں بھیج دیا۔ وہ کبھی امید کی روشنی سے ٹکفتہ ہوتا ہے، کبھی نامید کی تاریکی سے گھبرا جاتا ہے، کبھی ولو لوں کی بہار میں زمزدہ ساز نعمہ انبساط ہوتا ہے اور کبھی حرست و افسوس کی خزاں میں امیدوں کے پڑ مردہ پتوں کو گنتا ہے، کبھی ہستا ہے اور کبھی ڈرتا ہے۔ کبھی رقص نشااط اور کبھی سینہ ماتم ایک ہاتھ سے جمع کرتا ہے اور دوسرے سے کھوتا ہے۔

سرایا رہن عشق و ناگزیر الفت ہستی

عبادت برق کی کرتا ہوں اور افسوس حاصل کا

پس اے ساکنان غفلت آباد ہستی: وائے رہرو ان سفر مہوشی و فراموشی! مجھے بتلاو کہ تمہاری ہستی کی حقیقت اگر یہ نہیں ہے تو پھر اور کیا ہے؟ اور اے نیرگنگ آرائے تماشہ گاہ عالم کیا یہ ہنگامہ حیات، یہ شورش زندگی، یہ رستیز کشاکش ہستی تو نے صرف اتنے عی کے لیے بنائی ہے۔

کند کو ت و بازوئے ست و بام بلند

بمن حوالہ و تومیدیم گنگیر ند

ربنا ماحلثت هدا باطلأ (۱۹۱:۳)

نہیں معلوم آغاز عالم سے آج تک یہ سوال کتنے دلوں کے اضطراب والہاب

کا باعث ہو گا۔ مگر مجھ یہ ہے کہ اپنے کان ہی بھرے ہیں۔ ورنہ کائنات عالم ہی کا ذرہ ذرہ اس سوال کا جواب نہیں میں دے رہا ہے۔

حرم نہیں ہے تو ہی نواہائے راز کا

یاں ورنہ جو حباب ہے پرده سے ساز کا

وَكَانَ مِنْ أَيْةِ فِي السَّمُوتِ وَالْأَرْضِ يُمْرُّونَ عَلَيْهَا وَهُمْ  
غَنِّهَا مُغْرَضُونَ (۱۰۵:۱۲)

یہ یقین ہے کہ مصائب و ناکامی کا ہجوم انسان کے دل میں ایسے خیالات پیدا کر دیتا ہے مگر حقیقت یہ ہے کہ اس ضعف گاہ عالم کا یہ ساز و سامان صرف اتنے ہی کے لیے نہیں ہو سکتا۔ وہ عالم انسانیت کبھی جو تاج خلافت الہی سر پر اور خلعت کرامت وَلَقَدْ کَرَمَنَا بَنَى آدم (۱۷:۷۰)۔ اپنے دوش عظمت پر رکھتا ہے، کیوں کرمکن ہے کہ صرف امیدوں کے پالنے اور پھر ان کی موت و اقتضاۓ کا تماشہ دیکھنے کے لیے بنایا گیا ہو۔

إِنَّمَا خَلَقْنَاكُمْ عَيْنًا وَأَنَّكُمْ إِلَيْنَا<sup>۱۱۵:۲۳</sup>  
لَا تُرْجِعُونَ (۱۱۵:۲۳) (الذين يذكرون الله فيما وقعوا وَعَلَى  
جُنُوبِهِمْ وَيَنْفَكِرُونَ فِي حُلُقِ السَّمُوتِ وَالْأَرْضِ رَبُّنَا مَاحْلَفْتَ هَذَا  
بَاطِلًا شَهِيدٌ فَقَدْ عَذَابَ النَّارِ (۱۹۱:۳)

جو ارباب فکر و حکمت اللہ تعالیٰ کا ہر حال میں ذکر کرتے ہیں اور آسمان اور زمین کے ملکوت و آثار قدرت پر تفکر و تمدن کی نظر ڈالتے ہیں، ان کی زبان سے تو یہ عالم صنعت دیکھ کر بے اختیار صد انکل جاتی ہے کہ خدا یا یہ تمام کارگاہ صنعت تو نے بیکار و عبث نہیں پیدا کی ہے۔

### بہار و خزان اور امید و نیم

اس میں تو شک نہیں کہ جس قدر کا دش سے غور کیجئے گا۔ جذبات انسانی کی تحملی و تفریید کے آخری عناصر یہی دو چیزیں یعنی امید و حرمت نظر آئے گی۔ وہ جو کچھ کرتا ہے، یا اکنہ کی امید ہے، یا رفتہ پر حسرت۔ البتہ یہ ضرور ہے کہ امید و یا اس کی تقسیم کو صرف افراد و اشخاص میں محدود نہ کیجئے بلکہ اس میں دراصل قوموں اور ملکوں کی تاریخ پوشیدہ

ہے، باغ و چمن میں، بہار و خزاں ہر موسم میں جو یکے بعد دیگرے آتے ہیں اور اپنی اپنی آمد کے متضاد و مخالف آثار چھوڑ جاتے ہیں۔ اسی طرح امید اور حسرت کو دو مختلف موسویں کا تصور کیجئے جو قوموں اور ملکوں پر بھی آتے ہیں اور وہ نامرادی و کامرانی کی تقسیم ہے جو اپنے اپنے وقتوں پر قوموں میں ہو جاتی ہے بعض قومیں ہیں جن کے حصہ میں امید کی بہار آئی ہے اور بعض ہیں جو اب صرف یاں اور حسرت کی خزاں ہی کے لیے رہ گئی ہیں۔

موسم بہار زندگی و فلسفگی کا موسم ہوتا ہے اور انسان کے اندر رُگوں میں دوزنے والے خون سے لے کر درختوں کی شاخوں اور شہینوں تک ہر چیز میں جوش حیات اور ولول انبساط پیدا ہو جاتا ہے۔ یہی حال ان قوموں کا ہوتا ہے وہ جب اپنے دور امید سے گذرتی ہیں، تمام دنیا ان کے لیے ایک بہشت امید بن جاتی ہے اور اس کی ہر آوازان کے کافنوں کے لیے ایک ترانہ امید کا کام دیتی ہے۔ وہ اپنے اندر رُسکھتے ہیں تو دل کا ہر کونہ امیدوں اور ولولوں کا آشیانہ نظر آتا ہے اور باہر نظر ڈالتے ہیں تو دنیا کا کوئی حصہ عروس امید کی مسکراہٹ سے خالی نہیں ہوتا۔ اس طسم زارہست و نیست میں انسان سے باہر نہ غم کا وجود ہے اور نہ خوشی کا۔ زندگی کی تمام کامیابیاں اور مسرتیں دراصل دل کی عشرت کامیوں سے ہیں۔ جب تک آپ کے دل کے طاقِ مخفی میں امید کا چراغ روشن ہے، اس وقت تک دنیا بھی عیش و مسرت کی روشنی سے خالی نہیں۔ لیکن اگر باو صر صرو نامرادی کا کوئی جھونکا وہاں تک پہنچ گیا تو پھر خواہ آفتاب نصف النہار پر درخشاں کیوں نہ ہو گریقین کیجئے کہ دنیا کا یہ تمام نظام منور آپ کے لیے ظلمت سرانئے تاریک ہے۔

یہ وہ خوش نصیب قومیں ہیں کہ ان کے دل کے اندر امید کا چراغ روشن ہوتا ہے۔ یہ جہاں جاتے ہیں، اقبال و کامرانی کی روشنی استقبال کرتی ہے چوں کہ ان کے دل کے اندر سلطان امید فتح یا ب ہوتا ہے، اس لیے زمین کے اوپر بھی نامرادی و ناماگی کی صفوں پر فتح یا ب ہوتے ہیں۔ جس ہاتھ میں امید کا علم ہوتا پھر دنیا کی کوئی قوت اس ہاتھ کو زیر نہیں کر سکتی۔ ان کی امید، حسرت و آرزو نہیں ہوتی جو شخص ناکامی و نامرادی کے ماتم کے لیے ہے۔ بلکہ کامیابیوں کا ایک پیغام دعوت ہے جو دل میں امید بن کر اور دل کے باہر عیش و مراد کی کامرانی و فیروزمندی کی نوید بن کر جلوہ آ را ہوتی ہے۔ لیکن اس سطح ارضی کے اوپر جو امید کی کامِ بخوبیوں سے خوش نصیب قوموں کے لیے عیش مراد کا ایک

چمن زارنشاط ہے، وہ بدنصیب تو میں بستی ہیں جن کے دامن حیات میں امید و یاس کی بخشش کے وقت امید کے پھولوں کی جگہ صرف ناامیدی کے کانے ہی آتے ہیں جو خزان کے افرادہ کن موسم کی طرح دنیا میں صرف اس لیے زندہ رہتے ہیں کہ بہار گزشتہ پر ماتم کریں اور خزان کے جھونکوں سے اپنے درخت امید کی پت جھڑدیکھ دیکھ کر آنسو بھائیں، وہ دنیا جو اوروں کے لیے اپنی ہر صدائیں پیغام امید رکھتی ہو، ان کے لیے یکسر ماتم کدہ یاس بن جاتی ہے۔ دل جب مایوس ہوتا دنیا کی ہر چیز میں مایوسی ہے۔ ان کے دلوں میں امید کا چراغ بجھ جاتا ہے تو دل کے باہر بھی کہیں روشنی نظر نہیں آتی۔ دنیا کے وہ وسیع صحراء جن پر قدرت نے طرح طرح کی بنا تاتی نعمتوں کا دسترخوان چمن دیا ہے، وہ خوش نما اور عظیم الشان آبادیاں جن کو انسانی اجتماع اور مدنی نعمتوں نے زمین کے عیش و نشاط کا بہشت بنادیا ہے، وہ عظیم الشان اور بے کنار سمندر جن پر حکمرانی کی طاقت حاصل کرنے کے بعد پھر خلکی کے ٹکڑوں پر حکمرانی کی ضرورت باقی نہیں رہتی۔ غرضیکہ اس زمین اور زمین پر نظر آنے والی تمام چیزیں ان سے اس طرح منہ پھیر لیتی ہیں گویا وہ اس زمین کے فرزند ہی نہیں ہیں بلکہ بڑی بڑی آبادیاں قوموں اور جماعتوں کی فاتحانہ امگوں کا جولا نگاہ ہوتی ہے تو ان بدنصیبوں کے لیے صحراؤں کے بھث اور پہاڑوں کے غاروں میں بھی کوئی گوشہ عافیت نہیں ہوتا۔

صحراؤں کی فضائیت، ہوا کی سننا ہٹ اور دریاؤں کی صدائے روائی اوروں کے لیے پیام امید ہوتی ہے۔ مگر ان کے کانوں میں ان سب سے نامرادی و فنا کی صدائیں اٹھ اٹھ کر طعنہ زن ہوتی رہتی ہیں۔ دنیا میں اگر بہار و خزان، امید و یاس، شادی و غم، نغمہ و نوحہ، خندہ و گریہ اور فتا و بقا و ہی چیزیں ہیں جن کی زمین کے بینے والوں کو بخشش ہوئی ہے۔ تو مختصر ایوں سمجھ لیجئے کہ پہلی قوموں کو بہار و امید اور شادی و نشاط کا حصہ ملا ہے۔ اور دوسروں کو یکسر یاس و حزن نوحہ و ماتم اور گریہ و فغاں کا۔

ما خانہ رمیدگان ظلمیم

پیغام خوش ازیار ما نیست

وَمَا ظَلَمُونَا وَلَكُنْ كَانُوا أَنفُسَهُمْ يَظْلَمُونَ (۲: ۵)

لیکن یہ حالات و نتائج کا ایک دور ہے جو نوبت بہ نوبت دنیا کی تمام قوموں

بلکہ کائنات کی ہر شے پر طاری ہوتا ہے۔ قرآن کریم نے اسی طرف اشارہ کیا ہے۔

وَتُلْكَ الْأَيَّامُ نَذَا وَلَهَابِينَ النَّاسَ (۱۳۰-۳)

امید و یاس، شادی و غم اور فتح و شکست کے یہ ایام ہیں جو نوبت بہ نوبت انسانوں پر گزرتے ہیں۔

دنیا میں کوئی شے نہیں جس نے غم سے پبلے خوشی کے دن بھی نہ دیکھے ہوں اور باعث میں کو نہ زندہ درخت ہے جس نے خزان کے جھونکوں کے ساتھ نیم بہار کی لذتیں بھی نہ لوٹی ہوں۔ دنیا عالم اسباب ہے اور یہاں کا ایک ذرہ بھی قوانین فطریہ و سلسلہ علل و اسباب کی ماتحتی سے باہر نہیں۔ پس یہ انقلاب کی حالت بھی ایک قانون الٰہی اور ناموس فطری کے تحت ہے۔ جس نے ہمیشہ اس عالم میں یکساں نتائج پیدا کئے ہیں اور ان میں تبدیلی ممکن نہیں۔

فَلَمْ تَجِدْ لِسْتَنَتَ اللَّهِ تَبَدِيلًا (۳۴: ۳۵)

اللہ کے بنائے ہوئے قانون میں تم بھی تبدیلی نہ دیکھو گے۔

باعث و جہنم میں بہار و خزان کا انقلاب ہو، دریاؤں میں موجز رکا اتار چڑھاؤ ہو۔ سمندروں میں سکون و یہجان کا تغیر ہو۔ افراد حیوانی کی حیات و ممات اور شباب و کھولت کا ایسا بہار و ذہاب، افراد کی صحت و علالت اور اقوام کا عروج و زوال یہ تمام حالتیں فی الحقيقة انہی قوانین فطریہ کے ماتحت ہیں جن کو فَاطِرُ السُّمُوتِ وَالْأَرْضِ نے اس عالم کے نظام و قوام کے لیے روز اzel سے مقرر کر دیا ہے۔ پھر جن افراد و اقوام نے ان قوانین کے مطابق راہ امید اختیار کی ہے، ان کے لیے امید کی زندگی ہے اور جنہوں نے اس سے روگردانی کی ہے، ان کے لیے نامرادی و ناکامی کی مایوسی ہے۔ قانون جرم کی سزا دیتا ہے۔ پر مجرم کو جرم کرنے کے لیے مجبور نہیں کرتا۔ پس شکایت کار ساز قدرت کی نہیں بلکہ خود اپنی ہونی چاہیے۔ خدا نے امید کا دروازہ کسی پر بند نہیں کیا ہے اور زمین کی راحت کسی ایک قوم کے ورش میں نہیں دے دی ہے۔ اس نے پھول اور کانے دونوں پیدا کئے ہیں۔ اگر ایک بد بخت کانٹوں پر چلتا ہے مگر پھولوں کو دامن میں نہیں چلتا تو اسے اپنی محرومی پر روتا چاہیے باعثان کا کیا دوش۔

فَمَا كَانَ اللَّهُ لِيَظْلِمُهُمْ وَلَكِنْ كَانُوا أَنفُسَهُمْ يَظْلِمُونَ (۹: ۲۰)

خدا کے انصاف سے بعید تھا کہ وہ کسی پر ظلم کرے مگر افسوس کہ بد اعمالیاں کر کے خود آپ انہوں نے اپنے نفیوں پر ظلم کیا۔  
دوسری جگہ فرمایا۔

ذلک بما قدمت ایدینکمْ وَإِنَّ اللَّهَ لَيْسَ طَرِيداً  
للعَبِيدِ (۱۸۲:۳)

یہ سب بر بادیاں تم نے اپنے با吞وں مول نیں درستہ اللہ تو اپنے بندوں کے لئے  
کبھی غالم نہیں۔

اس نے دنیا کے آرام و راحت اور عیش و کام رانی کو انسان کے ماتحت نہیں  
بلکہ انسانی اعمال کا مکوم بنایا ہے اور جب تک کوئی قوم خود اپنے اعمال میں تبدیلی پیدا نہیں  
کر دیتی۔ اس پر زمین کی راحتوں کا دروازہ بھی بند نہیں ہوتا۔

ذالک بَإِنَّ اللَّهَ لَمْ يَكُنْ مُغَيْرًا لِعَمَّا أَعْمَلَهُ عَلَى قَوْمٍ حَتَّى  
يُغَيِّرُوا هَبَابَنَفْسِيهِمْ وَإِنَّ اللَّهَ سَمِيعٌ عَلَيْهِ (۵۳:۸)

ان قوموں کو نار ادی و مایوسی کی یہ سزا اس لیے دی گئی کہ ایسا ہی اس کا قانون  
ہے جو نفت خدا نے کسی قوم کو دی ہو پھر وہ کبھی واپس نہیں لی جاتی۔ یہ آنکہ خود وہ  
قوم اپنی صلاحیت اور قابلیت کو بدل نہیں سکتے۔

## ماضی اور حال

یہ انقلاب قدرتی ہے اور نہیں معلوم اس دنیا میں کتنے دور قوموں اور ملکوں پر  
اس کے گذر چکے ہیں۔ آج امید و کامیابی کے جس آنکاب سے غیروں کے ایوان اقبال  
روشن ہو رہے ہیں، کبھی ہمارے سروں پر بھی چمک چکا ہے اور جس بہار کے موسم عیش و  
نشاط سے ہمارے حریف گزر رہے ہیں، ایک زمانہ تھا کہ ہمارے باعث و پیش ہی میں اس  
کے جھونکے آیا کرتے تھے۔ اب کس سے کہیے کہ کہنے کا وقت ہی چلا گیا۔

گذر چکی ہے یہ فصل بہار ہم پر بھی

ہم ہمیشہ سے ایسے نہیں ہیں جیسے کہ اب نظر آ رہے ہیں۔ زمانہ ہمیشہ ہم سے  
بر گشته نہیں رہا۔ مدتیں امید کا ہم میں اشیانہ رہا ہے۔ بلکہ ہمارے سوا اس کا کہیں ٹھکانہ نہ

تھا۔ اب دنیا میں ہمارے لیے ماتم و نامیدی، دوہی کام کرنے کے لیے باقی رہ گئے ہیں۔ لیکن زیادہ دن نہیں گذرے کہ ہماری زندگی کے لیے اس دنیا میں اور بھی بہت سے کام تھے۔

وَبَلُونَا هُمْ بِالْحَسَنَاتِ وَالسَّيِّنَاتِ لَعْلَهُمْ يَرْجِعُونَ (۱۹۸)

اور ہم نے ان قوموں کو اچھی اور بری امید اور مایوسی، فتح اور بخشش دنوں حالتوں میں ڈال کر آزمایا کہ شاید یہ بد اعمالیوں سے تو پر کریں اور راہ حق بھی اختیار کر لیں۔

إِنْ فِي ذَلِكَ لَا يَةٌ وَمَا كَانَ أَكْثَرُهُمْ مُؤْمِنِينَ (۱۹۹)

اور بے شک اس انقلابی حالت میں عبرت و موعظت کی بہت سی نشانیاں ہیں۔ مگر ان میں اکثر لوگ ایمان و ایقان کی دولت سے محروم تھے۔

### هجوم یا س و اختلال نظام امید

مَنْ كَانَ يَظْهَرُ أَنْ لَنْ يَنْتُرَهُ اللَّهُ فِي الدُّنْيَا وَالْآخِرَةِ فَلِيَمْدُدْ  
بِسَبَبِ الْسَّمَاءِ ثُمَّ لِيَقْطُعْ فَلِيَنْظُرْ هُلْ يَذَهَّبُ كَيْدُهُ مَا يَعْيَطْ  
وَكَذَلِكَ انْزَلَنَّهُ آيَاتٍ بَيِّنَاتٍ وَأَنَّ اللَّهَ يَهْدِي مَنْ  
يُرِيدُ (۲۰۰)

جو شخص مایوس ہو کر اللہ کی نسبت ایسا غنی بدر کھتا ہو کہ اب دنیا و آخرت میں خدا اس کی مدد کرے ہی گا نہیں، تو پھر اس کو چاہیے کہ اوپر کی طرف رہی تا نے اور اس کا پھنڈا بنا کر اپنے گلے میں چھانی لگائے اور اس طرح زمین سے جہاں اب وہ اپنے لیے مایوسی سمجھتا ہے، اپنا تعلق قطع کر لے۔ پھر وہ یکھے کہ آیا اس تدبیر سے اس کی وہ شکایت جس کی وجہ سے مایوسی ہو رہی ہو، وہ دوسرے ہو گئی یا نہیں۔ اسی طرح ہم نے قرآن کریم میں ہدایت و فلاح کی روشن دلیلیں اتنا ری جیں کہ تم ان پر غور کرو۔ اور اللہ جس کو چاہتا ہے اس کے ذریعے سے ہدایت بخواہے۔

ایک ہم ہیں کہ ہوئے ایسے پیشمان کہ بس  
ایک وہ ہیں کہ جنہیں چاہ کے ارمائیں ہوں گے

موجودہ جنگ بلقان یا جنگ اسلام و فرگ کی جب بھی تاریخ لکھی جائے گی تو اس میں شاید سب سے زیادہ منور اور در انگلیز باب مسلمانان عالم کے اضطراب امید و نیم کا ہو گا۔ یہ حق ہے کہ میدان جنگ میں صرف مجاهدین تک تھے۔ لیکن ہزاروں ہیں جنہیں خواب غفلت سے مہلت نہیں تو ان کی تعداد بھی کم نہیں جو گواہ تک بستروں پر لیئے ہیں مگر اضطراب کی کرومیں بھی بدل رہے ہیں اور یہ یقیناً کارفرمائے قدرت کی ایک سب سے بڑی توفیق بخشی ہے۔ اگر موسم کے بدلنے کا وقت آگیا ہے تو اتنے آثار بھی کم نہیں۔ ہم نے بڑے بڑے آتش کدوں اور تنوروں کو دیکھا ہے۔ ان کے اندر سے آگ کے مہیب شعلے انہر ہے تھے۔ حالاں کہ چند گھنٹے پیشتر ان کی تہہ میں چند بھی ہوئی چنگاریوں کے سوا اور کچھ نہ تھا۔ انہی خاکستر کے تودوں میں چھپی ہوئی چنگاریوں کو جب باد تند و تیز کے چند جھونکے میسر آگئے تو چشم زدن میں دیکھتے ہوئے انگاروں اور اچھلے ہوئے شعلوں سے تنور بھر گیا۔ پھر کیا عجب ہے کہ سو زپیش کی جو چنگاریاں اس وقت دلوں میں بھی ہوئی نظر آ رہی ہیں توفیق الہی کی باد شعلہ افروز انہیں اس آتھکدہ حیات کو گرم کر دے جو افسوس ہے کہ روز بروز خاکستر سے بھرتا جا رہا ہے۔

ذالک بَأَنَّ اللَّهَ يُولِجُ اللَّيْلَ فِي النَّهَارِ وَيُولِجُ النَّهَارَ فِي اللَّيْلِ

وَإِنَّ اللَّهَ سَمِيعٌ بَصِيرٌ (۲۱:۲۲)

بہتر ہے کہ اس بارے میں میری زبان پر صاف صاف سوالات ہوں پھر کیا وقت آگیا ہے کہ ہم ہمیشہ ما یوں ہو جائیں۔ کیا ہم یہ سمجھ لیں کہ امید و یاس کی تقسیم میں ایک ہمارے لیے صرف یا سبھی رہ گئی ہے اور تمکیل فنا میں جس قدر وقت باقی رہ گیا ہے اس میں صرف رفتہ کا ماتم اور آئندہ کی نامیدی دو ہی کام کرنے کے لیے باقی رہ گئے ہیں؟ کیا جو کچھ ہو رہا ہے، ہماری زندگی کی آخری مساعات اور موت کے احتضار کی آخری حرکت ہے؟

کیا چااغ میں تیل ختم ہو گیا اور بخشنے کا وقت قریب ہے اور سب سے آخر یہ کیا احمداء اسلام سے اسلام کا آخری مقابلہ ہو چکا ہے اور یسوع کی مصلوب اور مردہ لاش نے خداۓ حی و قیوم پر فتح پائی۔ معاذ اللہ

میں سمجھتا ہوں کہ یہ سوالات مختلف شکلوں میں آج بہتوں کے سامنے ہو گئے۔

ممکن ہے کہ ما بیوی کا غلبہ میرے اعتقاد کو مغلوب کرے، اس لیے ممکن ہے کہ میں تسلیم کر لوں کہ ہمارے منہنے کا وقت آ گیا ہے۔ مگر میں نہیں سمجھتا کہ کوئی مسلم قلب جس میں ایک ذرہ بھی برابر نور اسلام باقی نہیں ہے۔ ایک منٹ، ایک لمحہ ایک دیقیقے اور ایک عشیرہ دیقیقے کے لیے بھی اس کو مان سکتا ہے کہ اسلام کے منہنے کا وقت آ گیا ہے۔ انسانوں ہی نے ہمیشہ انسانوں کو مغلوب کیا ہے اور نبی قوموں نے ہمیشہ پرانی قوموں کی جگہ لی ہے۔ انسان کا حریف اس عالم میں دیوبندیں بلکہ انسان ہی ہے۔ پس یہ کوئی عجیب بات نہیں اگر ہم کو ہمارے صد سالہ و شہر آج مغلوب کر کے فا کر دیں۔ مگر اے خدا کی رحمت کی تو ہیں کرنے والوں میں یہ کیوں کر مان لوں کہ ایک مصلوب لاش جی و قوم خدائے ذوالجلال کو مغلوب کر سکتی ہے اور ما بیوی خواہ کتنی ہو مگر کیوں کرتسلیم کرلوں کہ انسانی گروہ خدائے قادر ذوالجلال کی جبروت و کبریائی کو ہمکست دے سکتا ہے۔

حیران ہوں کہ آج مسلمان ما بیوں ہو رہے ہیں۔ حالاں کہ میں تو کفر و ما بیوی کے تصور سے کانپ جاتا ہوں، کیوں کہ یقین کرتا ہوں کہ ما بیوں ہونا اس خدائے ذوالجلال والا کرام کی شان رحمت و ربوبیت کے لیے سب سے بڑا انسانی کفر اور اس کی جناب میں سب سے زیادہ نسل آدم کی شوخ چشمی ہے۔ تم جو ان بر بادیوں اور شکستوں کے بعد ما بیوں ہو رہے ہو تو بتلا ذکر تم نے خدائے اسلام کی قوت و رحمت کو کس پیمانہ سے ناپا۔ وہ کون سا کام انہیں ہے جس نے خدا کے خزانہ رحمت کو دیکھ کر تمہیں بتلا دیا ہے کہ اب اس میں تمہارے لیے کچھ نہیں۔

أَطْلَعَ الْغَيْبَ إِمَّا تَعْذِيدَنَدَالْخَسْنَ عَفْدًا ۱۹ ۲۱، اذ

عَدْهُمُ الْغَيْبَ فِيهِ يَكْتَبُونَ ۱۵: ۵۲

پھر تم کو کیا ہو گا کہ تم ما بیوں ہو رہے ہو اور کیوں تم نے خدا کی طرف سے من پھیر لیا ہے۔ تم کہتے ہو کہ اب ہمارے لیے ما بیوی کے سوا کچھ نہیں حالانکہ ایک مسلم دل کے لیے نامیدی سے ہر ہک کوئی کفر نہیں۔

لَقَدْ جَنَّمَ شَيْءًا إِذَا ۝ تَكَادُ السَّمُوتُ يَضْفَرُنَ مِنْهُ وَتَسْقُ

الْأَرْضَ وَتَحْرُّجَ الْجَبَالُ هَذَا ۝ ۱۹: ۱۹

یہ تو تم نے ایسی یہی سخت بات منہ سے نکالی ہے جس کی وجہ سے عجب نہیں کہ

آسمان پھٹ پڑیں، زمین شق ہو جائے اور پیارا رینے رینے ہو کر زمین کے  
برابر ہو جائیں۔

### امید و نیم

وَمَنْ يَقْنُطْ مِنْ رَحْمَةِ رَبِّهِ إِلَّا الضَّالُّونَ (۱۵۶)

خدا کی رحمت سے کافروں کے سوا اور کون مایوس ہو سکتا ہے

انسان شاید یا س و امید کے بارے میں کچھ فطرتیا عاجل ہے۔ اس کی فطرت سادہ بچوں کی مثال سے واضح ہوتی ہے۔ بچوں کا قاعدہ ہے کہ ہر حالت کا اثر بغیر تکروہ تبر کے وفعہ قبول کر لیتے ہیں۔ روئے ہوئے بچے کو مٹھائی کا ایک ٹکڑا پکڑا دیکھنے تو ہنسنے لگتا ہے اور چھین یعنی تو فراچل جاتا ہے۔

بعینہ یہی حال عقل و ذکر کے نشوونما کے بعد بھی انسان کا ہوتا ہے البتہ تاثیر و نتائج کی صورت بدل جاتی ہے۔ قرآن کریم نے اسی فطرت انسانی کی عجلت پسندی کی طرف اشارہ کیا ہے۔ جبکہ کہا ہے کہ خُلُقُ الْأَنْسَانَ مِنْ عَجْلٍ (۳۷:۲۱) انسان کی خلقت میں جلد بازی اور تعقیل کا رہے۔ مصائب کے حس اور شادمانی کے غرور میں بھی دیکھئے تو اس کی یہی جلد بازی اور زور اثری ہر موقع پر کام کرتی ہے۔ وہ کس قدر جلد غلکین ہو جاتا ہے اور پھر ایک روتے ہوئے بچے کی طرح جس کے ہاتھ میں مٹھائی کا ٹکڑا دے دیا گیا ہو، کس قدر جلد خوش ہو جاتا ہے۔ اس کی مایوسی اور امیدواری دونوں کا یہی حال ہے۔ جب کبھی وہ اپنی کسی توقع میں ناکامی دیکھتا ہے تو فرمایوس ہو کر بینہ رہتا ہے اور پھر جب کبھی کوئی کامیابی کی خبر سن لیتا ہے تو امید و سرست کے ضبط سے عاجز ہو کر اچھل پڑتا ہے۔ حالانکہ نہ تو اس کو ان اسباب کی خبر ہے جو بھارت امید سے بعد پیش آنے والے ہیں۔ اس کی خدا پرستی بھی اس جلد بازانہ یا س و نیم سے شکست کھا جاتی ہے اگر کوئی خوشی حاصل ہوتی ہے تو سمجھتا ہے کہ خدا امیرے ساتھ ہے اور اگر نتائج حالات اور مشیت الہی کسی ابتلاء و مصیبۃ میں ڈال دیتی ہے تو دیوانہ وار مایوس ہو جاتا ہے کہ خدا نے مجھے چھوڑ دیا ہے۔ سورہ الغیر میں اسی حالت کی طرف اشارہ کیا ہے اور تمہارے اندر وہ کون سی شے ہے جس کی طرف قرآن نے اشارہ نہیں کیا۔

فَإِنَّمَا الْإِنْسَانَ إِذَا مَا بَيْتَهُ رَبُّهُ فَأَكْرَمَهُ وَنَعَمَهُ فَيَقُولُ رَبِّيْ  
أَكْرَمْنِيْ وَأَمَّا إِذَا مَا بَيْتَهُ فَقَدَرَ عَلَيْهِ رِزْقُهُ فَيَقُولُ رَبِّيْ  
أَهَانَنِيْ (۱۵: ۸۹)

انسان کا حال یہ ہے کہ جب اس کا پور دگار اس کے ایمان کو اس طرح آزماتا ہے کہ اس کو دنیا میں عزت اور نعمت عطا فرماتا ہے تو فوراً خوش ہو جاتا ہے اور کہتا ہے کہ میرا پور دگار اعزاز و اکرام کرتا ہے اور جب اس کے ایمان کو کسی آزمائش میں ڈال کر اس طرح آزماتا ہے کہ اس کا رزق اس پر تھک کر دیتا ہے یعنی مصیبت میں ڈال کر دیتا ہے تو پھر معا مایوس ہو کر کہنے لگتا ہے کہ میرا پور دگار تو مجھے ذلیل کر رہا ہے اور میرا کچھ خیال نہیں کرتا۔

### حیات امید و موت قتوط

مخلصہ اس حالت کے سب سے زیادہ خطرناک گمراہی انسان کی وہ مایوسی ہے جو مصالب و آلام کا ہجوم دیکھ کر اپنے دل میں پیدا کر لیتا ہے اور اس طرح خود اپنے ہاتھوں اپنے مستقبل کے لیے نامرادی و ناکامی کی بنیاد رکھ دیتا ہے۔

مایوسی سے بڑھ کر کوئی شے انسانیت کے لیے قاتل و مہلک نہیں اور دنیا کی تمام کامرانیاں صرف امید کے قیام پر موقوف ہیں۔ یہ امید ہی ہے جس نے زمینوں پر قبضہ کیا، پہاڑوں کے اندر سے راستہ پیدا کیا ہے، سمندر کی قہاری کو مغلوب کیا ہے اور جب چاہا ہے اس میں اپنی سواری کے مرکب چلائے ہیں اور جب چاہا اس کے کناروں کو میلوں اور فرخوں تک خٹک کر دیا ہے۔ پھر امید ہی ہے جس نے مردہ قلوب کو زندہ کیا ہے۔ بستر مرگ سے بیماروں کو اٹھایا ہے۔ ڈوبتوں کو کناروں تک پہنچایا ہے۔ بچوں کو جوانی کی تیزی سے دوڑایا ہے اور بیویوں کو جوانوں سے زیادہ قوی و طاقتور بنادیا ہے۔ جب کوئی جواب دے دیتی ہیں۔ جب کہ زمانہ منہ پھیر لیتا ہے، جب کہ زمین کے کسی گوشے سے صدائے ہمت نہیں آتی اور جب کہ تمام اعضائے عمل جواب دے دیتے ہیں تو امید ہی فرشتہ ہوتا ہے جو مسکراتا ہوا آتا ہے، اپنے پروں کو کھوتا ہے اور اس کے سایہ میں لے کر قوت و طاقت، ہمت و مستعدی و چستی و چالاکی کی ایک روح تازہ دنوں میں پیدا کر دیتا ہے۔

دنیا کی کامیابی اعمال کا نتیجہ ہے اور اعمال کے لیے پہلی چیز امید ہے۔ جب تک انسان کے اندر امید قائم ہے، مصیبتوں اور ہلاکتوں کے عفریت بھی سامنے آ کھڑے ہوں تو بھی اس کو ٹکست نہیں دے سکتے۔

اگر خون اور اس کا دوران انسان کی جسمانی حیات کے لیے ضروری ہے تو یقین کجھے کہ اخلاقی و ادبی حیات کے لیے امید اس کے اندر بخواہ روح کے ہے۔ جب تک اس کا دوران دل سے اٹھ کر اصطلاح حال دماغ سے نکل کر جسم کے تمام گوشوں میں حرارت عمل پیدا کر رہا ہے، اس کی قوت عمل زندہ اس کے اعضاے کا متحرک اور پائے مستعدی سرگرم تنگاپو ہیں۔ لیکن جہاں روح دل سے نکلی۔ پھر جسم انسانی کے لیے قبر کے سوا کہیں بھی کوئی ٹھکانہ نہیں۔

ایک شخص جب مایوس ہو گیا جب اس نے یقین کر لیا کہ اب اس کے لیے دنیا میں کچھ نہیں، جب اس نے فیصلہ کر لیا کہ خدا اسے کچھ نہ دے گا تو ظاہر ہے کہ اس کا دماغ کیوں نہ سوچنے، دل میں امنگ کیوں پیدا ہو، ہاتھ کیوں ہلے اور پاؤں بڑھنے کے لیے کیوں متحرک ہوں۔

تو مous کی زندگی کی ایک بہت بڑی علامت یہ ہے کہ ان کا دل امید کا دامنی آشیانہ ہوتا ہے اور خواہ ناکا می اور مصالب کا کتنا ہی ہجوم ہو مگر امید کا طائر مقدس ان کے دل کے گوشے سے نہیں اڑتا۔ وہ دنیا کو ایک کارگاہ عمل کجھتے ہیں اور امید کہتی ہے کہ یہاں جو کچھ ہے صرف تمہارے ہی لیے ہے۔ اگر آج تم اس پر قابض نہیں تو غم نہیں کیوں کر عمل و جہد کے بعد کل کو وہ تمہارے ہی لیے ہونے والی ہے۔ مصیبتوں جس قدر آتی ہیں وہ ان کو صبر و تحمل کی ذہال پر روکتے ہیں اور غم و اندوہ سے اپنے دماغ کو معطل نہیں ہونے دیتے بلکہ مصیبتوں کو دور کرنے اور ان کی صفوں پر غالب آنے کی تدبیر پر غور کرتے ہیں۔ نامرادی ان کے دلوں کو مجرور کرتی ہے پر مایوس نہیں کرتی اور غم کے لفکر سے ہریت اٹھاتے ہیں، پر بھاگتے نہیں۔

دنیا ایک میدان کا رزار ہے اور جس چیز کو تم عمل کہتے ہو۔ دراصل یہ ایک حریفانہ کش مکش اور مقابلہ ہے۔ پس جس طرح جنگ میں رہنے والے سپاہیوں کو فتح و ٹکست سے چارہ نہیں وہ بھی زخمی کرتے ہیں اور بھی خود زخمی ہوتے ہیں۔ اسی طرح دنیا میں بھی جو تخلوق بستی ہے اسے کامیابی اور ناکامی اور فیروزمندی و نامرادی سے چارہ نہیں

- کیا ضرور ہے کہ ہمیشہ ہماری تکوار اور دشمن کی گردن ہو کیوں نہ ہم اپنے سر وینے میں بھی زخم کے نشان پائیں۔ بستر پر آرام کرنے والوں کو روتا چاہئے کہ پاؤں میں کاشا چبھ گیا۔ لیکن سپاہی کو زخموں پر زخم کھا کر بھی اف نہیں کرنا چاہیے۔ کیوں کہ اس کی جگہ تو بستر نہیں۔ بلکہ میدان جنگ ہے۔

ٹکست و زخم کا خوف ہے تو میدان جنگ میں قدم ہی نہ رکھو اور تکواروں سے بچا چاہتے ہو تو تمہارے لیے بہترین جگہ پھولوں کی تیج ہے۔ چلو گئے خوکر کھاؤ گے اور لڑو گے تو زخم سے چارہ نہیں۔ پس اگر خوکر لگی ہے تو آنکھیں کھولو اور بینچہ کرو نے کی جگہ تیزی سے چلو کیوں کہ تختی دیر بینچہ کرتم نے اپنا گھنٹا سہلا یا، اتنی دیری میں قافلہ اور دور نکل گیا۔

پھر اگر دشمن کی کاث نے زخمی کیا ہے تو بھاگتے کیوں ہو۔ مايوی خودکشی ہے اور امید زندگی، زیادہ چاکب دستی سے پیکار جنگ کے لیے تیار ہو جاؤ کیوں کہ جب تک دوسروں کو زخمی کرتے تھے زیادہ ہمت مطلوب نہ تھی لیکن زخم کھا کرتم نے معلوم کر لیا کہ دشمن توقع سے زیادہ قوی ہے اور اب پہلے سے زیادہ ہمت اور مستعدی مطلوب ہے۔

میں نے کہا کہ قومی زندگی کی سب سے بڑی علامت یہ ہے کہ اس کا ہر فرد ایک یکر امید ہوتا ہے اور اپنے دل کو امید کی جگہ سمجھتا ہے نہ کہ مايوی کی۔ لیکن اتنا ہی نہیں بلکہ یوں کہنا چاہیے کہ زندہ قوموں کے لیے مايوی کے اسباب میں امید کا پیغام ہوتا ہے اور مصیبیں جھٹی بڑھتی ہیں، اتنا ہی وہ اپنی امید کو اور زیادہ محبت اور پیار سے پالتے ہیں۔

المصیبیں ان کو مايوں نہیں کرتیں بلکہ غفلت سے ہوشیار کر دیتی ہیں اور عبرت و تنبیہ کی صورت میں ان کے سامنے آتی ہیں۔ وہ مصالب کے سیلا ب کو دیکھ کر بھاگتے نہیں بلکہ اس راہ کو ڈھونڈ کر بند کرنا چاہتے ہیں جہاں سے اس نے نکل کر بہنے کی راہ نکالی ہے۔ پس مصالب ان کے لیے ہو جاتے ہیں اور نامرادی ان کے لیے کامیابی کا دروازہ کھوں دیتی ہے۔ وہ جس قدر رکھتے ہیں اتنا ہی زیادہ پاتے ہیں اور جس قدر گرتے ہیں۔ اتنا ہی زیادہ مستعدی سے اٹھتے ہیں۔ وہی دنیا جو کل تک ان کے لیے نامرادیوں کی دوزخ تھی یک کامیابیوں کا بہشت بن جاتی ہے اور جس طرف دیکھتے ہیں، تخت فتحیابی بچھے ہوئے اور انہار کا مرانی بھتی نظر آتی ہیں۔ یہی بہشت امید ہے جس کے رہنے والوں کی نسبت کہا گیا ہے کہ:-

مُكَبِّلٌ فِيهَا عَلَى الْأَرَانِكَ لَا يَرُونَ فِيهَا شَنَسَ

ولازمہریوا (۱۳۷۲)

کامیابی و فیروزمندی کے تخت پر بیٹھے لگائے بیٹھنے ہوں گے۔ غم و اندوہ کی سوزش  
و پیش کا انہیں حس تک نہ ہوگا۔ کیون کہ وہ اللہ کی رحمت سے ما یوس نہیں ہوتے  
پس دنیا بھی ان کو ما یوس نہیں کرتی۔ زندگی امید اور موت قتوط۔

لیکن اسی طرح قوی زندگی کے ایامِ محنت اور انسانی ارتقاءِ حیات کا سد  
باب اس دن سے شروع ہوتا ہے جس دن کاشانہ دل سے امید کا جنازہ انجھتا اور ما یوس کا  
لشکر فنا امنڈتا ہے جس فرد یا جس قوم کو مصیبتوں اور ناتاکا میوں کے عالم میں ما یوس دیکھو۔  
یقین کرو کہ اس کا آخری دن آ گیا۔ مصیبتوں تو اس لیے تھیں کہ غفلت کو شکست اور ہمت  
کو تقویت ہو لیکن جو لوگ اللہ کی رحمت سے ما یوس ہو جاتے ہیں دنیا کے اعمال و تدابیر کا  
در واڑہ اپنے اوپر بند کر لیتے ہیں اور یہ کچھ لیتے ہیں کہ اب ہمارے لیے دنیا میں کچھ نہیں  
رہا وہ تو خود اپنے لیے زندگی کے بد لے موت کو پسند کرتے ہیں۔ پھر دنیا کی کامیابی زندگی  
کو لڑ کر لینے والوں کے لیے ہے، مت جانے کے متلاشی کے لیے نہیں ہے۔

دیکھو قرآن کریم نے کیسے جامع الفاظ میں ایسے لوگوں کی حالت اور ان کی  
ما یوس کے متاثر کی طرف اشارہ کیا ہے اور اس نے کسی چیز کی طرف اشارہ نہیں کیا مگر  
افسوں کے بہت کم لوگ ہیں جو اس کی صداؤں پر کان لگاتے ہیں۔

وَمِنَ النَّاسِ مَنْ يَعْذِلُ اللَّهَ عَلَى حُرْفٍ فَإِنْ أَصَابَهُ حُزْنٌٰ اَطْمَانَ  
بِهِ وَإِنْ أَصَابَتْهُ فُتْنَةٌٰ الْقَلْبُ عَلَى وَخْيَهٖ حَسَرَ الدُّنْيَا وَالْآخِرَةِ  
ذَالِكَ هُوَ الْحُسْنَاءُ الْمُبِينُ (۱۱:۲۲)

اور انسانوں میں بعض ایسے ہیں جو خدا کی پرستش تو کرتے ہیں مگر ان کے دنوں  
میں استقامت نہیں ہوتی اگر ان کو کوئی فائدہ پہنچ گیا تو مطمئن ہو گئے۔ اگر کبھی  
 المصیبت آپری توجہ سے آئے تھے ادھری کو لوٹ گئے یعنی ما یوس ہو کر ایمان  
سے با تھا اچھا یا۔ یہ لوگ ہیں کہ جنہوں نے اپنی دنیا بھی کھوئی اور آخرت بھی اور  
یہی سب سے بڑا اور صریح نقصان ہے۔

فرمایا کہ:-

حسر الدُّنْيَا وَالْآخِرَةِ:-

کیوں کہ ما یوس کے بعد انسان کی قوت عمل معطل ہو جاتی ہے پھر وہ نہ صرف دنیا

ہی میں ناکام و نامرا در ہتا ہے بلکہ عاقبت کی خوش حالی سے بھی اسے نا امیدی ہی ملتی ہے۔ انسان کا فرض سعی و تذیر ہے اور وہ جب تک اس دنیا کی سطح پر باقی ہے اس کو سعی و کوشش سے باز نہیں آتا چاہیے۔ ہمارا کوئی عزیز بیمار ہوتا ہے۔ اور اس کی حالت صحت کی طرف سے مایوس کر دیتی ہے۔ ڈاکٹر بھی جواب دے دیتے ہیں۔ تاہم سعی و علاج سے آخری ساعات نزع تک باز نہیں آتے۔ جب افراد کے ساتھ ہمارا حال یہ ہے تو تجہب ہے کہ قوم و ملت کے ساتھ نہ ہو۔ کس کو معلوم ہے کہ کب دروازہ رحمت کھلنے والا ہے اور کب بارش ہونے والی ہے۔ دہقان کا کام صرف یہ ہے کہ تم پاشی کرتا رہے۔

چوں دمدم عنایت توفیق ممکن است

در تکنائے نزع نہ کوشد کے چرا

ہاں اگر یہ سچ ہے تو بے شک تمہاری لافاء زندگی کو جسے قیصر روم اور کسرائے فارس موت سے بدل نہ سکا تھا۔ اس نے مجروح کر دیا ہے۔ تمہارے ان آہنی جسموں کو جنہیں یرموک کے میدان میں متiden رو میوں کے لاکھوں تیروں کے نشانے زخمی نہ کر سکے تھے یقیناً اس نے خاک و خون میں تباہ کر دیا ہے اور تمہارے ان نشان ہائے تو حید اور علمہاۓ دین الہی کو جسے آنحضرت صلیبی حملوں کے لاکھوں نیزے بھی نہیں گرا سکے تھے۔ سچ یہ ہے کہ سرو یا کے سور چرانے والے نے آج پارہ پارہ کر کے گرا دیا ہے۔ پھر اس میں شک کہ تم مر گئے تم جو کبھی نہیں مر سکتے تھے یقیناً مر گئے۔ تم کہ تمہاری رگوں کے اندر خدا کی روح جلال جاری ہے اور اس کی نصرت و حمایت کے ملائکہ مسویں تمہارے آگے دوڑتے تھے۔ یقیناً آج مر گئے پس جس قدر تم کو ماتم کرنا ہے اور جس قدر جلد اپنی قبر کھود سکتے ہو کھود لو کیوں کہ خدا کی رحمت اور دنیا کی زندگی صرف امید رکھنے والوں کے لیے ہے اور مایوسی کا نتیجہ موت کے سوا اور کچھ نہیں۔ خدا تم کو نہیں چھوڑتا، پر تم اسے چھوڑ رہے ہو۔ وہ تمہاری طرف دیکھتا ہے لیکن تم نے نا امید ہو کر اس کی طرف سے منہ موز لیا۔ تم کو معلوم نہیں کہ یہی مایوسی ہے جس کو تمہارے خدا نے کفر کی خود کشی سے تعبیر کیا ہے۔

مَنْ كَانَ يَظْرِفُ إِنْ لَنْ يَنْصُرَهُ اللَّهُ فِي الدُّنْيَا وَالْآخِرَةِ فَلِيَمْذَدِد

بِسْبَطِ الْأَنْسَاءِ ثُمَّ لِيُقْطَعَ فَلِيُظْرِفَ هُلْ يَذَهَّبُنَّ كَيْدُهُ

مَا يَغْيِظُ وَكَذَلِكَ أَنْرَلَهُ آيَاتِ بَيَّنَاتٍ وَإِنَّ اللَّهَ يَهْدِي مَنْ

جو شخص مایوس ہو کر اللہ کی نسبت ایسا ظن بدرکھتا ہو کہ اب دنیا و آخرت میں خدا اس کی مدد کرے گا ہی نہیں تو پھر اس کو چاہیے کہ اوپر کی طرف ایک ری تانے اور اس کا پھنڈا بنا کر اپنے گلے میں چھانی لگائے اور اس طرح زمین سے جہاں اب وہ اپنے لیے صرف مایوسی سمجھتا ہے۔ اپنا تعloc قطع کرے پھر دیکھئے کہ آیا اس تدبیر سے اس کو وہ شکایت جس کی وجہ سے مایوس ہو رہا تھا، دور ہو گئی ہے اس طرح ہم نے قرآن کریم میں ہدایت و فلاج کی روشن ولیم اتاری ہیں تاکہ تم ان پر نور کرو اور اللہ جس کو چاہتا ہے اس کے ذریعے سے ہدایت بخشاہے۔

دنیا میں ہمیشہ واقعات کا مطالعہ کرنے کے لیے دو طرح کی نظریں رہی ہیں، ایک امید کی اور دوسری مایوسی کی۔ حکماء یوتان کی نسبت سنا ہو گا کہ آثار و نتائج عالم پر بحث کرتے ہوئے ان میں دو مختلف مذاہب امید اور مایوسی کے تھے پھر جس طرح کی نظر سے تم دنیا کو دیکھو گے۔ وہ اسی رنگ میں نظر آئے گی۔ مایوسی کی نظر سے دیکھو تو اس کے دلائل بے شمار ہیں اور امید کا مذہب اختیار کرو تو اس کے پہلو مایوسی سے کم نہیں۔ اسلام ہم کو ہمیشہ امید کی تلقین کرتا ہے پس کیوں نہ ہم امید کے پہلوؤں ہی پر نظر ڈال لیں۔

ان تیرہ سو برس کے اندر کتنی تو میں آئیں اور اپنی اپنی باری میں حفاظت اسلام کی خدمت انجام دے کر چلی گئیں۔ جب تک انہوں نے اسلام کا ساتھ دیا اپنے اعمال و اعتقادات میں اس سے منہ نہیں موزا، اس وقت تک وہ بھی ان کے ساتھ رہا۔ لیکن جب انہوں نے اپنی صلاحیت اور قابلیت کھو دی اور اس مقصد کو بھول گئے جس کی انجام دہی کے لیے زمین کی وراشت ان کو دی گئی تھی تو ان کا دور کار فرمائی ختم ہو گیا اور اللہ نے اپنے دین کی حفاظت کی امانت کسی دوسری جماعت کے سپرد کر دی۔ وہ اپنے کلد مقدس کی حفاظت کے لیے ہمارا محتاج نہیں ہے بلکہ ہم اپنی زندگی کے لیے اس کے دین میں کی خدمت گزاری کے محتاج ہیں۔

بِأَيْمَانِ النَّاسِ أَنْتُمُ الْفَقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ<sup>۱۵</sup>  
يَشَاءُذْهَبُكُمْ وَيَاتُ بِخَلْقٍ جَدِيدٍ وَمَا ذَالِكَ عَلَى اللَّهِ

بعزیز (۱۵:۲۵)



## تجدد یہ دو تائیس

حضرات! اس وقت میں آپ کی توجہ ایک خاص مسئلہ کی طرف متوجہ کرنا چاہتا ہوں، وہ ہے تائیس و تجدید کا فرق۔ ہماری قومی و جماعتی ترقی کے لیے ہے تائیس سراسر تباہی و ہلاکت ہے اور تجدید ضروری ہے۔ میں نے دولفظ بولے ہیں۔ ایک تائیس اور ایک تجدید۔ ان کے معانی آپ پر روشن ہیں۔

تائیس اساس سے ہے جس کے معنی یہ ہیں کہ ازسرنوکسی چیز کو بنانا تجدید یہ بعدت سے ہے اور اس کے معنی یہ ہیں کہ کسی پیشتر کی بنی ہوئی چیز کو تازہ کر دینا اور اس طرح سنوار دینا گویا وہ بالکل نئی ہو گئی۔ آج ہمارے قومی کاموں کی ہر شاخ میں ایک بنیادی غلطی یہ ہے کہ ہم نے اصولی طور پر طریق اصلاح کا فیصلہ نہیں کیا۔ مسلمانوں کی اصلاح حال کے لیے ضرورت طریق تائیس کی ہے یا تجدید کی یعنی ان کی ضرورت یہ ہے کہ ازسر نو نئی باتیں، نئے طریقے، نئے ڈھنگ، نئے نظام اور نئی نئی چالیں اختیار کی جائیں یا صورت حال یہ ہے کہ پہلے سے ایک کارخانہ ملت موجود ہے جس کو اپنی بقاء اور ترقی کے لیے کسی نئی بات کی احتیاج نہیں بلکہ طرح طرح کی خرابیاں عارض ہوئی ہیں اور بہت سی نئی نئی بڑھادی گئی ہیں۔ پس ضرورت صرف اس امر کی ہے کہ خرابیاں دور کر دی جائیں، پھوٹی ہوئی چیزیں واپس لے لی جائیں اور اس کو ویسا ہی بنادیا جائے جیسا کہ اصل میں تھا۔ تائیس کے معنی تو یہ ہوئے کہ آپ نے ایک پرانی عمارت گرا کر اور اس کو

از سرنو تغیر کر کے بنا یا جائے۔ تجدید یہ ہوئی کہ مکان پہلے سے موجود ہے صرف ملکت و ریخت کی درستگی مطلوب ہے۔ پس آپ نے تقاض دو رکر کے اسے درست کر لیا۔ ہم کو غور کر لینا چاہیے کہ بناہ ملت کی درستگی کے لیے تغیرات اسایہ مطلوب ہیں یا صرف اصلاحات تجدید یہ ہے۔ پس اگر تا اسیں مطلوب ہے تو بلاشبہ ہمارا پہلا کام یہ ہو گا کہ نئے نئے ذہنگ اختیار کریں۔ لیکن اگر تجدید کی ضرورت ہے تو ہمیں نئی نئی چیزوں کی ضرورت نہ ہو گی۔ بلکہ صرف یہ دیکھنا ہو گا کہ پہلے سے جو چیزیں موجود ہیں، ان کا کیا حال ہے اور ان میں جو جو خراہیاں پیدا ہو گئی ہیں وہ کیوں کر دور کی جاسکتی ہیں۔ حضرات دین کامل ہو چکا ہے اور اتمام نعمت کا اعلان کر دیا گیا ہے۔

الْيَوْمَ أَكْمَلْتُ لَكُمْ دِينَكُمْ وَأَنْعَمْتُ عَلَيْكُمْ بَغْتَةً وَرَضِيتُ  
لَكُمُ الْإِسْلَامَ دِينًا (۳-۵)

آج ہم نے تمہارے دین کو کامل کر کے اپنی نعمت تم پر پوری کر دی ہے اور وہ پسندیدہ دین اسلام ہے اور مجھے یقین ہے کہ مسلمانوں میں ایک فرد بھی ایسا نہ ہو گا جو یہ کہے کہ اصلاح ملت اسلامیہ کے لیے شریعت قرآنیہ کی تعلیمات و نظمات کافی نہیں ہیں اور ہمیں غیروں کی تقلید اور دریوزہ گری کی ضرورت ہے۔ پس یہ اصل تو شفقت و مسلم ہے کہ راہ اصلاح میں ضرورت صرف تجدید کی ہے تا سیس کی نہیں اور خود شارع علیہ الصلوٰۃ والتعلیمات نے بھی ہمیں تجدید کی خبر دی ہے نہ تا سیس کی جیسا کہ ابو داؤد میں ابو ہریرہ سے روایت ہے۔

إِنَّ اللَّهَ يَعْلَمُ لِهُنَّذِ الْأَمْمَةِ عَلَىٰ رَأْسِ كُلِّ مَاهٍ سَنَةٍ مِّنْ  
يَجْدِدُهَا دِينَهَا

میری امت کی خاطر اللہ تعالیٰ ہر سال میں ایک مجدد بھیجے گا جو تجدید دین کرے گا۔

لیکن میں عرض کروں گا کہ اگر یہ حق ہے تو عملاً نتیجہ اس اعتقاد کا یہ ہوتا چاہیے کہ ہمارا قدماً طلب اصلاح میں تجدید کی طرف ہو جائے اور وقت کے نظر فریب اسلوب کا رعلی الخصوص یورپ کے مجلسی و اجتماعی طریقے ہمیں نظم شرعی سے روگردان نہ کریں۔ افسوس کہ اس وقت تک تمام داعیان اصلاح کا طرز عمل اس کے مخالف رہا ہے اور یقین

بیکھئے کہ یہی علت ہے کہ اس وقت تک ہماری کوئی اصلاح و ترقی فوز و فلاح نہ پا سکی۔ اسلام اگر دین کامل ہے تو ضرورت ہے کہ اس نے اپنے ہیر و دوس کی تمام انفرادی و اجتماعی اور مدنی ضروریات کے لیے کامل و اتم تعلیم دیدی ہو اور اگر وہ دین آخری ہے تو ضروری ہے کہ اس کی تعلیم اور شارع کی عملی سنت ہر عہد، ہر زمانے اور ہر حالت اور ہر محل کے لیے رہنمای فلیل ہو۔ ہمارا ایمان ہے کہ حقیقت ایسی ہے اور اسلام نے ہمارے تمام اجتماعی و قومی برکات کا سامان کر دیا ہے۔ لیکن پھر یہ کیا مصیب ہے کہ ہم ان کھوئی ہوئی برکتوں کو واپس نہیں لینا چاہتے بلکہ نئی نئی را ہوں کی جتنوں میں حیران و سرگردان ہیں۔ حضرات اغور سے سنو کہ قوم افراد سے مرکب ہے کہ ایک جماعتی سلک میں تمام افراد نسلک ہو جائیں اور تفرقہ و تشتت کی جگہ وحدت و اتحاد پر افراد کی شیرازہ بندی کی جائے۔ ہم اس کی ضرورت محسوس کرتے ہیں لیکن یورپ کے اجتماعی طریقوں کی نقلی کرنا چاہتے ہیں اور یہ بھول جاتے ہیں کہ آخر اسلام نے بھی حیات اجتماعی کے لیے کوئی نظام نہیں دیا تھا اور ہم نے اسے ضائع کر دیا ہے تو یورپ کی دریوزہ گری سے پہلے خود اپنی کھوئی چیز کیوں نہ واپس لے لیں اور سب سے پہلے اسلام کا قراردادہ نظام جماعتی کیوں نہ قائم کریں۔ ہم دیکھتے ہیں کہ جب تک مجلس نہ ہوں، اجتماعیات نہ ہوں، انجمنیں نہ ہوں، کانفرنسیں نہ ہوں، تو کوئی قومی عمل انجام نہیں پاسکتا۔ نہ اتحاد و تعاون کی برکت حاصل ہو سکتی ہے۔ پس ہم آج کل کے مجلسی طریقوں کے مطابق انجمنیں بناتے ہیں۔ کانفرنس منعقد کرتے ہیں۔ مگر ہم میں سے کسی کو بھی اس کا خیال نہیں آتا کہ اسی مقصد اجتماع و تعاون کے لیے اسلام نے بھی پانچ وقت کی نماز با جماعت، جمع، عیدین اور حج کا حکم دیا ہوا ہے لیکن اس کا نظام و قوام درہم برہم ہو گیا ہے۔ سب سے پہلے کیوں نہ اسے درست کر لیں۔ ہم دیکھتے ہیں کہ جب تک کوئی فنڈ نہ ہو اس وقت تک قومی اعمال انجام نہیں پاسکتے۔ پس ہم نے نئے فنڈ قائم کرتے ہیں۔ یہ ٹھیک ہے مگر کاش کوئی یہ بھی سوچے کہ خود شریعت نے اس ضرورت کو رفع کرنے کے لیے زکوٰۃ و صدقات کا حکم دیا ہے۔ اس کا لفظ ٹھیک ہے کہ نہیں۔ اگر وہ قائم ہو جائے تو پھر کیا کسی فنڈ یا چندہ کی ضرورت ہو گی۔ ہم دیکھتے ہیں کہ قوم کی تعلیم عام کے لیے جامع و محافل کی ضرورت ہے۔ ہم اس کے لیے نئی نئی تدبیریں کرنے لگتے ہیں مگر کبھی یہ حقیقت ہمارے

دولوں کو بیقرار نہیں کرتی کہ عین اسی مقصد سے شریعت نے خطبہ جمعہ کا حکم دیا ہے اور ہم نے اس کی برکتوں کا دروازہ اپنے اوپر بند کر لیا ہے ہم دیکھتے ہیں کہ کوئی قومی و اجتماعی کام انجام پانیں سکتا کہ جب تک اس میں نظم و انضباط نہ ہو اور یہ ہونیں سکتا جب تک کہ اس کا کوئی ریس و قائد مقرر نہ کیا جائے۔ پس ہم تیار ہو جاتے ہیں کہ جلوسوں اور انجمنوں کے لیے کوئی صدر تلاش کریں لیکن اگر یہی حقیقت شریعت کی ایک اصطلاح امامت کے لفظ میں ہمارے سامنے آتی ہے تو ہمیں تجب و حیرانی ہوتی ہے اور اس کے لیے ہم تیار نہیں ہوتے۔ ان مثالوں سے مقصود یہ ہے کہ ہمارے لیے راہ عمل تجدید و احیا ہے نہ کہ تائیں و اختراع۔ پس کسی طرح بھی یہ طریق صواب نہ ہو گا کہ علمائے و قادیین کی جمیعت بھی اپنے نظام و قوام کے لیے محض آج کل کی جلوسوں کے قaudوں کی نقل و محاکات پر اکتفا کر لے۔ کیونکہ قائدین امت مرحومہ کا مقام اس سے بہت بلند ہے کہ عمل کے لیے ان جلوسوں کے ڈھنگوں اور طریقوں کے محتاج ہوں۔ ان کی راہ تو اتباع شریعت اور اقتداء بہ مخلوٰۃ نبوت کی ہے اور اس وہ حد نبوت اور حکمت و رسالت نے انہیں تمام انسانی طریقوں سے مستغنى و بے نیاز کر دیا ہے۔ ہمارا طریق عمل تو یہ ہونا چاہیے کہ ہم تمام طرف سے آنکھیں بند کر کے حکمت اجتماعیہ نبویہ کو اپنا دستور العمل بنالیں، شریعت کے کھوئے ہوئے نظام کو از سرنو قائم و استوار کریں تاکہ اس طرح اسلام کی مٹی ہوئی سنتیں زندہ ہو جائیں۔ محض مجلس آرائی و ہنگامہ سازی ہمارے لیے کچھ سود مند نہیں ہو سکتی۔

**حضرات:** آج وقت کی سب سے بڑی مہم اور اداۓ فرض اسلامی کی سب سے نازک اور فیصلہ کن گھڑی ہے جو آزادی ہند اور مسئلہ غلافت کی مشکل میں ہمارے سامنے آگئی ہے۔ ہندوستان میں دس کروز مسلمان ہیں جو اس وقت سرشار غفلت تھے اور اب امادہ ہوئے ہیں کہ اطاعت و اعانت خلیفہ، عبد حفظ و حمایت بلاد اسلامیہ اور آزادی ہندوستان کی راہ میں اپنا اولین فرض اسلام سر انجام دیں۔ خدار ابتلاء کے اس صورت حال کا طریق کار کیا ہوتا چاہیے اور ایسے وقت کے لیے آخر اسلام نے بھی کوئی نظام بتلایا ہے کہ نہیں یا وہ با وجود دعویٰ تحریک شریعت معاذ اللہ اس قدر نامراود ہو گیا ہے کہ آج اس کے پاس وقت کی مشکل و مصیبہ کا کوئی حل نہیں۔ اگر بتلایا ہے تو وہ کیا ہے یا محض انجمن سازی اور ہنگامہ مجلس آرائی ہے یا محض اتباع ارعائی رجال اور تقلید ارباب ظلن و

تحمین ہے۔ علی وجہ البصیرت اعلان کرتا ہوں کہ اس بارے میں بھی شرعی راہ صرف وہی ایک ہے اور جب تک وہ ظہور میں نہ آئے گی ہماری کوئی سی مخلوق نہیں ہو سکتی اور کوئی کوشش بار آور ثابت نہیں ہو سکتی۔ جس طرف آج ہمارے لیڈر اور قائد ہمیں لے جا رہے ہیں کہ ہر بات میں یا یورپ کی تقلید کی جائے اور یا پھر دوسرے ایسا نے وطن کے طریق کار کی نقل اتنا ری جائے اور ان کی اقتداء کی جائے۔ یقیناً یہ تباہی و ہلاکت کی راہ ہے وَأَحَلُّوا فَوْهَمْ ذَارَ الْبَوَارِ (۲۸:۱۳) کہ قوم کو تباہی و ہلاکت کے گز ہے میں گرا رہے ہیں۔ ہمارے سامنے صرف ایک ہی راہ ہے اور وہ ہے قرآن کی راہ فُلْ بَلْ مِلْهَةٌ إِبْرَاهِيمَ حَبِيبًا وَمَا كَانَ مِنَ الْمُشْرِكِينَ (۲:۱۳۵)

کہ ہم تو صرف ملت ابراہیمی کی اطاعت کریں گے اور دوسرا کوئی راہ نہیں جس کی ہم اطاعت کر سکیں اور یہی وہ صراطِ مستقیم ہے کہ آدمؑ نے بھی اسی پر قدم رکھا۔ نوحؑ نے بھی پھر وہی بارش میں اس کا وعدہ کیا۔ ابراہیمؑ نے اس کی نشان دہی کے لیے قربان گاہ بنائی۔ اسماعیلؑ نے اسی کی انشیش چنیں۔ یوسفؑ نے مصر کے قید خانہ میں اسی کا اعلان کیا۔ مویؑ پر وادی طور میں اسی کی روشنی پر جگلی پڑی تھی۔ گھلی کا اسرائیلی واعظ جب یہ مسلم کے نزدیک ایک پہاڑ پر چڑھا تو اس کی نظر اسی راہ پر تھی اور پھر جب خداوند سعیر سے چکا اور فاران کی چوٹیوں پر نمودار ہوا تو وہی راہ تھی جس کی طرف اس نے دنیا کو دعوت دی کہ إِنَّ هَذَا صِرَاطُنِي مُسْتَقِيْمًا (۶:۱۳۵)۔ یہ ہے میری راہ فاتبعو نی پھر تم میری ہی ابیاع کرو۔ پھر خدار ابتلا و آج ہم اس کو چھوڑ کر کہ ہر جائیں اور سراج منیر کو پس پشت ڈال کر کس سے روشنی حاصل کریں۔ پس یہی ہمارا ایمان ہے اور یہی ہمارا راستہ ہے۔ اب ہم اس نشست میں اسی کو بیان کرتے ہیں۔

### تقلید کا دیوتا سنگ راہ ہے

ہر اصلاحی تحریک و دعوت کے لیے پہلے منزل تقلید کی بندشوں کو توڑنا ہوتا ہے کیونکہ تقلید کے اہر سن سے بڑھ کر انسان کے تمام یزدانی خصائص کا اور کوئی دشمن نہیں۔ انسانی اعمال کی جس قدر گراہیاں ہیں ان سب کی تھم ریزی صرف تقلید ہی کی سرز میں میں ہوتی ہے۔ اس لیے راہ اصلاح کا اولین منظر یہ ہے کہ تقلید پرستی کے سلاسل و اغلال سے

انسانوں کو نجات حاصل ہو۔ خدا تعالیٰ نے ہر انسانی دماغ کو سوچنے والا اور ہر آنکھ کو دیکھنے والا بنایا ہے۔

آلُّمْ نَجْعَلُ لَهُ عَيْنَيْنِ وَلِسَانًا وَشَفَقَيْنِ وَهَدِينَاهُ النَّجْدَيْنِ (۱۰۷: ۹۰)

کیا ہم نے انسان کو دیکھنے کے لیے آنکھیں نہیں دیں اور بولنے کے لیے زبان اور لبیں نہیں عطا کیں اور پھر ہدایت و هدایت کی دونوں را یہیں اس کے سامنے نہیں کھول دیں۔

اس لیے ہر انسان اپنی ہدایت و مگراہی کا ذمہ دار اور اپنے فکر و دماغ سے کام لینے کے لیے خود مختار ہے۔ لیکن انسان کی تمام قوتیں نشوونما کی محتاج ہیں اور نشوونما ہونہیں سکتی جب تک قوتوں کو بغیر سہارے کے خود ورزش کے لیے چھوڑنا دیا جائے۔ انسان چلنے کی قوت اپنے ساتھ لے کر آتا ہے۔ پچھے کو جب تک خود کھڑا ہونے اور پاؤں پر زور دینے کے لیے چھوڑنا دیجئے گا، کبھی اس کے پاؤں نہیں کھلیں گے۔ تقیید سے پہلی ہلاکت جو انسانی دماغ پر چھا جاتی ہے، وہ یہی ہے کہ انسان اپنے چند پیشواؤں اور مقتداوں کی تعلیم یا آباؤ اجداد کے طریق و رسوم پر اپنے تیس چھوڑ دیتا ہے اور صرف انہی کا تعبد کرتے کرتے خود اپنی قوتوں سے کام لینے کی عادت بھول جاتا ہے۔ اس عالم میں ہنچ کر اس کی حالت باکل ایک چوپائے کی سی ہو جاتی ہے اور انسانی اور اک و تفعل کی تمام صلاحیتیں مفقود ہوئے لگتی ہیں۔ انسان کا اصل شرف نوعی اور ماہیہ الامتیاز اس کے دماغ کا تدبر و تفکر اور احتجاج و تجویز ہے۔ دنیا میں جس قدر علوم و فنون کا اکٹھاف ہوا، وہ انہیں الہیہ اور نو ایمس فطریہ کے چہروں سے جس قدر پردے اٹھے، اشیاء کائنات کے خواص کا کچھ سراغ لگا، تمدن و مصنوعات میں جس درجہ ترقیاں ہوئیں، نئے نئے حالات اور نئے نئے وسائل راحت جس قدر ایجاد ہوئے غرض کہ انسان کے ارتقاء ذہنی و فکری کے جس قدر کر شے دنیا میں نظر آ رہے ہیں۔ یہ تمام تر اسی انسانی تدبر و تفکر کے نتائج ہیں لیکن تقلید پرستی کی عادت ہلاکت و بر بادی کی ایک چیزان ہے جو انسانی تدبر و تفکر اور اور اک و تعقل کی تمام قوتیں کو کچل ڈالتی ہے اور اس کی قوت نشوونما کا دامنی سد باب کر دیتی ہے۔ قرآن کریم جس دعوت کو لیکر آیا، فی الحقيقة اس کا اصل مقصد یہی تھا کہ تقلید اور استبداد فکری کی زنجیروں سے انسان کو نجات دلانے۔ بت پرستی اور انسان پرستی کی تمام شاخیں

بھی اسی تقلید آباء و رسوم سے پیدا ہوتی ہیں۔ اسی لیے قرآن کریم نے اپنی تعلیم تو حید کا اساس بھی انسان کی اجتہاد فکری پر رکھا اور تفکر پر زور دیا۔

**أَفَلَا يَعْذِبُونَ الْقُرْآنَ أَمْ عَلَىٰ قُلُوبٍ أَفْفَالُهَا ؟ (۲۷: ۲۲)** کیا لوگ اپنے دماغ سے قرآن پر غور نہیں کرتے یا ان کے دلوں پر قفل لگ گئے ہیں۔

مقلدین مغض کو چوپائیوں اور حیوانوں سے تشبیہ دی ہے اور پھر اس کو بھی اظہار خلافت کے لیے ناکافی قرار دے کر ان سے بھی بدتر فرمایا۔

لَهُمْ قُلُوبٌ لَا يَفْقِهُونَ بَهَا وَلَهُمْ أَغْيَنْ لَا يَصْرُونَ بَهَا وَلَهُمْ

إِذَان لَا يَسْمَعُونَ بَهَا أَوْ لَكَ كَالْأَنْعَامَ بِلْ هُمْ أَضَلُّ (۲۷: ۲۳)

ان کے پاس دل و دماغ ہیں مگر نہیں سمجھتے۔ آنکھیں ہیں پر نہیں دیکھتے۔ کان ہیں پر نہیں سنتے۔ خود اپنے ذہن سے کام نہ لینے اور مقلد مغض ہونے میں وہ مثل چوپائیوں کے ہیں بلکہ ان سے بھی گراہ۔

پس خواہ مذہبی اصلاح ہو یا اخلاقی تمدن ہو یا سیاسی، ہر راہ میں پہلا پتھر تقلید کا حائل ہوتا ہے اور اگر یہ ہٹ جائے تو پھر آگے کے لیے راہ صاف ہے۔ ہم کو مسلمانوں کے موجودہ سیاسی تغیرات میں سب سے زیادہ مہلک اور تباہ کن جو چیز نظر آ رہی ہے وہ یہی لیڈروں کی تقلید پرستی ہے۔ اب فی الحقيقة پالیسیس میں نہ تو قوم کی کوئی پالیسی ہے اور نہ کوئی رائے۔ صرف چند ارباب رسوخ و اقتدار میں جو اپنے محلوں میں بیٹھ کر تجویز بافی کر لیتے ہیں اور پھر تمام قوم کی آنکھوں پر پی باندھ کر ان کے ہاتھوں میں اپنی چھڑی پکڑا دیتے ہیں اور وہ کنوں کے بدل کی طرح ان کے بنائے ہوئے مرکز خلافت کا طواف کرتی رہتی ہے۔ اصل قوت عام قوم کی ہے اور بچی پالیسی وہی ہے جو خود قوم کے دماغوں میں پیدا ہوئی ہو۔ لیڈروں کا کام صرف یہ ہوتا ہے کہ اس کی گنبد اشت کریں اور اس کو صحیح اور با قاعدہ تنظیم کے ساتھ ہمیشہ قائم رکھیں۔ لیکن افسوس کہ مسلمان لیڈروں نے نہ تو کبھی خود قوم کو سوچنے اور سمجھنے کا موقع دیا اور نہ خود قوم کو اپنے ذاتی اجتہاد اور قوت تدبر و فکر سے کام لینے کی مہلت دی۔ ابتدا سے لیڈروں کی بھی تعلیم رہی ہے کہ تقلید و اتباع پر قناعت کرو اور جو کچھ کہا جائے اس پر چون و چرامت کرو۔ کیونکہ ابھی تم میں تعلیم نہیں اور کتنی صدیوں تک چار پایوں کی ہی زندگی بس رکنے کے لیے مجبور ہو۔ نعوذ بالله،

پیشوایان قوم کا صحیفہ تعلیم بھی گویا کلام الٰہی تھا کہ:  
 وَإِذَا قُرِئَ الْقُرْآنُ فَاسْتَمِعُوهُ وَأَنْصُتُوا لِعْلَكُمْ  
 تُرْحَمُونَ (۷: ۲۰۲)

جب قرآن کریم پڑھا جائے تو پوری توجہ اور انقطاع کے ساتھ سنوا اور چپ رہو  
تاکہ تم پر اللہ کی نظر ترجمہ مبذول ہو۔

پس ہر تحریک اصلاح اور جد و جهد تعمیر کے لیے تقلید پرستی کے سُنگ راہ کو راستہ  
سے ہٹانا اولین فرض ہے اور اس کے بغیر ہر سعی عمل بے نتیجہ اور ہر کوشش را بگاہ ہے لیکن  
یہ یاد رکھنا چاہیے کہ تقلید پرستی کے مہلک مرض کا سرچشمہ اور منشا و مبداء اخباری و رہباني  
سطوت و جبروت ہے۔ پس تقلید کے قید خانے سے آدمی اس وقت تک نہیں نکل سکتا جب  
تک پیشواؤں کے رعب و جبروت کی زنجیروں سے رہائی نہ پائے۔ انسان کے نظام  
دما غی پر صرف اعتقادات کی حکومت ہے۔ اس کے تمام حواس اسی کے ماتحت اور تمام  
اعمال و افعال اسی سے وابستہ ہیں۔ پس جب اس کا دماغ کسی خارجی عظمت و جبروت  
کے اثر سے مرعوب ہو جاتا ہے تو اس کے تمام اعمال و معتقدات میں اس مرعوبیت کا اثر  
سرایت کر جاتا ہے۔ بلکہ وہ جو کچھ دیکھتا اور سنتا ہے وہ بھی اس مرعوبیت کے اثر سے غالی  
نہیں ہوتا۔ چونکہ اس کی قوت فکری بے کار ہو جاتی ہے اس لیے یہ مرعوبیت جو کچھ دکھاتی  
ہے دیکھتا ہے اور جو یقین دلاتی ہے یقین کرتا ہے۔ ایک بت پرست جب انتہاء درجہ کی  
عاجزی کے ساتھ ایک پھر کی مورثی کے آگے سر نیکتا ہے تو کیا اس کا دماغ مختلف ہو جاتا  
ہے اور کیا اس کی قوت بصارت جواب دے جاتی ہے کہ سوچنے اور سمجھنے والی قوت اس  
کے دماغ سے اس وقت چھین لی جاتی ہے تو کیا کوئی خاص قوت تکفیر موحد اور اللہ پرست  
انسان کو نصیب ہے جو بت پرستوں کو نصیب نہیں۔ پھر کیا بات ہے کہ ہم کو جو شے مغض پھر  
کا ایک مکڑا نظر آتی ہے جو مالا یَنْفَعُهُمْ وَلَا يَضُرُّهُمْ (۵۵: ۲۵) کا درجہ رکھتی ہے اسی  
شے میں بت پرست انہی قتوں اور عظموں کا کرشمہ دیکھتا ہے اور جو قوت فکری ہمیں اس  
پر ہنساتی ہے وہی اس کی طاقتوں کا اسے یقین دلاتی ہے۔ اس کا اصل سبب یہی ہے کہ  
تقلید آباء و رسول نے ان بتوں کی عظمت و جبروت سے اس کے دماغ کو مرعوب کر دیا ہے  
اور تمام قوتیں و حواس اس کے گوقا نم و صحیح ہیں، مگر اس رعب و سطوت کے بوجھ سے اس

طرح دب گئی ہیں کہ ان کو اپنے اعمال کا موقعہ ہی نہیں ملتا۔ قوت فکری چاہے اس کے دل میں نکست اور تزلزل پیدا کرے کہ ان بتوں میں وھرائی کیا ہے، مگر مرعوبیت اس کی مہلت ہی نہیں دیتی۔ آنکھیں چاہے اس کو دکھلائیں کہ یہ ایک حقیر و ذلیل پھر ہے مگر مرعوبیت کی باندھی ہوئی پٹی دیکھنے ہی نہیں دیتی۔ اس کے پاس غور و فکر کی وہ تمام قوتیں موجود ہیں جو ایک موحد اور ملکوت السوات والا رض پر غور کرنے کے والے حکیم کے پاس ہیں، مگر اعتقد عظمت کا دیوانہ ہیں اپنے پنجہ کی گرفت سے نکلنے نہیں دیتا۔ قرآن کریم نے اسی حالت کی نسبت فرمایا ہے:

فَإِنَّهَا لَا تَعْمَلُ الْأَبْصَارَ وَلَكِنْ تَعْمَلُ الْقُلُوبُ الَّتِي فِي  
الْأَصْدُورِ (٥٢: ٢٢)

گمراہوں کی آنکھیں انہی نہیں ہو جاتیں بلکہ دل اندھے ہوتے ہیں جو ان کے سینوں میں ہیں۔ یہ حالت عام ہے اور اس کی نظریں انسانی اعمال کی ہرشاخی میں سکتی ہیں، مذہب کی طرح یا لیکس میں بھی اپنے پیشواؤں کی عظمت و جبروت کا رب اس طرح چھایا ہوا ہے کہ ان کو بھی خود غور کرنے اور اپنی حالت کو بھینٹ کی جرات ہی نہیں ہو سکتی۔ اگر بھی کسی شخص کے دل میں شک و شبہ پیدا بھی ہو جائے تو اس مرعوبیت کے استیلاء سے نکست کھا جاتا ہے۔ پس ہر مصلح کے لیے سب سے پہلا کام قوم کے قلب و دماغ سے لیدروں کی اس رہبائی سطوت اور احباری جبروت و قہرمانی کے کابوس کو نکالنا ہے تاکہ تقلید کی بندشیں توڑ کر قوم کو صراط مستقیم پر گامزن کر کے منزل مقصود کی جانب حرکت دی جائے۔ یہی وجہ ہے کہ پیغمبروں اور ان کے جانشینوں کو ہمیشہ اسی بندش کے توڑ نے اور سنگ راہ کو ہٹانے میں بڑے سے بڑے مصائب پیش آئے لیکن جب یہ بند ثوث گیا تو وَرَأَيْتَ النَّاسَ يَذْخُلُونَ فِي دِيْنِ اللَّهِ أَفْوَاجًا (۱۰: ۲۰) لوگ جو قدر جو قریب ہو جو بھی دعوت پر لبیک کہنے لگیں۔ هذَا مَا عِنْدِي وَالْعِلْمُ عِنْدَ اللَّهِ۔

### قرآنی مشعل راہ ضروری ہے

لیکن یہ جو کچھ کہ بیان ہوا تصویر کا ایک رخ ہے۔ یہ صرف سنبھی پہلو ہے اور اسلام کا کوئی نظام اس وقت تک مکمل نہیں ہو سکتا۔۔۔۔۔ جب تک کہ سلب کے ساتھ

ایجاد نہ ہو۔ اسی لیے اس کے ہر نظام و اصول کی تکمیل سلب و ایجاد اور فنی و اثبات دونوں سے مل کر ہوتی ہے۔ اسلام کا اساسی بیان جس کو شریعت کی زبان میں کلمہ طبیہ کہا جاتا ہے، فنی و اثبات دونوں سے مرکب ہے۔ پس ضروری ہے کہ ارتقاء اسم کا قانون بھی سلب و ایجاد سے مرکب ہو۔ اس کے اجزاء ترکیب میں دونوں کا وجود ناگزیر ہے تاکہ اجزاء سلبیہ لوح قلب کو تقلید اغیار سے صاف کریں اور ایجادی اجزاء کے نقوش اس پر کندہ کئے جائیں۔ اگر سلب نے تحلیل کہا ہے تو ایجاد کا کام کرے اور انسانی قلوب محلی ہو کر ارتقائی منازل طے کریں۔ اس لیے پہلی بحث میں ہم نے سلب و فنی پر روشی ذاتی تھی۔ اب بحث میں اثبات و ایجاد پر کچھ فوک قلم کے پروردگر تے ہیں۔ پس جیسے سلب میں ہر مساوی اللہ کی تقلید کی زنجیروں کو توڑنا ضروری ہے، ایسے ہی ایجاد میں صرف خداوندی کا طوق گلے میں ذاتا ہے۔ انسان دنیا میں ہر طاقت کی غلامی سے آزاد پیدا ہوا ہے اور صرف اسی ایک کی غلامی کے لیے آیا ہے اور اس کی غلامی سے اس کے قانون کی تقلید و پیروی و اتباع ہے۔ ہمارے پاس اگر کچھ ہے تو قرآن ہی ہے۔ اس کے سوا ہم کچھ نہیں جانتے۔ ساری دنیا کی طرف سے ہماری آنکھیں بند ہیں اور تمام آوازوں سے کان بہرے ہیں۔ اگر دیکھنے کے لیے روشنی کی ضرورت ہے تو یقین سمجھئے کہ ہمارے پاس تو سراج منیر کی بخشی ہوئی ایک ہی روشنی ہے۔ اسے ہٹا دیجئے گا تو بالکل انہیں ہو جائیں گے۔

بِكَاتِ الْنَّزْلَةِ إِلَيْكَ لِتُخْرِجَ النَّاسَ مِنِ الظُّلُمَاتِ إِلَى  
النُّورِ (١٢)

(ترجمہ) قرآن ایک کتاب ہے جو تم پر نازل کی گئی اسی لیے کہ انسان کو تاریکی سے نکالے اور روشنی میں لائے۔

ہمارے عقیدے میں ہر وہ خیال جو قرآن کے سوا کسی تعلیم گاہ سے حاصل کیا گیا ہو ایک کفر صریح ہے۔ افسوس کہ لوگوں نے اسلام کو بھی بھی اس کی اصلی عقامت میں نہیں دیکھا و ماقدرُوا اللہ حَقٌّ قَدِيرٌ (۹۱:۶) ورنہ پولیٹیکل پالیسی کے لیے نہ تو گورنمنٹ کے دروازے پر جھکنا پڑتا اور نہ ہندوؤں کی اقتداء کرنے کی ضرورت چیز آتی بلکہ اسی سے سب کچھ سمجھتے اور اسی کی بدولت تمام دنیا کو آپ ﷺ نے سب کچھ

سکھلایا تھا۔ اسلام انسان کے لیے ایک جامع اور اکمل قانون لے کر آیا ہے اور انسانی اعمال کا کوئی مناقشہ ایسا نہیں جس کے لیے وہ حکم نہ ہو۔ وہ اپنی تعلیم توحید میں نہایت غیور ہے اور کبھی پسند نہیں کرتا کہ اس کی چوکھت پر جھکنے والے کسی دوسرے دروازے کے سائل بنیں مسلمانوں کی اخلاقی زندگی ہو یا علمی سیاسی ہو یا معاشرتی، دینی ہو یا دینوی، حاکماں ہو یا مکھومانہ، وہ ہر زندگی کے لیے ایک اکمل ترین قانون اپنے اندر رکھتا ہے۔ اگر ایسا نہ ہوتا تو یہ دنیا کا آخری اور عالمگیر نہ ہب نہ ہو سکتا۔ وہ خدا کی آواز اور اس کی تعلیم گاہ خدا کا حلقة درس ہے جس نے خدا کے ہاتھ پر ہاتھ رکھ دیا۔ وہ پھر کسی انسانی دلگیری کا محتاج نہیں۔ یہی وجہ ہے کہ قرآن نے ہر جگہ اپنے تین امام مُبِین، حَقُّ الْيَقِينِ، نُورَ كَتَابٍ مُبِينٍ تَبَيَّنَ لِكُلِّ شَيْءٍ بِصَافِرٍ لِلنَّاسِ هَادِيٌ. هُدًى أَهْدَى إِلَى السَّبِيلِ بِلَاغٌ لِلنَّاسِ ذِكْرٌ تَذَكَّرَةٌ رُؤُخٌ شِفَاءٌ مَوْعِظَةٌ حِكْمَةٌ حُكْمٌ حَادِيٌ لِجُرَيْرٍ جَامِعٌ اضْرَابٌ وَأَمْثَالٌ فُرْقَانٌ كَتَابٌ حَكِيمٌ اور اسی طرح کے ناموں سے یاد کیا ہے۔ اکثر موقعوں پر کہا کہ وہ روشنی ہے اور روشنی جب تکنی ہے تو ہر طرح کی تاریکی دور ہو جاتی ہے خواہ مددی گمراہیوں کی ہو یا سیاسی کی۔ دنیا میں کون سی کتاب ہے جس نے اپنے متعلق اپنی زبان سے ایسے عظیم الشان دعوے کئے ہوں۔

فَذَجَاءَكُمْ مِنَ اللَّهِ نُورٌ وَكَتَابٌ مُبِينٍ يَهْدِي بِهِ اللَّهُ مَنْ اتَّبَعَ رِضْوَانَهُ سُلُلُ السَّلَامِ وَيُخْرِجُهُمْ مِنَ الظُّلْمَاتِ إِلَى النُّورِ بِإِذْنِهِ وَيَهْدِيهِمْ إِلَى صِرَاطِ مُسْتَقِيمٍ (۱۴۰: ۵)

(ترجمہ) بے شک تمہارے پاس اللہ کی طرف سے روشنی اور ہر بات کو بیان کرنے والی کتاب آئی ہے۔ اللہ اس کے ذریعے سے سلامتی کے راستوں پر بدایت کرتا ہے۔ اس کو جو اس کی رضا چاہتا ہے، اس کو ہر طرح کی گمراہی کی تاریکی سے نکال کر بدایت کی روشنی میں لاتا ہے اور سیدھی راہ چلاتا ہے۔

اس آیت میں صاف بتایا گیا ہے کہ قرآن مجید روشنی ہے اور انسانی اعمال کی تمام تاریکیاں صرف اسی سے دور ہو سکتی ہیں۔ پھر کہا کہ وہ ہر بات کو کھلے کھلے طور پر بیان کر دینے والی ہے اور انسانی اعمال کی کوئی شاخ ایسی نہیں جس کے اندر کوئی فیصلہ نہ ہو۔ اس نکلوے کی تائید دوسری جگہ کر دی۔

وَلَقَدْ جِئْنَهُمْ بِكِتَابٍ فَصَلَّهُ عَلَىٰ عِلْمٍ هُدًى وَرَحْمَةً لِّلْقَوْمِ  
يُؤْمِنُونَ ط(۷۲:۵۲)

(ترجمہ) یہیک ہم نے ان کو کتاب دی اور اس کو ہم نے علم کے ساتھ مفصل کر دیا ہے۔ وہ بدایت بخشش اور رحمت ہے، ارباب ایمان کے لیے۔

پھر غور کرو کہ پہلی آیت میں قرآن کو بل السلام کے لیے ہادی فرمایا کہ وہ تمام سلامتی کی راہوں کی طرف را ہتمائی کرتا ہے اور اگر آپ کے سامنے پولیکل اعمال کی بھی کوئی راہ ہے تو کوئی وجہ نہیں کہ اس کی سلامتی آپ کو قرآن کے اندر نہ ملے۔ پھر کہا کہ وہ انسان کو تمام گمراہیوں کی تاریکی سے نکال کر بدایت کی روشنی میں لا تی ہے اور ہم دیکھ رہے ہیں کہ ہماری پولیکل گمراہیاں صرف اس لیے ہیں کہ ہم نے قرآن کے دست رہنمای کو اپنا ہاتھ پر نہیں کیا ورنہ تاویل کی جگہ آج ہمارے چاروں طرف روشنی ہوتی۔ آخر میں کہہ دیا کہ وہ صراط مستقیم پر لے جانے والی ہے اور صراط مستقیم کی اصطلاح قرآن مجید میں امور ہم سے ہے۔ ایسی جامع و مانع اصطلاح ہے جس کی نظر نہیں ایک بگد فرمایا۔

وَنَزَّلْنَا عَلَيْكَ الْكِتَابَ تِبَيَّنَاهُ لِكُلِّ شَيْءٍ هُدًى وَرَحْمَةً  
وَبُشْرَىٰ لِلْمُسْلِمِينَ ۝ (۱۶:۸۹)

ہم نے تجھ پر ایک ایسی کتاب اتاری جو ہر چیز کو کھول کر بیان کر دینے والی اور بدایت و رحمت ہے، صاحبان ایمان کے لیے۔

سورہ یوسف کے آخر میں فرمایا:

مَا كَانَ حَدِيثًا يُفْتَرِي وَلَكِنْ تَضْدِيقَ الَّذِي بِيْنَ يَدَيْهِ وَتَفْصِيلٌ  
كُلَّ شَيْءٍ وَهُدًى وَرَحْمَةً لِّقَوْمٍ يُؤْمِنُونَ ۝ (۱۲:۳۳)

(ترجمہ) یہ قرآن کی بنائی ہوئی بات نہیں ہے بلکہ جو صداقتیں پیلے کی موجود ہیں ان کی تصدیق کرتا ہے اور اس میں ارباب ایمان کے لیے ہر چیز کا تفصیل بیان اور بدایت و رحمت ہے۔

ایک اور جگہ ارشاد ہے:

وَلَقَدْ ضَرَبْنَا لِلنَّاسِ فِي هَذَا الْقُرْآنِ مِنْ كُلَّ مَثَلٍ لَعَلَّهُمْ  
يَتَذَكَّرُونَ ۝ (۳۹:۲۷)

ہم نے انسان کے سمجھانے کے لیے اس قرآن میں سب طرح کی مثالیں بیان کر دی ہیں تاکہ لوگ نصیحت و عبرت حاصل کریں اور راہ ہدایت پائیں۔ ان آیات میں قرآن کا دعویٰ بالکل صاف ہے۔ وہ ہر طرح کی تعلیمات کے لیے اپنے تینیں ایک کامل معلم ظاہر کرتا ہے پھر مزید برآں یہ کہ اس کی تعلیم صاف اور غیر وجہی ہے بشرطیکہ اس میں تدبیر و تکفیر کیا جائے۔ اس کی تعلیم میں کسی طرح کا داویٰ صحیح نہیں ہر طرح کے الجھاؤ سے پاک ہے۔ اس میں کوئی بات الجھی ہوئی نہیں۔

الْحَمْدُ لِلّٰهِ الَّذِي أَنْزَلَ عَلٰى عَبْدِهِ الْكِتَابَ وَلَمْ يَجْعَلْ لَهُ عِوْجَاءً (۱۸)

(تمام تعریفیں اس اللہ کے لیے ہیں جس نے اپنے بندہ پر قرآن اناوار جس میں کوئی چیزیں نہیں۔)

پس یہ کیونکہ ممکن ہو سکتا ہے کہ اسی کے ماننے والے زندگی کے کسی شعبہ میں دوسروں کے مسائل نہیں۔ حالانکہ خود قرآن ان کے پاس ایک حکم موجود ہے، وُحْکَلْ هَنِئِءَ أَخْصَيْتَهُ فِي إِمَامٍ مُّبِينٍ (۲۶: ۳۶) اور انسانی زندگی کے ہر شعبہ حیات کے مسائل کو ہم نے اس کتاب واضح میں جمع کر دیا ہے۔ ارشاد ہوتا ہے۔

إِنَّهٗ لَقَوْلٌ فَضْلٌ وَمَا هُوَ بِالْهُزْلِ ۝ (۱۳: ۸۲) پیش یہ قرآن قول فیصل ہے، تمہارے تمام اختلافات و اعمال کے لیے اور یہ کوئی بے معنی و فضول بات نہیں۔

مسلمانوں کی ساری مصیتیں صرف اسی غفلت کا نتیجہ ہیں کہ انہوں نے ایسی تعلیم گاہ کو چھوڑ دیا اور سمجھنے لگے کہ صرف روزہ نماز کے مسائل کے لیے اس کی طرف نظر اٹھانے کی ضرورت ہے، ورنہ اپنے تعلیمی، سیاسی اور تمدنی اعمال سے اسے کیا سروکار۔ لیکن وہ جس قدر قرآن سے دور ہوتے چلے جائیں گے اتنا ہی تمام دنیا ان سے دور ہوتی چلی جائے گی لیکن آج خود مسلمانوں کا یہ حال ہے کہ زبانی دعوے تو بہت ہیں مگر عملاً قرآن سے اپنے اعمال دنیویہ کو بالکل نکال دیا ہے۔ اسی وقت کی پیش گوئی قرآن نے پہلے سے کروی تھی کہ:

وَقَالَ الرَّسُولُ يَا زَبِيلَ إِنَّ قَوْمَنِي اتَّخَلَنُوا هَذَا الْقُرْآنُ مَهْجُورًا (۳۰: ۲۵)

قیامت کے دن رسول خدا عرض کریں گے کہ خدا یا میری امت نے اس

قرآن کو بذریان سمجھا اور اس پر عمل نہ کیا بلکہ پس پشت ڈال دیا۔  
 ہم نہیں سمجھتے کہ اگر نزول قرآن کے وقت مشرکین مکہ اس سے اعراض و  
 انغماض کرتے تھے تو ان میں اس سے زیادہ کیا تمروں سرکشی تھی جتنی آج تمام مسلمانان عالم  
 اور ان کا ہر طبقہ خواہ وہ مدعاں ریاست دینی کا ہو یا مند نشیان تخت دینی کا، بلا استثناء  
 کر رہا ہے۔ وہ اگر قرآن کی تلاوت کے وقت کانوں میں انگلیاں ڈال لیتے تھے یا کعبہ  
 کے اندر شور مچاتے اور تالیاں پیٹتے تھے تاکہ اس کی آواز کسی کے سنبھلنے میں نہ آئے تو آج  
 خود مسلمان کانوں کی جگہ دلوں کو بند کئے ہوئے ہیں اور شور مچانے کی جگہ خاموش ہیں۔ مگر  
 ان کے نفس انسانی ہنگاموں کا ایسا غل چارہ ہے ہیں کہ خدا کی آواز کسی کے کانوں میں نہیں  
 پڑتی۔ پھر اسے ساکنان ضلالت آباد دنیا اور اسے سرگران خمار غفلت و مدھوشی اور اسے  
 دلدادگان غفلت و بیہوشی! ہم تم کو کیسے مسلمان سمجھیں اور اپنے آپ کو کس طرح تمہاری  
 پیروی و ایجاد کریں۔ اگر تم کہتے ہو کہ ہم نے تم کو زمرہ کفار میں داخل سمجھا  
 اور اسلام سے خارج تو ہاں ایسا ہی سمجھا ہے۔ قسم ہے خدا نے محمد و قرآن کی کہ ایسا ہی کہا  
 ہے۔ پس کوئی قوم اس وقت تک ترقی نہیں کر سکتی جب تک قرآن کو اپنے لیے مشعل راہ  
 نہ بنائے۔ اس کارخانہ ہستی میں اقوام و امم کی ترقی و عروج قرآن ہی کی بدولت ہو سکتی  
 ہے اور یہی وہ مرقات ترقی اور مسراج ارتقاء ہے جس پر چل کر قوموں نے ترقی حاصل کی  
 تھی اور آج بھی کر رہی ہے اور اسی کو چھوڑ کر ہم آج گرفتار غلامی ہیں۔

هذا کتاب یرفع اللہ به اقواماً ويضع اخرين ط



## حوالہ

## کامیابی کی چار منزليں

تمہارے سامنے کوئی مقصد ہے جس کو تم حاصل کرنا چاہتے ہو اور اس کے حصول کے لیے تم بے قرار ہو۔ اس کی محرومی سے تم تلخ کام ہو۔ تمہارا ایک مطلب ہے جس کے حاصل کرنے کی تم جتوکر رہے ہو۔ کوئی مراد ہے جس کے تم متلاشی ہو، کوئی مقصود ہے جس کی طلب سے تم تشنہ کام ہو۔ اس کی طلب و تلاش میں تم سرگردان ہو۔ وہ اگر حاصل ہو جائے تو تم کامیاب و کامران ہو۔ اس کا حصول تمہاری جدوجہد کا نتیجہ ہے۔ وہ شرہ ہے جس کا پالینا تمہاری فلاح و کامیابی ہے۔ اس کی طلب و تلاش میں تم سرگردان ہو۔ اس کا ملتا تمہارے دل کی تمنا و آرزو ہے۔ اسی کے ملنے میں تمہاری سرخروئی و سرفرازی ہے۔ وہی تمہارا منبع عروج ہے۔ فرض کرو اگر وہ نہ حاصل ہو تو تم خائب و خاسر ہو اور اس کے عدم حصول پر تم ماتم کناء و گریہ کناء ہو۔ اس کا نہ ملتا ہی تمہاری ناکامی ہے۔ اس کو نہ پانے سے تم ذلت و انحطاط کے گڑھے میں پہنچ جاتے ہو۔ یہی تمہاری رسوانی و اہانت ہے۔ اس سے بڑھ کر نہ تمہاری کوئی بے عزتی ہو سکتی ہے اور نہ نا مرادی و خران۔ تو کیا ایسا مقصد اعلیٰ بغیر کسی شرط و قید کے حاصل ہو سکتا ہے۔ کیا ایسے اہم مقصد کے لیے کچھ کرنا نہ ہو گا۔ پس قرآن کہتا ہے، قومی و اجتماعی مقاصد علیا کے لیے بھی شرائط و قیود ہیں۔ جب تک وہ شرائط نہ پوری کی جائیں، جماعیں محروم و نا مراد ہتیں اور یہی ان کا خران و محرومی ہے اور یہی ان کی رسوانی و ذلت ہے۔

وَالْعَضْرَوَانِ الْأَنْسَانَ لِفِي حُسْرٍ ۝ الْأَلَّذِينَ امْنَوْا وَعَمَلُوا  
الصَّلِحَاتِ وَتَوَاصَوْا بِالْحَقِّ وَتَوَاصَوْا بِالصَّيْرَطِ ۝ ۳-۰۰۰۳

گردش زمانہ شاہد ہے کہ ہر جماعت خارہ میں گھری ہوئی ہے۔ مگر وہی جو یہ چار  
کام انجام دیں۔ ایمان لا کیں اور عمل صالح کریں، حق و صداقت کا اعلان  
کرتے رہیں اور صبر کی بھی تلقین کریں۔

زمانہ اس لیے شاہد ہے کہ اس آسمان کے نیچے قوموں اور جماعتوں کی بر بادی  
و کامیابی اور ارتقاء و انحطاط کی کہانی جتنی پرانی ہے اتنا ہی پرانا زمانہ بھی ہے۔ دنیا میں  
اگر کوئی اس انقلاب اقوام کا ہم عصر ہو سکتا ہے تو وہ صرف زمانہ ہے۔ پھر قوموں کی تباہی  
و بر بادی اور کامیابی و فلاح جو کچھ بھی ہوتا رہا ہے، وہ زمانہ کی گود میں ہوا۔ پس انقلاب  
امم پر اگر کوئی چیز گواہ ہو سکتی تھی تو وہ صرف گردش ایام ہی تھا۔ اس لیے قرآن نے زمانہ کو  
اس پر شاہد اور گواہ بنایا کہ زمانہ اور اس کی گردش و رفتار اس بات پر شاہد ہے کہ کوئی قوم  
اس وقت تک کامیاب نہیں ہو سکتی جب تک ان اصولوں چار گاند کو نہ اپنائے۔ ہر  
جماعت خارے میں رہے گی وہ اگر ان چار دفعات پر عمل پیرانہ ہو۔ پس قرآن اعلان  
کرتا ہے کہ اس آسمان کے نیچے نوع انسان کے لیے انسانوں کی تلاشیوں اور جستجوؤں کے  
لیے اور امیدوں و تمناؤں کے لیے بڑی بڑی تکامیاں ہیں گھانے اور نونے ہیں،  
خران اور نامرادی ہے، محرومی اور بے مرادی ہے۔ لیکن دنیا کی اس عام نامرادی سے  
کون انسان ہے، کون جماعت ہے جو کہ فتح سکتی ہے اور ناکامیابی کی جگہ کامیابی اور نا  
امیدی کی جگہ امید اس کے دل میں اپنا آشیانہ بنائیں ہے۔ وہ کون انسان ہیں، وہ  
انسان جو کہ دنیا میں ان چار شرطوں کو قولاً و عملًا اپنے اندر پیدا کر لیں۔ جب تک یہ پیدا نہ  
ہوں گی، اس وقت تک دنیا میں نہ کوئی قوم کامیاب ہو سکتی ہے اور نہ ملک۔ حتیٰ کہ ہوایں  
اڑنے والے پرندے بھی کامیاب نہیں پاسکتے۔ ان چار شرطوں کے نام سے گھر انہے جانا۔  
پہلی شرط وہ ہے جس کا نام قرآن کی بولی میں ایمان ہے۔ الالذین امنوا تم جبھی  
کامیابی پاسکتے ہو جب تمہارے دلوں کے اندر اور روح و فکر میں وہ چیز پیدا ہو جائے جس  
کا نام قرآن کی زبان میں ایمان ہے۔ ایمان کے معنی عربی زبان میں زوال شک کے  
ہیں یعنی کامل درجہ کا بھروسہ اور کامل درجہ کا قرار تمہارے دل میں پیدا ہو جائے۔ جب

تک کامل درجہ کا یقین تمہارے دلوں کے اندر پیدا نہ ہو اور اللہ کی صداقت و چائی اور اللہ کے قوانین و اصولوں پر کامل یقین تمہارے قلوب میں موجود نہ ہو جائے تب تک کامیابی کا کوئی دروازہ تمہارے لیے نہیں کھل سکتا۔ شک کا اگر ایک کانتا بھی تمہارے دل کے اندر چھپ رہا ہے تو تم کو اپنے اوپر موت کا فیصلہ صادر کرنا چاہیے۔ تم کو کامیابی نہیں ہو سکتی۔ اس لیے سب سے پہلی شرط یہ ہے کہ تمہارے قلوب میں ایمان ہو، اطمینان ہو، یقین ہو، جہاؤ ہو اور تمکن و اقرار پیدا ہو۔ دل کا یہ کام، دماغ کا یہ فعل، تصور کا یہ نقش کامیابی کی پہلی منزل ہے۔ اگر اسی میں تمہارا قدم ڈمگا رہا ہے تو کامیابی کی بو بھی تم نہیں سونگھ سکتے۔ کیا تم شک کا روگ اپنے پہلو میں لے کر دنیا کی چھوٹی سے چھوٹی کامیابی بھی پاسکتے ہو۔ کیا تم دنیا میں ایک مٹھی بھر جو اور چاول پاسکتے ہو جب تک تمہارے لیے دلوں میں اس کے لیے یقین و اعتماد اور بھروسہ و اطمینان نہ ہو۔ دنیا میں کوئی مقصد بغیر اعتماد و بھروسہ کے حاصل ہو سکتا ہے۔ کیا چیزوں سے لے کر باتھی کے کوہ پیکر و جود تک کوئی طاقت اپنا مقصد اور اس کے لیے جدوجہد کی سرگرمی بغیر عزم و ارادہ کے دکھاسکتی ہے۔ کیا عزم و ارادہ بغیر یقین و اطمینان کے پیدا ہو سکتا ہے۔ اگر نہیں، تو قرآن تم سے یہی مطالبہ کرتا ہے کہ اپنے اندر یقین و اعتماد پیدا کروتا کہ تمہارے لیے عزم و ارادہ پیدا ہو اور پھر تم سرگرم غسل ہو کر جدوجہد کرو۔ لیکن کیا حصول مقصد کے لیے دل کا یہ یقین اور دماغ کا یہ فعل کافی ہے اور منزل مقصود تک پہنچنے کے لیے اور کچھ نہیں کرنا۔ کیا اسی سے کامیابی حاصل ہو جائے گی۔ فرمایا نہیں۔ بلکہ ایک دوسرا مطلب اس کے بعد آتی ہے۔ جب تک وہ دوسرا منزل بھی کامیابی کے ساتھ ملے نہ کر لو گے تو صرف پہلی منزل کو ملے کر کے کامیابی نہیں پاسکتے۔ اس کا نام قرآن کی زبان میں عمل صالح ہے۔ وَعَمِلُوا الصَّلِحَاتِ یعنی وہ کام جو اچھائی کے ساتھ کیا جائے۔ جس کام کو جس صحبت اور جس طریقے کے ساتھ کرنا چاہیے اور جو طریقہ اس کے لیے سچا طریقہ ہو سکتا ہے، اس کام کو اسی کے ساتھ انجام دیا جائے۔ اس سے سادہ تر الفاظ میں یہ کہ جو طریقہ اس کام کے انجام دینے کا صحیح طریقہ ہو سکتا ہے، اسے اسی طریقہ کے ساتھ انجام دیا جائے۔ قرآن کا یہ اصول تو عام ہے کیوں کہ ایمان کے معنی ہیں وہ کامل یقین و کامل اطمینان اور اقرار جو عمل سے پہلے پیدا ہوتا ہے۔ فرض کرو کہ تمہارے سامنے ایک مکان ہے جس وقت یہ ایک چیل میداں تھا۔

کوئی وجود اس عمارت و مکان کا نہ تھا۔ کسی کارگر نے اس وقت یہاں کوئی تعمیر نہ کی تھی۔ نہ دیواریں تھیں اور نہ چھت وغیرہ کچھ بھی نہ تھا تو اس وقت بھی یہ مکان معاشری لائیوں اور نقوش مزینہ کے موجود تھا۔ کہاں؟ کارگر اور مالک کے دماغ میں پیدا ہوا تھا۔ پس وہ چیز جو اس کے دماغ میں موجود تھی۔ وہ ارادہ جو اس کے دماغ میں پیدا ہوا تھا، وہ قبل منزل ہوئی جونہ ہب میں آ کر ایمان کا نام اختیار کر لیتی ہے۔ بالکل یہی وہ عمل دماغ ہے ویسے ہی تصور و یقین بھی عمل قلب ہے اور اسی کو قرآن ایمان کہتا ہے۔ اسی بنا پر سب سے پہلی منزل ایمان کی ہوئی۔ پس تجویز یہ ہے کہ پہلے تمہارے دل کے اندر رضا اطمینان و یقین اور صحیح ارادہ و عزم پیدا ہو پھر صرف دماغ کی منزل طے کر کے قدم نہ تھہر جائیں بلکہ ایک دوسری منزل و عملوا الصالحت کی بھی ہے یعنی عمل صالح کی منزل۔ تو جو طریقہ اس کو انجام دینے کا ہوا سی طریقہ سے انجام دے گے تو مکان کی تعمیر پائیہ بھیل کو ہٹپنی جائے گی۔ ورنہ نہیں۔ ایسے ہی یہاں بھی جس مقصد کو تم حاصل کرنا چاہتے ہو اس کے حاصل کرنے کے لیے جو عمل وسی بھی کرو۔ وہ اسی طریقہ سے کرو، جو طریقہ اس کے کرنے کا ہے۔ اس کو بھی جب پورا کر لیا تو اس کے یہ معنی ہوئے کہ فتح مندی اور کامیابی کی دو منزلیں تم نے طے کر لیں۔ مگر پھر کیا تمہارا کام ختم ہو گیا۔ اس کے بعد کیا تم منزل مقصود تک پہنچ جاؤ گے۔ قرآن کی عالمگیر صداقت کہتی ہے کہ نہیں بلکہ ان دو منزلوں کے بعد دو منزلیں اور باقی ہیں۔ اپنی بہت قازما لوک ان کے لیے تمہارے تکوے تیار ہیں یا نہیں۔ تمہاری کرہت مضبوط ہے کہ نہیں۔ ممکن ہے کہ یہ دو منزلیں تمہارے لیے سو و مند نہ ہوں جو صرف ایک زنجیر کی کڑی کے ظاہر و باطن کی درستگی ہے۔ لیکن کیا ایک کڑی کے درست ہو جانتے سے پوری زنجیر کا کام پورا ہو جایا کرتا ہے۔ اگر نہیں تو تم اپنی جگہ ایک کڑی ہو۔ تمہارا وجود توی زنجیر کی ایک کڑی ہے۔ پس زنجیر کا کام ابھی باقی ہے اور تم گویا ہواں بھری ہوئی ٹھکل میں بے کار ہو۔ اس میں تمہارا کوئی وجود نہیں کیوں کہ قرآن وجود مانتا ہے، اجتماع کا نہ کہ کڑیوں کا۔ اس کے نزدیک وجود کڑیوں کا نہیں ہے بلکہ زنجیر کا ہے۔ تم میں سے ہر وجود ایک کڑی ہے۔ اس کا کام پورا نہیں ہو سکتا۔ جب تک وہ باقی کڑیوں کی خبر نہ لے۔ جب تک باقی کڑیاں مضبوط نہ ہوں گی زنجیر مضبوط نہیں ہو سکتی۔ اس لیے فرمایا کہ کامیابی کا سفر اس وقت تک کامیاب نہیں ہو سکتا، جب تک تیری منزل تمہارے سامنے نہ آئے۔

وہ تیسری منزل ہے تو حید حق کی وَتَوَا صَوْا بِالْحَقِّ یعنی ان منزلوں سے کامیابی کے ساتھ گزرنے کے بعد تیسری منزل کو بھی کامیابی سے طے کر دی یعنی دنیا میں خدا کی سچائی کا پیغام پہنچاؤ۔ جب تک تم میں یہ بات نہ ہو کہ تمہارا دل سچائی کے اعلان کے لیے تذپنے لگے، جب تک تم کو کامیابی نہیں مل سکتی۔ اب اگر تیسری منزل کے لیے تیار ہو گئے۔ اگر توفیق الہی نے تمہاری دشمنی کی ہے اور تم نے یہ منزل بھی کامیابی کے ساتھ طے کر لی ہے تو کیا پھر مقصود حاصل ہو جائے گا اور کہہ د کرنا پڑے گا۔ قرآن کہتا ہے، نہیں۔ بلکہ ایک اور آخري منزل بھی ہے جو کہ اعلان صبر کی منزل ہے وَتَوَا صَوْا بِالصَّبْرِ اعلان صبر کی منزل اعلان حق کی منزل کے ساتھ لازم و ملزم کا رشتہ رکھتی ہے۔ اس کے ساتھ اس کی گردن اس طرح جزوی ہوتی ہے کہ جدا نہیں کی جاسکتی۔ فرمایا کہ حق کا وہ اعلان کریں گے۔ حق کا پیغام پہنچائیں گے۔ حق کا پیغام سنائیں گے۔ حق کی دعوت دیں گے۔ حق کی تبلیغ کریں گے۔ حق کا چیلنج کریں گے۔ حق کا پر اپینڈا کریں گے۔ لیکن حق کا یہ حال ہے کہ حق کی راہ میں کوئی قدم نہیں اٹھ سکتا، جب تک کہ قربانیوں کے لیے نہ اٹھے۔ حق کا پیغام پہنچانا بغیر قربانی و ایسا ہی کے ایسا ہی ہے جیسا کہ آگ کو ہاتھ میں پکڑ لینا، بغیر اس کی گرفتاری کے۔ جیسے یہ ناممکن ہے، ویسے ہی وہ بھی محال ہے اس لیے چونھی منزل صبر کی ہے۔ جب تک یہ منزل بھی طے نہ کی جائے کامیابی حاصل نہیں ہو سکتی۔



## ختم شد

# ہماری دیگر کتب

- |  |                        |            |
|--|------------------------|------------|
| (1) ام الکتاب                                    | مولانا ابوالکلام آزاد  | 150/- روپے |
| (2) غبارِ خاطر                                   | مولانا ابوالکلام آزاد  | 200/- روپے |
| (3) مسلمان عورت                                  | مولانا ابوالکلام آزاد  | 90/- روپے  |
| (4) رسول اکرم اور خلفائے راشدین کے<br>آخری لمحات | مولانا ابوالکلام آزاد  | 60/- روپے  |
| (5) حقیقتِ صلوٰۃ                                 | مولانا ابوالکلام آزاد  | 60/- روپے  |
| (6) صدائے حق                                     | مولانا ابوالکلام آزاد  | 60/- روپے  |
| (7) تذکرہ  | مولانا ابوالکلام آزاد  | 200/- روپے |
| (8) روشنی  | مولانا محمد متین ہاشمی | 200/- روپے |
| (9) ملت اسلامیہ                                  | سراج منیر              | 120/- روپے |
| (10) حقیقتِ صلوٰۃ                                | مولانا ابوالکلام آزاد  | 90/- روپے  |

مکتبہ جمال لاهور